

ابن عساكر له زبیر بن بكار هغه له یو کوچي نه روایت کوي هغه وایي چې عبدالعزیز بن زرارہ الکلابي په نوم یو شریف سړی و او ډېر زیات مال یې درلود په عیش او عشرت کې یې ژوند تېراو.

هغه وویل: ای الله زه عبدالعزیز تاگواه نیسم چې هغه خپل مال ځان او خپل اهل دالله په لاره کې دجهاد لپاره وقف دی.

بیاخپل پلار ته راغی او ورته یې وویل ته زما درای په باره کې څه وایي؟ پلار یې ورته وویل ستا رای دمنلو ده ای عبدالعزیزه! الله دی تاخوشال کړي هغه وویل: ماخپل ځان، مال او اهل دالله په لاره کې دجهاد لپاره وقف دی. پلار یې ورته وویل: دالله په نوم دجهاد لپاره ووځه.

هغه له مجاهدینو سره قسطنطینیة ته لاړ. هغه غوښتل چې خپل ځان شهادت ته حواله کړي، یوه ورځ له رومیانو سره جنگ گرم اود دتورو شرنگار جوړشو عبدالعزیز درومیانو په لوی لښکر کې ورننوت او ترهغه پورې یې جنگ وکړ نږدې چې داسې شهادت یې په برخه شو لکه څنگه یې چې غوښت. محمد بن جریر طبری روایت کړیدی چې عبدالوهاب بن بخت له ابي محمد بطلال سره په روم کې غزا وکړه مسلمانانو په روم باندې یرغل وکړ خو ماتې یې وخوړه او په تیښته یې لاس پورې کړ. عبدالوهاب خپل اس دجنگ په طرف زغلاوه او ویل یې: ماستا په شان بزدل اس چېرته نه دی لېدلی. الله تعالی دی زما وینه توی کړي که ماستا وینه تویه نکره.

بیاله خپل سر نه اوسپنیزه ټوپۍ یې لرې کړه او آواز یې وکړه زه عبدالوهاب بن بخت یم ایاتاسې له جنت نه تښتۍ. ددښمن په طرف لاړ او حمله یې ورباندې وکړه هغه دیو داسې تېرې سړي له څنګ نه تیر شو چې ویل یې آه زه تېر یم.

ابن بخت په لښکر کې دننه ننوت اوله دښمن سره په جنگیدو کې پخپله هم شهید شو او اس یې هم ووژل شو.

طبری همدغه راز روایت کړیدی چې علی بن اسد ډېر گنهگار انسان و هغه قتلونه او نور غټ غټ گناهونه کړي و. یوه شپه په نیمه شپه کوفه کې روان و چې له یوسړي نه دالله تعالی ددغه آیت تلاوت واورید:

﴿يَا عِبَادِيَ الَّذِينَ أَسْرَفُوا عَلَىٰ أَنْفُسِهِمْ لَا تَقْنَطُوا مِن رَّحْمَةِ اللَّهِ﴾

(الزمر: ۵۳).

ای زما هغه بندگانو چې تاسې پخپلو ځانونو زیاتې کړیدې دالله له رحمت نه مه مایوسه کېږئ.

علي دغه سړی ته وویل : دا ایت بیا ولوله. دا ایت بیا ولوله . هغه ولوست بیا یې ورته وویل چې دآیت یو ځل بیا ولوله هغه ورته ولوست ، خو څو ځلي د تکرارولو غوښتنه یې وکړه او هغه ورته تلاوت وکړ. ددغه آیت له آوریډونه وروسته یې غسل وکړ او بیا یې خپلې جامې وویښلې دالله په عبادت کې لگیا شو آن تردی چې د ژړا له لاسه سترگې یې کمزوري او زنگڼونه یې د اوبښ دزنگڼو په شان شول بیا هغه درومیانو په خلاف سمندري جهاد ته لاړ. مسلمانانو خپلې کشتۍ د رومیانو کشتیو ته نژدې ودرولې. علي له خپل ځان سره وویل زه به نن دجنت دترلاسه کولو کوشش کوم دایې وویل او تن تنها درومیانو په کشتیو حمله وکړه. په جنگیدو جنگیدو هغه اویو څو رومیان دکشتۍ په یوگوټ کې راغونډ شول او کشتۍ واوښتله ، علي ابن اسد چې داوسپنې زغره یې په سر کړې وه په اوبو کې ډوب او دشهادت لویه درجه یې ترلاسه کړه.

ابن المبارک روایت کړیدی چې عکرمه بن ابی جهل رضی الله عنه دیرموک د غزا په ورځ له اس نه راکوز شو او پیاده روان شو.

خالد بن ولید ورته وویل : ته داکار مه کوه په مسلمانانو باندې ستا مرګ ډیر دروند تمامیږي. عکرمه ورته وویل زما مخه پرېږده. تاسې خپل ژوند دمحمد صلی الله علیه و آله په ملګرتیا کې تیر کړی دی اوزه دخپل پلار سره وم چې دمحمد صلی الله علیه و آله له سختو دښمنانو څخه و. عکرمه پیاده جنگ ته ادامه ورکړه او هلته شهید شو دا ټول هغه شپږ ویشټ پېښې او واقعات دي چې مجاهدین جهاد ته وړاندې او له غټو غټو دښمنانو سره مخامخ شوي دي. په دغو واقعاتو کې ډیرو بهادرو مجاهدینو په یواځې ځان ددښمن په لوی لښکر باندې او ډیرو وړو وړو ددښمن په لویو لویو لښکرونو باندې دشهادت په شوق یرغلونه کړيدي. اودمجاهدینو داکارونه لوی اوقبول شوي جهاد و.

فصل

د د بنمن په ډېر لښکر باندې یواځې دیومجاهد دبرید کولو په اړه دعلماو ترمنځ اختلاف دی

په دې خبره پوهیدل پکار دي چې علماء کرامو په جنگ کې ددبنمن په ډیرو کسانو باندې دیومجاهد په یواځې ځان دبرید اوپه هغوی کې دننوتلو په اړه اختلاف کړېدی که څه هم تاسې وړاندې هغه واقعات اوپېښې ولوستل چې ددبنمن په ډیروکسانو باندې یواځې دیومجاهد برید کولو په استحباب باندې دلالت کوي مگر ددې سره سره علماو په دې اړه اختلاف کړېدی.

امام ابو حامد غزالي په احیاء علوم الدین نومی کتاب کې دخپلو خبرو امریالمعروف اونهی عن المنکر په ترڅ کې لیکلي دي:

که چېرې د مسلمانانو دایقین وي چې هغه به له شهید کیدو نه وړاندې دبنمنانو ته څه نقصان اوضرر ورسوي.

یاخپل جرئت اوبهادري ورته ښکاره کړي اودبنمنان وویروي. یاپرکافرانو دمسلمانانو دبهادری اودشهادت دجذبې رعب واچوي نوداسی مسلمان لپاره په یواځې ځان په پوره لښکر باندې یرغل کول روادی اګرکه دهغه دایقین وي چې زه خامخا شهید کېږم.

خوکه هغه ته دامعلوم وي چې په دی برید سره دبنمن ته هیڅ تاوان نه رسیږي نویياداحمله حرامه ده. لکه یوړوند سړی چې خپل ځان ددبنمنانو په منځ کې واچوي چې ماوژنی اوشهید مې کړی.

علامه نووي وايي چې دجمهورو علماو په نزد یواځې دیومجاهد ددبنمن په صف کې وردننه کېدل اوخپل ځان دشهادت مرګ ته وړاندې کول له کراهت نه پرته روا دی

امام شافعی رحمہ اللہ وایی چہ در رسول اللہ ﷺ پہ وړاندې اصحابو کرامو په مبارزه کې گډون کړی و. د انصارو یو شخص چې له نبی کریم ﷺ نه یې ددې د فضیلت او ښیځنې بیان واورید نو د بدر په ورځ په یواځې ځان په مشرکانو باندې یرغل وکړ. ابو عبد الله قرطبی رحمہ اللہ فرمایي چې په پوره لښکر باندې دیوسړي د برید کولو په اړه د علماو ترمنځ اختلاف دی.

قاسم بن مخیمره او قاسم بن محمد او عبد الملک فرمایي: که چېرته په یوسړي کې د دښمن په لښکر باندې د برید کولو توان وي او نیت یې هم خاص د الله رضا وي نو بیا څه باک پکې نشته. خو که په ځان کې قوت نه وي نو بیا ځان په هلاکت کې اچول دي. یو قول د احم دی چې که چېرته هغه د شهادت په لټه کې خالص نیت لري نو یرغل وړ باندې کولې شي ځکه چې مقصد همغه دی چې د قرآن کریم په دې آیت کې بیان شوې دی:

وَمِنْ النَّاسِ مَنْ يَشْرِي نَفْسَهُ ابْتِغَاءَ مَرْضَاةِ اللَّهِ (البقرة: ۲۰۷)

له خلکو نه ځینې هغه کسان دي چې د الله د خوښۍ تر لاسه کولو لپاره خپل ځان خرڅوي ابن خویز مندد رحمہ الله وایی چې که چېرته یوسړی په سلو کسو دښمنانو، یادغلو په یوه ډله یا عسکري قطعه باندې په دې یقین برید کوي چې هغوی به وژني او پخپله به ترېنه د ځان په خلاصولو بریالی کیږي نو بیا ورته برید کول ښه کار دی همدغه راز که دهغه دا غالب گمان وي چې که زه شهید هم شوم نو دښمنانو ته هم نقصان رسولی شم او یا پر هغوی داسې اثر قائمولی شي چې د مسلمانانو لپاره ګټور وي نو د احم ورته جائز دی.

محمد بن الحسن رحمہ الله فرمایلي دي چې که چېرته یو مسلمان مجاهد په یواځې ځان د مشرکانو په زرو کسو باندې برید وکړي نو په دې کې څه باک نشته خو دا هله چې دهغه یقین دا وي چې یابه ترېنه نجات تر لاسه کوي او یابه هم په کفارو باندې د مسلمانانو رعب او وېره اچوي او هغوی ته به زیان رسوي او که چېرته دا یقین یې نه وي نو بیا مکروه دی ځکه چې هغه خپل ځان پخپله هلاکت ته وړاندې کړ او مسلمانانو ته په کې هیڅ ګټه نه وه.

اوکه چیرته په دی کی دهغه مقصد مسلمانانو ته جرئت ورکول وي چې هغوی هم زما پشان په کفارو بریدونه وکړي نو بیا هیڅ ممانعت په کی نشته ځکه چې په دی سره مسلمانانو ته گټه رسیږي. همدغه راز داسې حمله په هغه صورت کې هم رواده چې مقصد یې د دښمنانو ویروال او په دی پوهول وي چې مسلمانان په دین باندې کلک ولاړ دي اونه په شاکیږي بیشکه دالله تعالی د دین دسرلوی او د کفارو د کمزوري کولو لپاره د ځان قربانول ډیر لوی کار دی، او الله تعالی دهغوی صفت بیان کړیدی.

﴿إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةَ﴾
[التوبة: ۱۱۱].

بې له شکه الله تعالی له مؤمنانو نه دهغوی ځانونه او مالونه آخستي دي په دی چې هغوی لپاره جنت دی.



فصل

د مبارزې د بیان په باره کې

په اتفاق سره د اجائزه ده چې که چیرته کافر له مسلمان نه د مبارزې (مقابله) غوښتنه وکړي نو دهغه لپاره وتل مستحب دي. خوددې ابتداء نه مستحب دی اونه مکروه. بلکې داد هغه چالپاره ښه ده چې په دی کی تجربه ولري اوله خپل قوت نه خبروي، هغه چالپاره مکروه ده چې کمزوري او پخپل ځان باور نلري. د امیر په حکم اوله حکم نه پرته مبارزه په راجح قول سره رواده.

له امام مالک رحمه الله څخه دهغه چاپه باره کې پوښتنه وشوه چې په جنگ کې د دوو صفونو په منځ کې ودریږي او آواز کوي چې څوک له ماسره مبارزه کوي؟ هغه

رحمه الله وويل : دادهغه نيت پورې اړه لري که چيرته هغه په دې سره دالله تعالى رضا ترلاسه کول غواړي نوزما اميد دې چې هغه ته به ثواب ورکړی شي. امام شافعی رحمه الله ويلي دي چې دمبارزې هيڅ باک نشته.

ابن المنذر رحمه الله ويلي دي چې دپاچا په حکم سره مبارزه ښه او غوره ده اوڅوک چې د امام له حکم نه پرته مبارزه کوي په هغه کې څه حرج اوبدي نشته ، مبارزه بد کار نه دی ځکه چې ماته داسې کوم خبر نه دی رسېدلی چې دمبارزې نه يې منع کړی وي ، په جنگ کې مبارزه او څوک چې مبارزه کوي دهغه غوښتنه منل دپهلوانانو دقهرمانانو او بهادرانو طريقه او شعارو. د جاهليت او اسلام په زمانه کې به هغوی په دې باندې فخر کاو .

اصحابو درسول الله ﷺ په زمانه کې دمحمد ﷺ په امر سره مبارزه کړېده. همدغه راز دراشده خلفاو په زمانه اوله هغوی نه وروسته په زمانو کې مسلمانانو مبارزه کړېده .

مورې وړاندې ددې خبرې يادونه وکړه چې براء بن مالک ؓ ددښمن له سلو سړو سره مبارزه وکړه او هغوی يې ووژل.

ابن اسحاق پخپل سيرت کې ليکلي دي چې علي بن ابي طالب ؓ د خندق په ورځ له عمرو بن عبدود سره مبارزه وکړه، ځکه چې عمرو بن عبدود ميدان ته ووت او آواز يې وکړ چې څوک له ماسره مبارزه کوي؟

علي ؓ چې زغره يې اغوستې وه ودرېد او وېي ويل يارسول الله ! زه له دې سره مقابلې کوم . نبی کریم ﷺ ورته وفرمايل:

داعمرودى ، کښينه، عمرو ټول مسلمانانو ته آواز وکړ چې په تاسو کې کوم سړى داسې نشته چې له ماسره مبارزه وکړي؟ هغه مسلمانانو ته داپيغور ورکړ: ستاسو هغه جنت چېرته دی چې تاسې دايقين لرئ چې کله له تاسې نه څوک ووژل شي سيده همغلتنه شي.

علي ؓ وويل يارسول الله ! زه ورسره مبارزه کوم. رسول الله ﷺ ورته وفرمايل: کښينه.

عمرو په دریم خل آواز وکړ او ویی ویل:

- زما مری په چیغو چیغو خرابه شوه ایا په تاسو کې څوک مقابله کوونکی شته؟
- اوزه دمقابله کوونکي مبارز په شان ودریدلم کله چې مقابله کوونکي بهادران
بزدل شول.

- همدغه راز زه له جنگ پیل کیدو نه وړاندې په تیزی سره وار کوونکی یم.
شجاعت په ځوان کی وی اوسخاوت په ښه غریزه طبیعت لرونکي سړي کی. علی
رضی الله عنه پاخید او ویی ویل زه ددی مقابله کوم. رسول الله صلی الله علیه وسلم
وویل داعمرو دی؟ علی رضی الله عنه ورته وویل: اگر که عمرو وی. محمد صلی الله علیه وسلم ورته اجازه
ورکړه. دهغه خواته لاړ او ورته یې وویل تلوار مه کوه تاته ستاد آواز داسې
قبلوونکی راغلی دی چې عاجز نه دی.

دنیت اوبصیرت خاوند دی اورښتیاگوی په هروخت کی کامیاب وی، زه امید لرم
چې زه به په تاباندی دمړي ویر کوونکی ودروم.
اودتورې به داسې گوزار درکړم چې یادونه به یې دهر جنگ په وخت کی کولی شي
عمرو ورته وویل ته څوک یې؟

هغه ورته وویل: زه علی بن ابی طالب یم.

عمرو ورته وویل: ای زما وراره! له خپلو ترونو نه څوک راوباسه چې له تانه مشران
وی زه دانه خوښوم چې ستا وینه توی کړم. علی رضی الله عنه ورته وویل: لکن په الله قسم چې
زه ستا وینه تویول بد نه گنم.

عمرو ته غصه ورغله او په ډیر قهر او غضب سره رامخکی شو خپله توره یې
وویستله هغه داسې پر قیده لکه د اور شغله، په ډیر غضب یې دعلی کرم الله وجهه
په طرف یې مخ واپړاؤ، علی رضی الله عنه پخپل ډال سره دهغه مخې ته ودرید عمرو دهغه ډال
په توره وواهه ډال یې خیری یې کړ او توره یې همغلته ونیسته اودعلی رضی الله عنه سرته
ورسید او زخمی یې کړ، علی رضی الله عنه توره اوچته کړه او هغه یې په خټ بانندی وواهه
اوپرز مکه وغورځید. خلکو پر هغه چغې پورته کړې. رسول الله صلی الله علیه وسلم دالله اکبر ناره
واورېده او پوه شو چې علی رضی الله عنه هغه وواژه.

په کوم وخت کې چې عمرو بن عبدود د خندق په ورځ ووژل شو په هغه وخت دهغه عمر ۹۰ کاله و او د قريشو له خوبهادرانو څخه یو هغه هم و. دیرموک په جنگ کې د مسلمانانو څخه یو شخص راووت او د دواړو صفونو ترمنځ ودرید.

دروم لښکر ته یې آواز وکړ چې دمقابلې لپاره ورته خپل سړي وباسي. داوېش په شان یو غټ سړی چې داوسپنې، زغره یې آغوستې وه راووت مسلمان پر هغه دتورې گوزار وکړ او ځای پر ځای یې وواژه.

مسلمان بیارومي لښکر ته آواز وکړ چې زما مقابلې لپاره څوک راوباسي. هغوی خپل بیرغچي راوویست. مسلمان هغه هم دتورې په یو گذار پر زمکه راوغورځاو او مړ یې کړ. دریم ځل بیا دمقابلې لپاره آواز یې وکړ. رومي لښکر ورته وویل: شیطان ته ووايه چې ستا مقابلې ته راووخې. علماء حضراتو په دې خبرې اختلاف کړیدی چې آیا دهغه مسلمان مرسته رواده چې له کفارونه یې د مقابلې غوښتنه کړې وي؟

ځینو علماو دهغه له مرستې نه ممانعت کړیدی او ځینو علماو اجازه ورکړېده. چا چې د مرستې رخصت ورکړیدی په هغو کې امام شافعی او امام احمد شامل دي. هغوی دا دلیل نیولی دی چې کله دبدر په غزا کې مسلمانانو قريشو ته دمبارزې دعوت ورکړی و نو اصحابو کرامو دخپل ملگري مرسته کړې وه.

((روی أبو داود عن علي بن أبي طالب رضي الله عنه قل: تقدم عتبة بن ربيعة وابنه الوليد وأخوه شيبه، فنادى عتبة: من يبارز؟

فانتدب له شباب من الأنصار.

فقل: من أنتم؟

فأخبروه، فقل: لا حاجة لنا فيكم!

فنادى: اخرجوا إلينا أكفءنا من قومنا!

فَقَالَ ﷺ: قُمْ يَا حِمْزَةُ، قُمْ يَا عَلِيٌّ، قُمْ يَا عَبِيدَةَ بْنَ الْحَارِثِ.

فَأَقْبَلَ حِمْزَةُ إِلَى عَتَبَةِ فَقَتَلَهُ، وَأَقْبَلَتْ إِلَى شَيْبَةَ فَقَتَلَتْهُ، وَاخْتَلَفَ بَيْنَ الْوَلِيدِ وَعَبِيدَةَ ضَرْبَتَانِ، فَأَتَخَنَ كُلُّ وَاحِدٍ مِنْهُمَا صَاحِبَهُ.. ثُمَّ مَلْنَا عَلَى الْوَلِيدِ فَقَتَلْنَاهُ، وَاحْتَمَلْنَا عَبِيدَةَ ...^١))

له علي ﷺ نه روايت دی هغه وايي چې عتبه بن ربیعہ، د هغه زوی ولید او ورور یې شیبہ را وړاندې شول او عتبه اعلان وکړ چې څوک له موږ سره مقابلہ کوي؟ دانصارو یو شخص د هغوی مقابلې لپاره راووت.

هغوی ورته وویل ته څوک یې؟ هغه خپل ځان ور وپېژانده. هغه ورته وویل موږ ته ستا ضرورت نشته. بیا یې یو ځل اعلان وکړ چې تاسې زموږ مقابلې ته زموږ له قوم نه خپل سیال راوباسئ.

رسول الله ﷺ وفرمایل: ای حمزه! ته ورته پاڅه، ای علي ته ورته پاڅه ای عبیده بن الحارث ته ورته پاڅه.

حمزه ﷺ له عتبه سره مقابلې ته ووت او هغه یې وواژه. زه (علي) له شیبہ سره مقابلې ته ووتلم او هغه مې وواژه. د ولید او عبیده ترمنځ دتورو دوه گوزارونه وشول او هریو یو دبل وینې توی کړی بیا موږ په ولید حملہ وکړه هغه مو وواژه او عبیده مو ترېنه اوچت کړ.

غوره خبره داده چې کله مسلمان او کافر د مقابلې په وخت د اشرط کیرې دي چې هېڅوک به ورسره مرسته نه کوي نو بیا په دی باندې ودریدل واجب دي. که چیرته کافر مسلمان وواژه نو مسلمانانو ته جائز دي چې کافر ووژني.

او کله چې کافر له مسلمان نه د مقابلې کولو غوښتنه وکړي نو د هغه ویشتل او پر کول روادی ځکه چې هغه مشرک دی د هغه لپاره نه عهد دی اونه امان او وژل یې مباح دي.

پنځه ويستم باب

له جنگ نه تېښته او شا اړول ډېره لويه گناه ده

الله تعالى مسلمانانو ته ارشاد فرمايلي دي:

﴿يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحَفًا فَلَا تُولُوهُمْ الْاُدْبَارَ ۚ وَمَنْ يُولِهِمْ يَوْمَئِذٍ دُبْرَهُ إِلَّا مُتَحَرِّفًا لِقِتَالٍ أَوْ مُتَحِيِّزًا إِلَىٰ فِتْنَةٍ فَقَدْ بَاءَ بِغَضَبٍ مِنَ اللَّهِ وَمَأْوَاهُ جَهَنَّمُ وَيُسَّ الْمَصِيرُ﴾ [الأنفال ١٥-١٦]

اي مومنانو! كله چې له كافرانو سره ديولبنكر په بڼه مخامخ شواست نوله هغوى نه تېښته مه كوي. او هر څوك چې په دې ورځ تېښته وكړي پرته له دې چې دجنگ تاكتيك يې غوښتنه كوي او ياله بلې جنگيالي ډلې سره يوځاى شي. نوپه تحقيق چې دالله غضب يې په برخه او جهنم يې دورتگ ځاى دى او هغه دورتگ لپاره ډېر بدځاى دى.

اي مسلمانان! په دې خبره ځان ښه پوه كړه چې له كفارو سره دجنگ په وخت تېښته كول روانده او دټولو علماء په اجماع دالله په نزد تېښته ډېره لويه گناه ده. هر څوك چې له جنگ نه تېښته كوي هغه دالله تعالى دقهر او غضب مستحق دى او الله تعالى به ورته ډېره سخته او دردوونكي عذاب وركوي. په گڼ شمير احاديثو كې ددې وبال او وعيد ذكر شوې دى چې ځينې يې دادي:

((روى البخاري ومسلم عن أبي هريرة رضي الله عنه، أن رسول الله ﷺ قل: اجتنبوا

السبع الموبقات.

قيل: وماهنَّ يارسول الله؟

قل الشرك بالله ، والسحر، وقتل النفس التي حرم الله إلا بالحق، وأكل مل
اليتيم ، وأكل الربا ، والتولي يوم الزحف ، وقذ ف المحصنات الغافلات
المؤمنات ... '))

له ابي هريره رضي الله عنه نه روايت دي چي رسول الله ﷺ وفرمايل:
له اووه هلاكوونكو گناھونو خخه خانونه وساتي چاوويل : يارسول الله ! هغه
گناھونه كوم كوم دي ؟ رسول الله ﷺ وفرمايل:

له الله سره شريك نيول، سحر، دهغه چاوژل چي الله تعالى دهغه وژل حرام كړې وي
مكړه حقه سره، ديتيم مال خوړل، سود خوړل، دجنگ په ورځ له جنگ نه تېښته
كول او په هغومو منوبښخو باندې تهمت لگول چي هغوى ناخبره اوپاك لمنى وي.

((و روى الطبراني فى الكبير عن عبيد بن عمير بن قتادة الليثي رضي الله عنه أن
رسول الله ﷺ قل فى حجة الوداع : ((إن أولياء الله المصلون ، ومن يقيم
الصلوات الخمس التي كتبهن الله عليه ، ويصوم رمضان ، ويحسب صومه ،
ويرى أنه عليه حق ، ويؤتي الزكاة محتسباً طيبة بها نفسه ، ويحسب الكبائر
التي نهى الله عنها ! فقل رجل من أصحابه : يارسول الله : كم الكبائر ؟

قل : تسع . أعظمهن الإشراك بالله ، وقتل المؤمن بغير حق ، والفرار من
الزحف ، وقذ ف المحصنة ، والسحر ، وأكل مل اليتيم ، وأكل الربا ، وعقوق
الوالدين المسلمين ، واستحلال البيت الحرام ...))^٢

^١ - اخرجه البخاري برقم : ٦٨٥٧ ومسلم برقم : ٨٩

^٢ - المعجم الكبير للطبراني ١٧ / ٤٧ - ٤٨ رقم : ١٠١ ، ورجاله موثقون.

له عبید بن عمیر بن قتاده الیشی رضی اللہ عنہ روایت دی چې رسول الله ﷺ په حجة الوداع کې وفرمایل: بیشکه دالله دوستان لمونځ گذاران دي، او هغه څوک چې دی سره پنځه فرضي لمونځونه اداکوي، دروژې دمیاشتي روژې یې په دی یقین سره نیسي چې داورباندی حق دي او الله ورته ثواب ورکوي او زکات د زړه په خوشالي سره ورکوي، اوله هغو لویو گناهونو څخه ځان ساتي چې الله جل جلاله له هغونه ممانعت کړیدی.

یواصحابي پوښتنه وکړه یا رسول الله ﷺ کبیره گناهونه څو دي؟

رسول الله ﷺ ورته وفرمایل: ۹ گناهونه کبیره دي. په دی ټولو کی لویه گناه له الله سره شریک پیدا کول دي، په ناحقه دموئن وژل، دجنگ له میدان نه تښته کول، په پاک لمنه ښځې باندې توهنت لگول، سحر کول. دیتیم مال خوړل، دمسلمان مور اوپلار نافرمانی کول اودبیت الحرام راولاړل.

ابن المبارک په کتاب الجهاد کې له ابی هریره رضی اللہ عنہ نه روایت کړیدی هغه رضی اللہ عنہ وایي: هر هغه سړی بهادر دی چې کله دښمن حاضر شي نو وتښتي. اوبی زړه سړی هغه دی چې کله دښمن حاضر شي. هغه حمله وکړي تردی چې الله څه وغواړي هغه وشي.

خلکو پوښتنه وکړه ای ابوهریره داڅنگه کیدای شي؟ حضرت ابوهریره رضی اللہ عنہ ورته وفرمایل: هغه سړی چې دجنگ له سنگر نه تښتي هغه په دې خاطر تښتي چې دالله تعالی په مقابل کې خپل جرئت ښکاره کوي او کوم سړی چې بې زړه وي نه تښتي هغه له الله تعالی نه ویريږي اوله دښمن سره کلکه مقابله کوي.

(یادونه) داچې تښتیدونکې سړي ته بهادر ویل شوي دي دایو قسم په هغه باندی طنز دی.

فصل

د دښمن د حاضريدو په وخت کې جهاد فرض عين دی

ای مسلمانان وروړه! په دی خبره ځان پوه کړه چې په عمومي توګه جهاد کفایي فرض دی. خو کله چې د مسلمانانو او کافرانو لښکرې یو بل ته مخامخ شي نو په دی وخت کې په هر مسلمان باندې فرض عين ګرځي.

که چیرته د دښمن تعداد له مسلمانانو نه دوه برابر زیات نه وي نو له مهېدان نه ټنښتیدل حرام دي خو که دښمن ته د دوکې ورکولو لپاره وروسته کیږي ترڅو له وروسته نه پردښمن یرغل وکړي نو بیا روادې. یاداچې له خپل مورچل نه وروسته کیږي او ځای بدلوي ترڅو دښمن هغه پسې وګرځي او هغه پردښمن ناڅاپي یرغل وکړي. یاداچې د جنگ ځای تنګ وي او دی شاته کیږي ترڅو په فراخ ځای کې ورته کیني او چې کله دښمن هغه پسې هلته ورشي نو هغه ورباندې برید وکړي یا مخې ته لمري او نشي کولې چې په دښمن باندې ډزې وکړي او یا مخامخ ورته سخت بادلګیري نودی خپله مخه بدلوي نو دا ورته جائز دی.

یادی یواځې وي او په دی مقصد شاته کیږي چې لښکر ته ځان ورسوي اوله همغه ځای نه پردښمن برید وکړي. برابر خبره ده چې د لښکر لوی وي یا وړوکې لری وي یا نژدې. د سختی ناروغی، د وسلې د ختمیدو تر ډېره وخته د جنگ د جاري ساتلو وس لږ توان نه لرلو له کبله هم وروسته کیدل ورته روادې. او که چیرته له یوسې سره وسله ختمه شي او دی کولې شي چې دښمن په کاني وولي نوبیا ورته وروسته کېدل روانه دي.

کوم سړی چې د عذر په وجه ټنښتي نو هغه لپاره ښه داده چې په دښمن باندې د دوباره یرغل کولو په نیت وټنښتي.

که چیرته دیو مجاهد اس مړ شي او دی پیدل جنگ نه شي کولې نو هغه ته له سنگر نه وروسته کېدل او ټنښتیدل روا دی. او که دایقین یې وي چې که زه له دښمن سره په

جنگ کې په کلکه او ثبات سره وجنگېږم نو دښمن ته نقصان رسولی شم نو بیا ورته تېښتیدل روانه دي.

که چیرته د کفارو تعداد له مسلمانانو نه له دوچندی نه زیات و نو وروسته کیدل ورته جائز دي خو د دښمن په خلاف کلک ودریدل او ورسره جنگ کول غوره دي خصوصاً چې د جنگ کولو طاقت او توان په ځان کې لري. او که چیرته د دښمن شمیره له دو چند نه زیات نه وي مثلاً د مجاهدينو شمیر سل تنه وي او د دښمنانو شمیره دوسه وي نو سلو مجاهدينو ته وروسته کیدل او تېښتیدل حرام دي.

نوي دابي القاسم قول نقل کړیدی چې که چیرته له مسلمانانو نه د کفارو زیادت له دوچندی نه زیات و نو د یته به کتلی شي چې که چیرته د مسلمانانو غالب گمان داوچې که له دښمن سره په سختی او ثابت قدمي سره وجنگېږي نو کامیابېږي نو دوی لپاره همدلته کلک وړاندېدل ښه دي. او که غالب گمان یې داوچې په دی صورت کې مسلمانانو ته زیات ځاني نقصان رسیږي نو تېښتیدل ورته روا دي، خو غوره داده چې ونه تېښتي، بلکې له دښمن سره دی که که مقابله وکړي اگر که ټول شهیدان شي. امام النووي ویلي دي: صحیح خبره داده چې په داسې حالت کې تېښته ورباندې واجب نه دی بلکې مستحب دی.

د امام احمد بن حنبل مذهب دادی چې کله د دښمن تعداد له مسلمانانو نه ددوه برابري نه هم زیات و، او غالب گمان داوچې د جنگ په حالت کې ټول مسلمانان وژل کیږي او د تېښتي په حالت کې نجات مومي نو غوره داده چې له جنگ نه وروسته شي. خو که ونه تېښتي اوله دښمن سره خپل جنگ جاري وساتي نو دا ورته د شهادت داوچتې مرتبې د ترلاسه کولو په خاطر روا ده.

لېکن غوره قول دادی چې کله په داسې ځای کې له دښمن سره مقابله کوي چې هیڅ نقصان ورته نشي رسولې بلکې پخپله له نقصان سره مخامخ کیږي نو داسې کول ورته گناه ده او پخپل لاس هلاکت ته ځان سپارل دي، ددی مثال داسې دی لکه چې یوړوند سړې خالي لاس د دښمن مقابله کوي او د دښمن له لاسه وژل کیږي.

خوکه چهرته مسلمان په خالص نیت سره د شهادت مرگ د ترلاسه کولو په خاطر له دښمن سره په پوره مېړانه او بهادري سره جنگيږي او ورسره وسله هم وي چې دښمن ته نقصان رسوي نو په دې جنگ کې که مسلمان ووژل شي هم نودالله په نزد ورته ثواب ورکول کيږي ان شاء الله تعالى.

که چهرته یو مسلمان له دوه کافرو سره مخامخ شي او هغوی ورسره جنگ شروع کړي نو دده لپاره ټیښته جائزه ده خو دهغوی په مقابل کې په استقامت او ثبات سره جنگیدل ورته غوره ده. ځکه چې الله تعالی مؤمنانو ته د کفارو په وړاندې چې کله دهغوی شمېره له مسلمانانو نه دو برابره وي په استقامت او ثبات سره دودریدو حکم کړیدی. لکه چې فرمایلی دي:

﴿يَا أَيُّهَا النَّبِيُّ حَرِّضُ الْمُؤْمِنِينَ عَلَى الْقِتَالِ إِنْ يَكُنْ مِنْكُمْ عِشْرُونَ صَابِرُونَ يَغْلِبُوا مِائَتَيْنِ وَإِنْ يَكُنْ مِنْكُمْ مِائَةٌ يَغْلِبُوا أَلْفًا مِنَ الَّذِينَ كَفَرُوا بِأَنَّهُمْ قَوْمٌ لَا يَفْقَهُونَ ٥. الْآنَ خَفَّفَ اللَّهُ عَنْكُمْ وَعَلِمَ أَنَّ فِيكُمْ ضَعْفًا فَإِنْ يَكُنْ مِنْكُمْ مِائَةٌ صَابِرَةٌ يَغْلِبُوا مِائَتَيْنِ وَإِنْ يَكُنْ مِنْكُمْ أَلْفٌ يَغْلِبُوا أَلْفَيْنِ بِإِذْنِ اللَّهِ وَاللَّهُ مَعَ الصَّابِرِينَ﴾ [الأنفال: ٦٥ - ٦٦]

ژباړه: ای پیغمبره! مؤمنان جنگ ته وهڅه. که ستاسې شل صبرکوونکي وي نو پردوه سووېه برلاسی شي. او که ستاسې سل تنه وي نو په زرو کافرانو به برلاسی شي ځکه چې کافران ناپوهه قوم دي. اوس الله تعالی پرتاسې اسانتیا راوستله او معلومه یې کړه چې په تاسې کې سستي او ناتواني ده نوکه ستاسې سل تنه صبرکوونکي ډله وه نو باید پردو سوو برلاسی او که زرو نو باید دالله په حکم پر دوه زرو برلاسی شي. الله پاک له صبر کوونکو سره دی.

ابن عباس رضی الله عنه عنهما فرمایلی دي چې که چیرته یو مسلمان له دری تنو کافرانو څخه وتښتید گویا هغه نه دی تښتیدلی دا ورته روا ده، او که له دوه کافرانو څخه وتښتیدنوهغه تښتیدلی دی او داتښته ورته روانده.

امام قرطبی ویلی دی چې که چیرته له مسلمانانو نه دکفارو شمیره دوبرابر نه زیات و نو مسلمانانو ته تنبیدل روا دي خوکه ونه تنبتي او په استقامت او بهادري سره وجنگیږي نو د اورته غوره ده.

دموتی په غزا کې د مسلمانانو درې زره لښکر د روم له دری لکه دښمن سره جنگیدلی دی، او دطارق بن زیاد ۱۷۰۰ لښکر د اندلس په فتحه کې د اسپانیایي کفارو له نوي زره لښکر سره جنگیدلي دي. خو مسلمانانو لپاره تیښته هم جائزه ده کله چې دکفارو د لښکر شمیره د مسلمانانو له لښکر نه له دوچنده نه زیات وي ابن قاسم ویلي دي چې که چیرته دکفارو شمیره له مسلمانانو نه دوچنده زیاته نه وه او دمسلمانانو امیر له جنگ نه وتښتید نو مسلمان لښکر لپاره جائز نه دي چې له جنگ نه وتښتي بلکې ورسره جنگیدل پکار دي. خوکه له دوچند نه زیات شمیري و نویاورته تنبیدل جائز دي.

ځینو علماو ویلي دي چې کله دکفارو شمیره د مسلمانانو له تعداد نه دوچنده زیاته وي نو مسلمانانو ته تیښته کول روا ده، خوکه د مسلمانانو شمیر دولس زره و نویاکه د دښمن د لښکر شمیره د مسلمانانو د شمیرې له دوه برابري نه هم زیاته وه نو تیښته ورته روانده. دغو علماو درسول الله ﷺ له دی حدیث نه استدلال کړیدی.

((أَنْ رَسُولَ اللَّهِ ﷺ وَسَلَّمَ قَالَ : لَنْ يُغْلِبَ اثْنَا عَشَرَ الْقَامِنَ قَلَّةٍ))^۱


ژباړه: نبي کریم صلی الله علیه وسلم ویلي دي هیڅ کله به هم دولس زره کسيزه ډله دلگ والي (کموالي) له امله مغلوب نشي.

علماو ویلي دي چې دغه حدیث دهغه آیت د عموم لپاره مخصص دی چې وایي: کله د دښمن شمیره له مسلمانانو نه دوچنده وي نو پر مسلمانانو واجب دي چې په ثبات او استقامت سره وجنگیږي او که له دوه چنده نه زیات وي نو تیښته ورته روا ده.

^۱ — سنن ابی داود: ۸۲ / ۳ . وسنن الترمذي: ۵۶ / ۳ — ۵۷ وسنن الدارمي: ۲ / ۲۱۵

ومستدرک الحاكم: ۱۰۱ / ۲ ، والحديث رجاله ثقات رجال الشيخين

علماء وایي: کله چې د مسلمانانو شمیره دولس زرو ته رسیږي نو تېښته ورته روانده
اگرچې د دښمنانو شمیره له دوچند نه هم زیات وي.



فصل

دالله تعالی مرسته او نصرت له مجاهدینو سره دی

پوه شه چې دالله تعالی له خپلو بندگانو سره کیدل په دوه ډوله دي، یو دعلم او
احاطی په لحاظ سره دی اودا عام دی، مسلمان او کافر دواړو ته شامل دی اوله
خپلو بندگانو څخه چې څوک هرڅه کوي په ټولو پوه دی اودهغه جل جلاله له علم نه
پټ نه دی. او هغه په ټولو احاطه کړی ده دمخلوق نه هیڅوک له هغه نه غاښیدی
نشي لکه چې الله تعالی پخپل کتاب قرانکریم کې فرمایي:

﴿هُوَ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَى عَلَى الْعَرْشِ
يَعْلَمُ مَا يَلْجُ فِي الْأَرْضِ وَمَا يَخْرُجُ مِنْهَا وَمَا يَنْزِلُ مِنَ السَّمَاءِ وَمَا يَعْرُجُ فِيهَا
وَهُوَ مَعَكُمْ أَيْنَ مَا كُنْتُمْ﴾ [الحديد: ٤].

الله هغه ذات دی چې اسمانونه او زمکه یې په شپږو ورځو کې پیدا اوبیایي پرعرش
استواء وکړه هغه څه ورته ټول معلوم دي چې په زمکه کې ننوځي اوتری را ووځي او
هغه چې له آسمان نه راښکته کیږي اودهغه په لور ورځيږي. هغه له تاسې سره دی
تاسې چې هرچېرته یاست او الله ستاسې دکرڼو ښه لیدونکی دی.

اوبل دالله تعالی داقل:

﴿أَلَمْ تَرَ أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ مَا يَكُونُ مِنْ نَجْوَى ثَلَاثَةٍ إِلَّا هُوَ رَابِعُهُمْ وَلَا خَمْسَةٍ إِلَّا هُوَ سَادِسُهُمْ وَلَا أَدْنَى مِنْ ذَلِكَ وَلَا أَكْثَرَ إِلَّا هُوَ مَعَهُمْ أَيْنَ مَا كَانُوا﴾ [المجادلة: ۷].

ایاته نه پوهېږې چې الله پاک د آسمانونو اوزمکې له هرڅه نه خبر دی؟ هیڅکله داسې نه کېږي چې د دریو تنو پټې خبرې دی وي او څلورم دې الله نه وي اونه داسې شوي چې د پنځو کسانو پټه غونډه دې وي او شپږم دې الله نه وي که د پټو خبرو وال لدېنه لږ یا زیات وي او هرچېری او هر وخت وي الله ورسره دی. (هیڅ ترې نشي پتولای. دویم ډول معیت خصوصي دی اوداد مرستې اوتائید معیت دی یعنی الله تعالی په ځانګړي ډول دهغو مؤمنو مسلمانانو مرسته اوتائید کوي چې صالح او عبادت گذار وي. لکه چې دالله تعالی مبارک ارشاد دی:

﴿إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا﴾ [التوبة ۴۰]

کله چې محمد ﷺ خپل ملګري ته ویل مه غمژن کيږه بېشکه الله تعالی له موږ سره دی.

اوبل دالله تعالی دامبارک ارشاد:

﴿فَلَا تَهِنُوا وَتَدْعُوا إِلَى السَّلَامِ وَأَنْتُمْ الْأَعْلَوْنَ وَاللَّهُ مَعَكُمْ وَلَنْ يَتَرَكُكُمْ أَعْمَالَكُمْ﴾ [محمد ۳۵].

نومه سستېږئ اودسولې په لور بلنه ورکړئ ځکه چې تاسې غالب یې الله له تاسې سره دی او هیڅکله به ستاسې ګرځې بایزه نه کړي.

خودالله تعالی دا ډول معیت اوملګرتیا خپل بنده ته هله په برخه کيږي چې کله هغه دالله تعالی د بندګۍ صحیح حق اداکړي، اودهغه په بندګۍ کې دسرغړونې هیڅ شائبه ونه لیدلې شي. کوم مسلمان مجاهد چې دا ډول بندګي وکړي نوبیا پر هغه هیڅوک نشي بریالی کیدلې ځکه چې الله دهغه ملګري دی اودهغه مدد اومرسته کوي لکه چې الله تعالی فرمایلي دي:

﴿ذَلِكَ يَأْنِ لِلَّهِ مَوْلَى الَّذِينَ آمَنُوا وَأَنَّ الْكَافِرِينَ لَا مَوْلَى لَهُمْ﴾ [محمد: ۱۱].

داځکه چې الله تعالى د مومنانو دوست او کار جوړوونکی دي، او کافران هېڅ دوست او کار جوړوونکي نه لري.

کله چې مجاهد د عبودیت او بندګي له اوصافونه په یو صفت کې له تقصیر او سستی څخه کار واخلي او یاد ایمان په غوښتنو کې له کومې یوې غوښتنې څخه خالي او مجرد شو او یایې د کافرانو کوم یو صفت خپل کړ نو دده اود کافر ترمنځ د مشابهت د ډولونو څخه په یو ډول ورته والی پیدا کېږي او تیاره یې په زړه کې ځای نیسي زنگن کېږي. دویږې، بزدلي، ذلت، رسوایي او بې غیرتې په ډنډ کې لویږي. له دنیا او خپل ژوند سره یې مینه پیدا کېږي. اوله شهادت نه تېښته کوي. له الله تعالى نه سر غړونه چې څومره ډېره وي همغومره به یې اثر هم ډیر وي چې پدې حالت کې بیا خدایې نصرت او امداد ډیر کم وي او که لږ وي نو دا ثربه یې هم لږه وي. ایا تاسې کله د حنین په کیسه غور کړیدې، کله چې له مسلمانانو نه څه اشخاصو وویل: نن ورځ به هیڅوک پر موږ غلبه ونه مومي ځکه چې زموږ د لښکر شمیره ډیره ده، په دې ورځ د مسلمانانو شمیر د لښکر زره و خواله الله تعالى هغوی ته د کبر او ددې عقیدې د نه شهود او حضور په وجه چې بری د الله په نصرت سره تر لاسه کېږي ماته ورکړه. دغه دواړه صفتونه د کافرانو له صفاتو څخه دي. کله چې په مسلمانانو کې هم همدغه اوصاف پیدا شول نو الله تعالى د هغوی په زړونو کې هم وېره واچوله اوله دېنمن نه وتښتیدل.

لکه چې الله تعالى فرمایي:

﴿وَيَوْمَ حُنَيْنٍ إِذْ أَعْجَبَتْكُمْ كَثْرَتُكُمْ فَلَمْ تُغْنِ عَنْكُمْ شَيْئًا وَضَاقَتْ عَلَيْكُمُ الْأَرْضُ بِمَا رَحُبَتْ ثُمَّ وَلَّيْتُم مُّذِرِينَ﴾ التوبة: ۲۵.

اود حنین په ورځ هم کله چې تاسې خپل ډېروالي و غولولئ خوڅه گټه یې درته ونه رسوله او پراخه زمکه درباندي تنگه او بالاخر مو په تېښته مخ په شا منډه واخسته.

او الله تعالى دا حد د پېښې په ورځ د لاسته راوړنې په اړه فرمایي:

﴿إِنَّ الَّذِينَ تَوَلَّوْا مِنْكُمْ يَوْمَ الْتَقَى الْجَمْعَانِ إِنَّمَا اسْتَزَلَّهُمُ الشَّيْطَانُ بِبَعْضِ مَا كَسَبُوا﴾ ال عمران ۱۵۵.

کومو کسانو چې د دوه ډلو دمخامخ کېدلو په ورځ تاسې ته شاه آړولې وه بېشکه چې شیطان دخپلو عملونو له مخې بنویولي وو.

څرنګه چې محمد ﷺ له دغو اوصافو څخه معصوم او پاک و اودا دهغه له مقام سره مناسب هم دی نو الله پاک هغه ﷺ اوله هڅه سره څه نور مسلمانان یې وساتل. الله تعالی پرهغوی سکینه او ډاډ رابښکته کړه اودښمن هغوی ته درسیدو لاره پېداکړه، الله تعالی له هغوی سره مرسته وکړه دښمن یې رسوا اوماته یې ورکړه. زموږ ددی خبرې تائید دالله تعالی دافرمان کوي:

﴿يَا أَيُّهَا الَّذِينَ آمَنُوا قَاتِلُوا الَّذِينَ يَلُونَكُمْ مِنَ الْكُفَّارِ وَلْيَجِدُوا فِيكُمْ غِلْظَةً وَاعْلَمُوا أَنَّ اللَّهَ مَعَ الْمُتَّقِينَ﴾ [التوبة: ۱۲۳]

ای مومنانو له هغوکافرانو سره وجنګېږئ چې تاسې ته نژدې دي هغوی باید له تاسې سختوالی وويني. اوبوه شی چې الله پاک دپرهیزګارانو مل دی. الله پاک آیت شریف په دی جمله ختم کړچې پوه شی الله پاک دپرهیزګارانو مل دی. ترڅو د عقل خاوندان په دی پوه شي چې دالله تائید او مرسته پرهیزګارانو لپاره مخصوصه ده.

ددې خبرې په تائید باندې دالله تعالی دا قول هم دلالت کوي:

﴿وَاصْبِرْ وَمَا صَبْرُكَ إِلَّا بِاللَّهِ وَلَا تَحْزَنْ عَلَيْهِمْ وَلَا تَكُ فِي ضَيْقٍ مِمَّا يَمْكُرُونَ﴾. إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ ﴿ [النحل ۱۲۷-۱۲۸]

او ای محمده صبر وکړه. ستا صبر یوازې دیو الله په مرسته او کومک سره دی، اودهغوی په ناوړینو مه غمژن کېږه. اوهم یې په دسیسو او چلونو مه زړه تنګی کېږه بې شکه چې الله دهغو مل دی چې له بدې نه خانونه ژغوري او غوره چارې سرته رسوي.

نبی کریم ﷺ هم خپل امت ته په دې اړه لارښونه کړېدې ترڅو زده یې کړي او عمل ورباندې وکړي.

((روى الترمذی عن ابن عباس رضی الله عنه قال : كنت خلف النبي ﷺ يوماً، فقال : يا غلام : إِنِّي أَعْلَمُكَ كَلِمَاتٍ : احفظ الله يحفظك ، احفظ الله تجده تجاهك ، إذا سألت فاسأل الله ، وإذا استعنت فاستعن بالله ، واعلم أن الأمة لو اجتمعت على أن ينفعوك بشيء ، لم ينفعوك إلا بشيء قد كتبه الله لك ، وإن اجتمعوا على أن يضروك بشيء ، لم يضروك إلا بشيء قد كتبه الله عليك رفعت الأقلام ، وجفت الصحف .))^(۱)

له ابن عباس رضی الله عنه نه روایت دی هغه وایي چې زه یوه ورځ د نبی کریم شاته روان وم. هغه ﷺ راته وفرمایل : ای ځوانه ! زه تاته څو خبرې درښایم. د الله جل جلاله د حدودو حفاظت وکړه الله به ستا حفاظت وکړي ، د الله د احکامو حفاظت وکړه ته به خپل عزت او مقام ترلاسه کړي ، کله چې ته څه غواړې نو له الله نه وغواړه. کله چې مرسته غواړې نو له الله نه مرسته وغواړه. پوه شه چې که چیرته ټول امت تاته دگټې رسولو لپاره سره راغونډ شي نو هغوی تاته هیڅ گټه نه شي رسولی مگر هغه چې الله درته لیکلي ، او که چیرته ټول امت تاته د نقصان رسولو لپاره پخپلو کې سره راغونډ شي نو هغوی تاته هیڅ نقصان نه شي رسولی مگر هغه چې الله درته لیکلي دي. قلمونه پورته کړی شويدي او صحیفې وچې شويدي. مخکيني مجاهدين له گناهونو نه ډیر سخت ویریدل ځکه هغوی په جهاد باندې ددی له بدو اغیزو څخه خبر و او په دی هم پوهیدل چې دا کله کله د هزیمت او ماتې سبب گرځي.

حافظ ابن کثیر رحمه الله پخپل تاریخ کې لیکلي دي چې د سلطان ظاهر بیبرس په زمانه کې یو مسلمان مجاهد به د الله په لاره کې پخپل آس باندې غزا کوله، دهغه داس عادت و چې میدان ته به یې په منډه اوتیزی سره حرکت کاو. یوه ورځ هغه خپل

آس وز غلولو خوا آس میدان ته ونه زغلید او وروسته شو خومره یې چې ووا هه هیخ اثر ورباندې ونه شو اود د بنمن په لوری گام اوچت نکړ. هغه داس په دې کار باندې ډېر حیران شو. کله چې هغه په دې باره کې ژور غور وکړ نو هغه پوه شو چې خپل اس ته په یوه کوټه او بیکاره روپۍ باندې گیاه آخستی وه یعنی آس ته یې حرامه گیاه ورکړې وه. اودې گیاه دهغه په اس باندې اثر کړی و اود جهاد له لاری نه یې وروسته کړی و.

یوچاد احکایت او کیسه کړی ده چې ځینې مسلمان عسکرو د کفارو د کلاگانو څخه یوه کلا محاصره کړه او پر کفارو باندې د غلبې او فتحې تر لاسه کولو کې وروسته والی راغی. دهغوی امیر ورته وویل: له تاسو نه دافتح او برې دیو سبب په وجه وروسته شوی دی تاسې پخپلو عملونو نظر واچوی چې کوم بدعت مو کړیدی او که یا کوم سنت مو پرېښی دی؟ هغوی چې غور وکړ نو ورته معلوم شو چې د مسواک وهلو سنت یې پرېښی دی.

تاسې وگوری چې دغه تاثیر دیو سنت د پرېښودلو په وجه و او په دې باندې نور حرام کارونه هم قیاس کړی. لکه حرامه ډوډۍ خوړل او حرام لباس په تن کول اوداسې نور گناهونه چې شیطان له همدې لارې نه یو مسلمان بنویوي او په گناه او تېښته کې واقع کوي.

ای مجاهده وروره! د الله له شریعت نه د سرغړاوې نه ځان په کلکه وساته، ترخوستا همت عزم او نیت کمزورې نکړي. خپل زړه د الله د دین مخالفت له خیرې نه پاک کړه د وسوسو په تیاریو کې دقیقین او توکل ډیوې بلې کړه. دهغه چاپه شان اقدام وکړه چې یقین ولري له مرگ نه په هیخ حالت کې خلاصون نشته. او تېښته له مرگ نه څوک نه شي خلاصولې. اگر چې ستا دامنډه د غرونو لوړو څوکوته ولې نه وي. که ستا نېټه پوره شوې وي نو هملته به درېسې راشي او مړ به شی. دانسانانو هیخ قسم حيله او چل ول له مرگ د خلاصون لپاره په کار نه راځي لکه چې الله تعالی فرمایلی دي:

﴿أَيْنَمَا تَكُونُوا يُدْرِكُكُمُ الْمَوْتُ وَلَوْ كُنْتُمْ فِي بُرُوجٍ مُّشَيَّةٍ﴾ (النساء: ۷۸).

تاسې چې هرچیرته یاست مرگ درته همغلته درخي اګرکه په کلکو برجونوکې
واست الله تعالی چې دچالپاره مرگ لیکلې وي هغه لدینه دخلاصیدو لپاره هیڅ
لاره نه شي موندلې. لکه چې الله تعالی فرمایلی دي:

﴿قُلْ لَوْ كُنْتُمْ فِيْ بَيوتِكُمْ لَبَرَزَ الَّذِيْنَ كُتِبَ عَلَيْهِمُ الْقَتْلُ اِلَىٰ مَضٰجِعِهِمْ﴾
[آل عمران : ۱۵۴]

ورته ووايه که واست تاسې په کورونو ستاسې کې نوچالپاره چې وژل لیکل شوې و
هغه به خامخا د وژلو ځای ته وروتلو.
او الله تعالی فرمایلی دي:

﴿وَلَيَنْصُرَنَّ اللهُ مَنْ يَنْصُرُهُ إِنَّ اللهَ لَقَوِيٌّ عَزِيزٌ﴾ [الحج : ۴۰].

او الله به خامخا دهغوخلکو ملاتړي چې دهغه ددين ملاتړي وي، بې له شکه الله
دېر توانا اوپرهرڅه برلاسی دی.

ای تنبستیدونکيه ! که ددی لپاره تنبستی چې عمر دی زیات شي نوپوه شه چې په
تنبستیدو سره دی عمر نه زیاتېږي اوددښمن په مقابل کې په کلکه ودريدو سره عمر
دی نه کمیږي. په دی ځان پوه کړه چې دمرگ نېټه نه مخکې کیږي او نه وروسته
کیږي.

پوه شه چې تاپه تېښته کولو سره دالله نافرمانی کړیدی اودجبار ذات قهرته راغلی
یې د ذلت اوبی غیرتی جامی دې په تن کړیدی اود مسلمانانو او کفارو په نظر کې
سپک شوې یې. که چیرته ته له دی ویرېږي چې دښمن به دې ونیسي اوبندي به دی
کړي نوته خپل آخرت خرابوې. په دې کې هیڅ شک نشته چې دهر عقلمند سړي په
نزد کله چې دمرگ وخت رانژدی شي له هغه نه دتنبستیدو پرځای هرکلی کول ورته
پکار دي.

په دې باره کې متنبي څومره ښه ویلي دي:

واذالم یکن من الموت بُدٌّ - فَمَنْ العجزانِ تموت جباناً.

کله چې له مرگ نه خلاصی نه وي. نو دا ډیر د ذلت خبره ده چې په بې غیرتي سره
مړشي .

یزید ابن الحکم ابن ابی العاص ویلي دي .

وعش ملکا اومت کریمافان تمت وسيفك مشهور بكفك تعذر

یعنې د پاچا په شان باعزته او ازاد ژوند تیروه او یاد عزت په مرگ سره مړشه او که
تاته مرگ په داسې حال کې راغې چې لغړه توره (یعنې له پوښ ایستل شوې) ساپه
لاس کې وي نو ته معذور یې . (یعنې داد عزت مرگ ده .)
د زړه وروڼه یو زړه ور دا اشعار ویلي دي :

اقول لها وقد طارت شعاعا من الابطال ويحك لا تراع

زه خپل نفس ته په داسې حال کې داوایم چې د پهلوانانو بهادرانو نه دویرې له امله
یې وایي تبتیدلې تالره دی هلاکت وي مه ویرېره !

فانك لوسالت بقاء يوم على الاجل الذي لك لن تطاع

ځکه که ته په خپل اجل باندې دیوې زیاتې ورځې سوال وکړ نو هیڅ کله به هم
ستاداسوال قبول نشي .

فصبرافى مجال الموت صبرا فمانيل الخلود بمستطاع

نو دمرگ په جولانگه (دگرځیدو ځای) کې صبر وکړه ځکه همیش ژوندی پاتې
کیدل دهیڅ چا په وس کې نشته .

ولا ثوب البقاء يثوب عز فيطوى عن اخ الخنع اليراع

د بقاء او زیات عمر جامه ذلیل او ډارن سړي ته کوم عزت او شرافت نه ورپه برخه
کوي ترڅو ترینه ونغښتل شي .

سبيل الموت منهج كل خى وداعيه لاهل الارض داع

هر ژوندی شی دمرگ دلارې لاروی دی او دمرگ داعي او دابلوونکي دځمکې دټول
اهل داعی دی

ومن لم يعتبط يسام ويهرم وتسلمه المنون الى انقطاع

څوک که په خوانۍ کې مړنشي نو هر مرو به سپين گيرې (بوډا) شي اوله ژوند نه به په تنگ شي او بلا خبر به يې مرگونه پناه کړي.

لموت المرء خير من حياة اذا ماعدمن سقط المتاع

بې له شکه په هغه وخت کې سړي ته مرگ له ژوند نه خورا غوره او بهترده کله چې "هيڅ شي" وبللی شي.

بهلول ابن بشر چې د عربو يو شجاع او زړه ور شاعر و هغه ويلې دي .

من كان يكره ان يلقي منيته فالموت اشبهى الى نفسي من العسل

څوک چې دخپل مرگ سره ملاقات او يوځای کيدل بد گڼي (نو دادی هغه ته ورمبارک وي) زما نفس ته خو مرگ له شهدو (گبينو) نه هم زيات خوږ دی .

فلا التقدم في الهيجاء يعجلني ولا الحفرار نيجيني من الاجل

ځکه په سخته نښته کې پرمختگ کول زما مرگ نشي رامخکې کولې . اونه تينښته ماته له اجل (مرگ) نه نجات راکولې شي .

دتاريخي آثارو ديوي چارې په موتي داشعر ليکل شوي و .

في الجبن عار وفي الاقدام مكرمة غمن قعر فلا ينجومن القدر

ډارنتوب عار او عيب ده او په پرمختگ کې عزت ده نو که کوم سړي له جنگ نه تينښته هم وکړي له تقدير نه خونشي خلاصيدلې .

دابيت ديوي جنگي خولۍ نه ترلاسه شوې .

والحرب ان لاقيتها فلايكن منك الفشل اصبر على احوالها لاموت الابالاجل

که دجنگ سره دی مخه شوه نو بزدي او ډارنتوب مه ښکاره کوه دجنگ په سختيو صبر وکړه (اوله مرگ نه مه ويريږه) ځکه له اجل نه پرته مرگ نشي راتللای .

يوشاعر ويلې دي :

لئن كانت الارزاق قسما مقدرا فقله حرص المرء فى الرزق اجمل
کچېره درزقو نو تقسیم په تقدیر کې لیکل شوې وي نو دیوسړي له رزق سره زیات
حرص زیبا نه دی .

وان كانت الاموال للترك جمعها فما بال متروك به المرء يبخل
اوکه دمال اودوست راټولونه دپریښودو لپاره وي نو په خلکو څه شوي چې په پاتې
کیدونکي خیز باندې بخل کوي .

وان كانت الدنيا تعدنفسية فقدر ثواب الله اعلى وانبل
اوکه دنیا ته هم څوک دعزت په سترگه گوري (یعنې قیمتي یې گڼي)
نو دالله تعالی دثواب اندازه ډیره اوچته او خورا غوره ده .

وان كانت الابدان للموت انشتت فقتل امرء فى الله بالسيف اجمل
او کچېرته انساني جسمونه یواځې دمرگ لپاره پیدا شوي وي نو دخدای جل جلاله
درضا په خاطر په تورې سره دیوې سړي وژل کیدل ډیر زیبا دی .

پوه شه له جنگ نه تېښته کول دمرگ له سفرونو څخه یوسفراو په هغه څه باندې
حرص کول دي چې هیڅ بقانه لري . ډېر ځلي ژوند مرگ ته د وړاندې کیدو په سبب
حاصلیږي او ډیر ځلی مرگ له ژوند نه دتېښتیدو په سبب ترلاسه کیږي .
جنگیدونکي سړي ته له مرگ نه دپتیدو لپاره ځای نشته چې خپل اجل وروسته
کړي ترڅو پورې چې اجل یې وروسته نه وي لیکل شوې .

چا چې دالله په لاره کې خپل ځان مرگ ته وسپاره نو الله تعالی هغه ته ژوند هم
ورکوي اودنیک عمل کولو توفیق هم .

له جنگ نه تېښتیدونکي خپل ځان مرگ ته حواله کوي او جنگیدونکي دخپل
نفس دفاع کوي . کله چې دمرگ دنیټې فیصله وشي نولدینه بیا خلاصی نشته . ای
تېښتیدونکي ! ته له دینه نه ویرېږې چې تاته به مرگ راشي نوته دجهنم د اور
خاشاک وگرځي . ایاته لدینه نه ویرېږې چې پرتابه داسې وخت کی غشي ولگیږي
چې ته تېښتیدونکي یې اوشا دې ورته اړولی وي اوتابه په جهنم کی وسوځي .

دهغو خلکو کیسې هغوی دخپل دین په باره کې په امتحان کې اچول شويدي ځکه هغوی تبتیدل او ونیول شول او یادڅه شهوت په بناء له خپل دین نه ګرځیدلي او نصرانیان شويدي ډیر دي چې یوه دوه کیسې یې په لاندې ډول دي:

ابوالقاسم قشیري پخپل (رساله القشیریه) کې له منصور بن خلف المغربی نه روایت کړیدی هغه وایي چې دوه عابدان او زاهدان له ډیروخت راهیسې یوله بل سره ملګري ول. یوه وخت یو ترېنه په سفر لاړ او بل پخپل ځای کې پاتې شو او دواړه یو د بل له حال نه خبر نه وو.

صالح سړی د روم جهاد ته لاړ. کله چې مسلمانان درومي عسکرو سره دجنگ میدان ته حاضر شول. نو یوسړي چې مخ یې پټ کړی و دروم دلبنکر له منځ نه راووت او له مسلمانانو نه یې د مقابلې غوښتنه وکړه. له مسلمانانو څخه یوه یوه بهادر دهغه د مقابلې لپاره میدان ته ودانګل خو هغه یې شهید کړ. هغه پسې دوه نور مسلمان سپاهیان ووتل خو هغوی یې هم شهیدان کړل له هغوی نه وروسته دهغه دمقابلې لپاره دغه صالح او زاهد شخص میدان ته راغی. له هغه سره یې مقابله وکړه په دې وخت هغه رومي له خپل مخ نه پرده لری کړه. ګوري چې همغه ملګری یې دی چې له دې سره په مجاهده او عبادت کې څو کاله یوځای تیر کړي وو.

مجاهد چې هغه ولید نو حیران شو او داتوقع یې نه درلوده چې ګنې دهغه ملګري به له رومیانو سره یوځای شوې وي اوله مسلمانانو سره به جنگیږي، هغه ته یې وویل څه چل درباندې شويدي؟ ځواب یې ورکړ چې زه مرتد اونصراني شوی یم له رومیانو سره می ملګرتیا کړیده. زما اولادونه هم شته او ډیر زیات مال او حال می پیدا کړیدی. مجاهد ورته وویل: تاخو قران کریم هم ډېرېنه لوست او ورباندې ښه پوهېدلی هم، هغه څه شو؟ هغه ځواب ورکړ چې دقران کریم یو حرف می هم اوس نه دی یاد ټول می له یاده ویستلی دی. مجاهد ورته وویل بیرته اسلام ته راوګرځه او مسلمان شه الله تعالی ستاتوبه قبلوي. هغه وویل زه دا کار نشم کولی که دا کار می وکړ نو زما مال او اولاد به رانه پاتې شي. ددواړو ترمنځ مقابله ګرمه شوه او مجاهد هغه مرتد نصراني مردار کړ، په دې دنیا او هغه دنیا دواړو کې له تاوان سره مخامخ شو او دا ډیر لوی تاوان دی.

بیهقي له عبده بن عبدالرحيم نه روايت کوي هغه وايي چې يوخل موږ د جهاد لپاره روم ته لاړو. له موږ سره يوداسې دقرآن قاري ملگری شو چې دهغه په شان بل څوک زيات دقرآن تلاوت کوونکي موږ نه وليدلي او نه هم څوک دهغه په شان په دين باندې ښه پوهېدل. هغه به دورځې روژې نيولې اودشپې به د تهجد لمونځونه کول. موږ دروميانو ديو کلا له څنگ نه تيرشو. موږ ته دا امر نه و چې ددې کلا په خواکې ودرېږو خودقرآنکريم قاري ددغه کلا په طرف لاړ. موږ فکر وکړ چې متيازې به کوي. هغه د نصاراو يوه ښځه وليدله او ورباندې عاشق شو. په رومي ژبه کې يې ورته وويل چې زه تاڅنگه ترلاسه کړم؟ هغې ورته وويل داخو اسان کار دی. نصراني شه زه به تاته دروازه خلاصه کړم اوزه به ستاشم. هغه بدبخت نصراني شو. هغې ورته دروازه خلاصه کړه.

موږ خپل سفر جاري و. اته اودهغه په دې کار ډير سخت خفه او غمژن وو، ځکه چې هغه زموږ دټولو دزوی پشان و. بيا کله چې له جهاد نه واپس راغلو نو په همدغه کلا باندې بيا ورتيرشو. گورو چې هغه دکلا په برج کې ناست اوله نورو نصاراو سره يوځای دکلا حفاظت کوي. موږ ترينه پوښتنه وکړه چې ای ځوانه ستا قرآن او علم څه شو؟ لمونځ او روژې دې څه کړې؟ هغه وويل ماقرآنکريم ټول له ياده ويستلی دی يواځې دغه آيت می په ياد دی:

﴿رُبَّمَا يَوَدُّ الَّذِينَ كَفَرُوا لَوْ كَانُوا مُسْلِمِينَ ذَرْهُمْ يَأْكُلُوا وَيَتَمَتَّعُوا وَيُلْهِهِمُ الْأَمَلُ فَسَوْفَ يَعْلَمُونَ﴾ [الحجر: ۲-۳]

ترجمه: کافران به يو وخت آرزو وکړي چې کاش! دوی مسلمان وای. دوی پخپل حالت کې پرېږده چې خوړل ځکل کوي او گټه ترلاسه کوي. او ناوړه کاره کړيدي دوی اميدونو خپلو ژرده چې پوه به شي.

کله چې يو مؤمن په صدق سره جهاد کوي اوددښمن په لاس کې بندي شي. دهغه دين په باره کې ازميښت او ابتلاء سره مخامخ کړی شي نوالله تعالی دهغه ساتنه او حفاظت کوي اوپخپل دين باندې قائم اوکلک ساتي.

په دې لړ کې يوه بله کیسه د عبدالله بن خذافه السهمي رضي الله عنه ده.

ابن الاثير له ابن عباس عليه السلام نه روايت کوي چې روميانو عبدالله بن حذافه السهمي عليه السلام بندي کړ. دهغوی پاچا له هغه نه وغوښتل چې نصرانيت قبول کړي، ليکن هغه انکار وکړ او پخپل دين باندی کلک ودرید. پاچا تهديد وکړ چې که له خپل دين نه وانه ورې نو په خوتيدلو اوبو کې به يې واچوي. هغه د مسلمانانو له بنديانو څخه يوبندي راوغوښت او په خوتيدلو اوبو کې يې واچاو. او فورا دهغه غوښې له هډوکي نه جلا شوې. ابن حذافه ته يې وويل که چيرته نصراني نه شوي نوتابه هم ددی پشان په اوبو کې واچوم او ددی پشان به ته هم مړشي.

هغه انکار وکړ او نصرانيت يې مسترد کړ. پاچا امر وکړ چې دی هم په دی خوتيدلو اوبو کې واچوي. عبدالله بن حذافه عليه السلام په ژړاشو.

پاچا فکر وکړ چې وويريد نو دواپس راوستو حکم يې وکړ. کله چې دهغه په وړاندی ودرید نو هغه عليه السلام وويل: تاسې دافکر مه کوي چې له ويرې نه ژاړم بلکې له دی کبله ژاړم چې زما خوصرف يوساه ده چې دالله په لاره کې يې قربانوم. زه داخوښوم چې کاش زما دسر دوښتانو په اندازه ساگانې وای او هرځل می دالله په لاره کې داسې قربان کړی وای. پاچا دابن حذافه په دی خبره حيران شو. هغه کوشش وکړ چې ابن حذافه دوکه کړي او تيریې باسي ورته يې وويل نصراني شه زه به تاته خپله لور درواده کړم او خپله پاچاهي به درسره نیمه کړم، ابن حذافه ورته وويل زه داسې هرگز نه شم کولې پاچا ورته وويل بيانو زما سر ښکل کړه نوزه به تا خوشې کړم ابن حذافه ورته وويل په دی شرط يې ښکلووم چې له ماسره به نور بندي ملگري هم خوشې کوي، حضرت ابن حذافه دپاچا سر ښکل کړنو هغه دی هم خوشی کړ او نور مسلمانان بنديان يې هم ورسره خوشی کړل. حضرت ابن حذافه عليه السلام حضرت عمر عليه السلام ته راغی نو هغه رضی الله ودرید او دحضرت عبدالله بن حذافه عليه السلام سر يې ښکل کړ. او نورو ته يې هم وويل چې په تاسو هريو باندې دحذافه عليه السلام داحق دی چې تاسې ټول دهغه سر ښکل کړئ. عمر عليه السلام هم دهغه عليه السلام سر ښکل کړ او نورو هم.

مسلمان لپاره جائز نه دي چې دجنگ له میدان نه دمر کېدو له وېرې وتښتي. که چيرته دالله په لاره کې په وژل کيدو کې دمرگ له تکليف نه دنجات موندلو نه علاوه

بل څه نه وای نویابه هم په قتال کې ثبات واجب و، پس کله چې له مړکیدونه وروسته هم لویه کامیابی او د جنت نعمتونه دي نو څنگه به په جنگ کې ثبات نه ښودل کیږي؟

علي بن ابی طالب عليه السلام به مسلمانان جنگ ته وهڅول او فرمایيل به یې: که شهیدان نشي نو مړه به شی. قسم دی په هغه لوی ذات چې زما روح دهغه به اختیار کې دي چې د الله په لاره کې د تورې سل گوزارونه په بستره باندې دمړ کېدو له تکلیف نه زیات آسان دي.

شداد بن اوس رضی الله عنه فرمایلي دي چې موئن لپاره مرگ د دنیا او آخرت له ټولو ویرونه زیات ویروونکی او خطرناک دی. داپه اری سره د اړه کیدو، په قینچي سره د شکولو، اوپه دیگ کې له ایشدلو نه زیات سخت دی.

ای وروره! ته خپل ځانته وځور، ته څه شی ځان ته خوښوي او ورته منډه وهي؟ له دغو دواړو نه کوم یو ستا لپاره غوره دی؟ الله په لاره کې وژل کېدل او که لدېنه تبتیدل؟

کوم خلک چې پخپله بستره کې مړ کیږي هغوی د مرگ سختي او ویره پخپلو سترگو ویني. اوله مرگ نه وروسته چې کوم حالت راځي هغه هم احساسوي چې هغه لدېنه هم زیات ویروونکی او ښه نوونکی وي لکه د قبر تنگېدل، ویره، دنکیر او منکر امتحان، دهغوی پوښتنې. د قیامت چیغه، بیرته ژوندي کېدل، د حشر میدان، د قیامت دورځې سختیاني او تکلیفونه. د اعمال نامو تقسیمیدل، په پل صراط باندې تهریدل، حساب او کتاب اوپه تله کې د خیر او شر تلل کېدل دغو ټولو خبرو ته الله تعالی پخپل کلام کې اشاره کړیده:

﴿يَا أَيُّهَا النَّاسُ اتَّقُوا رَبَّكُمُ إِنَّ زَلْزَلَةَ السَّاعَةِ شَيْءٌ عَظِيمٌ. يَوْمَ تَرَوْنَهَا تَذْهَلُ كُلُّ مُرْضِعَةٍ عَمَّا أَرْضَعَتْ وَتَضَعُ كُلُّ ذَاتِ حَمْلٍ حَمْلَهَا وَتَرَى النَّاسَ سُكَارَى وَمَا هُمْ بِسُكَارَى وَلَكِنَّ عَذَابَ اللَّهِ شَدِيدٌ﴾ [الحج: ۱-۲]

ای خلکواله خپل رب نه وډارشی اوپوه شی چې د قیامت زلزله خورا درنه ده. په کومه ورځ چې ورسره مخ شی نو وبه گوری چې هره تی ورکونکي له خپل تی خورنه بې پروا، اوهره بلاربه بنځه به په خپله کې خپل ماشوم گوزار او خلک به درته نیشه ښکاره شي، هغوی له مستی نه نیشه نه وي بلکې دالله عذاب خورا ډیر سخت دی. او الله تعالی پخپل کلام کی د شهیدانو د ژوند په باره کې فرمایلی دي:

﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ﴾. فَرِحِينَ بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ﴾. آل عمران [۱۶۹ - ۱۷۰]

ژباړه: اوهغه کسان چې دالله په لاره کې شهیدان شوي دي مړه یې مه گڼئ. هغوی ژوندي دي او درب په وړاندې روزي ورکول کیږي. په هغه څه خوښ دي چې الله پاک دخپلې لورینې له مخې ورکړي دي. اودهغو کسانو په هکله زیرې آخلي چې له دوی وروسته پاتې اوتراوسه ورسره نه دي یوځای شوي چې نه به پرې ډار وي او نه به غمژن کیږي.

داهغه شهیدان دي چې دالله په لاره کې وژل شوي دي. دوی د قیامت له سختو مشکلاتو او تکالیفو نه په امن کی پاتې شوي دي. دجنت په ډیرو ښکلو ښکلو بنگلو کې اوسېږي. دجنت د خوږو اوبونه ډکې پیالې ورته ورکول کیږي. دجنت ښکلې لباس ورته اچول کیږي د فردوس جنت له ډول ډول نعمتونو څخه خوند اخلي او خوري یې. له ښکلو او پی مخو همخولو حورونه چې سینې به یې د انارو پشان وي گټه اوچتوي. روحونه به یې دشنو مرغانو په ججورو کې وي او په اووه واړو جنتونو کې به چکر وهي. خوراک خښاک به ترینه کوي او بیرته به هغو قنديلونو ته داستراحت لپاره راځي چې درحمن ذات عرش لاندې خوړند دي. دغې دنیا ته به دواپس راتلو امید کوي ترڅو دالله جل جلاله په لاره کې بیابیا ورژل شي دهغه ثواب په وجه چې الله تعالی ورته ورکړي دی.

خومره دشرم خبره ده چې دالله په لاره کې دجهاد لپاره له دې فرصت نه گټه نه اخلو.
او ډيرافسوس دی چې مونږ جهادته دشا کولو له وجې نه ددومره کړاوونوزغملوته
خان اماده کوو.


هغه څوک به سباته الله سره په کومو سترگو مخامخ کېږي چې نن يې دهغه له
دښمنانو نه تېښته کړی.

اوله الله جل جلاله سره دسودا ترپوره کيدو وروسته يې دخپل ځان په نه ورکولو سره
يې سودا ماتله کړه.

الله جل جلاله دی خپل جنت ته رابللی و خوده ترې منډه کړه او دالله له ملاقات نه
دی ځان مستغني کړ.

الله ته به څه عذر وړاندې کوي چې دهغه لار دی پرېښي وه او هغه چې دکومې
ستړی کاميابی خواته ترغيب درکړی و هغی نه تارغبت کړی و.

ای الله! دټولو زړونو واگنی خوستاپه لاس کې دي ته زمونږ زړونه ثابت کړی ای
علام الغيوب ذاته! ته زمونږ قصدونه او نیتونه خالص کړی.



شپږ ويشتم باب

له صحيح نيت نه پرته د جهاد اجر نه تر لاسه کېږي

د الله تعالى فرمان دی :

﴿ أَلَا لِلَّهِ الدِّينُ الْخَالِصُ ﴾ [الزمر : ۳].

خبردار! سوچه اطاعت يواځې يو الله لپاره دی .

همدغه راز د الله تعالى فرمان دې :

﴿ وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ ﴾ [البينة : ۵].

اودوی ته صرف د احکم شوي و چې د الله عبادت په اخلاص سره کوي .

((عَنْ عمر بن الخطاب رضي الله عنه قال : سمعتُ رسول الله ﷺ يقول : إِنَّمَا الْأَعْمَالُ

بِالنِّيَّاتِ ، وَإِنَّمَا لِكُلِّ امْرِئٍ مِّنْهُمْ مَا نَوَى ، فَمَنْ كَانَتْ هِجْرَتُهُ إِلَى اللَّهِ وَرَسُولِهِ ،

فَهِجْرَتُهُ إِلَى اللَّهِ وَرَسُولِهِ ، وَمَنْ كَانَتْ هِجْرَتُهُ لِدُنْيَا يُصِيبُهَا أَوْ امْرَأَةٍ يَنْكِحُهَا ،

فَهِجْرَتُهُ إِلَى مَا هَاجَرَ إِلَيْهِ .))^(۱)

له عمر بن الخطاب رضي الله عنه نه روايت دی چې ماله رسول الله ﷺ نه آوريدلی دي :

د اعمالو دار او مدار په نيتونو پورې دې او هر سړي ته هغه څه رسېږي چې د څه نيت

يې کړی وي . پس د چاهجرت چې د الله اودهغه در رسول درضا لپاره وي نو دهغه هجرت

د الله اودهغه در رسول لپاره (يعنې الله جل جلاله اودهغه رسول ته مقبول دی) دی .

اود چاهجرت چې د دنيا د تر لاسه کولو لپاره وي نو هغه به ورته په لاس ورشي ،

یادبښځې لپاره وي چې ورسره واده وکړي نو هجرت یې دهغه څه لپاره دی دڅه څیز یې چې نیت کړیدی :

((عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ: كُنَّا مَعَ النَّبِيِّ ﷺ فِي غَزْوَةٍ، فَقَالَ: " إِنَّ بِالْمَدِينَةِ لَرِجَالًا، مَاسَرْتُمْ مَسِيرًا، وَلَا قَطَعْتُمْ وَادِيًا إِلَّا كَانُوا مَعَكُمْ حَبَسَهُمُ الْمَرَضُ " .))^(۱)

له جابر بن عبدالله رضى الله عنه نه روایت دی هغه وایي چې موږ په یوه غزا کې له رسول الله ﷺ سره وو.. هغه ﷺ وفرمایل : په مدینه کې داسې خلک شته چې هغوی نه لاره کړیده اونه په درو کې ننوتی دي مګر هغوی په ثواب کې له تاسو سره شریک دي ځکه چې ناروغۍ هغوی غزاته له ورتللو نه منع کړيدي.

((وروی البخاري عن أنس رضي الله عنه قال : لما رجع رسول الله ﷺ من غزوة تبوك ، ودنا من المدينة قل: إِنَّ بِالْمَدِينَةِ اقْوَامًا مَاسَرْتُمْ مَسِيرًا وَلَا قَطَعْتُمْ وَادِيًا إِلَّا كَانُوا مَعَكُمْ !

قالوا : وهم بالمدينة يارسول الله ؟

قل : وهم بالمدينة ، حبسهم العذر))^(۲).

له انس رضى الله عنه روایت دی هغه وایي : کله چې رسول الله ﷺ دتبوک له غزا نه واپس تشریف راوړ او مدینې ته نژدې شو نو ویې فرمایل : په مدینه کې داسې خلک شته چې نه یې له تاسو سره لاره وهلی ده او نه په درو کې دننه شويدي مګر هغوی له تاسو سره وو .

۱ - أخرجه مسلم في الامارة : ۱۵۱۸ / ۳ .

۲ - أخرجه البخاري في المغازي : ۱۳۶ / ۵ .

اصحابو وویل : یارسول الله! هغوی، خو په مدینه کې دي؟ رسول الله ﷺ وفرمایل هو هغوی په مدینه کې دي عذر هغوی غزاته له ورتلو نه ایسار کړیدی. قرطبی رحمه الله ویلي دي چې دا حدیث په دې دلالت کوي چې معذرو خلکو ته له غازي سره برابر ثواب ورکول کیږي. دالله فضل ډېر پراخ دی او ثواب دهغه جل جلاله له لوری یو فضل دې نه استحقاق، کله په نیت سره الله دومره اجر ورکوي چې په عمل سره یې نه ورکوي.

((وروی البخاري ومسلم عن أبي موسى الأشعري رضي الله عنه ، أنَّ أعرابياً أتى النبي ﷺ فقال : يارسول الله : الرجل يقاتل للمغنم ، والرجل يقاتل ليدكر، والرجل يقاتل ليرى مكانه ، فمن في سبيل الله ؟^۱ فقال رسول الله ﷺ : ((مَنْ قَاتَلَ لَتَكُونَ كَلِمَةُ اللَّهِ هِيَ الْعَلِيَا ، فَهُوَ فِي سَبِيلِ اللَّهِ))^۲.

بخاري او مسلم له ابی موسی اشعري رضي الله عنه نه روایت کړیدی چې یو باندې چې محمد ﷺ ته راغی او ویې ویل یارسول الله! یوسړی ددې لپاره جهاد کوي چې دغنیمت مال ترلاسه کړي بل سړی دی لپاره جهاد کوي چې خلک دهغه جهاد یادکړي او مشهور شي او بل سړی په دې خاطر جهاد کوي چې خپل حیثیت خلکو ته ښکاره کړي ، په دې کې کوم یوسړی دالله په لاره کې جهاد کړیدی؟ رسول الله ﷺ ورته وفرمایل: څوک چې دې لپاره جهاد کوي چې دالله دین سرلوړې شي همغه دالله دلارې مجاهد دی .

دابوموسی اشعري په یو بل روایت کې دا الفاظ راغلي دي چې له رسول الله ﷺ نه دهغه سړي په باره کې پوښتنه وشوه چې دخپل بهادري د ښودلو لپاره جهاد کوي، بل دخپل تربگینت لپاره جهاد کوي. او بل دخان رب لپاره جهاد کوي په دې کې کوم

^۱ - أخرجه البخاري في الجهاد : ۲۰۶ / ۳ ومسلم في الامارة : ۱۵۱۲ .

^۲ - سنن أبي داود : ۳۱ / ۳ . والحديث صحيح .

یو دالله دلاری دی ؟ رسول الله ﷺ وفرمایل : څوک چی په دی خاطر جهاد وکړي چی دالله تعالی دین سرلوړې شي همغه دالله تعالی دلاری مجاهد دی.

((و روی أبو داود و البيهقي والحاكم عَنْ عَبْدِ اللَّهِ بْنِ عمرو رضي الله عنهما

انه قال يا رسول الله : أخبرني عن الجهاد والغزو؟

فقال ﷺ : يا عبدالله بن عمرو: إن قاتلتَ صابراً محتسباً بعثك الله صابراً محتسباً، وإن قاتلتَ مرأئياً مكاثراً بعثك الله مرأئياً مكاثراً! يا عبدالله بن عمرو: على أيِّ حلٍ قاتلتَ أو قُتلتَ بعثك الله على تيك الحال. (١)

له عبدالله بن عمرو رضي الله عنهما نه روایت دی هغه وایی چی مارسول الله ﷺ ته وویل : ماته د جهاد اوغزا په باره کې معلومات راکړئ ؟

هغه ﷺ وفرمایل : ای عبدالله بن عمرو! که چیرته تا په صبر سره د ثواب په نیت جهاد وکړ نو الله تعالی به تا صابر پاڅوي او ثواب به درکړي او که چیرته تا جهاد دځان بنودنې اود مال د ډیرولو لپاره وکړ نو الله تعالی به تا په همدغسې حالت کې پورته کوي. ای عبدالله بن عمرو! تا چې په کوم حالت کې قتال وکړ او یا قتل شوې الله تعالی به تا په همغه حالت کې پاڅوي..

((و روی ابو داود وابن حبان والحاكم : عن أبي هريرة رضي الله عنه أن رجلاً قال : يا رسول الله رجل يريد الجهاد وهو يبتغي عرضاً من عرض الدنيا؟

فقال النبي ﷺ : لا أجر له.

^١ - سنن أبي داود : ٣ / ٣٢ . واسنن البيهقي : ٩ / ١٦٨ . ومستدرک الحاكم : ٢ / ٨٥ . والحديث

فَاعْظَمَ ذَلِكَ النَّاسَ، وَقَالُوا لَا جَلَ : عُدْ لِرَسُولِ اللَّهِ ﷺ فَلَعَلَّكَ لَمْ تُفْهِمَهُ
السؤال!

فَقُلْ : يَا رَسُولَ اللَّهِ : رَجُلٌ يَبْتَغِي الْجِهَادَ فِي سَبِيلِ اللَّهِ ، وَهُوَ يَبْتَغِي عَرْضاً مِنْ
عَرْضِ الدُّنْيَا ؟ فَقَالَ النَّبِيُّ ﷺ لَا أَجْرَ لَهُ !

فَاعَادَ الرَّجُلُ سُؤَالَهِ ، وَأَعَادَ الرَّسُولُ ﷺ جَوَابَهُ ! (١)

له ابی هریره رضي الله عنه نه روايت دی چی یوسری محمد ﷺ ته وویل : یا رسول
الله ! یوسری جهاد کوي خو ورسره ددنیا مال اومتاع هم غواړي؟ نبی ﷺ ورته
وفرمايل هغه لپاره هیڅ اجر او ثواب نشته.

دا خبره په خلکو گرانه شوه او هغه سړي ته یې وویل چی یوځل بیا خپل سوال
رسول الله ﷺ ته تکرار کړه کیدی شي هغه ستا په سوال نه وي پوه شوي! هغه وویل :
یا رسول الله ! یوسری دالله په لاره کې دجهاد اراده کوي خو هغه ورسره ددنیا مال او
متاع هم غواړي. ؟

نبی کریم ﷺ ورته وفرمايل چی هغه لپاره هیڅ اجر نشته.

سړي خپل سوال یوځل بیا تکرار کړ، رسول الله ﷺ هم دهغه ځواب تکرار کړ.

عمر بن عبیدالله له عبدالله بن عمر ؓ عنهما نه پوښتنه وکړه او ورته یې وویل :
الله دی تا صالح کړي. زه غزاته ځم اودالله درضا لپاره مال خرچوم او په همدی نیت
سره اوځم ، خو چې کله جنگ شروع شي نوزه غواړم چی خلک زما جنگ او زما
موجودگي وويني. هغه ورته وویل : بیا خو ته ریاکار سړی یې.

څه خلکو د عبدالله بن مسعود ؓ په وړاندې دهغو خلکو یادونه وکړه چې دالله په
لاره کی وژل شوي وو.

١ - سنن ابی داود : ٣ / ٣٠ و مستدرک الحاکم : ٢ / ٨٥ و موارد الظمان ص ٣٨٦ و الحديث صحيح

ابن مسعود رضي الله عنه وويل: اصل خبره داسې نده څنگه چې تاسې خيال كوي. بلكى خبره داده چې كله دوه لښكرې يوبل ته مخامخ شي نو ملانكې زمكې ته راځي چې د جنگيدونكو خلكو خپله خپله مرتبه وليكي، ملايكې وايي. فلانكې سړې د پيسو لپاره فلانكې سړې د اقتدار او پاچاهۍ لپاره فلانكې سړې د شهرت لپاره او فلانكې سړې د الله تعالى درضا د ترلاسه كولو لپاره جهاد كوي. څوك چې په داسې حالت كې ووژل شو چې دهغه نيت صرف د الله تعالى رضا او خوښۍ وي نو خاص دهمده لپاره جنت دى.

په مسجد نبوي كې عمر بن الخطاب رضي الله عنه په هغه مجلس باندې تير شو چې هغوى دهغې سړيې په اړه خبرې اترې كولې چې څه اصحابان د الله تعالى په لاره كې شهيدان شوي وو.

ځينو ويل چې هغوى د الله تعالى د كار لپاره وتلي وو او دهغه په لاره كې وژل شوي دي او په الله تعالى باندې دهغوى اجر واجب شوي دي، او ځينو خلكو ويل چې الله تعالى له هغوى نه ښه خبر دى. هغوى لپاره هغه څه دي چې د څه نيت يې كړى و، عمر رضي الله عنه ورته وويل: تاسو د څه په اړه خبرې كولې؟ هغوى وويل موږه د دغې سړيې په اړه خبرې كولې چا داسې ويل او چا داسې. يعنې له ټولو خبرونه يې خبر كړ.

حضرت عمر رضي الله عنه وويل: په الله تعالى قسم، په خلكو كې داسې خلك هم شته چې د دنيا په خاطر قتال كوي. او څه خلك داسې هم شته چې د ځان بنودنې لپاره قتال كوي. او څه خلك داسې هم شته چې يواځې د الله تعالى درضا لپاره قتال كوي، همدغه كسان شهيدان دي په كوم نيت سره چې مړ شوي دي په همغه نيت به پاڅول كيږي.

ابو العجفاء السلمي وايي: ماله عمر رضي الله عنه نه اوريدلي دي چې ويل يې:

له تاسو نه څه خلك دهغه چا په اړه چې په جهاد كې وژل شوي دي وايست چې فلان سړى وژل شوى دى او هغه شهيد دى او يا فلان سړى مړ شوى دى او هغه شهيد دى. كيدى شي له هغونه دخپل څاروي په آخرى حصه باندې سره زر او سپين زر بار كړي راوړي وي او د تجارت

کولو په مقصد وتلی وي تاسې داسې داسې مه وایاست بلکه در رسول الله ﷺ پشان وویاست هغه داسې چی خوک دالله په لاره کې ووژل شو او یا دالله په لاره کې مړشو هغه په جنت کې دی.

((روی أبو داود والبيهقي والحاكم عن يعلى بن منية رضي الله عنه ، قال: أذن رسول الله ﷺ بالغزو، وأنا شيخ كبير ليس لي خادم، فالتمستُ أجيراً يكفيني ، وأجري له سهمه!

فوجدت رجلاً، ولما دنا الرحيل أتاني، فقال: ما أدري ما السهمان! فسم لي شيئاً محددًا، سواء كان السهم أم لم يكن. فسميت له ثلاثة دنانير أجرة. فلما حضرت غنيمته ، أردت أن أجري له سهمه ، فذكرت الدنانير. فجئتُ النبي ﷺ، فذكرت له أمره

فقال ﷺ: ما أجذله في غزوته هذه في الدنيا والآخرة إلا دنانيره التي سمى . ((

له يعلى بن منية ؓ نه روایت دی هغه وایی چې زه ډیر بوداوم. رسول الله ﷺ جهاد ته دتلو لپاره عمومي حکم وکړ. ما خادم نه درلود ما یومزدور پیدا کړ چې له ماسره مرسته وکړي اوزه دغنیمت له خپلې برخې نه څه حصه ورته ورکړم. کله چې لښکر روانیدو نو هغه ماته راغی او ویې ویل: څه پته ده؟ تاته به څومره حصه په لاس درځي اوبیا په هغی کې به زما څه حصه وي؟ مالپاره یو خاص مزدوري وټاکه ، که ستالاس ته دغنیمت څه حصه رسیږي یانه. ما هغه لپاره دری دنانیره مزدوري وټاکله. کله چې ماته دغنیمت مال په لاس راغی نو ما وغوښت چې هغه ته څه برخه

۱- سنن ابی داود : ۳ / ۳۷ . وسنن البیهقي : ۹ / ۲۹ . ومستدرک الحاكم : ۲ / ۱۱۲ والحديث صحيح .

جدا ڪرم نوماته دهغه دنانير په يادشول اونيغ رسول الله ته ورغلم اوتوله كيسنه مې ورته بيان كړه. رسول الله ﷺ وفرمايل هغه چې دځان لپاره كوم درى دنانيره مخصوص كړيدي له هغونه علاوه دهغه لپاره په دى غزا كې په دنيا او آخرت كى بل هيڅ خير نشته.

((وروى ابوداود والحاكم عن ابي هريرة رضي الله عنه: أن عمرو بن أقيش كان له ربا في الجاهلية، فكره أن يسلم حتى يأخذه. فجاء يوم أحد فقل: أين بنو عمي؟

قالوا: مشتركون في معركة أحد.

قل: أين فلان؟ قالوا: بأحد. قل: أين فلان؟ قالوا: بأحد.

فلبس لأمته، وركب فرسه، ثم توجه إلى أحد. فلما رآه المسلمون قالوا: إليك عنا يا عمرو.

قل: أني قد آمنت.

فقاتل حتى جرح، فحمل إلى أهله جريحاً. فقال سعد بن معاذ رضي الله عنه لأخته: سليه، هل قاتل حمية لقومه؟ أم غضباً لهم؟ أم غضباً لله ورسوله؟ قال: بل قاتلت غضباً لله ورسوله. فمات، فدخل الجنة، وما صلى لله صلاة. ^(۱)

له حضرت ابوهريره ؓ روايت دى چې عمرو بن اقيش ته دجاهليت دزمانې څه سود پاتى وو هغه ددغه سود د ترلاسه كولو نه مخكې اسلام راوړل نه غوښت. تردى چې دا دجنگ راغى. هغه له خلكونه پوښتنه وكړه چې زماتره زامن چيرته دي؟

^۱ - سنن ابى داود: ۴۳/۳. ومستدرک: الحاکم: ۱۱۳/۲، والحدیث حسن.

خلکو ورته وويل : هغه دا حد په جنگ کې شريک شويدي. بيا يې وويل فلانکې سرې چيرته دي خلکو ورته وويل هغه دا حد جنگ ته تللي دي. هغه بيا پوښتنه وکړه چې فلان سرې چيرته وي ؟

خلکو ورته وويل دا حد جنگ ته تللي دي. هغه هم خپل زړه واغوسته او پخپل اس باندې سور شو او دا حد په طرف وخوځيد. کله چې مسلمانانو هغه وليد نو ورته يې وويل اي عمره ! له موږ نه لرې شه. هغه وويل ما ايمان راوړې دي. هغه له کفارو سره جنگ وکړ تردې چې زخمي شو او خپل کور ته زخمي راوستی شو. سعد بن معاذ رضي الله عنه دهغې خورته وويل : ته ترينه پوښتنه وکړه چې ايا د قومي غيرت او ترزينت په وجه يې جنگ کړيدی او که د الله او رسول د دين لپاره د غيرت په خاطر يې جنگ کړيدی ؟ هغه وويل ما د الله تعالی او دهغه در رسول په دين باندې د غيرت په وجه جنگ کړيدی. بيا مړ شو او جنت ته لاړ حال دا چې يولمونځ يې هم نه و ادا کړی.

((وروی أبو داود والنسائي عن معاذ بن جبل رضي الله عنه، عن رسول الله ﷺ قال : ((الغزو غزوان : فأما من ابتغى وجه الله ، وأطاع الإمام ، وأنفق الكريمة ، وبأسر الشريك ، واجتنب الفساد و فإن نومه وانتباهه اجرٌ كله.))

وأما من غزا فخرأ ورياء وسمعة ، وعصى الإمام ، وأفسد في الأرض ، فإنه لا يرجع بالكفاف .))

له معاذ بن جبل رضي الله عنه نه روايت دی چې رسول الله ﷺ وفرمايل : غزاگانې دوه قسمه دي. هرچا چې د الله رضا ولټوله او دامام اطاعت يې وکړ. خپل گران مال يې خرچ کړ، له خپل ملگري سره يې ښه سلوک وکړ. له فساد نه يې ځان وژغورله نو دهغه خوب او بيداري ټوله په ثواب کې حسابيږي .

اوهر چاچی دفخر ریا او خان بنودنی لپاره جهاد وکړ ، له امیر نه یې سر غړونه وکړه
اوپه زمکه کې فساد وکړ نو هغه ته به برابر حساب نه ورکول کیږي.

((وروی مسلم عن أبي هريرة رضي الله عنه قال : سمعت رسول الله ﷺ

يقول:

((إِنَّ أَوَّلَ النَّاسِ يَقْضَىٰ عَلَيْهِ يَوْمَ الْقِيَامَةِ : رَجُلٌ اسْتَشْهَدَ ، فَأُتِيَ بِهِ فَعَرَّفَهُ

نِعْمَهُ فَعَرَفَهَا ، قَالَ : فَمَا عَمِلْتُ فِيهَا ؟

قَالَ : قَاتَلْتُ فِيكَ حَتَّى اسْتُشْهِدْتُ !

قَالَ : كَذَبْتَ . وَلَكِنَّكَ قَاتَلْتَ لِيقال: هو جرى . فقد قيل . ثم

أُمِرَ بِهِ فَسُحِبَ عَلَىٰ وَجْهِهِ حَتَّى أُلْقِيَ فِي النَّارِ .

وَرَجُلٌ تَعَلَّمَ الْعِلْمَ وَعَلَّمَهُ ، وَقَرَأَ الْقُرْآنَ . فَأُتِيَ بِهِ فَعَرَّفَهُ نِعْمَهُ فَعَرَفَهَا ، قَالَ :

فَمَا عَمِلْتُ فِيهَا ؟

قَالَ : تَعَلَّمْتُ الْعِلْمَ وَعَلَّمْتُهُ ، وَقَرَأْتُ فِيكَ الْقُرْآنَ !

قَالَ : كَذَبْتَ . وَلَكِنَّكَ تَعَلَّمْتَ لِيقال: هو عالم . وَقَرَأْتَ الْقُرْآنَ لِيقال: هو

قَارِئٌ . فقد قيل . ثم أُمِرَ بِهِ فَسُحِبَ عَلَىٰ وَجْهِهِ حَتَّى أُلْقِيَ فِي النَّارِ .

وَرَجُلٌ وَسَّعَ اللَّهُ عَلَيْهِ ، وَأَعْطَاهُ مِنْ أَصْنَافِ الْمَالِ ، فَأُتِيَ بِهِ فَعَرَّفَهُ نِعْمَهُ

فَعَرَفَهَا ، قَالَ :

فَمَا عَمِلْتُ فِيهَا ؟

قَالَ : مَا تَرَكْتُ مِنْ سَبِيلٍ تُحِبُّ أَنْ يَنْفَقَ فِيهَا إِلَّا أَنْفَقْتُ فِيهَا لَكَ

قل: كَذَّبْتَ. وَلَكِنَّكَ فَعَلْتَ لِيُقَالَ: هو جواد. فقد قيل. ثم أَمَرَهُ فَسُحِبَ
على وجهه، حتى أُلْقِيَ فِي النَّارِ. (١)

له ابي هريره رضي الله عنه نه روايت دی چې ماله رسول الله ﷺ نه اوریدلي دي چې
فرمايل يې:

د قيامت په ورځ چې له ټولو نه وړاندې د کوم سړي فيصله کيږي نو هغه به هغه
سړی وي چې شهيد شوې وي. هغه به راوستلی شي. او ورته به هغه نعمتونه وښودل
شي چې الله ورته ورکړې وې هغه به د الله نعمتونه وپيژني او اقرار به يې وکړي. الله
تعالی به ورته ووايي تاددغو نعمتونو په بدل کې څه وکړل؟ هغه به ووايي:
ما ستاد خوښی لپاره جهاد وکړ، چې شهيد شوم الله تعالی به ورته وايي تا دروغ
وويل، تا خوددې لپاره قتال کړی و چې تاته بهادر وويل شي دا درته په دنيا کې
وويل شو. بيا به ورباندې امر وکړی شي چې پرمخې راکش کړئ او په اور کې يې
واچوئ. بل هغه سړی چې علم يې یاد کړی وي او خلکو ته يې هم ښودلی وي، قرآن
کریم يې هم ویلی وي. هغه به را حاضر کړی شي. هغه ته به الله تعالی خپل نعمتونه
مخې ته کيږدي چې په دنيا کې ورته ورکړي وو. هغه به ددغو نعمتونو اقرار وکړي
چې هو دا تاماته راکړي وو. الله تعالی به ورته ووايي. تاپه دی څه عمل وکړ؟ هغه
به وايي ما علم حاصل کړ او بل چاته می هم وښود او ستا درضا لپاره مې قرآن
کریم هم ولوست. الله تعالی به ورته ووايي دروغ دی وويل. لکن تاپه دی خاطر علم
حاصل کړی و چې تاته عالم وويل شي او قرآن کریم دې دې لپاره ويلو چې خلک
درته قاري ووايي ته په دنيا کې په دی نومونو یاد کړی شوې. بيا به ملايکو ته امر
وکړی شي، پرمخې راکش کړي او په جهنم کې به واچوي.

بل هغه سړی چې الله ورته ښه مختلف مال او دولت ورکړی وي. هغه به حاضر کړی
شي. ټول نعمتونه به مخې ته کيښودل شي او هغه به وپيژني او اقرار به وکړي الله
تعالی به ورته ووايي تا څه عمل وکړ. هغه به وايي ماداسې لاره نده پريښې چې په

هغه کې خرچه کول ستا خوښیده بلکې په هغه لاره کې می ستا درضا لپاره خرچه کړېده. الله تعالی ورته وایي تا دروغ وویل. لکن تا دا کار ددې لپاره کړی و چې تاته سخي وویل شي. دا درته وویل شو. بیابه دهغه لپاره امر کولې شي او پر مخې به راکشولې شي او په جهنم کې به واچولې شي.



فصل

په جهاد کې د مختلفو نیتونو بیان

په جهاد کې دا واجب دي پر نیت خالص دالله درضا لپاره وساتلی شي. ځکه چې الله تعالی دمجاهد جهاد ترهغه نه قبلوي ترڅو پورې چې نیت یې خالص او سوچه دالله لپاره نه وي. څرنگه چې الله تعالی همداسی امر کړی دی نو مجاهد ته دخالص او صفانیت له خپلولو او استحضار نه پرته بله چاره نشته. ځکه چې کله مجاهد په جنگ کې وژل کیږي نو که هغه مخلص وي نو ددی اجر او ثواب به خامخا ترلاسه کوي.

دمجاهدینو نیتونه دهغوی دمختلفو مقصدونو له کبله مختلف وي، ځکه مجاهدین په خپلو نیتونو کې په څو ډوله دي اود هریوه لپاره جلا جلا حکم دی. لومړی هغه مجاهدین دي چې دهغوی قصد اونیت صرف دالله تعالی خوښي ترلاسه کول وي ځکه چې یواځې یوالله دهمدغه عبادت مستحق دی. او همدغه جل جلاله ددی امر کړیدی او پخپلو بندگانو باندې فرض گرځولی دی، دایي ورته خوښ کړیدی او په دی سره ثواب او اجر ورته ورکوي. نومجاهد صرف دالله تعالی دخوښی لپاره جهاد کوي او د آخرت ثواب ته نه گوري. دا ډول مجاهدین ډیر لږ دي بلکې په ډیر گرانه پیدا کیږي.

ابوالمظفر بن الجوزي دیومجاهد کیسه بیان کړیده چې هغه د جنت اودهغه دنعمتونو لپاره نه بلکه یواځې او یواځې دالله تعالی دخوښۍ اورضا لپاره سهر کړیدی .

میسرة الخادم ویلي دي چې موږ په یوغزا کې وو ، زموږله منځ نه یوځوان چې په سړيې داوسپنې ټوپۍ وه راووت اوددښمن په ښي اړخ حمله وکړه او هغوی یې میده میده کړل بیا ددښمن په چپ اړخ باندې برید وکړ هغه یې میده میده کړل بیا یې ددښمن په قلب (دلنکر په منیځ) باندې برید وکړ او هغوی یې په خټونو ووهل په دی وخت دهغه بدن زغره وه او په خوله یې دا اشعار جاري وو .

احسن بمولاک سعید ظناً هذا الذي كنت له تمنى

تنح يا حور الجنان عنا لافيك قاتلنا ولا قتلنا

ای سعیده ! (ظاهره داده چې سعید دده ځوان نوم و) ته پخپل رب باندې ښه گمان کوه داهغه خیز دی چې تا یې هیله کوله (یعنې ددی جنگ ارزو اوتما تا کوله) ای دجنت حورو! له موږ نه لری شی . موږ ستاسو لپاره نه څوک وژلي دی اونه وژل شوي یو .

موږ خویواځې دخپل مالک عاشقان یو چې زموږ په ظاهر اوباطن باندې پوهیږي هغه بیاپردشمن برید وکړ اوپه ژبه یې دا اشعار جاري وو .

قد كنت ارجو ورجائي لم يحب ان لا يضيع اليوم كدي والتعب

يامن ملاتلك القصور باللعب لولاك ما طابت ولا طاب الطرب

زه امید لرم اوزما امید ناکام نه دی چې دنن ورځې داخواري اوستړیا به ضائع نه شي ای هغه خدایه چې دجنت قصرونه او ماڼۍ دې په ښایسته حورو ډک کړیدی . له تانه پرته نه خوداخیزونه دمینې دي اونه هم دعیش په شیانو کې څه مزه شته .

هغه ځوان بیا برید وکړ او گڼ شمیر دشمنان یې ووژل ، او هغه دا اشعار ویل :

يَالْعَبْقَى الْخُلْدُ قَفِي ثُمَّ اسْمَعِي لَا فَيْكَ قَاتِلُنَا فَكْفِي وَارْجِعِي

ثُمَّ ارْجِعِي إِلَى الْجَنَّةِ وَأَسْرِعِي لَا تَطْمَعِي لَا تَطْمَعِي لَا تَطْمَعِي

ای زما دجنت حورې ! ودرېره او واوره. موږ ستا لپاره جهاد نه دی کړی نو دراتللو نه منع شه او واپس لاړه شه، ته ډیر ژر جنت ته واپس لاړه شه، ته تمه مه کوډ، ته تمه مه کوډ، ته تمه مه کوډ.

دویم ډول مجاهدین هغه دي چې په اسلام باندې د غیرت او د اسلام د بري په خاطر جهاد کوي او غواړي چې کفري کلمه او کافران ذلیل او خوار شي. ددغو دواړو نیتونو په خالص والي کې هیڅ شک نشي کیدای او خاوندان یې د الله په نزد کامیاب دي. خو مجاهد ته پکار دي چې خپل عمل او جهاد پټ وساتي او فخر دی ورباندې نه کوي خپل کوم یو عمل او جهاد دی نه یادوي. هغه دی دا آرزو او هیله نه کوي چې خلک دهغه صفت او تعریف وکړي بلکې له الله نه د ثواب امید دی وساتي. ځکه دا کارونه په دی دواړو نیتونو کې دا خلاص په زیاتوالي باندې دلالت کوي.

دریم : ډول مجاهدین هغه دي چې د جنت او په هغه کې چې څه نعمتونه دي دهغوی د ترلاسه کولو لپاره جهاد کوي او غواړي چې د دوزخ له اور او دهغه له عذاب نه نجات بیامومي.

او د داسې مجاهدینو شمیر زیات دی.

ځینې علماء وايي : یواځې دانیت د شهادت د مرتبې د ترلاسه کولو لپاره کافي نه دی لیکن راجح او صحیح قول همدادی چې همدغه نیت د شهادت د مرتبې د ترلاسه کولو او د جهاد د ثمرې او اجر د موندلو لپاره کافي دی. ځکه چې په دی باندې نصوص او د اصحابو افعال دلالت کوي.

الله تعالی مجاهدینو ته د جنت او دهغه د نعمتونو ترغیب ورکړیدی او فرمایلی یې دي.

﴿ان الله اشترى من المؤمنين انفسهم واموالهم بان لهم الجنة﴾ [التوبة: ۱۱۱]

بيشكه الله تعالى له مؤمنانو دهغوی خانونه اومالونه دجنت په بدله کې آخستی دي بل داچې الله تعالى فرمایلی دي چې جهاد گټور تجارت دی اوپه دی سره مسلمان د جهنم له اورنه ساتل کیږي.

﴿يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابٍ أَلِيمٍ ۚ تُوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۚ يَغْفِرَ لَكُمْ ذُنُوبَكُمْ وَيُدْخِلَكُمْ جَنَّاتٍ تَجْرِي مِنْ تَحْتِهَا الْأَنْهَارُ وَمَسَاكِينٌ طَيِّبَةٌ فِي جَنَّاتٍ عَذْنٍ ذَلِكَ الْفَوْزُ الْعَظِيمُ﴾ [الصف: ۱۰-۱۲].

ای مؤمنانو! ایاداسې یو تجارت درته وښایم چې تاسې له دردناک عذاب څخه وژغوري. په الله اورسول یې پوخ ایمان راوړئ، په مال اوسر دالله په ليار کې جهاد وکړئ که پوهیږئ نو دا درته خورا غوره ده. الله پاک به ستاسې گناهونه وبخښي او هغو باغونو کې به موداخل کړي چې لاندې له ونو او مانیو یې ویالې بهیږي. اوپه تل پاتې باغونو کې به ډیر غوره اوښه کورنه درکړي همدغه ډیر لوی بری دی.

((روى مسلم عن أنس بن مالك رضي الله عنه أن النبي ﷺ قل يوم بدر: قوموا إلى جنة عرضها السموات والأرض. فقل عُميرُ بن الحُمَام: يا رسول الله: جنة عرضها السموات والأرض؟

قل نعم.

قل عمير: بخ بخ.

قل ﷺ: ما يحملك على قولك بخ بخ؟

قل: لا والله يا رسول الله إلا رجاء أن أكون من أهلها!

قل ﷺ : فإنك من أهلها.

فأخرج تمراتٍ من قرنه ، فجعل يأكلُ مِنْهُنَّ ، ثم قل: إن أنا حييتُ حتى آكلَ
تمراتي هذه، إنها لحيلةٌ طويلة!!

فرمى بماكان معه من التمر، ثم قاتلهم حتى قُتِلَ^(۱).

له انس بن مالک ؓ نه روایت دی چې نبی ﷺ دبدر په ورځ وویل :
جنت لپاره ودرېږئ چې پراخوالی یې د آسمانونو او زمکې هومره دی.
عمیر بن الحمام ؓ وویل :

یا رسول الله! داسې جنت چې پراخوالی د آسمانونو او زمکې هومره دی؟ محمد ﷺ
و فرمایل هو.

عمیر ؓ وویل واه واه.

رسول الله صلى الله عليه وسلم ورته وویل په څه خبره دی واه واه وکره؟

هغه وویل : یا رسول الله ﷺ په دی امید می واه واه وکره چې زه د جنت اوسیدونکی
شم. رسول الله صلى الله عليه وسلم ورته وویل ته د جنت له اوسیدونکو څخه یې
لدینه وروسته یې له خپلې دچانتې نه کجورې راوویستلې او په خوړلو یې شروع
وکر. بیایي وویل ترڅو پورې چې زه دا کجورې خوړم نودا ډیر ژوند دی. کجورې یې
وغورځولې اوله کفارو سره یې قتال شروع کړ او ترهغه وجنگید ترڅو چې
شهید شوی نه و.

((وروی النسائي عن شداد بن الهاد رضي الله عنه أن رجلاً من الأعراب
جاء إلى النبي ﷺ فآمن به واتبعه ، ثم قل له : أهاجرُ معك. فأوصى به النبي
ﷺ بعض أصحابه.

فلما كانت غزوة خيبر ، غنم النبي ﷺ غنيمة ، فقسّم منها لذلك الرجل ، وكان يرعى ظهرهم . فلما جاء دفع أصحابه له نصيبه . فقال : ما هذا ؟ قالوا : قسم قسمه لك رسول الله ﷺ .

فلنّذه فجاء به إلى النبي ﷺ فقال : ما هذا ؟

قل ﷺ : قسم قسمته لك !

قل : ما على هذا اتبعتك ! ولكن اتبعتك على أن أرمى هاهنا - وأشار إلى حلقه - بسهم ، فأموت فأدخل الجنة !

قل ﷺ : إن تصلّق الله يصدّقك فلبثوا قليلاً ، ثم نهضوا في قتل الكاؤ ، فأثني بالرجل محمولاً إلى النبي ﷺ ، قد أصابه سهم حيث أشار ! فقال النبي ﷺ صلّق الله فصدقه . ثم كفّنه ﷺ في جبيته ، ثم قدّمه فصلى عليه ، ودعا الله له قائلاً : اللهم هذا عبدك خرج مهاجراً في سبيلك فقتل شهيداً ، وأنا شهيدٌ على ذلك ^١ .

له شداد بن الهاد ؓ نه روايت دی چی یوبانده چی رسول الله ﷺ ته راغی پر هغه یی ایمان راور اودهغه تابعداری یی وکر . بیایي وویل : زه به له تاسی سره هجرت هم کوم . رسول الله ﷺ اصحابوته له هغه سره دینه سلوک کولو وصیت وکر کله چې دخیبر دغزا ورځ راغله نو نبی ﷺ د غنیمت مال ونيو هغه یی داصحابو ترمنځ وویشلو اولدینه یی دهغه بانديچي لپاره هم برخه وويستله هغه په دی وخت اوبنان خړولو ته بیولي وو . دهغه برخه دهغه ملگروته ورکړه . کله چې هغه واپس راغی نو

پوښتنه يې وکړه چې داڅه دي ؟ ملگرو ورته وويل رسول الله ﷺ تاته د غنيمت له مال نه حصه درکړېده . هغه دغه مال را واخست اوسيده د رسول الله ﷺ په خدمت کې حاضر شو او عرض يې وکړه داڅه دي ؟ رسول الله ﷺ ورته وفرمايل داستاحصه ده . هغه وويل : ماستا تابعداري دی لپاره نه دی کړې بلکې ددی لپاره می کړیدی چې زه په غشي سره په دی ځای کې وويشتلې شم (اود خپلی مری په طرف يې اشاره وکړه) . مړشم او جنت کې داخل شم . محمد ﷺ وفرمايل : که ته رښتيا وايې نو الله تعالی به تارښتونی کړي . لږ وخت يې تیر کړ او بيا له دښمن سره دقتال لپاره ووت او شهيد شو . هغه يې محمد ﷺ ته راوړ ، هغه ته په همغه ځای کې غشي لگيدلې و دکوم په طرف يې چې اشاره کړې وه يعنې په مری کې . نبی کریم ﷺ وفرمايل : دی رښتيا ويلي وو نو الله دی رښتونی کړ . دهغه خپل چفنه ورته کفن کړه او دجنازی لمونځ يې ورباندې ادا کړ . هغه لپاره يې داسی دعا وکړه : ای الله ستا دابنده ستاپه لاره کې مهاجر شوی و . او اوس شهيد کړی شو اوزه په دی باندی گواه یم .

الله تعالی دی درباندی رحم وکړي ته وگوره چې نبی کریم ﷺ څنگه دهغه په شهادت باندې گواهي ورکړه حال داچې هغه له جنت نه علاوه دبل څه اراده نه لرله . که چېرته دانيت او اراده صحيح نه وای نو نبی کریم ﷺ به هغه ته خامخا لارښونه کړي وه چې داسی نيت مه ساته .

امام ابن دقيق العبد په عمدة الاحکام ۲۴۸/۴ کې ويلي دي چې کوم مجاهد دالله تعالی دثواب د ترلاسه کولو اود جنت دائمي نعمتونو دگټلو په خاطر جهاد کوي هغه دالله دلارې صحيح مجاهد دي او داصحابو فعل او عمل په دی باندی گواهي ورکوي .

شریعت په دی طرف اشاره کوي چې دجنت دترلاسه کولو په خاطر دصالحو اعمالو ترسره کول صحيح کاردی . ځکه چې الله تعالی دجنت اودهغه د نعمتونو یادونه په دی خاطر کړېده چې دخلکو په زړونو کې دهغوی ترغیب اومینه پیداشي اونیک عملونه وکړي ، الله تعالی دجنت او ثواب ترغیب ددې لپاره ورکړې دی چې خلک نیک عملونه وکړي نوبياڅنگه کیدی شي چې دجنت نيت کول صحيح نه شي .

پورتنی درې واړه نیتونه چې اوس د هغوی یادونه وشوه مقصد ته درسیدو لپاره کافي دي او په دې سره به مجاهد همیشني وتل پاتې جنت ته لاړشي. هودا خبره ده چې ددریم نیت نسبت اول او دویم نیت ته داسې ده لکه دپوستکي نسبت مغزته .

خلورم : ځیني مجاهدین داسې دي چې کله جنگ ته ننوځي نو مخامخ ورسره جنگیږي اوشاورته نه آړوي، دهغه نیت صرف دخپل ځان دفاع وي او بس. دا ډول مجاهدین د دریم ډول نیت لروونکی مجاهد ته نژدې خو دي لیکن دهغه په شان نه دي که داسې مجاهد هم په همدې جهاد کې ووژل شي نو شهید دی ، ځکه چې چا له لار شکوونکو سره دخپل دفاع لپاره جنگ وکړ او ووژل شو نو هغه شهید دی بیابه هغه سړی څنگه نه شهید کیږي چې داسلام ددښمنانو په تورو باندې مړشي. کله چې یو مجاهد له جنگ نه داسې وتښتي اوشا وړوي چې ورته حرام دې اوپه دې حالت کې ووژل شي نو هغه شهید نه دی . اګرکه په دنیا کې د شهید حکم ورباندې جاري کیږي.

((روی مسلم عن أبي قتادة الأنصاري رضي الله عنه أن رسول الله ﷺ قام في المسلمين خطيباً ، فذكر أن الجهاد في سبيل الله والإيمان به أفضل الأعمال. فقام رجلٌ فقال : يا رسول الله : أرايت إن قتلتُ في سبيل الله أتكفرُ عني خطايای ؟

فقال رسول الله ﷺ : نعم ، إن قتلتُ في سبيل الله وأنت صابرٌ محتسبٌ ، مقبلٌ غير مدبر .

ثم قل رسول الله ﷺ كيف قلت :

قل : أرايت إن قتلت في سبيل الله أتكفرُ عني خطايای ؟

قل ﷺ : نعم ، وانت صابرٌ محتسبٌ ، مقبلٌ غير مدبرٍ ، إلا الدين ... فإن جبريلَ قل لي ذلك!)) .

له ابي قتادة الانصاري خُصه روایت دی چي رسول الله ﷺ د مسلمانانو په منځ کي ودرید او خطاب یې ورته وکړ . هغه ﷺ وفرمایل : دالله په لاره کي جهاد کول او پر هغه ایمان لرل له غورو عملونو څخه دی . یوسړی پاخید او ویې ویل : یا رسول الله ! ماته خبر راکړئ چي که چیرته زه دالله په لاره کي ووژل شم نو ایا زما گناهونه بخښل کیږي ؟ رسول الله ﷺ وفرمایل هو هله چي ته دالله په لاره کي ووژل شي او ته په دی باندی صبر کوونکی اود ثواب امید لروونکی یې او مخامخ جنگیدونکی اوشاه نه اړوونکی یې .

بیارسول الله ﷺ وفرمایل : څنگه دی ویلي وو ؟

هغه وویل : ماته ددې خبر راکړی چي که چیرته زه دالله په لاره کي ووژل شم نو ایا زما گناهونه بخښل کیږي ؟ رسول الله ﷺ وفرمایل هو . په دی شرط چي ته صبر کوونکی دثواب امید لروونکی ، مخامخ جنگیدونکی اوشاه نه اړوونکی وي . مگر په تاچي دچاقرض وي هغه درته نه بخښل کیږي ځکه چي جبریل آمین ماته همداسي ویلي دي .

له دی حدیث نه دامعلومیږي چي کوم سړی له دښمن نه تېښته کړي وي او داسي شایي ورته آړولی وي چي ورته حرام دی . نو دашهید نه دی بلکي دالله تعالی په غضب او قهر کی اخته دی .

په دی باندې دالله تعالی دا قول دلیل دی :

﴿ وَمَنْ يُؤْلِهِمْ يَوْمَئِذٍ دُبُرُهُ إِلَّا مُتَحَرِّفًا لِّقِتَالٍ أَوْ مُتَحَيِّزًا إِلَىٰ فِتْنَةٍ فَقَدْ بَاءَ بِغَضَبٍ مِنَ اللَّهِ وَمَأْوَاهُ جَهَنَّمُ وَنِشْءُ الْمَصِيرِ ﴾ [الأنفال : ۱۶]

اوهرڅوک چي په داسي ورځ تېښته وکړي پرته له دې چي دجنگ تاکتیک یې غوښتنه کوي اویا یوې بلې جنگیالی ډلې سره یوځای شي نوپه تحقیق سره چي دالله

غضب يې په برخه اوجهنم يې د ورتگ. ځای دی او هغه دورتگ لپاره ډیر بدځای دی

((وروی النسائي عن ابي اليسر عليه السلام أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَقُولُ فِي دَعَائِهِ "وَاعُوذُ بِكَ أَنْ أَقْتُلَ فِي سَبِيلِكَ مَذْبَرًا"))^۱.

له ابي يسر عليه السلام نه روايت دی چې بيشكه رسول الله صلى الله عليه وسلم به پخپل دعا کې داسې ويل : (اوزه له تانه پناه غواړم لدينه چې ستا په لاره کې د شاه له طرف نه ووژلی شم.) امام نووي رحمه الله ويلي دي چې شهيدان په درې ډوله دي. يو د دنيا او آخرت شهيد دی او داهغه څوک دی چې دالله په لاره کې ووژل شي. بل د آخرت شهيد دی او په دنيا کې پر هغه د شهيد احکام نه جاري کېږي. داهغه شهيد دی چې دگيډې له روانيدو د طاعون له ناروغۍ او په اوبو کې د ډوبيدو په وجه مړ شي. اودی ته ورته نور. بل د دنيا شهيد دې او په آخرت کې شهيد نه حسابېږي، داهغه سړی دی چې په غنيمت کې خيانت وکړي او ياله دښمن نه دتېښتې په حالت کې دشاله طرف نه ووژل شي.^۲

پنځم: له مجاهدينو نه څه خلک داسې هم شته چې جهاد ته صرف په دی خاطر ځي چې دمجاهدينو لښکر زيات شي او نيت يې دانه وي چې کافران ووژني اويا پخپله دالله په لاره کې ووژلی شي. داسې خلک چې ووژل شي نوپه شهيدانو کې حسابېږي ځکه هرچا چې دقوم تعداد اونفوس زيات کړ داهم له همغوڅخه دی.

شپږم: له مجاهدينو نه ځينې داسې کسان دي چې له جهاد نه مقصد او نيت يې دالله رضا او ورسره د غنيمت دمال ترلاسه کول هم وي. يعنې په نيت کې يې دالله تعالی له رضا سره د دنيا مال ترلاسه کول هم شريک کړې وي.

ددغسې نيت اودی ته ورته نيتونو په اړه د علماو ترمنځ اختلاف دی.

^۱ - رواه النسائي في الاستعاذة : ۸ / ۲۸۲ ، والحديث صحيح .

^۲ - صحيح مسلم بشرح النووي : ۱۳ / ۶۳

ځينې علما وايي چې دانيت فاسد دی او داسې نيت درلودونکي ته هيڅ اجر نه ورکول کېږي بلکې ورته عذاب ورکولی شي ځکه چې ددنيا نيت يې د آخرت له عمل سره ګډ کړې دی، خو جمهور علماء وايي چې دانيت صحيح دی او داسې نيت درلودونکي ته ثواب ورکول کېږي .

د جمهور علماو دا وينا صحيح ده او د اصحابو له فعل سره موافقه ده.

امام قرطبي رحمه الله وايي چې د نبی کریم ﷺ دابي سفيان په قافله باندې بريد کول چې له شام نه را روان و په دې خبره دلالت کوي چې د غنيمت تر لاسه کول حلال کار دي. او د احديث د امام مالک په دې خبره رد دی چې وايي : داددنيا د تر لاسه کولو لپاره قتال دی.

په کوم حديث کې چې دا راغلي دي چې د الله د لارې مجاهد يواځې هغه څوک ګڼل کېږي چې يواځې او يواځې د الله تعالی د کلمې د سرلوړي لپاره جنگېدلی وي نه د غنيمت لپاره ، نو ددی مطلب دادی چې هغه يواځې د غنيمت لپاره جنگېدلی وي او د دين سرلوړي لپاره يې نيت نه وي کړې .^۱ مصنف وائي چې قرطبي په کوم دليل استدلال قائم کړی ډير ښه دی .

همدغه راز رسول الله ﷺ زید بن حارثه ؓ وليږه چې د قریشو په قافله باندې حمله وکړي . په دې قافله کې صفوان بن امیه او د قریشو نور مشران هم موجود وو . په قافله کې ډير زيات مال او د سپينو زرو لوښي او داسې نور قيمتي سامان و. حضرت زید ابن حارثه رضی الله عنه د سلو مجاهدينو په ملګرتيا په دې د قافله باندې په نجد کې د (القرده) نومې ځای کې بريد وکړ له هغوی نه يې ټول مال ونيو مشرکان وټنستيدل. بيا زید بن حارثه د اټول مال د رسول الله ﷺ په خدمت کې حاضر کړ .^۲

ددې نيت په صحت ، او په دې نيت باندې شهادت ته رسيدو باندې دا خبر د دلالت کوي چې الله جل جلاله مومنونو مجاهدين د غنيمت په تر لاسه کولو باندې جهاد ته هڅولي دي لکه چې فرمايي :

^۱ _ تفسير القرطبي : ۴ / ۱۸۱۲

^۲ _ طبقات ابن سعد ۲ / ۳۶ .

﴿ وَعَدَكُمْ اللَّهُ مَغَانِمَ كَثِيرَةً تَأْخُذُونَهَا فَعَجَّلَ لَكُمْ هَذِهِ وَكَفَّ أَيْدِيَ النَّاسِ عَنْكُمْ ﴾ . [الفتح : ۲۰]

الله له تاسو سره د ډيرو غنيمتونو د ترلاسه کولو وعده کړې وه نودغه غنيمت يې ژر درکړ او دخلکو لاسونه يې له تاسې نه بند کړل.

دابه معقوله نه وي چې الله يو طرف ته خپلو بندگانو ته د غنيمت ترغيښت ورکوي اودا ورباندې خپل احسان گڼي وعده ورسره کوي مگر بل طرف ته دهغه له نيت او قصد کولو نه منع وکړي.

همدغه راز ددغه نيت په صحت باندې داهم دليل دی چې رسول الله ﷺ به سريه ددې مقصد لپاره ليرېله چې دکافرو په څارويو، مالونو او د مشرکانو په اهل و عيال باندې حمله وکړي او ترينه وايي خلي. کله به چې له مشرکانو سره مخامخ شول نو دخپلو مالونو او ځانونو دفاع اود کلمه الله دسرلوړۍ لپاره به ورسره جنگيدل هم ډير خلي به مجاهدينو د غنيمت مال ترلاسه کړ او مقصد به يې دالله تعالی دکلمي اوچتول و. ډيرخلي به مجاهدين بريالی شول اوډيرخلي به خالي لاس پاتې شول اوډيرمجاهدين به شهيدان کيدل. کله به چې کفارو ماته وخوړه او وبه تښتيدل نو مجاهدينو به دهغوی تعاقب نه کاو بلکې له هغوی نه پاتې شوی مال به يې راټول کړ او له ځان سره به يې راوړ.

همدا ډول ددغه راز نيت دصحت د جواز لپاره د محمد ﷺ څرگندوضاحت دی چې په لاندیني حديث کی مخې ته راځي .

((روى أبوداود عن عبدالله بن حوالة رضي الله عنه ، قل : بَعَثْنَا رَسُولُ اللَّهِ ﷺ لِنُغْنِمَ عَلَى أَقْدَامِنَا. فَرَجَعْنَا فَلَمْ نَغْنَمْ شَيْئًا ، وَعَرَفَ الْجُهْدَ فِي وَجْهِنَا ،

فَقَامَ فِينَا فَقَالَ اللَّهُمَّ لَا تَكْلَهُمْ إِلَيَّ فَأُضْعَفُ، وَلَا تَكْلَهُمْ إِلَى أَنْفُسِهِمْ
فَيُعْجِزُوا عَنْهَا، وَلَا تَكْلَهُمْ إِلَى النَّاسِ فَيَسْتَأْثِرُوا عَلَيْهِمْ (۱).

له عبداللہ بن حوالہ ؓ نه روایت دی هغه وایی چې موږ رسول الله ﷺ دی لپاره
پیاده ولیږلو چې دغنیمت مال ونیسو. موږ بیرته دغنیمت دمال له ترلاسه کولو نه
پرته خالي لاس راغلو. دهلو څلو او مشقت نښې زموږ له مخ نه ښکاره کېدلې هغه
صلی الله علیه وسلم زموږ په منځ کې ودرید او ویې فرمایل:

ای الله! دوی ماته مه متکي کوه ځکه زه ضعیب یم ددوی کفایت به ونکړلی شم
اومه یې خپل نفسونوته سپاره چې ترینه عاجز به شي اونه خلکوته متکي کوه ځکه
هغوی به نه په دوی باندې خپل نفسونوته ترجیح ورکوي.

پس دا حدیث په دې باندې صریح دلیل دی چې دغنیمت دترلاسه کولو په خاطر
غزاته تلل جائز دي او ثواب ورته هم ورکول کیږي. ځکه چې ابن حواله ویلي دي چې
موږ رسول الله ﷺ دی لپاره لیږلي وو چې د غنیمت مال ترلاسه کړو. لدینه مخکې
دجابر بن عبداللہ ؓ هغه حدیث هم تیر شوی دی چې په هغه کې نوموړي ویلي دي :

موږ رسول الله ﷺ دی لپاره ولیږلو چې دقریشو قافله وڅارو او ورباندې حمله
وکړو زموږ دسړي مشر عبیده بن الجراح و او موږ دسمندر په غاړه کې اوسیدلو.

ددې سره سره مجاهد ته دا جائز دي چې له جهاد سره دغنیمت د مال نیت هم وکړي
خو سره له دې چې دچانیت داسې وي له هغه چا سره برابر نه دی چې نیت یې خالص
دجهاد کول وي غنیمت ته یې بالکل التفات نه وي ځکه چې له جهاد سره د غنیمت
د مال ترلاسه کیدل په اجر کې د کمي باعث گرځي. اگرکه دغنیمت نیت یې هم نه وي
کړی لکه نبي اکرم صلی الله علیه وسلم پدې خبره تصریح فرمایلي ده .

((روى مسلم عن عبدالله بن عمرو بن العاص رضي الله عنهما ، أنَّ رسول الله ﷺ قل : ((مامن غزوة اوسرية تخفق وتخوف وتصاب إلا تم أجروهم))^۱

له عبدالله بن عمرو بن العاص رضي الله عنهما نه روايت دي چي رسول الله ﷺ فرمايلن دي : داسي کومه غزوه اوسريه نشته چي هغه د غنيمت دمال له ترلاسه کولونه پرته خالي لاس راشي ياووړول شي اوياورته تکليف ورسپري مگر هغوی ته پوره اجر ورکول کيږي.

په دويم روايت کي دي چي رسول الله ﷺ وفرمايل : کومه غزا کوونکي ډله او سريه چي دالله په لاره کي جهاد کوي اود غنيمت مال ترلاسه کوي هغوی د آخرت دوه ياپه نورو الفاظوداچي دوه برخي اجر لپاره عجلت وکړ او ثلث ورته پاتي شو. اوکه چيرته دغنيمت مال ترلاسه نکړ نوپوره اجر ورته ورکول کيږي .

په همدې خاطر دمخکينيو مجاهدينو يوه ډله به لدې ويري نه چي د غنيمت مال ترلاسه کول اجر کموي دهغه له آخستلونه به يې ډډه کوله ترڅو د آخرت له پاره ثواب يې کم نه شي.

ابراهيم بن ادهم رحمه الله به چي کله د غزاو او جهاد لپاره تللو نو دغنيمت له مال نه به يې هيڅ څيز نه آخست. خلکو به هغه ته ويل ايا ددې په حلت باندې شک کوي ؟

هغه رحمه الله به ويل : زه داشک نه کوم بلکي زه په حلالوکي زهد کوم .

ځينو ددې ځای په مناسبت دشاعر داقول راوړيدي :

هَلْأَسَأَلْتُ الْخَيْلَ يَا ابْنَةَ مَالِكٍ

ان كنت جاهلة بمالم تعلمي

يخبرك من شهد الواقعة انني

اغشى الوغى واعف عندالمغنى

داشعاراو ژباړه يو شاعر خپلې ميرمنې ته خطاب کوي او ورته وايي . اى دمالک لورى ! که ته جاهله او ناخبره يې نو ولې اس سوارانونه زما پوښتنه نه کوي ؟
دمعركې عيني شاهدان به تاته دا خبردرکړي چې زه دجنگ په وخت کې گوزارونه کوم اوله غنيمت نه ځان ساتم .

کله چې مجاهد غنيمت نه اخلي نو هغه ته غوره داده چې دا يثار له کبله يې وانخلي . په دې معنى چې خپلو نورو وروڼو ته يم ، ورکړي . او که چيرته غنيمت دزهد په خاطر نه اخلي نو دا ورته ښه ده .

او که غنيمت دى لپاره نه اخلي چې ددى له نفس نه سره د غنيمت دترلاسه کولو ماده ختمه شي نو دا ډير ښه کار دى . ځکه چې کله نفس ته د غنيمت دترلاسه کولو تمه او توقع پيدا کېږي نو دا د هغه په اخلاص کې نقصان راولي .

اووم : له مجاهدينو نه ځينې خلک داسې دي چې نيت يې صرف د دنيا مال او متاع ترلاسه کول وي . جهاد نه عبادت گڼي اونه هم الله ته د نژدې کيدو ذريعه ، کله چې هغوى ته دکافرو له داسې طائفې سره د جهاد کولو بلنه ورکول کېږي چې هلته غنيمت نه ترلاسه کېږي نو هلته نه ځي . همدغه راز که هغه ته معلوم شي چې له غنيمت نه منع کولى شي نو بيا هم جهاد ته نه ځي .

بيا که داسې سړى دغزا په حالت کې ووژل شي نو دا په حقيقت کې شهيد نه دى . اگرکه په ظاهره د شهيد حکم ورباندې جاري کېږي . ده ته هيڅ ثواب نه ورکول کېږي ځکه چې دهغه نيت پاک اوصفانه دى .

اتم : له مجاهدينو نه څه کسان داسې دي چې د ځان ښودنې اوفخر لپاره جهادکوي چې خلک دهغه صفت اوتعريف وکړي غازي يا بهادر ورته ووايي . دا داسې کار دى چې هغه په غزا کې دالله تعالى درضا نيت نه دى کړې . که داسې ووژل شي نو شهيد نه دى او نه د شهيد ثواب ورته ورکول کېږي . دا پخپله بيه کې تاواني شويدي

اوپه آخرت کې ددی وړدی چی خوار او ذلیل شي. داد هغو خلکو له جملې څخه دی چی لومړی به په هغوی باندی د جهنم اوربل کړی شي لکه چې په مخکیني حدیث کی تیرشو. دادالله تعالی دلوی قهر او غضب مستحق دی اوپه دردوونکی عذاب کی به اخته کیږي ځکه چې په عبادت کې دهغه څه تقرب ترلاسه کړیدی چې په شریعت کی ورته روا نه و او هغه دعبادت مستحق نه و. نوځکه ریاکار انسان مشرک دی که چیرته په جهاد کې په دی نیت شریک شو چې ثواب هم وگټي او خلک یې صفت او تعریف هم وکړي نو داسې سړی هم شهید نه دی. او اجر ورته نه ورکول کیږي. اگرکه په ظاهره شهید دی او دشهید حکم ورباندی جاري کیږي نصوص په دې باندې دلالت کوي چې که چیرته همداسی نیت یې وي نو دهغه لپاره نه ثواب شته او نه عذاب بلکی دهغه جهاد او عمل ضائع کیږي، بلکې په عقوبت او عذاب کی دا ورته کافی ده چې عمل او جهاد به یې بابیزه شي او اجر او ثواب یې ختمیږي اوپه دنیا کې یې خساره داشوه چې خپل گران او خوږ نفس یې بې ځایه لار، له دی سره چې په جهاد کی دپته دقتال او وژل کیدو تکلیف رسیږي خوداله هغه نه دالله په لاره کی دوژل کیدو تکلیف نه شي کمولې لکه چې له مخلص سړي نه دقتال او وژل کیدو تکلیف لرې کوي.

((عن ابي هريره رضي الله عنه عن رسول الله ﷺ: قل: قل الله عزوجل: " انا اغنى الشركاء عن الشرك فمن عمل عملاً ذياً، اشرك فيه غيري، فانا منه بريء، وهو للذي اشرك " (۱)))

له ابي هريره رضي الله عنه نه روایت دی هغه رسول الله ﷺ نه روایت کوي چې هغه ﷺ وفرمايل الله تعالی فرمایلی دي: زه له شرک نه بی نیازه اوبې پروا یم. څوک چې زما لپاره کوم عمل کوي او په هغه کی بل څوک هم شریکوي، نوزه له هغه نه بیزاره یم هغه دهغه چالپاره دی چې له ماسره یې شرک کړیدی.

((عن ابی سعید بن ابی فضاله رضی الله عنه قال : سمعت رسول الله ﷺ يقول : اذا جمع الله الاولين والآخرين يوم القيامة ليوم لا ريب فيه ، نادى مناد : من كان اشرك في عمله احداً فليطلب ثوابه من عنده ، فان الله اغنى الشركاء عن الشرك ^(۱))).

له ابی سعید بن ابی فضاله رضی الله عنه نه روایت دی هغه وایی چې ماله نبی کریم ﷺ نه آوریډلي دي چې فرمایل یې: کله چې الله تعالی ټول مخکیني او روستني خلک د قیامت په ورځ چې هیڅ شک په کې نشته راجمع کړي نو یو آواز کوونکی به آواز وکړي: چا چې پخپل عمل کې بل څوک شریک کړې وي نودهغه ثواب دی له هغه نه وغواړي. بیشکه الله تعالی له هر ډول شرک څخه غني اوبی پروا دی.

نهم: له مجاهدینو نه څه نه داسی دي چې جهاد او غزاته په دی خاطر ځي چې ووژل شي او له هغه څه نه په آرام شي چې په دنیا کې یې هغه پریشان کړیډي لکه دبل چاقرضدار وي یا ډیر غریب او محتاج وي یا ناروغ وي او یا په بل کوم مصیبت کې اخته وي ، او دده په زړه کې دثواب گټلو او دالله تعالی ددین دسرلوړي کولو هیڅ آرمان نه وي. دداسې سړي په باره کې دا احتمال دی چې دادالله په نزد شهید نه وي ځکه چې دهغه په زړه کې چیرته دا خبره نه ده راغلی چې په دې سره به دالله تعالی تقرب او یادالله دین سرلوړی کړي لکه څنگه چې ددی احتمال هم دی چې داشهید وي ځکه چې هغه دځان د وژلو لپاره دجهاد لاره غوره کړېده نه بله لاره ، لکه خودکشي اوداسی نور. او دده په زړه کې له مخکې نه ایمان موجود وي او همدا ایمان داشهید کیدو لپاره بس دی خوداسی سړي ته دمخلصو مجاهدینو مقام او مرتبه نه ورکول کیږي .

^۱ - رواه الترمذي في التفسير ۳۱۴ / ۵ وابن ماجه في الزهد : ۲ / ۱۴۰۶ . واحد : ۳ : ۶۶۶
والحديث حسن .

فصل

دهغه چاپه باره کی چی په مزدوري سره جهاد کوي

پوه شی چی ائمه و رضی الله عنهم په جهاد باندی د اجرت آخستلو په مسئله کې اختلاف کړېدی ، ځینو علماو ممانعت کړېدی او ځینو اجازه ورکړېده .

څوک چی د مزدوري داخستلو دجواز په حق کی دي هغوی وایي چی اجوره آخستونکي ته دا رواندی چی کله مزدوري ورته نه ورکول کیږي نو جهاد ته نه ځي یعنی خپل جهاد له مزدوري سره موقوف نکړي په دی معنی چی کله اجوره ورته ورکول کیږي نو جهاد ته ځي او چی کله نه ورکول کیږي نو نه ځي . که څوک داسی جهاد کوي نو هغه لپاره اجر او ثواب نشته . او کله چی ووژل شي نو ظاهره داده چی داشهیدنه دی .

لکه چی یو مجاهد په مزدوري سره د جهاد میدان ته حاضر شي اوبیا الله پاک هغه ته پاک نیت ورپه برخه کړي ، له دښمن سره مخامخ و جنگیږي اوشا ورته وانه پوي د جنگ په حالت کې د دښمن له لاسه ووژل شي نو امید دی چی دابه شهید وي خود هغو عملونو ثواب ورته نه ورکول کیږي چی داستحضار د نیت نه یې مخکی کړی لکه سهار یا بیګا د الله جل جلاله په لاره کې وتل ، د الله دلاری گرد ، د الله جل جلاله په لاره کې دخوف او د ارسره مخ کیدل اودی ته ورته نور عملونه ، ځکه چی دهغه نیت له وړاندی نه صحیح نه و که مزدوري ورته نه وای ورکول شوې نو جهاد ته نه راتلو .

او که چیرته محتاج وي او دومره څه نه لري چی جهاد لپاره یې پخپل ځان ولگوي دخپل ځان د مجهز کولو او تیارولو لپاره څه مزدوري واخلي نو هغه ته دهغه جهاد په وجه ثواب ورکول کیږي او کومه مزدوري یې چی آخستې دی هغه دهغه په جهاد کې څه نقصان نه پیدا کوي .

((عن عبدالله بن عمرو رضي الله عنه عنهما ان رسول الله ﷺ قال: للغازي اجره، وللجاعل اجره و اجر الغازي. ^(۱)))

له عبدالله بن عمرو رضي الله عنه نه روايت دی چی رسول الله ﷺ وفرمایل:
غازي لپاره ثواب دی او څوک چې غازي مجهز کوي هغه لپاره خپل اجر هم دی او دغازي په اجر کی هم شریک دی .

چا چې په جهاد کې د خدمت په خاطر مزدوري واخیسته نه د جهاد او قتال په عوض کې لکه د جهاد د سامان بنسکته او پورته کولو لپاره نود د غسی سړي لپاره کله چې په جهاد کې شریک شي اجر ورته شته خو په دی شرط چې نیت يي خاص د الله تعالی لپاره وي. همدغه شان د تجارانو او جهاد لپاره د سامان جوړوونکو حکم دی کله چې هغوی په رښتوني نیت د الله په ^(۱) ه کی جهاد وکړي نو له الله سره دهغوی اجر شته او که په جهاد کې ووژل شي نو شهیدان دي.



فصل

په جهاد کې له رښتوني نیت نه وروسته دریاکاري

پیدا کیدل

چا چې د الله په لاره کې په خالص نیت سره غزاته ووت بیا ورته ریا پیداشوه وروسته لدینه چې د جهاد په افعالو کې يې شروع کړی وه نو په دی مسئله کې تفصیل دی .

کوم عبادتونه او الله ته دنژدې کیدلو کارونه چې ثواب يې له قتال پورې موقوف نه وي دریاله پیدا کیدونه وړاندې ترسره کړی شي لکه د الله په لاره کی مال اوسامان

^۱ - رواه ابو داود في الجهاد : ۳ / ۳۷ والحديث صحيح

خرچول ، دمجاهدينو مجهز کول اودسرحدونو حفاظت کول نوپه دې سره هغه ته اجر ورکول کيږي.

ريا هغه عمل ضائع کوي چي له ريا نه وروسته ترسره کړي شي خو هغه عمل نه ضائع کوي چي درياله پيدا کيدو نه وړاندې ترسره شوی وي ، مومن دالله دلوی اوپراخ رحمت تمه لري اواُميد کوي چي الله تعالی به وره دمهرباني او گذشت معامله وکړي.


که چېرته درياله پيدا کيدونه وړاندې کوم عبادت يي نه وي کړي بلکې جهاد ته دتللو په وخت کې په زړه کې ورته ریاپيداشي نوپه دې جهاد کې ورته ثواب نشته ځکه چې ريا دهغه ټول عمل ضائع کوي. اوکه چېرته جهاد ته په صفا او خالص نيت سره دالله درضا لپاره لاړ اوبياکله چې له دښمن سره مخامخ شي اودجنگ صفونه وگوري نو هغه خالص نيت يې له زړه نه ووځي چي په کوم نيت سره جهاد ته راغله ، و خودرياکاري داسی کوم کار ترينه صادر نه شي چي دهغه په زړه کې پيدا شويدي لکه ځان بنودنه اوفخر کول. نو لومړنی نيت يې ورته کافی دی اوپه دې جهاد سره ورته اجر ورکول کيږي. ځکه چې دالله په لاره کې جهاد ته وتلی دی ، او څوک چي په دې نيت دالله په لاره کې جهاد کوي چي دالله دين سرلوړی شي نو هغه فی سبيل الله مجاهد دی او ثواب ورته ورکول کيږي ، په جهاد کې دگډون کولو لپاره په عمومي ډول د جهاد نيت کافي دی اودا شرط نه دی چي دجهاد په جزئیاتو کې دهر يو جز لپاره نيت متحقق کړي شي. اونه په هر آن اولحظی دتگ کې نيت ته اړتیا لري همداکافي دی چي داسی کوم عمل تری صادر نه شي چي دجهاد نيت باطل کړي.

که چېرته یوسړی دالله درضا لپاره جهاد ته نه ځي بلکې دشرم او عار له وجی نه جهاد کوي چي هسی نه خلک ورته بی غیرت او بزدل ووايي اوپه همدی خاطر د جهاد له میدان نه تښتي نوداسی سړي لپاره په دې جهاد کې هيڅ قسم اجر او ثواب نشته ځکه چې دالله درضا لپاره يې جهاد نه دی کړي بلکې دخپل غیرت او بدنامي په خاطر يې کړیدی.

هر يو مجاهد ته پکار دي چې ريا او افتخار له خپل زړه او دماغ نه بالکل وباسي او ترېنه لرې واوسي ، هيڅکله دې په زړه کې دې خبرې ته ځای ورنکړي چې خلک

دهغه تعريف وکړي بهادر ورته ووايي خلکو ته دی نه گوري چی هغوی به بد رد ورته ووايي او دهغوی دسپکو سپورونه دی نه ويریږي اوداسی نور

بلکی مجاهد ته پکار اولازم دي چې دجهادبايزه کوونکو وسوسو په خلاف له خپل نفس سره مبارزه وکړي اوخپل ځان ترينه وساتي. پخپل دماغ اوزړه کې اخلاص اوربستونې نيت قوي کړي او ورباندی ټينگ واوسي، له الله تعالى نه دی قوي اميد وساتي او الله تعالى ته دی دهغه غرق کيدونکي په شان متوجه شي چې ددریاب زوره ورې خپې له ځان سره اخستی وي او هيڅ يې په وس نه وي پوره ترڅو الله تعالى دهغه عجز او کمزوري ته وگوري اوپه خالص نيت باندې يې قائم وساتي، دژوند تر آخرنۍ سلگيو پورې اخلاص ورته په نصيب کړي اودشهادت په مرگ يې مړکړي. اودفقر نه وروسته دسعادت په خزانه باندی کامياب شي او الله هغه څوک ساتي چې ورته ارادې شي او چې چاته يې خوښه شي سمه سيده لار ورته ښايي.



فصل

دهغه مجاهد حکم چي خپل جهاد دخلکو په وړاندې اعلانوي

کله یو مجاهد خالص دالله درضالپاره په پاک نیت جهاد ته لاړشي اودغزا ترپای ته رسیدو پورې هغه په دې نیت قائم وي . بیا کله چې جهاد ختم شي اوهغه ترېنه روغ رمت کورته ستون شي نو دهغه په زړه کې داشوق پیدا کیږي چي خپل جهاد خلکوته بیان کړي اوپه خلکو کې مشهور شي چي دې مجاهد دی .

دې مقصد لپاره هغه خلکوته دخپل جهاد کیسې کوي اودخپل جرئت او بهادري واقعات بیانوي.

له احادیثو او آثارونه داسې معلومیږي چې داشان کارونه او دا ډول خبرې دهغه دمخکیني جهاد ټول ثواب ختموي اوضائع کوي یې.

((عَنْ أَبِي قَتَادَةَ الْانصَارِيِّ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ لِرَجُلٍ : قَالَ: ((صُمْتُ الدَّهْرُ يَا رَسُولَ اللَّهِ!)) فَقَالَ : ((مَا صُمْتُ وَلَا أَفْطَرْتُ))^۱

له ابي قتاده الانصاري نه روایت دی چي رسول الله ﷺ ته یوه سړي وویل یا رسول الله! ماټول عمر روژه نیولی ده. رسول الله ﷺ ورته وفرمایل : نه دی روژه نیولی ده اونه دی ماته کړېده (یعنی هیڅ ثواب دی نه دی ترلاسه کړې . هغه سړي داخبره دریا اوځان ښودنې لپاره کړی وه)

((وَسَمِعَ عَبْدَ اللَّهِ بْنَ مَسْعُودٍ رَضِيَ اللَّهُ عَنْهُ رَجُلًا يَقُولُ : قَرَأْتُ الْبَارِحَةَ سُورَةَ الْبَقَرَةِ! فَقَالَ ذَلِكَ حَظُّهُ مِنْ قِرَاءَةِ تَه!))

عبداللہ بن مسعود رضی اللہ عنہ دیوسری له خولې نه واوریدل چې ویل یې ماسهار دبقری سورت تلاوت کړیدی عبداللہ بن مسعود وویل دهغه له خپل قرائت نه همدا برخه ده . په هر مسلمان باندی لازم دي چې خپل جهاد او نور ټول عملونه بی فائدې چاته بیان نه کړي ترخو دهغه نیک عملونه ضائع نه شي . او که چیرته دخپل جهادي کارنامو په بیانولو سره څه گټه مرتب کیږي او خلک جهاد ته شوق پیدا کوي نویا پکې څه حرج نشته خوش شرط دادی چې نیت یې له ریانه پاک وي اوصرف په دی خاطر یې بیانوني چې دخلکوپه زړونو کې دجهاد شوق اوجذبه پیدا کړي ، شجاعت اوقوت ورپه برخه کړي . مثلاً هغه داسی ووايي : ما په فلانکې فلانکې غزاگانو کې دومره جرئت واستقامت وښود دالله په لاره کی مې دا دا مالونه خرچ کړل . خپل ځان مې په فلاني فلاني ځایونوکې له خطر سره مخامخ کړ او داسی نور . په دی سره داوړیدونکي سړي زړه قوي کوي اودخپل ځان او مال دقربانولو لپاره هڅوي دهغه له زړه نه بی غیرتي اوبخل ختموي ځکه دافطري خبره ده چې نفوسونه چیلنج زرقبلوي اودخپلو همخولو سره په ورته والي کې زیار باسي ؟سلف صالحینو به د همدی مقصدلپاره دجهاد کیسې اوجهادي کارنامې بیانولې اوبس . که هغه ته داویره وي چې دخپل ځان دیادولو په صورت کی دریا ء احتمال پیداکیدای شي نویا دې خپل ځان نه یادوي بلکې داسی دی ووايي : مایوشخص ولید چې هغه په جهاد کې دادا کارنامې ترسره کړې یایوسړی زه پیژنم چې هغه دالله په لاره کی داسی داسی قربانیانې ورکړيدي او خپل مال حال یې لگولی دی . په داډول وینا سره څوک په دی نه پوهیږي چې ددغو کارونو فاعل هغه پخپله دی اوپه دی سره هغه مقصد هم حاصلیږي چې ددی په زړه کې دی یعنی دخلکو په زړونو کې دجهاد شوق او ولوله پیدا کول . زیاتره سلفو ته خپل اعمال مطلقاً پټ ساتل اوچاته یې نه ښکاره کول ، اگرچې په خپله به قدوه وو اوخلکو ورپسې اقتداکوله . هغوی داکار له دی وېری نه کاو چې هسی نه په ریاکی رانشي .

((عن عبد الله بن عمرو رضي الله عنهما قل : قل رسول الله ﷺ : مَنْ سَمِعَ النَّاسَ بِعَمَلِهِ سَمِعَ الله به سامع خلقه وصغره وحقره. ^(۱)))

له عبد الله بن عمر رضي الله عنهما نه روایت دی چی رسول الله ﷺ وفرمایل:
چاچی خپل عمل ددی لپاره ښکاره کړ چی خلک ورباندی خبر کړي او خپل خان ورته
ښکاره کړي نو الله تعالی دهغه فاسد نیت خلکوته ښکاره کوي اود خلکو په وړاندې یې
سپکوي او ذلیلوي یې .

((وروی البخاري ومسلم عن عبد الله بن عمرو رضي الله عنهما ، عن رسول الله صلى الله عليه وسلم قل : " مَنْ سَمِعَ سَمِعَ الله به " ^(۲)))

عبد الله بن عمر رضي الله عنهما له رسول الله صلى الله عليه وسلم نه روایت کوي چه هغه
صلى الله عليه وسلم وفرمایل : چاچی خپل عمل ددې لپاره وکړ چی خلک ورباندې خبر
کړي نو الله تعالی دهغه دعمل (فاسد نیت) خلکوته دقیامت په ورځ ښکاره کوي .

کله چی ښکان خلک په دی پوه شول چی د عبادتونو اونیکو اعمالو ښکاره کول لوی خطر
لري او دنفس په مختلفو ډولونو دسیسو باندی احاطه نه شي کیدی نو هغوی خپل عبادتونه
لدی وېری نه پټ وساتل چی هسې نه ضائع او برباد نه شي . هغوی په همدی باندی اکتفا
وکړه چی الله تعالی زموږ له ټولو عملونو نه ښه خبردی اویواخي همغه به ددغو عبادتونو
اونیکو کارونو اجر راکوي .

په عبادتونو کې له ټولونه مهم عبادت چی پټول یې ضروري دی هغه جهاد دی ، ځکه چی
داکه چیرته خالص دالله درضا لپاره وي نود ابدی سعادت سبب دی . اوکه په ریاء سره ضائع
کړی شو نو د دائمی بدبختی باعث دی .

د صالحو سلفو یو څومثالونه چی خپل جهادونه به یې له خلکو نه پټ ساتل په لاندی ډول
دي :

^۱ - رواه الهیثمی فی مجمع الزوائد ، وقال رواه الطبرانی فی الکبیر . مجمع الزوائد ۱۰ / ۲۲۲ ،
والحدیث صحیح .

^۲ - رواه البخاري فی الرقائق : ۷ / ۱۸۹ ومسلم : فی الزهد : ۴ / ۲۲۸۹

ابن عساکر له عبدالله بن سنان نه روایت کړېدی هغه وایي چې زه له عبدالله بن المبارک او معتمر ابن سلیمان سره په طرطوس کی وم. خلکو جهاد ته وووځی جهاد ته وووځی چیغې وکړې. ابن المبارک، معتمر او نور خلک جهاد ته ووتل. کله چی مسلمانان اودښمنان پخپلو کې سره مخامخ شول نوله رومي لښکر نه یوسړی مېدان ته ووت او یوه په یوه دمقابلې غوښتنه یې وکړه. دهغه دمقابلې لپاره یو مسلمان ووت رومي کافر په مسلمان غالب شو او ویې واژه، بل مسلمان ورته ووت، خو هغه یې هم وواژه ان تردی چې شپږ مسلمانان یې ووژل. رومي په مېدان کی په تکبر سره چیغې وهلې دهغه دمقابلې لپاره څوک ووځي خوله مسلمانانو نه هیڅوک ونه وتلو. معتمر وایي چې ابن المبارک ماته وکتل او راته یې وویل که چېرته زه مړشوم نو ماته دا دا کارونه وکړه. هغه خپل آس روان کړ او درومی کافر مقابلې ته ووتلو، له هغه سر یې یو ساعت مقابله وکړه اوبالاخره هغه یې وواژه. بیاله نورو نه دمقابلې غوښتنه وکړه نو یوبل رومي کافر مقابلې ته راغی هغه یې هم وواژه آن تردی چې شپږ رومیان یې ووژل. بیایي دمقابلې غوښتنه وکړه خو له وېری نه یو رومي کافر هم ورته ونه وتلو. ابن المبارک خپل آس روان کړ دواړو صفونو ته یې وکتل اوبیرته همغه ځای ته راغی چې له کوم ځای نه وتلی و او زما په څنگ کې ودرید، ماته یې وویل: ای عبدالله ترڅوپورې چې زه ژوندی یم زما د اکیسه هیچاته مه کوه که نه نو..... معتمر وایي ترڅوپورې چې هغه نه ومړشوی ماد هغه د اکیسه هیچاته ونکړهمدغه راز ابن عساکر له اصمعی نه روایت کړېدی، هغه وایي چې مسلمه بن عبدالملک په روم کی دننه یوقلا محاصره کړه. ډېر زیات کوشش وشو چې کلاته مسلمانان ورننوځي او خلاصه یې کړي خو هیڅ لاره ورته پیدانه شوه. له لښکر نه یوسړی راغی او له یوی سوړی نه په قلا کې دننه داخل شو او الله پاک مسلمانانو ته فتح او بری وړکړه. کله چې جنگ دمسلمانانو په بری پای ته ورسید نو دمسلمه بن عبدالملک له لورې آواز کوونکي آواز وکړ چې په سوړي کې دننه کیدونکی سړی چېرته دی؟ هیچا ورته ځواب ورنکړ. دویم ځل دریم ځل او څلورم ځل یې آواز وکړ خو هیچا ورته ځواب ورنکړ. لدینه وروسته یوسړی مسلمه ته لاړ او ورته یې وویل چې دسوړې له لارې دننه کیدونکی سړی پرتا دری شرطونه ږدي. یوداچی نوم یې په کتاب کی ونه لیکي. بل داچی څه انعام او مکافات ورته ورنکړې اوبل داچی له خپل کارنه لرې نه کړی. مسلمه ورته وویل زه دهغه شرطونه منم او التزام یې کوم. هغه ورته وویل: هغه سړی زه یم چې په قلا کې مې سوړی کړی وه او ننوتی وم. دا خبره یې وکړه او ترېنه لار ییاجېرته ونه لیدی شو. مسلمه رحمه الله به لدېنه وروسته له هرلمونځ نه بعد ویل: ای الله! ماله سوړي کوونکي سړي سره وگرځوه.

اووه ویشتم باب

خوک چی دجهاد لپاره ووت اوله جنگ نه پرته مرشو

هغه شهید دی .

﴿ وَلَئِنْ قُتِلْتُمْ فِي سَبِيلِ اللَّهِ أَوْ مِتُّمْ لَمَغْفِرَةٌ مِنَ اللَّهِ وَرَحْمَةٌ خَيْرٌ مِمَّا يَجْمَعُونَ ۝ وَلَئِنْ مِتُّمْ أَوْ قُتِلْتُمْ لَإِلَى اللَّهِ تُحْشَرُونَ ﴾ .

[آل عمران : ۱۵۷ - ۱۵۸ .]

او قسم دی که چیرته تاسی دالله په لاره کې شهیدان او یا پخپل مرگ مړه شی نودالله له لوري بښنه له هغه مال څخه ډیره غوره ده چې هغوی یې راتولوي . او قسم دی که تاسی پخپل مرگ مړه شی او یا ووژل شی نو خامخا به الله ته راتول کړای شی .

﴿ وَمَنْ يُهَاجِرْ فِي سَبِيلِ اللَّهِ يَجِدْ فِي الْأَرْضِ مُرَاجِمًا كَثِيرًا وَسَعَةً وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ وَكَانَ اللَّهُ غَفُورًا رَحِيمًا ﴾ [النساء : ۱۰۰] .

او هر خوک چې دالله په لپاره کې هجرت وکړي په زمکه کې به د آرام ډېر ځایونه او په ژوند کې به پراخي مینده کړي او هر خوک چې له خپل کور نه دالله اودهغه درسول په لور هجرت کوونکی ووزي ، بیایي مرگ راگیر کړي نو په تحقیق سره چې اجر یې پرالله ثابت شو او الله پاک ډېر بښوونکی او د ډیر رحم څښتن دی .

﴿ وَالَّذِينَ هَاجَرُوا فِي سَبِيلِ اللَّهِ ثُمَّ قُتِلُوا أَوْ مَاتُوا لَيَرْزُقَنَّهُمُ اللَّهُ رِزْقًا حَسَنًا وَإِنَّ اللَّهَ لَهُوَ خَيْرُ الرَّازِقِينَ ۝ لِيُدْخِلَنَّهُمْ مُدْخَلًا يَرْضَوْنَهُ وَإِنَّ اللَّهَ لَعَلِيمٌ حَلِيمٌ ﴾ [الحج : ۵۸ - ۵۹] .

[الحج : ۵۸ - ۵۹] .

او هغو کسانو چې د الله په ليار کې هجرت کړېدی او بيا په همدې لاره کې وژل شويدي او يا پخپل مرگ مړه شويدي الله پاک به غوره اوښه روزي ورکړي. بې شکه الله پاک ډېر ښه روزي ورکونکی دی. او ارومرو به يې دهغوۍ د خوښې ځای ته نننه باسي. او بې له شکه الله پاک په هر څه پوه او داوړد زغم والا دي.

((روى البخاري ومسلم عن ابي هريرة رضى الله عنه ، ان رسول الله صلى الله عليه وسلم قل: " مثل المجاهد في سبيل الله كمثل القانت الصائم ، لا يفتّر صلاة ولا صياماً ، حتى يُرجعه الله الى اهله بما يُرجعه اليهم من غنيمة او اجر ، او يتوفاه فيدخله الجنة "))^(۱)

له ابي هريره رضى الله عنه نه روايت دی چې رسول الله صلى الله عليه وسلم فرمايلي دي د الله د لارې د مجاهد مثال دهغه لمونځ گذار او روژه دار دی چې نه ستړي کيږي تر هغه چې خپل کورنۍ ته د غنيمت او اجر سره واپس شي او يا هغه ته مرگ راشي او جنت ته داخل شي.

((وروى مسلم عن ابي هريرة رضى الله عنه ، أن رسول الله ﷺ قال : ماتعدون الشهادة فيكم ؟))

قالو: من قُتل في سبيل الله فهو شهيد.

قال : إن شهداء أمتي إذن لقليل !

قالوا : فمن هم يا رسول الله ؟

^۱ _ رواه البخاري في الجهاد : ۲۰۱ / ۳ ومسلم في الامارة : ۱۴۹۸ / ۳

قل: مَنْ قُتِلَ فِي سَبِيلِ اللَّهِ فَهُوَ شَهِيدٌ، وَمَنْ مَاتَ فِي سَبِيلِ اللَّهِ فَهُوَ شَهِيدٌ،
وَمَنْ مَاتَ فِي الطَّاعُونَ فَهُوَ شَهِيدٌ، وَمَنْ مَاتَ فِي الْبَطْنِ فَهُوَ شَهِيدٌ، وَمَنْ غَرِقَ
فَهُوَ شَهِيدٌ^(۱).

له ابی هریره رضی اللہ عنہ نه روایت دی چی رسول الله ﷺ وفرمایل: تاسی پخپلو کی چاته
شهیدان وایاست؟

اصحابو ورته وویل: څوک چې دالله په لاره کې وژل شوی وي هغه شهید دی. رسول
الله ﷺ وفرمایل: بیاخو زما امت شهیدان لیرې دي.

اصحابو وویل: یا رسول الله نو شهیدان څوک دي؟

رسول الله ﷺ وفرمایل: څوک چې دالله په لاره کې ووژل شي هغه شهید دی. څوک
چې دالله په لاره کې مړ شي هغه شهید دی، څوک چې دطاعون له امله مړ شو هغه
شهید دی، څوک چې په اوبو کې غرق شو هغه شهید دی.

((عن عقبه بن عامر رضی اللہ عنہ عن النبي ﷺ قل: ((خَمْسٌ مِّنْ قُبُضٍ فِي شَيْءٍ

مِنْهُمْ فَهُوَ شَهِيدٌ: الْقَتِيلُ فِي سَبِيلِ اللَّهِ شَهِيدٌ، وَالْغَرِيقُ فِي سَبِيلِ اللَّهِ شَهِيدٌ،
وَالْمَطْعُونُ فِي سَبِيلِ اللَّهِ شَهِيدٌ، وَالْمَبْطُونُ فِي سَبِيلِ اللَّهِ شَهِيدٌ، وَالنَّفْسَاءُ فِي
سَبِيلِ اللَّهِ شَهِيدَةٌ^(۲)))

له عقبه بن عامر رضی اللہ عنہ نه روایت دی چی نبی کریم ﷺ وفرمایل:

پنځه شیان داسی دي چی که چیرته په دی کی دکوم مسلمان روح قبض کړی شي
نوهغه شهید دی.

^۱ - رواه مسلم في الإمامة: ۳ / ۱۵۲۱.

^۲ - رواه البخاري في الجهاد والسير: ۳ / ۲۱۱ ومسلم في الإمامة: ۳ / ۱۵۲۱.

(۱) دالله په لاره کې وژل شوی سړی شهید دی (۲) دالله په لاره کې په اوبو کې ډوب شوی سړی شهید دی. (۳) دالله په لاره کې دطاعون په مرض کې مړ شوی شهید دی، (۴) دالله په لاره کې دگیدو دجاري کیدو په ناروغۍ کې مړ شوی شهید دی. (۵) او هغه ښځې شهیدانې دي چې دماشوم د زیږولو په وخت کې مړې شي.

((عن عبدالله بن عمر رضی الله عنهما عن النبی ﷺ فيما یحکی عن ربّه عزوجل: ((أیما عبد من عبادي خرج مجاهداً فی سبیل الله ، ابتغاء مرضاتي، ضمنت له إن رجعت أن أرجعه بما أصاب من أجرٍ او غنیمة ، وإن قبضته غفرت له.))

له عبدالله بن عمر رضی الله عنهما نه روایت دی هغه له نبی کریم ﷺ نه روایت کوي چې الله جل جلاله ماته فرمایلی دي چې : زما له بندگانو نه چې کوم یو سړی زما درضا لپاره جهاد ته ووځي نوزه دهغه ضامن یم چې که هغه له جهاد نه واپس کړم نو په ثواب او غنیمت سره به یې واپس کړم او که می دهغه روح قبض کړم نو بخښنه به ورته وکړم.

((عن سُبْرَةَ بن الفاکه رضي الله عنه قال : سمعت رسول الله ﷺ يقول : ((إن الشيطان قعدا بن آدم بأطرقه ، فقعد له بطريق الإسلام فقل : تسلم وتدع دينك ودين أبائك ؟ ثم قعد له بطريق الهجرة ، فقل : تهاجر وتدع مولدك ؟ ثم قعد له بطريق الجهاد ، فقال : تجاهد فتقتل ، فتزوج امرأتك ويقسم ميراثك ؟

^۱ - رواه الترمذی فی فضائل الجهاد : ۴ / ۱۶۴ . والنسائي فی الجهاد : ۶ / ۱۸ ، والحديث صحيح.

فقال رسول الله ﷺ : فمن فعل ذلك ضمن الله له الجنة ، إن قُتل أو مات غرقاً أو حرقاً أو أكله السبع. (۱)

له سبره بن الفاكه نه روايت دی هغه وايي چې ماله رسول الله ﷺ نه واورېدل چې فرمايلي يي : بېشکه شيطان د بنی آدم په لارو کې کیناست. دهغه د اسلام په لاره کې کینیناست او ورته یې وویل: ته مسلمانېږي اود خپل پلار دین پرېږدی؟ بیا دهغه دهجرت په لاره کې کینیناست او ورته یې وویل: ته خپل وطن پرېږدی او هجرت کوی؟ بیا دجهاد په لاره کې ورته کینیناست او ورته یې وویل: که ته جهاد وکړی نو وبه وژل شي، ستا بنځه به بل چاته واده کړی شي او مال به دی په خلکو باندې ووبشل شي؟.

رسول الله صلی الله علیه وسلم وفرمايل چاچي دغه کارونه ترسره کړل الله پاک هغه لپاره دجنت ضمانت کړیدی. که ووژل شي یا په اوبو کې ډوب شي یا وسوځيږي اویایې ځناور وځوري.

ابن عتيك د(مات حتف انفه) کلمې په متعلق وايي چې دا کلمه په عربو کې دهیچاله خولې نه نه ده اوریدلې لومړې مادرسل الله صلی الله علیه وسلم له خولې نه اوریدلې ده معنی یې داده چې پخپل بستر باندې مړ شو ځکه عربو داگمان کاو چې په دی وخت کې دده روح په تنفس اخستو سره دخولې او پزۍ له لارې ووځي :

((روى البيهقي وأحمد عن حميد بن عبدالرحمن الحميري أن رجلاً من أصحاب النبي ﷺ يقل له حممة، جاء إلى أصبهان في خلافة عمر رضي الله عنه ، فقال : اللهم إن حممة يزعم أنه يجب لقاءك ، فإن كان حممة صادقاً

۱ - رواه النسائي في الجهاد : ۵ / ۲۹۳ . وأحمد : ۳ / ۴۸۳ . وابن أبي شيبة . ۵ /

فيمايقول ، فاعزم عليه بصدقه ، وإن كان كاذباً فاعزم له عليه وإن كره.
 اللهم لا تُرُدَّ حَمَمَةً من سفرته هذه !
 فأخذه بطنه فمات بأصبهان .

فقام أبو موسى الأشعري رضي الله عنه فقال : ياأيها الناس: إنا والله
 ما سمعنا فيما سمعنا من نبيك ﷺ ، ولا فيما بلغ علمنا ، إلا أن حممة مات
 شهيداً))

له حميد بن عبدالرحمن نه روايت دی چی نبی کریم ﷺ یو اصحابی چی حممه په
 نوم یادیډو د حضرت عمر ؓ دخلافت په زمانه کې اصبهان ته راغی. هغه وویل: ای
 الله! بیشکه حممه دافکرکوي چې ستا ملاقات ډېر خوښوي. که چېرته حممه پخپله
 وېنا کې رښتونی وي نو ته دده گمان رښتونی کړه او که دروغژن وي نو هم ورته دا
 ورکړه اګرکه یې نه خوښوي. ای زما پالونکیه! حممه لدی سفر نه مه واپس کوه. له
 دی دعانه پس دهغه په گیده کې درد پیدا شو او په اصفهان کې مړ شو. حضرت
 ابو موسی دخلکوپه وړاندې ودرېد او ویې فرمایل: ای خلکو! موږ چې دالله له رسول
 نه څه آوریدلي دي او څه چې دالله له نبی نه موږ ته رارسیدلي دي دهغه مطابق
 حممه ؓ د شهادت په مرگ مړ شوی دی.

ځینو ویلي دي چې دالله په لاره کې قتل شوې او مړ شوې خلک په شهادت ، اجر
 او ثواب کی برابر دي. لېکن غوره قول دادی چی د ادواړه برابر نه دي. بلکې ددواړو
 ترمنځ فرق دی، او په دی کی هیڅ شک نشته چې دالله په لارو کې وژل شوي له هغه
 چانه افضل دي چې دالله په لاره کې پخپل مرگ مړ شوې وي. ځکه ددی دواړو ترمنځ
 ډیر فرقونه دي چې ځینې یې دادي: لومړې: مقتول فی سبیل الله له میت فی سبیل

الله نه غوره او بهتره ده ځکه چې وژل شوي او وينې يې بهيدلي دي په دې باندې د جابر رضي الله عنه روايت دلالت کوي .

((عن جابر بن عبدالله رضي الله عنهما: أنه سئل رسول الله ﷺ أيُّ الجهاد افضل ؟ قال : أن يُعَقَّرَ جِوَادُكَ وَيُرَاقَ دَمُكَ.))

له جابر رضي الله عنه روايت دی چې له رسول الله ﷺ نه پوښتنه وشوه چې کوم يو جهاد افضل دی ؟

هغه ﷺ وفرمايل : چې اس دې زخمي شي او وينه دې تويه شي .

۲. دالله په لاره کې وژل شوی له هغه چانه غوره دی چې پخپل مرگ مړ شوی وي اګرګه دالله په لاره کې وتلی وي . ځکه چې چاديو عمل نيت وکړ او ورباندې عمل وکړ داله هغه چانه افضل او غوره دی چې دعمل نيت خو وکړي مګر ددغه کار په کولو بريالی نه شي . پس مقتول چې کوم نيت کړی و په هغه باندې يې عمل هم وکړ او په خپل مرگ مړ دهغه عمل په کولو بر لاسی نه شو چې د هغه نيت يې کړی و .

۳. پخپل مرگ کې مړ شوي سړي دمړ په نوم ياديږي اګرګه هغه ته دشهيد داجر پشان اجر ورکول کيږي . خودالله په لاره وژل شوی ته څوک مړ نه وايي بلکې شهيد ورته وايي او الله تعالی لدينه منع کړېده چې شهيد ته مړ وويل شي . لکه چې فرمايي .

﴿وَلَا تَقُولُوا لِمَنْ يَقتُلُ فِي سَبِيلِ اللَّهِ أَمْواتٌ بَلْ أحياءٌ ولاكن لا تشعرون﴾

[البقرة : ۱۵۴] .

دالله په لاره کې چې څوک وژل شويدي هغوی ته مړه مه وایاست بلکې هغوی ژوندي دي لکن تاسې دهغوی په ژوند نه پوهیږئ .

۴. دالله په لاره کې وژل شوی شخص ته هغه ثواب ورکول کيږي چې تپونه ورته رسيدلي دي کله چې دقيامت په ورځ راوستل کيږي نو دهغه له بدن نه تازه تازه وينه

بهيږي. رنگ به يې دوينې رنگ وي او بوى به يې بوى دمشكو وي. په خپل مرگ مړ شوي سړي لپاره دافضيلت او اعزاز نشته.

۵. دالله تعالى په لاره کې وژل شوى شخص هيله کوي چې بېرته دنيا ته وليږل شي ترڅو دالله په لاره کې بيا قتال وکړي داهيله به دقتل دثواب دليدو په وجه وکړي. مگر پخپل مرگ مړ شوى انسان داهيله نه کوي.

((عَنْ أَنَسِ بْنِ مَالِكٍ رَضِيَ اللَّهُ عَنْهُ، عَنْ رَسُولِ اللَّهِ ﷺ قُلْ : مَا مِنْ نَفْسٍ تَمُوتُ لَهَا عِنْدَ اللَّهِ خَيْرٌ، يَسْرُهَا أَنْ تَرْجَعَ إِلَى الدُّنْيَا، وَأَنْ لَهَا الدُّنْيَا وَمَا فِيهَا إِلَّا الشَّهِيدُ. يَتَمَنَّى أَنْ يَرْجَعَ، فَيُقْتَلَ فِي الدُّنْيَا لِمَا يَرَى مِنْ فَضْلِ الشَّهَادَةِ (۱)).

له انس بن مالک رضی الله عنه نه روایت دی هغه وايي چې رسول الله صلی الله عليه وسلم فرمايلي دي :

څوک چې مړ شي او هغه لپاره له الله سره خير او نبيگنه وي، مگر هغه دانه خوبنوي چې بېرته دنيا ته راشي او هغه لپاره دنيا او ددنيا هرڅه ورته ورکړي شي. مگر شهيد دنيا ته په دې آرزو راتلل غواړي چې په دنيا کې ووژل شي داپه دې خاطر چې هغه دشهدات لوی فضيلت او مرتبه ليدلی وي.

(۶) دالله په لاره کې چې وژل کيدلو سره ټول گناهونه معاف کيږي مگر دالله په لاره کې پخپل مرگ مړ کيدلو سره ټول گناهونه نه بخښل کيږي.

(۷) دالله په لاره کې پخپل مرگ مړ شوي سړي باندې دجنازی لمونځ لوستل کيږي خودالله په لاره کې په وژل شوي سړي باندې نه دجنازی لمونځ (دامام شافعي په مذهب) لوستل کيږي اونه ورته غسل ورکول کيږي. ځکه چې په مړي باندې دجنازی لمونځ په دې خاطر لوستل کيږي چې هغه لپاره دبخښنې دعاوغوښتل شي. مگر دشهيد سړي گناهونه الله تعالى دهغه له وژل کيدو سره سم بخښلي وي. نوځکه پرهغه دجنازی لمونځ نه لوستل کيږي.

(۸) دالله په لاره کې د وژل شوي سړي روح په جنت کې دشنو مرغانو په ججورو کې وي (چې هغه دده لپاره دطيارې پشان وي هر چېرته يې وړي راوړي) مگر دالله په لاره کې پخپل مرگ مړشوي سړي لپاره نشته.

(۹) دالله په لاره کې وژل شوي سړي دخپلې وينې له وچيدونه مخکې دجنت حورعين وينې. مگر پخپل مرگ مړشوی حورې نشي ليدلې.

(۱۰) مقتول فی سبيل الله به دقبر له عذاب نه په امن وي او دميت فی سبيل الله لپاره داضمانت نشته.

(۱۱) :مقتول فی سبيل الله شفاعت دوروستنيو خلکو په اړوند قبليري او ميت فی سبيل الله داسې نه ده.

هودالله په لاره کې مړشوي سړی له هغه خلکونه جدا او ممتاز دی چې دطاعون دگيدې دجاري کيدو، په اوبو کې د ډوبيدو، په اور کې دسوځيد او داسې نورو ناروغيو په وجه چې رسول الله ﷺ دهغو يادونه کړېده مړشي، اوداپه دی خاطر چې هغوی جهاد ته دتللو په وجه داجر مستحق گرځيدلي دي. په جهاد کې يې ورځې شپې تيرې کړيدي، وجوديې په دوړو کې ککړشوي لوړه او تنده يې زغملی ده، دالله په لاره کې خپل مالونه خرچ کړيدي اوداسې نور عبادتونه او طاعتونه يې کړيدي. چې دهغو ثواب ورته دجهاد فی سبيل الله په برکت په څو چنده ورکول کيږي.

کله چې دالله په لاره جهاد ته وتلي سړي ناروغ شي يادسر دردي په ناروغي کې اخته شي اوياهم دجسم کومه برخه يې په درد شي، الله تعالی ددی په عوض کې دهغه ټول مخکيني گناهونه بخښي.



اته و یستم باب

د شهادت دمرگ لپاره دسوال کولو ترغیب او حرص کول

الله تعالی په مسلمانانو باندې دافرض کړېدې چې په هرلمونځ کې له الله جل جلاله نه دهغې دنیغې لاری دښودلو سوال وکړي لاردهغه کسانو چې الله ورباندې انعام کړېدي.

﴿اهْدِنَا الصِّرَاطَ الْمُسْتَقِيمَ^۱. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.﴾ [الفاتحة: ۶-۷].

ترجمه: موږ ته سمه لپاره وښايه دهغو خلکو لپاره چې تاږې لورینه کړېده، رټل شوي نه دي اولپاره يې نده ورکړې.

په کومو کسانو چې الله تعالی انعام کړی دی دهغوی یادونه دالله تعالی په دی قول کې شوېده.

﴿وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا﴾ [النساء: ۶۹].

اوهغه څوک چې دالله اودرسول مننه وکړي نوله هغو کسانو سره به وي چې الله پرې لورېنه کړېده چې عبارت دي له پيغمبرانو، صديقانو، شهيدانو او نیکو کارانو څخه او دوی خورا ډېر ښه ملگري دي.

((عن سهل بن حنيف رضي الله عنه ان رسول الله ﷺ قل: مَنْ سَأَلَ اللَّهَ تَعَالَى الشَّهَادَةَ بِصَلَقٍ بَلَغَهُ اللَّهُ مَنَازِلَ الشَّهَدَاءِ وَإِنْ مَاتَ عَلَى فَرَاشِهِ^۱)).

^۱ - رواه مسلم في الإمارة: ۳ / ۱۵۱۷.

له سهل بن حنيف رضي الله عنه نه روايت دی چی رسول الله ﷺ وفرمايل : څوک چې له الله تعالى نه د شهادت سوال وکړي، الله تعالى هغه د شهيدانو مرتبې ته رسوي اگرکه په خپل بستره کې مړ شي.

((عن انس بن مالك رضي الله عنها قل : قل رسول الله ﷺ مَنْ طَلَبَ الشَّهَادَةَ صَادِقًا اعْطِيَهَا وَلَوْلَمْ تَصْبُهُ^١))

له انس بن مالک رضي الله عنه نه روايت دی چی رسول الله ﷺ فرمايلي دي: چاچی په رښتوني زړه د شهادت مرگ وغوښت نو هغه ته به د شهادت درجه ورکول کيږي اگرچې شهيد نه شي.

((وروي أبو داود والترمذي والنسائي عن معاذ بن جبل رضي الله عنه ، أنه سمع رسول الله ﷺ يقول : ((مَنْ قَاتَلَ فِي سَبِيلِ اللَّهِ فُوقَ نَاقَةٍ فَقَدْ وَجَدَتْ لَهُ الْجَنَّةَ ، وَمَنْ سَأَلَ اللَّهَ الْقَتْلَ مِنْ نَفْسِهِ صَادِقًا ثُمَّ مَاتَ أَوْ قُتِلَ فَإِنْ لَهُ أَجْرُ شَهِيدٍ^٢)).

له معاذ بن جبل رضي الله عنه نه روايت دی هغه وايي چې ماله رسول الله ﷺ اوریدلي دي چې فرمايلي یی : څوک چې د الله په لاره کې داوښې د فواقي هومره جهاد وکړ په تحقیق سره هغه لپاره جنت واجب شو. او چاچی په رښتوني زړه له الله تعالى نه د الله په لاره کې د شهادت قتل کیدو سوال وکړ او بیا مړ شو یا ووژل شو نو هغه لپاره د شهيد اجر دی.

(يادونه) فواقه داوښې دلوشلو هغه وقفې ته ويل کيږي چې کله اوښه لږ غوندي ولوشلی شي نو هغه خپلې شيدې بندوي نو بیا دهغې جونگې ورته خوشې کوي چې

^١ - رواه مسلم في الامارة : ٣ / ١٥١٧ .

^٢ - رواه أبو داود في الجهاد : ٣ / ٤٦ . والترمذي : ٤ / ١٨٥ . والنسائي : ٦ / ٢٥ والحديث

دهغې تي وروي اوپته شيدى بيرته لاندې رابنکته کړي. چي کله شيدى بيرته لاندې رابنکته کړي نو بيرته دهغې دشيدى دلوشلو لپاره ورځي. دغه لږغوندى وقفې ته فواکه ناکه وېل کيږي.

((عن ابى هريرة رضي الله عنه : قال : قال رسول الله ﷺ : ((تَضَمَّنَ اللَّهُ لِمَنْ خَرَجَ فِي سَبِيلِهِ ، لَا يُخْرِجُهُ إِلَّا جِهَادًا فِي سَبِيلِي ، وَإِيمَانًا بِي ، وَتَصَدِيقًا بِرِسَالِي ، فَهُوَ عَلَيَّ ضَامِنٌ أَنْ أُدْخِلَهُ الْجَنَّةَ ، أَوْ أَرْجِعَهُ إِلَى مَسْكَنِهِ الَّذِي خَرَجَ مِنْهُ نَائِلًا مَانِلًا مِنْ أَجْرٍ أَوْ غَنِيمَةٍ. وَالَّذِي نَفْسُ مُحَمَّدٍ بِيَدِهِ ، مَا كَلِمٌ يَكْلُمُ فِي سَبِيلِ اللَّهِ إِلَّا جَاءَ يَوْمَ الْقِيَامَةِ كَهَيْئَتِهِ يَوْمَ كُلِّ لَوْنٍ لَوْنُهُ ، لَوْنُهُ لَوْنُ دَمٍ. وَرِيحُهُ رِيحُ مَسْكَ. وَالَّذِي نَفْسُ مُحَمَّدٍ بِيَدِهِ لَوْلَا أَنْ أَشَقَّ عَلَى الْمُسْلِمِينَ مَا قَعَدْتُ خِلَافَ سَرِيَةٍ تَغْزُو فِي سَبِيلِ اللَّهِ ، وَلَكِنْ لَا أَجِدُ سَعَةً فَأَحْمِلُهُمْ ، وَلَا يَجِدُونَ سَعَةً ، وَيَشَقُّ عَلَيْهِمْ أَنْ يَخْتَلِفُوا عَنِّي. وَالَّذِي نَفْسُ مُحَمَّدٍ بِيَدِهِ لَوَدِدْتُ أَنِّي أَغْزُو فِي سَبِيلِ اللَّهِ فَأَقْتُلَ ، ثُمَّ أَغْزُو فَأَقْتُلَ ، ثُمَّ أَغْزُو فَأَقْتُلَ))^۱.

له ابی هریره رضي الله عنه نه روایت دی هغه وایي چې رسول الله صلی الله علیه وسلم وفرمایل الله تعالی دهغه چا ضمانت کړیدی چې یواځې زما په لاره کې د جهاد لپاره ووځي، او ددی لپاره ووځي چې په ماباندی ایمان لري اوزما درسولانو تصدیق کوي. زه دهغه ضامن یم چې په جنت کې یې داخل کړم. او یا هغه ځای ته بیرته واستوم چې تربنه وتلی وي په اجر او غنیمت سره، په هغه ذات قسم چې زما روح دهغه په لاس کې دی کوم زخم چې دالله په لاره کې چاته ولگيږي مگردقیامت په ورځ به دهمغې ورځې په شکل کې راځي چې زخمي شوې و. رنگ به یې دوينې درنگ په شان وي اوبوی به یې دمشکو پشان وي.

^۱ - رواه البخاري في الجهاد : ۱۱ / ۴ . ومسلم في الإمارة : ۱۴۹۵ .

زما دی په هغه ذات قسم وي چې دمحمد ﷺ روح دهغه په لاس کی دی که چیرته په مسلمانانو باندی داگران نه تمامیدای .په هغوی داگران تمامیري چې زما نه وروسته پاتې شي (یعنی زه غزاته لارشم او هغوی وروسته پاتې شي) نوزه به دیوې سړي نه هم چې دالله په لاره کې غزا کوي وروسته نه پاتې کیدم خونه زما دومره وس شته چې هغوی هم له ځان سره بوځم . اونه هغوی دومره وس لري چې لار شي زمادی قسم وي په هغه ذات چې دمحمد صلی الله علیه وسلم روح دهغه په قبضې کې ده زه دی زړه له کومې نه داخوښوم چې دالله په لاره کې غزاو کړم او ووژل شم بیا غزا وکړم بیا ووژل شم بیا غزا وکړم بیا ووژل شم .

((و روى الحاكم عن سعد بن أبي وقاص رضي الله عنه ، أن عبدالله بن جحش رضي الله عنه قل له يوم أحد: ألا تأتي ندعو الله.

فدعا سعد ربّه قائلاً : يا رب: إذا لقينا القوم غداً، فلقني رجلاً، شديداً بأسه، شديداً حرده، فأقاتله فيك ويقاتلني ، ثم ارزقني عليه الظفر حتى أقتله !.

ودعا عبدالله بن جحش رضي الله عنه ربّه قائلاً: اللهم ارزقني رجلاً، شديداً حرده شديداً بأسه، أقاتله فيك ويقاتلني ، ثم يأخذني، فيجدع أنفي وأذني، فإذا لقيتكَ غداً، قلت لي: يا عبدالله : فيم جدع انفك وأذناك ؟

فاقول : فيك وفي رسولك. فتقول : صدقت .

وقد استشهد عبدالله بن جحش رضي الله عنه في المعركة .

وقال سعد لابنه اسحاق : يا بني : كانت دعوة عبدالله خيراً من دعوتي ،

لقيته آخر النهار ، وهو قد جدع انفه وأذناه !))

حاکم له سعد بن ابی وقاص رضي الله عنه نه روايت کړيدی چې عبدالله بن جحش د احد د غزا په ورځ راته وویل: ايا زما خواته نه راځي چې دواړه له الله نه دعا وغواړو؟

لومړی سعد ؑ له خپل رب نه داسی دعا وغوښتله :

ای ربه ! کله چې سبا ته له دښمن سره مخامخ شو نو ماله داسی سړي سره مخامخ کړي چې ډیر سخت جنگيالی او غصه ناک وي. ستا درضا لپاره زه له هغه سره وجنگیږم او هغه له ماسره وجنگیږي. بیا ماته پر هغه غلبه په نصیب کړی ترڅو هغه ووژنم.

بیا عبدالله بن جحش له الله نه داسی دعا وغوښت :

ای الله ماته په جنگ کې داسی سړی په لاس را کړه چې ډیر غصه ناک او جنگيالی وي ستا درضا لپاره زه له هغه سره وجنگیږم او هغه له ماسره وجنگیږي. بیا هغوی ماوینسي اوزما پوزه او غوږونه غوڅ کړي. کله چې سبا ته له تاسره وینم نو ته به راته ووايي : ای عبدالله ! ستا داپوزه او غوږ په څه کې پری شوی دي ؟

زه به ځواب درکړم ستا اوستا در رسول په لاره کې. ته به راته وایي: رښتیا دی وویل : عبدالله بن جحش په دی جنگ کې شهید شو.

سعد خپل زوی اسحاق ته وویل : ای زویه د عبدالله دعا زما له دعا نه ښه وه. ما هغه د ورځې په آخري حصه کې ولید چې پوزه او غوږونه یې پری شوي وو ابن اسحاق روايت کړیدی کله چې د موتی جنگ ته دلښکرو ورتلو وخت رانژدی شو نو خلکو لښکر سره خدای پاماني وکړه. کله چې له عبدالله بن رواحه سره یې خدای پاماني وکړه نو هغه په ژړاشو. هغوی ورته وویل : ای ابن رواحه ! ته ولې ژاړې ؟ هغه ورته په ځواب کې وویل :

نه مې له دنیا سره مینه ده اونه عشق. لېکن ماله رسول الله ﷺ نه آوریډلي دي چې یو ایت یې له قرآن کریم نه لوست او په هغه کې یې د اور یادونه یې کوله ..

﴿ وَإِنْ مِنْكُمْ إِلَّا وَارِدُهَا كَانَ عَلَى رَبِّكَ حَتْمًا مَقْضِيًّا ۚ ثُمَّ نُنْجِي الَّذِينَ

اتَّقَوْا وَنَذَرُ الظَّالِمِينَ فِيهَا جِثًا ﴾ [مریم ۷۸-۷۹]

ستاسې هريوبه يوځل په جهنم ورځي. دا آخري خبره ده پوره کول يې ستا د رب په غاړه ده. بيا به پرهېزگاران ترينه خلاص او ظالمان به په گوندو پريږدو. زه نه پوهيږم چې له ورتلو نه وروسته به زه څنگه ترينه ووځم. مسلمانانو ورته دعا وکړه چې الله دې ستا ملگرې شي له تانه دې دښمنان دفع کړي او موږ ته دې بيرته روغ رمت راوگرځوي.

حضرت عبدالله بن رواحه رضي الله عنه دهغو په وړاندې داشعرونه وويل: او رد يې ورباندې وکړ.

لکنی اسأل الرحمن مغفرةً، وضربةً ذات فرغٍ تقذف الزبدا
اوطعنة بيا و حران مجهزة. بحربة تنفذ الاحشاء والكبد
حتى يقل اذا امرؤا على جدثي يا ارشد الله من غازوقد رشد ا.

دشعرونو ژباړه: لکن زه خوله رحمن خدای نه مغفرت غواړم، او په خپل بدن کې دتورې داسې ژور زخم او گوزار غواړم چې له ځک نه ډکه وينه ترې بهيږي. يادحرانۍ زړه ور سرې له لاسونه دنيزې داسې کوډار غواړم چې زما په گلمو او ځيگر هغې خواته ووځي. تردې چې کله خلک زما په قبر تيريږي. نو ووايي. واه واه څنگه غازي و او څنگه صحيح مقام ته ورسيد.

په موته کې مسلمانانو له روميانو سره جهاد وکړ او عبدالله بن رواحه د مسلمانانو دريم اميرو اولدينه مخکې دوه اميران زيد بن حارثه او جعفر بن ابی طالب شهيدان شوي وو او دادریم اميرهم شهيد شو. رضی الله عنهم اجمعين.

له زيد بن اسلم نه روايت دی چې عمر بن الخطاب رضی الله عنه به ويل: ای الله زه له تانه ستا په لاره کې شهادت غواړم او ستا درسول په ښار کې مړ کېدل غواړم. الله تعالی دهغه رضي الله عنه دعا قبوله کړه او په مدينه منوره کې ورته د شهادت مرگ په نصيب کړ. ذهبي له سليم بن عامر رضي الله عنه نه روايت کوي هغه وايي چې زه د عبدالله الحکمي زوی جراح باندې داخل شوم. هغه دواړه لاسونه د دعا لپاره پورته کړل ورسره نورو اميرانو هم لاسونه پورته کړل. بيا له دعانه وروسته جراح ماته وويل: يا ابا يحيى ايا

ته پوهیږی چی موږ په دعا کې څه وویل : ماورته وویل نه . بلکې ماتاسې ددعا په حالت کې ولیدلئ نو ما هم له تاسو سره لاسونه پورته کړل . هغه راته وویل : موږ الله ته سوال وکړ چې موږ ته شهادت په نصیب کړي . سلیم بن عامر وایي : په الله قسم چی په دی غزوه کې ټول شهیدان شول اویو پکې هم پاتی نه شو .

ابن المبارک له حمید بن هلال نه روایت کړیدی هغه وایي چی اسود بن کلثوم جهاد ته ووت او الله نه یې دا دعا وغوښت . ای الله زما دافس خیال کوي چې له تاسره مینه لري . که چیرته زما دافس رښتونی وي نو خپل دیدار او ملاقات ورته په نصیب کړه او که رښتونی نه وي نو بیا هم خپل دیدار ورته وښایه اگرکه نه یې خوښوي او ما ستا په لاره کې شهید کړه او زما غوښه دمرغانو اودرندو خوراک وگرځوه . پس کله چی اسود جهاد ته لاړ اوله دښمن سره قتال یې وکړ نو دالله په لاره کې ووژل او شهید شو .

حضرت عمر بن العاص ؓ وایي چې زه او ورور مې هشام دیرموک په جهاد کې شریک شوو . نو موږ ټوله شپه له الله تعالی نه دعا وغوښتله چې موږ ته دشهادت مرگ په نصیب کړي ، کله چې سهار شو نو الله هغه ته دشهادت مرگ په نصیب کړ خو زه یې محروم کړم .

((وروی مسلم عن أنس بن مالك رضي الله عنه قال : انطلق رسول الله ﷺ وأصحابه ، حتى سبقوا المشركين إلى بدر، وجاء المشركون بعد ذلك . وحث رسول الله ﷺ المسلمين على الجهاد ، وقال : ((قوموا إلى جنة عرضها السموات والأرض))

قل عمير بن الحمام : يا رسول الله : جنة عرضها السموات والأرض ؟

قل نعم :

قل ابن الحمام ، بخ ، بخ

فقال رسول الله ﷺ : ما يحملك على قرك بخ بخ؟

قال : لا والله إلا رجاء أن أكون من أهلها.

قال ﷺ : فإنك من أهلها !

فأخرج تمراتٍ من قرنه، فجعل يأكل منهن. ثم قال: إن أنا حييتُ حتى آكلَ تمراتي هذه إنها حياةٌ طويلة !

فرمى بما كان معه من تمر، ثم قاتلهم حتى قتل. رضى الله عنه. (۱)

حضرت انس بن مالک ؓ نه روایت دی هغه وایی: رسول الله ﷺ اودهغه اصحاب رضوان الله عليهم دبدر غزاته روان شول او هلته له مشرکانو نه وړاندې ورسیدل او مشرکان له هغوی نه وروسته راوړسېدل رسول الله صلی الله علیه وسلم مسلمانان دجهاد لپاره چمتو کړل او ورته یې وویل: تاسې هغه جنت لپاره جهاد وکړئ چی پراخ والی یې دآسمان او زمکې هومره دی.

عمیر بن الحمام وویل: ای دالله رسوله! داسی جنت چی پراخ والی یې دآسمان اوزمکې هومره دی؟

رسول الله ﷺ وفرمایل هو.

ابن حمام وویل: واه واه.

رسول الله ﷺ ورته وویل په څه خبره دی واه واه وکړه؟ هغه وویل په دی امید می واه واه وکړ چی زه ددغه جنت اوسیدونکی وگرځم. رسول الله ﷺ ورته وفرمایل ته دهغه اوسیدونکی یې بیایې له خپلې چانتی نه کجورې راوویستلې او خوراک یې ترېنه شروع کړ، بیایې وویل ترڅو پورې چی زه دا خورم په دی باندی خو اوږد ژوند

تیریرې. په لاس کی چی خومره کجورې وي هغه ټول یې وغورځولې اوله کفارو سره جنگ شروع کړ او بالاخر شهید شو.

ابن المبارک له انس بن مالک رضی الله عنه نه روایت کوي هغه رضی الله عنه وایي چې دیمامې دجنگ په ورځ زه دثابت بن قیس رضی الله عنه له څنگ نه تیر شوم گورم چې هغه خوشبوي لگوله . ما ورته وویل : ای تره ! ایاته نه ویني چې په مسلمانانو څه تیریرې او ته لا دلته ناست یې ؟

هغه په مسکاشو او وبي ویل : ای وراه دغه ده در روان یم. هغه خپله وسله واخسته او پخپل اس باندی سور شوان چې دجنگ ډگر ته راغې. له کفارو سره یې جنگ شروع کړ او ترهغه وجنګید چې ترخوشهید شوې نه و. یادونه : حنوط هغی خوشبوی ته وایي چې په مړي اچول کیږي .

هغوی شاید خوشبوي یې ځکه لگوله چې خپل ځان دالله په لاره کې مرګ ته آماده کړي.

((و روى النسائى وأبو عوانة والحاكم عن أنس بن مالك رضي الله قل : قل رسول الله ﷺ :)) (يُوتي بالرجل من أهل الجنة ، فيقولُ الله له : يا ابنَ آدم . كيف وجدت منزلَكَ؟

فيقول : يا رب : خيرُ منزل .

فيقول الله : سل وتمنَّ

فيقول : أسألك أن ترُدَّنِي إلى الدنيا، فأقتلَ في سبيلك عشر مرات!

وذلك لما يرى من فضل الشهادة.))

له انس بن مالک ؓ نه روايت دی هغه وايي چې رسول الله ﷺ وفرمايل : دجنت يوسړی به راحاضر کړی شي. الله تعالى به ترينه پوښتنه وکړي چې ای دآدم زويه ! تاخپل کور اوځای څنگه وموند؟

هغه به ووايي ای ربه ! له ټولونه ښه کور دی.

الله ورته وايي له مانه نور وغواړه ؟

هغه وايي : ای الله زه له تانه داسول کوم چې مادنيا ته واپس ولېږه چې ستا په لاره کې لس کرته ووژلی شم. اوداسوال ځکه کوي چې دشهادت فضيلت يې ليدلې وي . کله چې دجنت اوسيدونکي دشهادت آرزو کوي حال داچې هغوی لوی کاميابي ته رسيدلي دي او هميشني نعمتونه ورته ورکول شويدي نو ددی دنيا خلک چې په امتحان اوسختي کې اوسيري څنگه دشهادت دمرگ سوال ونکړي.

ابن اسحاق پخپل سيرت کې له محمود بن لبید ؓ نه روايت کوي هغه وايي چې کله رسول الله صلى الله عليه وسلم داحد غزاته تشریف ويوړه. نو حسيل بن جابر (دايماني و دحذيفه ابن اليمان پلار و) اوثابت بن وقش دکلا په يو اوچت ځای کې له ښځو اوماشومانو سره ناست وو.

دغو دواړو يو بل ته وويل موږ ښه بوډاگان يو. په الله قسم چې زموږ عمر دخر دتندي پشان پاتې دی موږ نن يا سبا مړ کيدونکي يو. موږ بايد خپلې تورې راواخلو اوله رسول الله ﷺ سره يوځای شو. ښايي الله تعالى موږ ته دشهادت مرگ راپه نصيب کړي. هغوی خپلې تورې را واخستلې او دجنگ ډگر ته ورننوتل او مسلمانان دهغوی په راتلو پوه نه شول ثابت بن وقش مشرکانو وواژه اوشهيد يې کړ خو حسيل بن جابر دمسلमानانو دتورو لاندې په غلطي کې ووژل شو مسلمانانو هغه نه و پيژندلي اوگمان يې ورباندې کړی چې دابه له مشرکانو نه کوم سړې وي.

حذيفه ؓ خپل پلار وليد چې وژل شويدي. نو اوازيې وکړ په الله قسم چې دا زما پلار دی. مسلمانانو وويل والله چې موږ نه وپيژندلي او موږ فکر وکړ چې داد مشرکانو کوم سړی دی.

حذیفه ؓ وویل : الله دی تاسې وېښي هغه ډیر رحم کوونکی دی. لدینه وروسته رسول الله ﷺ دهغه رضی الله عنه ددیت ورکولو اراده وکړه ځکه چې په خطاسره وژل شوی دی.

حذیفه ؓ دهغه دیت پر مسلمانانو صدقه کړه اوداښیگنه یې دمحمد ﷺ په وړاندې زیاته کړه. ابونعیم له عبدالله بن عمر ؓ عنهما نه روایت کوي چې عمر بن الخطاب ؓ دا حدیث ورځ خپل ورور زید ؓ ته وویل : زما زغره در واخله. زید ورته وویل : زه هم ستا پشان شهادت غواړم، دواړو زغره له شهادت سره دمینې په وجه پرېښودله. اوزید بن الخطاب دیمامې په جنگ کې شهید شو په هغه وخت کې چې عمر په محراب کې شهید کړی شو رضی الله عنهما. ابن اثیر په اسد الغابه کې له سعد بن ابی وقاص ؓ نه روایت کوي هغه وایي چې ما خپل ورور عمیر بن ابی وقاص لدینه مخکې چې رسول الله ﷺ موږ بدر جنگ ته ولیږي ولید چې پټ پټ گرځي. ما ورته وویل ای وروره ! ولې پټ پټ گرځي ؟ راته یې وویل : زه وېرېږم چې هسې نه رسول الله ﷺ ما ویني او راته ووايي چې ته لا ورکوته یې اوزه له الله سره یوځای کېدل غواړم. رسول الله ﷺ ته چې وروړاندې شو نو هغه ؓ ورته وویل چې ته وکوړته یې بیرته خپل کور ته لاړ شه. عمیر ؓ په ژړاشو او رسول الله ﷺ ورته اجازه ورکړه.

څرنگه چې دهغه قد ورکوته و نو ما دهغه دتورې پټې ته غوټه ورکوله چې په زمکه ترینه ونه لگیږي. دبدر په جنگ کې هغه عمرو بن عبدود له لاسه ووژل شو. په دی وخت دهغه عمر سپارلس کاله و.

ابن مبارک دجهاد په باب کې روایت کړیدی چې دصله بن اشیم العدوي ؓ له قوم نه یوسړي صله ته وویل :

ای دصهبا پلاره ! ما په خوب کې ولیدل چې ماته دشاتو یوگبین اوتاته دشاتو دو گبینونه درکړل شول. صله ابن اشیم ورته وویل ښه خوب دی لیدلی دی ته به ډیر ژر به دالله په لاره کې دشهادت مرگ ترلاسه کړي او ډیر ژر به زه اوزما زوی هم دشهادت مرتبه ترلاسه کړو.

صله بن اشیم جهاد ته لار په دی وخت دهغه عمر ۱۳۰ کاله و، له هغه سره دهغه زوی هم جهاد ته لار. اوپه افغانستان کی دسجستان نومی خای کی له ترکانو سره وجنگیدل.

کله چې جنگ ډیر سخت شو نو صله خپل زوی ته وویل چی بیرته خپل مور ته لاړشه. زوی ورته وویل: پلاره ته دخپل خان لپاره خیر خوښوی اوماته بیرته راتلو امر کوي؟ په الله قسم چې مور ته مې له مانه ته زیات ښه یې. پلار یې ورته وویل: بیانو جنگ ته مخامخ شه. هغه ډکر ته ووت اوله دښمن سره له سختې جگړې نه وروسته شهید شو. بیا صله بن اشیم جگړې ته مخامخ شو ترهغه یې جنگ وکړ چی ترخوشهید شوی نه و.

دصله اودهغې دزوی دشهادت دمرگ خبردهغه دښخې معاذي ته ورسید. هغی نورو ښخوته وویل: که چیرته تاسې ماته چی الله پاک کوم عزت راکړیدی دهغه دمبارکی لپاره راغلی. یاست نو ډیر ښه که نه نوپس لاری شی.

ابن ابی شیبه له سعد بن ابراهیم نه روایت کړیدی چی هغوی دقادیسیه په ورځ په یوسړي باندی تیرشول دهغه لاسونه اوښي غوڅې کړی شوی وی اوپه وینو کې لت پت وو اوپه خوله یې دا آیت شریف جاري و:

﴿ وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ﴾ [النساء: ۶۹].

اوهغه څوک چې دالله او رسول مننه وکړي نوله هغوکسانو سره به وي چې الله پرې لورښه کړېده چی عبارت دي له پیغمبرانو، شهیدانو اونیکوکارانو څخه اودوی خوراډېر ښه ملگري وي خلکو ترښه پوښتنه وکړه چې ای دالله بنده! ته څوک یې؟ هغه وویل. زه دانصارو دقوم یوسړی یم.



نه وېشتم باب

دالله په لاره کې د وژل شوي شهيد فضيلت

پوه شه چې شهادت لويه مرتبه او غټ مقام لري، دادهغه چاپه برخه کيږي چې دلوی عزت خاوند وي په تقدير کې ورته هميشنې بری ليکل شوي، شهيدان په جنت کې له انبياو سره يوځای اوسيږي. الله تعالى فرمايي:

﴿ وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ﴾

اوهغه څوک چې دالله اودرسول مننه وکړي نوله هغو کسانو سره به وي چې الله پرې لورېنه کړيده چې عبارت دي له پيغمبرانو صديقانو، شهيدانو اونیکو کارانو څخه او ددی خورا ډېر ښه ملگري دي.

علماو دشهيد دتسميې په وجه بيلابيلې خبرې کړي دي.

چاويلي دي چې په دی نوم سره ځکه ياديږي چې په دی گواهي ورکول شويدې چې داجنتي دی.

چاويلي دي په دی خاطر ورته شهيد ويل کېږي چې دهغوی روحونه جنت او دارالسلام ته حاضرېږي اوهغوی دخپل رب په نزد ژوندي دي. شهيد دشاهدپه معنی دی، اودشاهد مطلب دی په جنت کې حاضرېدونکي.

امام قرطبي ويلې دي چې همداصحيح خبره ده.

ابن فارس په (مقياس اللغة) کې ويلې دي شهيد دالله په لاره کې وژل شوي ته وېل کيږي اوشهيد ورته ځکه وېل کيږي چې پرېستې ورته حاضرېږي ياداچې الله پاک دهغه ځان دجنت په بدله کې آخستې دی اوپر هغه يې لازم کړی و چې په عهد باندي

به ودرېږي نو شهيد دالله په لاره کې دخان په قربانولو گواهي کوي چې دادی خپل کړی عهد مې ترسره کړ او گواهي يې دالله جل جلاله له گواهي سره موافق شو. دالله تعالی په وړاندې دخپل خان دشهادت په وجه هغه ته شهيد ویلی شي، لکه چې په آیت شریف کی راځي .

﴿ إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةَ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ ﴾ [التوبة: ۱۱۱].

بیشکه الله تعالی له مؤمنانو نه دهغوی ځانونه او مالونه دجنت په بدل کې آخستی دي. هغوی به دالله په لاره کې قتال کوي دالله دښمنان به هم وژني اوپخپله به هم وژل کیږي.

انباري رحمه الله علیه وايي چې شهيد ته څکه شهيد ويل کیږي چې الله تعالی اودهغه پرښتې دهغه لپاره دجنت گواهي ورکوي.

داهم ويل شويدي چې شهيد ته څکه شهيد وېل کیږي چې کله دهغه روح اوځي نوپه دې وخت الله پاک چې هغه لپاره کوم ثوابونه او عزت تیار کړیدی هغه ته وړاندې کولې شي او هغه يې گوري.

اوداهم ويل شويدي چې شهيد ته څکه شهيد وېل کیږي چې له هغه سره گواه وي چې دهغه په شهادت گواهي ورکوي اوهغه دده وینه ده چې کله دقیامت په ورځ شهيد پاڅیږي نو له رگونونه به يې تازه وینه بهیږي.

الله تعالی په شهیدانو ډېر لوی انعامونه کړيدي او ځانگړی مرتبې او مقامونه يې ورته ورکړيدي.

دالله تعالی له دغو لورینو اوپیرزونو څخه یودادی چې هغوی ته يې پخپل نزد ژوند ورکړي او دجنت کومې میوې يې چې خوښي وي ورته ورکوي يې .

الله تعالی دشهیدانو په باره کې فرمايي :

﴿ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ ﴾

﴿ [البقرة: ۱۵۴].

کوم خلک چې دالله په لاره کې شهيدان شويدي هغوی ته مړه يې مه وايست بلکې هغوی ژوندي دي خوتاسې پری نه پوهېږئ .
 همدغه راز الله تعالى فرمايي :

﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ^۱. فَرِحِينَ بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ^۲. يَسْتَبْشِرُونَ بِنِعْمَةِ اللَّهِ وَفَضْلٍ وَأَنَّ اللَّهَ لَا يُضِيعُ أَجْرَ الْمُؤْمِنِينَ﴾ [ال عمران : ۱۶۹-۱۷۱]

اوهغه کسان چې دالله په ليار کې شهيدان شويدي مړه يې مه گڼئ، هغوی ژوندي دي اودرب په وړاندې روزي ورکول کيږي. په هغه څه خوښ دي چې الله پاک دخپلې لورينې له مخې ورکړيدي

اودهغوکسانو په هکله زيرې آخلي چې له دوی وروسته پاتې اوتراوسه ورسره ندي يوځای شوي. نه به پری ډار وي اونه به غمژن کيږي. دالله پاک په نعمت اومهربانۍ خوشاله اوپدې خبره به هم خوښ وي چې الله پاک دمومنانو اجر نه ضائع کوي.

((عن ابن عباس رضی الله عنهما ، قل : قل رسول الله صلى الله عليه وسلم الشهداء على بارق نهرٍ بباب الجنة في قبة خضراء يخرج عليهم رزقهم من الجنة بكرةً وعشيًا)).^۱

له ابن عباس رضی الله عنهما نه روایت دی هغه ﷺ وايي چې رسول الله ﷺ فرمايلي دي شهيدان دجنت د دروازی خواکې دويالې په غاړه په شين محل کې وي اوهغوی ته له جنت نه سهار اوبيگاه رزق راوړل کيږي.

^۱ - رواه احمد: ۱/ ۲۶۶. والحاكم ۲/ ۷۴، وابن شيبه ۵/ ۲۹۰، والحديث.

((وروى الترمذى والحاكم عن جابر بن عبد الله رضي الله عنهما قل: نظر
إليَّ رسول الله صلى الله عليه وسلم ذات يوم، فقال: يا جابر: مالي أراك
مهتماً؟

قلت: يا رسول الله: استشهد أبي، وترك عليه ديناً وعيلاً.
قل: ألا أخبرك؟ ما كَلَّمَ الله أحداً إلا من وراء حجاب، وإنه كَلَّمَ أباك
كفلاً. [والكفاح: المواجهة] فقال: سَلْنِي أعطك؟
قل: أسألك أن أُرَدَّ إلى الدنيا، فأقتل ثانية!

فقل الرب: إنه سبق مني أنهم إليها لا يرجعون.))
له جابر بن عبد الله رضي الله عنهما نه روایت دی هغه وایی چی یوه ورځ ماته رسول
الله ﷺ وکتل اوراته یې وویل: ای جابره زه تاوولی خفه وینم؟
ماوویل: یا رسول الله ﷺ. زما پلار شهید شویدی او هغه قرض او عیال راته پرېښی
دی.

هغه ﷺ راته وفرمایل: ایا زه تا خبر نکړم چی نن ورځې پورې الله تعالیٰ چی
چاسره خبرې کړي دي نو دپرې ترشایې کړيدي او الله تعالیٰ ستاله پلار سره بی له
پردی نه مخامخ خبرې کړيدي؟ الله تعالیٰ ورته وفرمایل له مانه وغواړه چی درې
کړم؟ هغه رضي الله عنه وویل له تانه سوال کوم چی ما بیا دنیا ته واپس ولیږئ چی
دویم ځل بیا ستا په لاره کې ووژل شم.
الله تعالیٰ ورته وفرمایل: دازما مخکینی فیصله ده چی له مرگ نه وروسته
څوک دنیا ته نشي تللی.

۱ - رواه الترمذی فی التفسیر: ۵/ ۳۳۰. والحاكم فی معرفة الصحابة: ۳/ ۲۰۳ واسناده

علماو شهيد دژوند دمانا په باره کې اختلاف کړيدی قرطبی رحمه الله وايي چې شهيدانو ژوند ثابت او حقيقي ژوند دی لکه چې الله تعالی دهغوی د ژوند په باره کې مونږ ته خبر راکړيدی. دزياترو علماو دارايه ده چې هغوی په جنت کې ژوندي دي او دجنت روزي ورته ورکول کيږي.

لکن هغوی ته په ټولو خلکو باندې په جنت کې په رزق سره فضيلت ورکول شويدي گویا هغوی دايمي ژوندي دي. ځينو علماو ويلي دي چې دهغوی روحونه په قبرونو کې دهغوی جسدونو ته واپس کول شي او هغوی په باقاعده ډول په قبرونو کې گټه اوچتوي.


حضرت مجاهد رحمه الله ويلي دي چې شهادت دجنت له میوو نه رزق ورکول کيږي او دهغه بوی محسوسوي ددی سره سره چې په جنت کې نه دي.

خوصحيح اوراحبه خبره داده چې شهيدانو روحونه دشنومارغانو په ججورو کې وي او په جنت کې دي او هغوی په جنت کې خوراک څښاک کوي. او په دې باندې آيتونه او احاديث چې وړاندې تیر شويدي دلالت کوي.

شهيدانو مرتبې دالله په نزد يوبرابري ندي بلکې هغوی په مرتبو او مکانونو کې تفاوت او فرق لري. دغه تفاوتونه دهغوی په اخلاص کې دتفاوتونو دقرباني ورکولو تفاوتونو اوله شهيد کيدونه مخکې دنیکو اعمالو په وجه دي. له شهيدانو نه ځينې هغه دي چې روحونه يې دشنومارغانو په ججورو کې وي جنت کې يې چې چېرته خوښه شي هلته څري او شپه هغو قنديلونو ته راوړي چې دعرش نه لاندې زورپند دي. له شهيدانو ځينې هغه دي چې روحونه دجنت دروازی ته نژدې نهر په غاړه په محل کې اوسيږي اوله جنت نه ورته سهار اوماښام روزي راځي.

له شهيدانو نه ځينې داسی دي چې له ملائکو سره په جنت کې هر طرف وغواړي الوتنه کوي.

له شهيدانو نه داسی هم شته چې په جنت کې په پالنگونو باندې ناست وي.



زمکه د شهیدانو جسدونه نه خرابوي :

((روى مالك وابن سعد عن عبدالرحمن بن ابي صعصعة ، أنه بلغه أنَّ عمرو بن الجموع وعبدالله بن عمرو الأنصاريين استشهدا يوم أحد ، فوضعهما رسول الله ﷺ في قبرٍ واحد وفي خلافة معاوية بن أبي سفيان رضي الله عنهما جاء السيل فأخذ جزاء من قبرهما ، فحفر عنهما ليغیرا من مكانهما ، فوجدا لم يتغيرا ، كأنما ماتا بالأمس .

وكان أحدهما قد جرح فوضع يده على جرحه ، فدُفن وهو كذلك ، فأُمِيطت يده عن جرحه ، ثم أرسلت ، فرجعت كما كانت !

وكان بين يوم أحد وبين يوم حُفِرَ عنهما ست وأربعون سنة !)) .

مالك او ابن سعد له عبدالرحمن بن ابي صعصعه نه روايت كوي ، هغه ته دا خبر ورسيد چي عمرو بن الجموع انصاري او عبدالله بن عمرو انصاري دا حد د جنگ په ورځ شهيدان شول ، رسول الله صلى الله عليه وسلم هغه دواړه په يوقبر كې كيښودل اود معاويه بن سفيان ؓ دخلافت په زمانه كې لوى سيلاب راغى اود هغوى د قبرونو څه حصه يې وړانه كړه . خلكو دهغوى دواړو قبرونه وكاږل چي دهغوى جسدونه له دى قبرنه وباسي . گوري چي جسدونه يې روغ رمت دي او داسې ښكاره كيدل گويا پرون مړه شويدي . له هغونه يو زخمي و او خپل لاس يې په زخم باندې ايښى و او په همدې حالت كې خښ كړى شوى و دهغه لاس يې د زخم له سرنه لرى كړى شو با پريښودلې شو هغه بيرته پخپل زخم باندې كېښود .
دا حد د جنگ اودغه وخت ترمنځ ۴۶ كاله تير شوي وو .

((وروی ابن المبارک عن جابر بن عبد الله رضي الله عنهما قل: لما أراد معاوية رضي الله عنه أن يُجري الكظامة في أحد، قل: من كان له قتلٌ فليأت قتيله، فأخرجهم رطاباً يتشنون! وأصابته المسحة رجل رجلٍ منهم فانفطرت دماً. (١))

له جابر بن عبد الله رضي الله عنهما خخه روایت دی هغه وایی: کله چی معاویه ښه په احد کی دکظامه نهر دجاري کولو اراده وکړه نو خلکوته یې وفرمایل: که دچادلته مړي ښخ وي نو هغوی دې خپل خپل مړي راوباسي هغوی چی مړي راوویستل نو بالکل تر اوتازه وو. دیومړي په پښه کوداله یا کولنگ ولگیده نو دهغه له پښې نه وینې روانې شوې.

((وروی عبدالرزاق في المصنف عن قيس بن أبي حازم قل: روى بعض أهل طلحة بن عبيد الله رضي الله عنه، أنه رآه في المنام، فقال له طلحة: إنكم دفنتموني في مكانٍ قد آذاني فيه الماء، فحولوني عنه! فأخرجوه كأنه سلفة (هي جلد رقيق) لم يتغير منه شيء، إلا شعراتٌ من لحيته. (٢)).

له قيس بن ابي حازم نه روایت دی هغه وایی: دطلحه بن عبد الله دکور یوسړي خوب ولید چی طلحه ورته ویل: تاسی زه په یوداسی ځای کی خاوروته سپارلی یم چی اوبه ماته تکلیف رسوي تاسې مالدي ځاینه بل ځای ته یوسی. مونږ هغه وویست دهغه څرمن تر او تازو و. دډېرې دڅو وینستانو نه علاوه نور ټول صحیح سالم و.

((وروی الحاکم في المستدرک عن ابنة ثابت بن قيس بن شماس رضي الله عنه، أنه خرج مع المجاهدين إلى اليمامة فقاتل فيها حتى لقي الله شهيداً.

^١ - الجهاد لابن المبارک: ص ٨٤ ومصنف عبدالرزاق: ٢٧٧/٥.

^٢ - مصنف عبدالرزاق: کتاب الجهاد: ٢٧٧/٥.

وكان عليه درعٌ نفيس، وبعدما استشهد مرَّبه رجلٌ فأخذ درعه!

وبينما رجلٌ من المسلمين نائمٌ إذ أتاه ثابتٌ في منامه ، فقل له: إني موصيك ، بوصية، فيأياك أن تقول: هذه حُلْمٌ فتضيّعها.

إني لما قُلتُ بالأمس ، مرَّبي رجلٌ من المسلمين ، فأخذ درعي، ومنزله في أقصى الناس، وعند خيمته فرس يستنُّ في طولهِ [يرعى ضمن حبله] وقد كفأ على الدرع بُرْمَةً [هي القدر] وفوق البرمة رَحْلٌ [الذي يوضع على الجمل] فأتى الأمير خالد بن الوليد، فمره أن يبعث إلى درعي فيأخذه ، فإذا قدمت المدينة على خليفة رسول الله صلى الله عليه وسلم فقل له: إنَّ عليَّ من الدين كذا وكذا، وفلانٌ من رقيقي عتيق! وإياك أن تقول: هذا حُلْمٌ فتضيّعه!!

وفى الصباح أتى الرجلُ خالد بن الوليد رضي الله عنه فآخبره بذلك ، فبعث خالد إلى الدرع، فأتى به. ثم أخبر أبوبكر رضي الله عنه بوصيته ، فأجازها وأنفذها.

ولانعلم أحداً أجزت وصيته بعد موته إلا ثابت بن قيس رضي الله عنه. (١)
حاكم په مستدرک کی دثابت بن قیس بن شماس له لورنه روایت کوي چی هغه له مجاهدینو سره دجهاد لپاره ووت هغه قیمتي زغره اغوستی وه کله چی شهید شو نویوسری دهغه څنگ ته ورغی او زغره یې ترینه واخستله. له مسلمانانو نه یوسري

١- المستدرک للحاکم : کتاب الصحابة : ٣/ ٢٣٥. وجمع الزوائد للهیثمی : ٩/ ٣٢١-

ثابت ابن قیس ابن شماس په خوب کې ولید چې ورته یې وویل چې زه تاته یو وصیت کوم هسې نه چې تش خوب یې وگنې اوڅه خیال یې ونکړې. کله چې زه پرون ووژل شوم نوزماخواته یو مسلمان سړی راغی او هغه له مانه زما زغره واخستله دهغه ځای دخلکوپه آخري حصه کې دی. دهغه دخیمې په څنگ کې یو اس په رسی کې تړل شوی دی او په رسی کې دننه څری هغه زما په زغره باندې یوه کتوه ایښې ده او په کتوه باندې یې داوښ کجاوه ایښې ده ته د مسلمانانو امیر خالد بن ولید ته لارښه او ورته ووايه چې څوک زما زغری پسې ولیږي اوترینه وایې خلي. او کله چې مدینه ته لاړې نو د مسلمانانو خلیفه ته ووايه چې پرما دخلکو دومره دومره پورونه دي، اوفلانکی غلام می آزاد دی. چیرته داونه وایې چې زه داهسې یو خوب دی او پروایې ونکړې!! او ضائع به یې کړي.

سهار ته داسې خالد بن ولید ته راغی او دهغه له خبرونه یې خبر کړ. خالد رضي الله عنه دهغه زغری پسې یو سړی ولیږه نو هغه یې راوړ بیا دهغه وصیت ابوبکر صدیق رضي الله عنه ته بیان کړ نو هغه رضي الله عنه دهغه وصیت نافذ او عمل یې ورباندې وکړ، مونږ داسې څوک نه پیژنو چې له مرگ نه وروسته به یې وصیت نافذ شوی وي مگر دثابت بن قیس رضي الله عنه له مرگ نه وروسته یې وصیت نافذ کړی شو.

دیر شهیدان حکماً ژوندي دي نوڅکه دهغه جنازې لمونځ نه ادا کيږي لکه حسا چې څوک ژوندی دی دهغوی پشان علماو شهیدانو ته غسل ورکولو په باره کې اختلاف کړیدی:

امام مالک، امام شافعی، امام ابوحنیفه او امام ثوري رحمهم الله فرمایلي دي چې شهیدانو ته به غسل نه ورکول کيږي او وینه به یې نه وینځل کيږي.

((روی البخاري عن جابر بن عبد الله رضي الله عنهما ان النبي ﷺ امر بدفن شهداء احد بدمائهم، ولم يصل عليهم لم يغسلوا^١)).

بخاري له جابر بن عبد الله رضي الله عنهما نه روايت كړيدى چې نبي صلى الله عليه وسلم دا حد د شهيدانو لپاره پخپلو وينو كې د خښولو حكم وكړ پر هغوى نه د جنازې لمونځ ولوست اونه يې ورته غسل وركړ. د نه وينځلو علت دادى چې دهغوى وينه د قيامت په ورځ په داسې حالت كې راځي چې رنگ به يې دوينو وي او بوي به يې د مشكو وي.

حسن رحمه الله او ابن المسيب رحمه الله وايي چې شهيدانو ته غسل وركول كيږي غوره قول لومړنى دى او په دې باندې لويو علماو قول كړيدى. شهيدانو ته غسل نه وركول كيږي او پخپلو وينو كې خاورو ته سپارل كيږي.

علماو په شهيدانو باندې د جنازې د لمونځ د لوستلو په باره كې هم اختلاف كړيدى امام مالك، امام شافعى او امام احمد رحمهم الله وايي چې پر شهيدانو د جنازې لمونځ لوستل پكارنه دي. هغوى د جابر رضي الله عنه هغه حديث د دليل په توگه وايي چې وړاندې تير شويدي او په هغه كې دا راغلي دي.

چې رسول الله صلى الله عليه وسلم دا حد په شهيدانو د جنازې لمونځ ونه لوست دكوفى، بصرى او دشام فقهاء وايي چې د شهيدانو جنازې لمونځ دى ولوستل شي خولومړنى قول راجح دى.

شهيدانو ته نه غسل وركول كيږي اونه هم د جنازې لمونځ يې لوستل كيږي ليكن دا حكم دهغو شهيدانو لپاره دى چې له كفارو سره په جنگ كې وژل شوي او شهيد شوي وي. مگر كوم شهيد چې د جنگ په ميدان كې زخمي شوى وي او بيا له هغه ځاى نه په زخمي حالت كې بل ځاى ته وړل شوى وي. دوا درمل يې شوى وي، خوراك څښاك يې كړى وي او لدينه وروسته د همدغه زخم په وجه مړ شوى وي نو داسې شهيد ته غسل هم وركول كيږي او جنازې لمونځ يې هم لوستل كيږي. لكه چې اصحابو كرامو د عمر بن الخطاب رضي الله عنه سره وكړ كله چې هغه په نيزه ووهل شو نو غسل يې هم ورته وركړ او د جنازې لمونځ يې هم ولوست حال دا چې دنيزې په زخم مړ شوى و.



فصل

د شهيدانو فضائل

دالله په نزد د شهيدانو گڼ فضيلتونه دي ، رسول الله ﷺ د هغوی په اړه مونږ ته معلومات راکړيدی.

لومړې : هر څوک چې په جنت کې داخل شي نو هغه دانه خوښوي چې له دې نه ووځي اگرچې په دنيا کې چې څومره شيان دي هغه ټول ورته ورکړي شي. مگر شهيد داهيله کوي چې الله تعالی بيرته د نياته وليږي ترڅو يوځل بيا دالله په لاره کې ووژل شي داځکه چې هغه د شهادت فضيلت اود شهيد کرامت او عزت ليدلې وي.

((روى البخاري عن أنس بن مالك رضي الله عنه ، أن رسول الله صلى الله عليه وسلم قل : ((مامن أحد يدخل الجنة ، يجب أن يرجع إلى الدنيا ، وأن له ما على الأرض من شيء ، إلا شهيداً ، فإنه يتمنى أن يرجع إلى الدنيا ، فيقتل عشر مرات ، لما يرى من الكرامة .)) .

له انس بن مالک رضي الله عنه نه روايت دی هغه وايي چې رسول الله ﷺ وفرمايل : هر څوک چې په جنت کې داخل کړی شي له هغوی نه هيڅ يو دانه خوښوي چې دنيا ته بېرته راشي اوڅه چې په دنيا کې دي هغه ورته ټول ورکړي شي مگر شهيد تمنا کوي چې د نياته راشي اولس کرته ووژل شي . داتمنا له دې وجهی نه کوي چې هغه د شهيد عزت ليدلی وي .

د مسلم ديو روايت په آخر کې دا الفاظ راغلي داتمنا د شهادت د هغه فضيلت په وجه کوي چې ليدلی يې دی.

^۱ - رواه البخاري في الجهاد ۳/ ۳۰۸. ومسلم في الأمارة ۳/ ۱۴۹۸.

((روى النسائي وابو عوانه انس ابن مالك رضى الله عنه ان رسول الله قل " يو تى بالرجل من اهل الجنة فيقول الله له يا ابن ادم كيف وجدت منزلك . فيقول اى رب خير منزل . فيقول سل وتمن . فيقول واما اسألك واتمنى . اسألك ان تردني الى الدنيا فاقتل فى سبيلك عشر مرات ... لما يرى من فضل الشهادة "))

له انس بن مالك رضى الله عنه نه روایت دی هغه وایي چې نبی اکرم صلی الله علیه وسلم فرمایلي دي : يو جنتي به راوستل شي الله جل جلاله به ترې پوښتنه وکړي خپل ځای (جنت) دی څنگه بیا موند . هغه به ورته ووايي اى زما ربه ډیر ښه او غوره ځای دی . الله جل جلاله به ورته ووايي که څه سوال او آرزو لرې نو ویې کړه . هغه به ورته ووايي دڅه شي به سوال او آرزو وکړم . هو داسوال درنه کوم چې ته ما بیا دنیا ته واپس کړه ترڅو ستا په لار کې لس ځله ووژل شم او دا خبره به له دې وجهې نه کوي چې دشهادت فضيلت به یې په سترگو لیدلي وي .

((وروى البخاري ومسلم عن أبي هريرة رضى الله عنه ، عن رسول الله صلى الله عليه وسلم قل: ((... والذي نفس محمد بيده لوددت أني أغزو في سبيل الله فأقتل، ثم أغزو فأقتل، ثم أغزو فأقتل ...))^١.

له ابی هريره رضي الله عنه نه روایت دی هغه وایي چې رسول الله ﷺ وفرمايل :

^١ - فضل الشهادة رواه النسائي فى الجهاد ٣٦ / ١ وابو عوانه فى المسند ٣٣ / ١ والحديث

صحيح.

^٢ - رواه البخاري فى الجهاد ٤ / ١١ . ومسلم فى الاماره ٣ / ١٤٩٥ .

په هغه ذات می قسم چی دمحمد نفس دهغه په قبضی دقدرت کی دی. زه دزړه له کومی داخوبنوم چی دالله په لاره کې غزا وکړم او ووژلی شم. بیا غزا وکړم او ووژلی شم بیا غزا وکړم او ووژلی شم.

((وروی النسائي وأحمد عن محمد بن أبي عميرة المزني رضي الله عنه، أن رسول الله ﷺ قال: ما من نفس مسلمة يقبضها ربها تحب أن ترجع إليكم، وأن لها الدنيا وما فيها، غير الشهيد)).

وقل صلى الله عليه وسلم: ((لَأَنْ أَقْتَلَ فِي سَبِيلِ اللَّهِ أَحَبُّ إِلَيَّ مِنْ أَنْ يَكُونَ لِي أَهْلٌ الْوَبَرِ وَالْمَدْرُ))

له محمد بن ابی عمیره المزنی رضي الله عنه څخه روایت دی چی رسول الله ﷺ وفرمایل: دکوم مسلمان روح چی الله تعالی قبض کړي هغه بیا دانه خوښوي چی بیرته تاسوته راشي اګرکه هغه ته دنیا او په دنیا کې چی څومره شيان دي ورکړی شي له شهید نه علاوه.

اونبی کریم ﷺ فرمایلی دي: که زه دالله په لاره کی ووژل شم نو داماته لدينه محبوب دی چی دخیمو، قریو او ښارونو خلک زمالپاره وي. (یعني په ټوله دنیا ما باچاني شي)

دویم : دالله په لاره کی شهادت دبنده هغه گناهونه رږوي چی دبنده اودالله ترمنځ وي .

((روى مسلم عن أبى قتادة الأنصاري رضي الله عنه أن رسول الله صلى الله عليه وسلم قام فيهم ، فذكر: أن الجهاد في سبيل الله والإيمان بالله افضل الأعمال.

فقام رجلٌ فقل: يا رسول الله: أرايت إن قتلتُ في سبيل الله، أتكفّرُ عني خطايي؟

فقل رسول الله صلى الله عليه وسلم: نعم إن قتلتَ في سبيل الله، وأنت صابرٌ محتسبٌ مقبلٌ غير مدبرٍ ثم قل رسول الله ﷺ: كيف قلت؟

قل: أرايت إن قتلتُ في سبيل الله، أتكفّرُ عني خطايي؟

فقل رسول الله ﷺ: نعم. وأنت صابرٌ محتسبٌ مقبلٌ غير مدبرٍ. إلا الدين، فإن جبريلَ قل لي ذلك^(١).

دابی قتاده الانصاري رضي الله عنه نه روایت دی چی رسول الله ﷺ ز مونږ په منځ کې ودرید او ویی فرمایل: دالله په لاره کې جهاد اوپه الله باندی ایمان له غوره اعمالو څخه دی یوسړی پاخید او ویی ویل: یا رسول الله صلى الله عليه وسلم! ماپوه کړه چې که چیرته زه دالله په لاره کې ووژل شم ایا زما دگناهونو لپاره کفارہ گرځي؟ رسول الله ﷺ وفرمایل: هو که چیرته ته دالله په لاره کې ووژل شی او ته صابر، دثواب امیدوار، مخامخ جنگیدونکې یې او شا اړوونکې نه یې. بیا رسول الله ﷺ ورته وفرمایل: تاڅنگه وویل:

هغه رضي الله عنه وویل: ماته خبر راکړئ چې که چیرته زه دالله په لاره کې ووژل شم نو ایا زما گناهونه ختمیږي؟

رسول الله ﷺ وفرمایل هو. په داسی حال کې چې ته صبر کوونکې، دثواب امید کوونکې مخامخ جنگیدونکې اود بنمن ته شا نه اړونکې واوسي، خودبل چا پور درته نه بخښل کیږي ځکه چې جبریل امین ماته همداسی ویلي دي.

دلته له دين (قرض) نه مراد دخلکو ټول حقوق دي، لکه غصب، په ناروا طريقې سره د بېل چا مال آخستل ، دچاوژل، زخمي کول، غيبت، چغلي، په چاملندوې او استهزاء کول اوداسې نور.

عن عبدالله بن عمرو بن العاص رضي الله عنهما ، ان رسول الله صلى الله عليه وسلم قال :

يغفر للشهيد كل شيء الا الدين. وفي رواية اخرى قل: القتل في سبيل الله يكفر كل شي الا الدين. (رواه مسلم). في الامارة ٣/ ١٥٠٣

له عبدالله بن عمرو بن العاص رضي الله عنهما نه روايت دی چه رسول الله صلى الله عليه وسلم وفرمايل چې شهيد لپاره له قرض نه علاوه نور ټول شيان بخښل کيږي اوپه يو بل روايت کې دي چې رسول الله صلى الله عليه وسلم وفرمايل : دالله په لاره کې وژل کيدل له قرض نه علاوه ټول شيان بخښي .

امام قرطبي رحمه الله پخپل تفسير کې ويلي دي چې هغه دين (قرض) چې مقروض او پور وړی له جنت نه بندوي. (والله اعلم) هغه دين دی چې وصيت يې نه وي کړی چې دا داين ته ورکړئ سره لدينه چې پخپله ترکه کې کافي مال په ميراث کې پريښي وي يا هغه پور چې په ورکولو باندې قادروي خو هسې يې ځنډوي او ټال متول پکې کوي .

يا هغه پورونه دي چې د بې وقوفۍ او اسراف لپاره آخستي وي اوله اداکولو نه پرته مړشوې وي خوکه چاد واجب حق د اداکولو په خاطر له چانه څه پور واخست مثلاً له لوږې نه دخان خلاصولو ياد ديري تنگسيا په خاطر پور يې آخستی وي،

خو بيا يې په اداکولو باندې نه وي قادر ځکه چې په وس کې يې څه نه وي اوپه داسې حال کې مرگ ورته راشي چې دا يې په اداکولو نه وي قادر، نو دا سړي که شهيد شي نو الله به يې له جنت نه نه بندوي اصل خبره داده چې دا ډول پورونه د مسلمانانو په حاکم باندې لازمي دي چې ادا يې کړي يادې له صدقاتو نه ورکړي. چې يادې د قرضدارانو له سهم نه ورکړي يادې فی د مال نه اداکړي.

اوپه دې باندې دليل د حضرت محمد ﷺ دا حديث دی:

((روى البخاري ومسلم عن أبي هريرة رضي الله عنه ، عن النبي صلى الله عليه وسلم قال: ((ما من مسلم إلا وأنا أولى الناس به في الدنيا والآخرة! إقرأوا إن شئتم قوله تعالى: «النبيُّ أولى بالمؤمنين من أنفسهم» [الاحزاب: ٦] فإيُّما مومنٌ مات وترك مالا فليرثه عصبته ، ومن ترك دينًا أو ضياعاً فليأتني فأنا مولاہ.))^۱

له ابی هریره رضي الله عنه نه روایت دی هغه وایی چې نبی کریم صلی الله علیه وسلم وفرمایل:

زه هر یو مسلمان ته په دنیا او آخرت کې له ټولو خلکو څخه ډیر وړیم (یعنې زه د هر مسلمان د دنیا او آخرت په مصالحو باندې قائم اوزه یې ولي یم). که غواړئ د الله تعالی دا قول ولولئ چې فرمایي: (النبيُّ أولى بالمؤمنين من أنفسهم (الاحزاب: ٦) نبی مومنانو ته له خپلو ځانو څخه ډیر وړنږدی دی. پس هر یو مومن چې مرشي او مال پرېږدي نودهغه عصبه دی ترینه دامیراث واخلي. او کوم مسلمان چې مرشي اوشاته یې قرض او اهل و عیال پرېښي وي نوماته دی راشي زه یې مولایم (یعنې زه یې مرسته کوم).

او که چیرته حاکم پاچا دهغه پور ورنکړ نو الله تعالی پور ورکونکی رضا کوي اود خپل پور ورته بخښي.

((روى البخاري عن أبي هريرة رضي الله عنه ، عن رسول الله ﷺ قل: من أخذ أموال الناس يريد أداءها أدّى الله عنه ، ومن أخذها يريد إتلافها أتلفه الله.))^۲

^۱ - رواه البخاري في التفسير: ٦/ ٢٢ ومسلم في الفرائض: ٣/ ١٣٣٧..

^۲ - أخرجه البخاري في الاستقراض: ٣/ ٨٢.

له ابي هريره رضي الله عنه نه روايت دی چی رسول الله ﷺ وفرمايل: چاچی له چانه پدی نیت او اراده مال واخست چی بیرته به یی ورته ورکوي نو الله جل جلاله دهغه له طرف نه (په دنیاکی) اداکوي او چاچی پدی نیت واخست چی بیابه یی نه ورکوي نو الله هغه ضائع کوي. (یعنی مال یی له لاس نه بیایی هیخ فائده نشي ترې اخستې او قرض ورباندی پاتې کیږي) مخکې چی کومه خبره وشوه چې چاد تنگلاسی او مجبوریت له کبله له چانه پور اخستې وي اوبیاله ورکولو نه وړاندی شهیدشي نو په جنت کی یی له داخلیدونه نه منع کوي په دی خبره باندې درسول الله صلی الله علیه وسلم هغه حدیث دلیل دی چی د جابر پلار عبدالله بن حرام رضي الله عنه دا حدیث جنگ کې شهید شوی و او پر هغه دبل چاپور و. محمد ﷺ دهغه زوی جابر ولید چې دخپل پلار دپور په باره کې غمگین و، نورسول الله صلی الله علیه وسلم هغه ته خبر ورکړ چی الله تعالی ستاله پلار سره مخامخ خبری کړیدی. که چیرته هغه دجنت په دروازه کې په جنت کې له داخلیدو نه منع شوي وای نو هغه ته به دا دومره لوړه مرتبه نه وه حاصله شوې.

دریم: ملائکې پخپلو وزرو په شهید باندې سوری کوي.

((روی البخاري ومسلم عن جابر بن عبدالله رضي الله عنهما قل: جيء بأبي إلى النبي ﷺ قد مثِّلَ به ، فوضع بين يديه ، فذهبت أکشف عن وجهه ، فنهاني قوم !

فسمع صوت نائحة فقیل : ابنةُ عمرو، أو اختُ عمرو.

فقل ﷺ لِمَ تبكين ؟ - أو: لاتبکي - مازالت الملائكة تُظِلُّه بلجنحتها.))

له جابر رضي الله عنهما نه روايت دی چی کله زما پلار محمد ﷺ ته راوړلی شو او هغه مثله کړی شوی و ، نوزه لارم چی دخپل پلار مخ لوڅ کړم نو قوم زه منع کړم په

دی وخت دوبرکونکي آواز واوریدی شو، چا وویل چی داد عمرو لور یاخور ده. په دی وخت رسول الله ﷺ ورته وفرمایل: ولی ژارې؟ بیا یې ورته وفرمایل مه ژاره تراوسه پورې خوېرښتو په دوی باندې پخپلو وزرو سوری کړیدی.

څلورم : خاص دالله په لاره کې شهادت په جنت کې دداخلیدو قطعی وجوب ثابتوي.

الله تعالی فرمایلی دي :

﴿ان الله اشترى من المؤمنين انفسهم واموالهم بان لهم الجنة يقاتلون﴾

[التوبة : ۱۱۱].

بیشکه الله تعالی له مؤمنانو نه دهغوی ځانونه اومالونه دجنت په بدل آخستي دي. دالله په لاره جنگیږي.

همدغه راز الله تعالی فرمایلی دي :

﴿وَالَّذِينَ قَتَلُوا فِي سَبِيلِ اللَّهِ فَلَنْ يُضِلَّ أَعْمَالَهُمْ^۱. سيهديهم ويُصْلِحُ بالهم^۲. ويدخلهم الجنة عرفها لهم﴾ [محمد: ۴-۶].

ترجمه: او څوک چې دالله په لاره کې وژلی شويدي هيڅکله به يې کرڼه ابته نشي ډیر ژر به الله ورته لياره وښايي اوحال به يې ښه کړي. او هغو جنتونو ته به ننه باسي چی له پخوانه يې ورته په گوته کړیدی.

((روى البخاري عن سمرة بن جندب رضي الله عنه قل: قل رسول الله ﷺ "رايت الية رجلين اتيانني، فصعدابي الشجرة، فأدخلاني داراً هي أحسن وأفضل، لم أر قط احسن منها.. وقالالي: أما هذه الدار فدار الشهداء."))^۱.

له سمره بن جندب رضي الله عنه نه روايت دی هغه وايي : رسول الله ﷺ وفرمايل :
مانن شپه په خوب کی کسان وليدل هغوی زماخواته راغلل. هغوی دواړو زه ونی ته
پورته کړم بيايي زه په يو داسی کورکی دننه کړم چی ډېر ښه اوښکلې و. ما وړاندې
لدينه مخکې بل داسې ښايسته کور چيرته نه وليدلې. هغوی دواړو ماته وويل داد
شهيدانو کور دی.

((وروی البخاري ومسلم عن أبي هريرة رضي الله عنه قال: قال رسول
الله ﷺ ((يضحكُ الله لرجلين، يقتل أحدهما الآخر، كلاهما يدخل الجنة !

قالو: كيف يارسول الله؟

قل: يقتلُ هذا فيلح الجنة ! ثم يتوبُ الله على القاتل، ويهديه إلى الإسلام،
ثم يجاهد في سبيل الله، فيستشهد !))

له ابی هريره رضي الله عنه نه روايت دی هغه وايي چې رسول الله ﷺ وفرمايل:
الله دهغو دوه کسانو لپاره خاندي چې يو کس ولگيري بل کس ووژني. اوبيا دواړه
په جنت کې داخل شي. اصحابو پوښتنه وکړه يارسول الله داڅنگه ؟ رسول الله ﷺ
وفرمايل: هغه داسی چې کوم يو يې چې وواژه هغه جنت ته ځي بيا الله قاتل ته
دتوبې او اسلام هدايت کوي او هغه مسلمانيري هغه بيا دالله په لاره کی جهاد کوي
او شهيد يري.

((وروی البخاري عن أنس بن مالك رضي الله عنه ، أن أم الربيع بنت
البراء - وهي أم حارثة بن سراقة - أتت النبي ﷺ ، فقالت : يارسول الله :
ألا تحدثني عن حارثة - وكان قد قتل يوم بدر. أصابه سهمٌ غُربٌ - فإن كان
في الجنة صبرت، وإن كان غيرذلك اجتهدت عليه بالبكاء.

فقل: يا أم حارثة: إنها جنان في الجنة!، وإن ابنك أصاب الفردوس الأعلى ...))

وفي لفظ آخر قل: ((أهيلت؟ أجنة واحدة هي؟ إنها جنان كثيرة، وإنه في الفردوس الأعلى))^۱.

ژباړه: له انس بن مالک رضي الله عنه نه روایت دی چی ام الربیع بنت البراء دحارثه بن سراقه رضي الله عنه مور دنبی کریم صلی الله علیه وسلم په خدمت کې حاضره شوه او ویی ویل: یارسول الله ایاما به تاسي دحارثه په باره کې خبر نکړئ. هغه دبدر په جنگ کې دیو نامعلوم غشي دلگیدو په وجه شهید شوی و. که هغه په جنت کې وي نوزه به ورباندې صبر وکړم او که په جنت کې نه وي نوزه ورباندې ښه وژاړم. رسول الله ﷺ ورته وفرمایل: په جنت کې خو جنتونه دي اوستا زوی په فردوس اعلى کې دی. په بل روایت کې دا الفاظ راغلي دي ته بوره شې جنت خویو نه دی جنتونه خو ډیر دي او ستازوی په فردوس اعلى کې ده.

پنځم: کله چی شهیدان دالله په لاره کې ووژل شي نوالله تعالى دهغوی روحونه دجنتي شنو مرغانو ججورو کې داخلوي.

((روی مسلم عن مسروق قل: سألنا عبدالله بن مسعود رضي الله عنه عن هذه الآية: ﴿ وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أحيَاءٌ عند ربهم يرزقون ﴾ [آل عمران ۱۶۹].

فقل: أما إننا قد سألنا عن ذلك رسول الله ﷺ، فقل: ((أرواحهم في جوف طير خضر، لها قناديل معلقة بالعرش، تسرح من الجنة حيث شاءت، ثم تأوي إلى تلك القناديل !

فاطلع إليهم ربهم اطلاعةً، فقل: هل تشتهون شيئاً؟

قالوا: أي شيء نشتهي، ونحن نسرح من الجنة حيث شئنا؟

ففعل بهم ذلك ثلاث مرات، فلما رأوا أنهم لن يتركوا من أن يسألوا، قالوا: يارب نريد أن نرُد أرواحنا في أجسادنا حتى نُقتل في سبيلك مرةً أخرى. فلما رأى أن ليس لهم حاجةٌ رُكَّعاً.))

له مسروق رحمه الله نه روایت دی هغه وایی چې موب له عبد الله بن مسعود رضي الله عنه نه ددغه آیت په هکله کی پوښتنه وکړ.

﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ﴾.

(آل عمران ۱۶۹).

او هغه کسان چې د الله په ليار کې شهيدان شوي دي مړه مه گڼئ هغوی ژوندي دي اودرب په وړاندې روزي ورکول کيږي .

هغه رضي الله عنه موب ته وويل : ما هم ددغه آیت په باره کې له محمد صلى الله عليه وسلم نه پوښتنه کړې وه. هغه ﷺ موب ته وفرمايل چې د شهيدانو روحونه دشنو مرغانو په ججورو کې وي، هغوی لپاره عرش لاندې قنديلونه دي. د جنت په کوم ځای کې چې غواړي پکې گرځي. اوبيا دغو قنديلونو ته راځي. الله تعالی هغوی ته خبر ورکړ او ورته يې وويل چې اياتاسې دڅه څيز اشتها اوشوق لري؟ هغوی وويل:

موږ به نور دڅه څيز اشتها ولرو موږ خو دجنت په کوم ځای کې چې گرځېدل وغواړو پکې گرځو. الله تعالى دا خبره ورته درې کرته وکړه. کله چې هغوی پوه شول چې الله تعالى له موږ نه داپوښتنه بيا بيا کوي. نو هغوی وويل: اې زموږ ربه! موږ دا غواړو چې زموږ روحونه بيرته زموږ جسدونو ته واپس کړي شي ترڅو ستا په لاره کې يوځل بيا ووژل شو. کله يې چې وليدل چې دبل څه حاجت نلري نو پرې يې ښودل.

((وروی أبوداود عن ابن عباس رضي الله عنهما قل: قل رسول الله صلى الله عليه وسلم:)) ((لَمَّا أَصِيبَ إِخْوَانُكُمْ جَعَلَ اللَّهُ أَرْوَاحَهُمْ فِي جَوْفِ طَيْرٍ خَضِرٍ، تَرْدُ أَنْهَارَ الْجَنَّةِ، تَأْكُلُ مِنْ ثِمَارِهَا، وَتَأْوِي إِلَى قَنَادِيلَ مِنْ ذَهَبٍ، مَعْلُقَةٍ فِي ظِلِّ الْعَرْشِ.))

فلما وجدوا طيب مأكلهم ومشربهم ومقيلهم ، قالوا: من يبلغُ إخواننا ؟
أنا أحياءُ في الجنة نرزقُ ، لئلا يزهّدوا في الجهاد ولا يئسوا عن الحرب !

فقل الله : أنا أبليغهم عنكم ، وأنزل قوله سبحانه : ((

﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أحياءٌ عندهم يرزقون﴾ [آل عمران: ١٦٩].

له ابن عباس رضي الله عنهما نه روايت دی هغه وايي: رسول الله صلى الله عليه وسلم وفرمايل: کله چې ستاسې وروڼه شهيدان شول نو الله تعالى دهغوی روحونه دشنو مرغانو په ججوړو کې کيښودل. هغوی دجنت ويالو ته راځي او دجنت ميوې خوري او خپلو هغو قنديلونو ته راځي چې له سرو زرو نه جوړ شويدي او عرش لاندې ځوړند دي. کله چې هغوی خپل خونده ور خوراک څښاک او آرام ځای وليد نو ويی ويل: څوک به زموږ وروڼو ته زموږ دا خبر ورسوي چې موږ ژوندي يو او په جنت کې

خوراک خبناک کوو ترخو له جهاد نه په څنگ نه شي او بزدلي ونکړي. الله تعالى ورته وفرمايل: زه ستاسې دا خبر هغوی ته رسوم نو الله تعالى دا آیت نازل کړ:

﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ﴾

ال عمران: ۱۶۹.

تاسې هغه خلک مړه مه گنئ چې دالله په لاره کې وژل شويدي بلکې هغوی له خپل رب سره ژوندي دي او روزي خوري.

((عن كعب بن مالك رضي الله عنه عن رسول الله صلى الله عليه وسلم

قال: ارواح الشهداء في اجواف طير خضر تعلق من ثمر الجنة. ^(۱)

له كعب بن مالك رضي الله عنه نه روايت دی هغه وايي چې رسول الله ﷺ وفرمايل دشهيدانو روحونه دشنو مرغانو په ججورو کې دي اودجنت دميوه دارو ونو په سرونه کې خيژي.

بيشكه محمد ﷺ موږ ته ددی خبرې خبر راکړيدي چې الله تعالى دشهيدانو روحونه دشنو مرغانو په ججورو کې ايښې دي. شايد په دی کې داحکمت وي چې شهيدانو دالله په لاره کې پخپلو کلکو وجودونو سره جهادونه کړيدي او خپل وجودونه يې تکليفونو او دردونو ته وړاندي کړيدي او دالله تعالى درضا اوخوبني ترلاسه کولو لپاره يې قربان کړيدي.

کله چې شهيدانو داکار وکړ نو الله تعالى دهغوی جسدونه په دائمي جنت کې په لطيفو جسدونو بدل کړل. هغوی هلته خوراک خبناک کوي اودجنت په کوم ځای کې چې خوښه وي گرځي اوچکری وهي.

داچې دشنو مرغانو رنگ يې ورته خوښ کړيدي او داستراحت لپاره ترعرش لاندې قنديلونه يې ورته خوښ کړيدي ښايي ددی حکمت داوي چې په ټولو رنگونو کې لطيف رنگ شين دی اوپه جماداتو کې له ټولونه لطيف جماد شفافه شيشه ده، له

همدی کبله دشهیدانو روحونه یی له ټولو نه زیات په لطیفو جسدونو یعنی مرغانو کې کینښودل او په ټولو کې ښه اولطیف رنگ یی ورته خوښ کړ چې هغه شین ده اودغه مرغان چې لسه ټولو نه زیات لطیف جماد ته راځي هغه روښانه او خوشالوونکي قنډیلونه دي چې دالله تعالیٰ عرش لاندی ځورند دي. ترڅو هغوی دنعمتونو ټول خوند دکریم الله په گاونډ کې پوره کړي.

دافضل یواځې دشهیدانو پورې مخصوص نه دی بلکې عام دی چې ټولو صالحو مؤمنانو ته شاملیږي.

((روى الإمام بن أحمد بن حنبل عن الإمام محمد بن إدريس الشافعي، عن الإمام مالك بن أنس، عن الإمام الزهري عن عبدالرحمن بن كعب بن مالك، عن كعب بن مالك رضي الله عنه عن النبي صلى الله عليه وسلم قل: ((نَسَمَةُ الْمُؤْمِنِ طَائِرٌ يَغْلَقُ مِنْ شَجَرِ الْجَنَّةِ حَتَّى يَرْجِعَهُ اللَّهُ إِلَى جَسَدِهِ، يَوْمَ يَبْعَثُهُ.))

امام احمد بن حنبل له امام محمد بن ادریس الشافعي، هغه له امام مالک بن انس، هغه له امام زهري هغه د عبدالرحمن بن کعب بن مالک، هغه له کعب بن مالک رضي الله عنه او هغه له نبی کریم صلی الله علیه وسلم نه روایت کړیدی چې رسول الله صلی الله علیه وسلم وفرمایل: دمومن روح یوه مرغی ده چې دجنت له ونو نه ترهغه خوراک څښاک کوي ترڅو چې الله تعالیٰ دهغه دبیا پیدا کولو لپاره بیرته خپل جسد ته یې نه وي لیږلې.

داحديث ډیرلوی عظیم صحیح او سند یې عزیز الوجود دی (وجود یې ډیر کم او نادر ده) ځکه چې ددی په سند کې له څلورو امامانو څخه درې امامان راجمع شوي دي.

دشهید مومن روح، اوغیر شهید مومن روح ترمنځ دافرق دی چی دشهید مومن روح دشنومرغانو په ججورو کې وي. هغه مرغه ورته دسوارلی په شان وي (لکه هلیکوفتر او طیاره) خودمومن روح پخپله دمرغی په شکل کي وي اوپه جنت کی پخپله آلوخي اوچکر وهي.

شپږم: شهیدان په قبر کې نه امتحانېږي اوله قبر نه دراپورته کیدو په وخت کې به نه بې هوشه کیږي : داخبره ثابته شویده چی کوم سړی دالله دلارې څوکیداري کوي هغه په قبر کې نه امتحانېږي شهید باید په طریقه اولی سره په عذاب نشي ځکه شهید له څوکیداري کوونکي نه غوره دی نوځکه شهید په قبر کې نه امتحانېږي هغه لپاره دهغه په سرباندي دتورو وارونو اوگذارونه د امتحان لپاره بس دي.

په قبر کې دمړي امتحان په دی خاطر آخستل کیږي چی دهغه دایمان حقیقت معلوم کړی شي په دی کی شک نشته چی څوک دالله درضا لپاره قتال ته ووت دجنگ په میدان کې یې ددښمن پرقیدونکي تورې یې پخپلو سترگو ولیدلې چی دخلکو سرونه یې قلمول.

دغېشو یاران و او دخلکو وجودونه سوري سوري کول سرونه یوې بلې خواته الوتل، وینې بهیدلې ، اندامونه یې غوڅیدل، دمړو ، زخمیانو اوپرزمکه لتیدونکو خلکو ترمنځ محکم ولاړ وو نه یې دښمن ته شا اړوله اونه یې ماته خوړله اوخپل ځان یې په الله باندي دایمان لرلو اود هغه وعد او وعید رښتیا گڼلو په وجه دالله درضا اوخوښي دترلاسه کولو لپاره وقف کړی و نو دهغه دایمان لپاره همدغه ازمیښت کافي دی. دایوداسی امتحان او ازمیښت دی چی لدینه پورته بل ازمیښت نشته. که چیرته ددی په زړه کې دایمان په باره کې څه شک او شبه وای نو ده به ضرور تیښته کړی وای. اودجنگ په میدان کې به یې ثبات او استقامت نه وښودلې. شهید چې کله له خپل قبرنه بیاپاڅول کیږي نونه بیهوشه کیږي.

((روی الحاکم عن أبي هريرة رضي الله عنه عن النبي صلى الله عليه وسلم أنه سأل جبريل عن هذه الآية : (وَنُفِخَ فِي الصُّورِ فَصَعِقَ مَنْ فِي

السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ (الزمر: ٦٨. مَنْ هُم الَّذِينَ لَمْ يَشَأَ اللَّهُ أَنْ يَصْنَعَهُمْ؟

قل جبريل: هُم شهداءُ الله. (١)

له ابي هريره رضي الله عنه نه روايت دي هغه له نبي كريم ﷺ نه روايت كوي چي هغه له جبريل عليه السلام نه آيت شريف: "ونفخ في الصور" په باره كې پوښتنه وكړه چي هغه خلك څوك دي چي الله دهغوی بيهوشه كول نه غواړي؟ جبريل امين وويل: هغوی دالله دلاري شهيدان دي.

دآيت ترجمه: اوپه شپيلۍ كې به پوه وكړي شي د آسمانونو اوزمكې ټول مخلوق به پرته له هغه چا چي دالله خوښه وي نورټول بيهوشه پريوزي.

اووم: شهيدان دخپلو خپلو كورنيو د ٧٠ كسانو شفاعت كوي، له لوی ويري نه په امن كی وي اودويني له لومړي څاڅكي په پری وتو سره گناهونه يې بخښل كيږي.

((عَنْ نِمْران بن عتبة التَّمَارِي قُل: دخلنا على أم الدرداء ونحن ايتام، فقالت: ابشروا فأني سمعتُ رسول الله ﷺ يقول: "يشفع الشهيد في سبعين من اهل بيته".)) (٢)

له نمران بن عتبه التماري رضي الله عنه نه روايت دي هغه وايي چي مونږ ام درداء كره لاړو او موږ يتيمان وو، هغی رضي الله عنه وويل: تاسی خوشاله شی، ماله رسول الله ﷺ نه آوريدلي دي چي فرمايل يې: شهيد د خپلې كورنۍ د اوياكسانو شفاعت كوي.

^١ - رواه الحاكم في المستدرک: ٢/٢٥٣، والحديث حسن.

^٢ - رواه ابوداود في الجهاد: ٣/٣٤، والبيهقي في السنن: ٩/١٦٤ والحديث صحيح.

((روى أحمد والطبراني عن عبادة بن الصامت رضي الله عنه ، عن النبي ﷺ قل: (إنَّ للشَّهيد عند ربِّه سبْعُ خصل: أن يغفر له في أول دفعةٍ من دمه ، ويرى مقعده من الجنة ، ويحلى حلية الإيمان ، ويجار من عذاب القبر ، ويأمن من الفرع الأكبر ، ويوضع على رأسه تاج الوقار ، الياقوتة منه خير من الدنيا وما فيها ، وزوجٌ ثنتين وسبعين من الخور العين ، ويشفع في سبعين إنساناً من أقاربه .^(١)))

له عباده بن الصامت رضي الله عنه نه روایت دی هغه له نبی کریم ﷺ نه روایت کوي چی هغه ﷺ وفرمايل: دالله په نزد دشهید لپاره اووه انعامونه دي. دوينې دلومړي څاڅکي له توتيدو سره سم دهغه گناهونه بخښل کيږي، خپل ځای په جنت کې ويني ، دايمان لباس به ورته آغوستل اودايمان په لباس کې به ښائسته کيږي، دقبر له عذاب به نجات ترلاسه کوي، دقيامت له لوی ويري نه په امن پاتی کيږي، دهغه په سر دعزت تاج ايښودل کيږي چی دهغه يوه دانه ياقوت به ددنيا اوپه دنياکې چی څه دي غوره وي. له دوه اوياحورو سره به يې واده کولې شي. او دخپلو اقرباو د اويا کسو شفاعت به کوي.

((وروى البيهقي عن سهل بن حنيف رضي الله عنه ، أن رسول الله ﷺ قل: ((إنَّ أول ما يراق من دم الشهيد تغفرُ له ذنوبه^(٢)))

له سهل بن حنيف رضي الله عنه نه روایت دی چی رسول الله ﷺ وفرمايل: چی دشهید دلومړي څاڅکي له توتيدو سره سم دهغه گناهونه بخښل کيږي.

^١ - مسند أحمد: ٤/ ١٢١. وجمع الزوائد للهيتمي: ٥/ ٢٩٣، وإسناده صحيح.

^٢ - السنن الكبرى للبيهقي: ٩/ ١٦٣. وجمع الزوائد للهيتمي: ٣/ ٩٠ ، والحديث حسن.

مجاهد وايي چې يزيد بن شداد ره الراوي دخپلو ملگرو په منځ کې ودرید او یی ویل:

الله تعالی تاسی ته ډول ډول نعمتونه درکړيدي او په کورو کې هم ستاسې لپاره نعمتونه موجود دي. پس کله چې تاسې له دښمن سره گام په گام مخامخ کېږئ نو د اسمانونو، جنتونو او د جهنم دروازي خلاصیږي. حورې خپل ځان بنایسته کوي او هغوی ته گوري. کله چې مجاهد دشمن ته مخامخ کېږي نو هغوی وايي: ای الله ته ورسره مرسته وکړه او چې کله دښمن ته شا واپوي نو ترینه ځان پټوي او دعا کوي چې ای الله بخښنه ورته وکړې. زما مور او پلار دی له تاسو نه قربان شي تاسې حورې مه خجالتوئ کله چې دشهید یو څاڅکې وینه تویږي نو الله پاک دهغه ټول گناهونه معاف کوي د حورو څخه دوه ښځې ورته راځي او دهغه له مخ نه دوره لری کوي. ورته وايي چې په خیر راغلي موږ تاته نژدی شوو. هغه ورته په ځواب کې واي چې په خیر راغلی زه تاسو دواړو ته نژدی شوم.

((وقال عبدالله بن عمرو بن العاص رضي الله عنهما: اذا قتل العبد في

سبيل الله فاول قطرة تقع على الارض من دمه يغفر الله ذنوبه كلها.))

عبدالله بن عمرو بن العاص رضي الله عنه وايي: کله چې یو بنده د الله په لاره کې ووژل شي نو په زمکه کې دوينې دلومړي څاڅکي له تويدو سره سم الله تعالی دهغه ټول گناهونه معاف کوي.

اووم: څوک چې د الله جل جلاله په لار کې شهید شي دا له هغه چاغوره ده چې فتح پیامومي او روغ رمت راستون شي.

((عن جابر بن عبدالله رضي الله عنهما.

قل: قل رجل: يا رسول الله: أي الجهاد افضل؟

قل : ان يعقر جوادك ، ويراق دمك . (١)

له جابر رضى الله عنهما نه روايت دى هغه وايي چى يو سړي وويل : اى دالله رسوله
ا كوم يو جهاد غوره دى ؟ هغه صلى الله عليه وسلم وفرمايل : داچى ستا اس زخمي
او وينې دى توى كړې شي .

((وروى أبوداود والنسائي والدارمي و أحمد عن عبدالله بن حبش
الختعمي رضي الله عنه ، أَنَّ رسول الله ﷺ سئل : أى الاعمال أفضل ؟

قل : إيمانٌ لاشك فيه ، وجهاد لاغلول فيه وحجة مبرورة!

قيل : فأي الصدقة أفضل ؟

قل : جهاد المقل!

قيل : فأي الهجرة أفضل ؟

قل : من هجر ما حرم الله!

قيل : فأي الجهاد أفضل ؟

قل : من جاهد المشركين بماله ونفسه!

قيل : فأي القتل أشرف ؟

قل : من أهرق دمه ، وعقر جواده . (١)

١ _ مسند احمد : ٣ / ٣٠٠ وصنف ابن ابي شيبة ٥ / ٢٩٠ . ومجمع الزوائد : ٥ / ٢٩١ ،

له عبد الله بن حبش الخثعمي رضي الله عنه نه روایت دی چی له رسول الله ﷺ نه پوښتنه وشوه چې کوم یو عمل غوره دی؟

هغه ﷺ ورته وفرمایل : هغه ایمان چې هیڅ شک په کې نه وي بل هغه جهاد چې په مال غنیمت کې هیڅ قسم ټکي په کې نه وي. اودریم قبول شوی حج.

بیاوویل شو چې کومه یوه صدقه غوره ده؟ رسول الله ﷺ وفرمایل هغه صدقه چې غریب سرې دخپل حال مطابق کوي. بیاتپوس وشو چې کوم یو هجرت غوره دی؟ هغه ﷺ وفرمایل چاچی له هغه څه نه ځان وساته چې الله ورته حرام کړيدي.

پوښتنه وشوه چې کوم یو جهاد افضل دی؟ رسول الله ﷺ وفرمایل :

چاچی له مشرکانو سره په خپل نفس او مال سره جهاد وکړ.

پوښتنه وشوه چې کوم یو وژل کیدل زیات شریف دي؟

رسول الله ﷺ وفرمایل : هغه مرګ چی وینه یې تویی کړی شي او اس یې زخمي کړی شي. (یعنې پښې یې غوڅې کړې شي)

((وروی أحمد والطبراني عن عمرو بن عبسة السلمي رضي الله عنه ،

قل: قل رجل: يا رسول الله : ما الإسلام ؟

قل: أن يسلم قلبك ، وأن يسلم المسلمون من لسانك ويديك ؟

قل الرجل : فأي الإسلام أفضل ؟

قل : الإيمان ؟

قل الرجل : وما الإيمان ؟

قل : أن تؤمن بالله وملائكته وكتبه ورسله والبعث بعد الموت .

۱ - رواه أبوداود في الصلاة : ۶۴۱ / ۲. النسائي في الزكاة : ۵ / ۵۵ والدارمي في الصلاة :

۱ / ۱۳۳. وأحمد : ۴ / ۴۱۴، والحديث حسن.

قل الرجل : فأي الإيمان أفضل ؟

قل : الهجرة.

قل الرجل : فأي الهجرة أفضل ؟

قل : الجهاد.

قل : وما الجهاد ؟

قل : أن تقاتل الكفار إذا لقيتهم.

قل الرجل : فأي الجهاد أفضل ؟

قل : من عُقِرَ جواده ، وأهريق دمه. (۱)

له عمرو بن عبسہ السلمي رضي الله عنه نه روايت دی هغه وايي چي يوسري رسول الله ﷺ ته وويل : يا رسول الله ﷺ اسلام څه شی دی ؟

رسول الله ﷺ وفرمايل : چي زړه دی الله ته تسليم شي او بل داچي مسلمانان ستا دژبي اولاس نه په امن کی پاتی شي.

سري تپوس وکړ : کوم يو اسلام افضل دی ؟ رسول الله ﷺ وفرمايل ايمان.

سري وويل : ايمان څه شی دی ؟

رسول الله ﷺ وفرمايل : داچي په الله ، دهغه په پرېستو دهغه په کتابونو، دهغه په رسولانو او له مرگ نه وروسته په ژوند باندې ايمان راوړي .

سري وويل : کوم يو ايمان افضل دی ؟

رسول الله ﷺ هجرت، سري وويل : کوم يو هجرت افضل دی ؟

رسول الله ﷺ وفرمايل : جهاد.

۱ - مسند أحمد : ۴ / ۱۱۴ . ومجمع الزوائد للهيثمی : ۱ / ۵۹ ، ورجاله ثقات.

هغه وويل جهاد څه شی دی؟

رسول الله ﷺ وفرمايل: کله چې له کفارو سره مخامخ شي نو جنگ ورسره وکړئ
سړي وويل: کوم يو جهاد غوره دی؟

رسول الله ﷺ وفرمايل: د چاچې اس هم زخمي کړی شي او پخپله دهغه وينه هم
توی کړی شي.

په دغو احاديثو کې دهغه چاپه خبره د بطلان واضح دليل موجود دی چې وايي
غالب او پردېمن باندې فاتح غازي له شهيد نه بهتر دی. ابن المبارک له عبدالله بن
عبيد بن عمير نه روايت کړيدی هغه وايي چې عمرو بن العاص تير شو هغه دبیت الله
شريف طواف کاو. هغه دقريشو يوه حلقه وليده چې څه کسان پکې ناست وو.

کله چې هغوی دا وليد نو ویی ويل: ايا هشام بن العاص بهتر و ستاسو په رایه او که
دهغه ورور عمرو؟ کله چې هغه له طواف نه فارغ شو نو د دوی خواته راغی او ورته
ودريد. هغوی ته یې وويل کله چې تاسو زه وليدلېم نو زه پوه شوم چې تاسې څه وويل:
تاسې څه ويل؟ هغوی وويل: موږ ستا او هشام په باره کې وويل چې له تاسونه کوم
يو بهتر دی؟ هغه ورته وويل: زه به تاسې ډیر ژر خبر کړم زه ډیر موک په جهاد کې
شریک شوم هغه اوما دواړو شپه تیره کړه هغه هم له الله نه د شهادت سوال کاو
اوما هم د شهادت سوال کاو. کله چې سهار شو هغه شهيد شو او زه محروم شوم. لدینه
معلومه شوه چې هغه له مانه افضل دی. د عمرو ابن العاص دا خبره هم په روغ رمت
راستون شوی باندې د شهيد په فضيلت دلالت کوي.^۱

نهم: شهيد ته دوزل كيدو په وخت دومره درد حس كيږي لكه چې ميري چيچلي وي .

((عن ابى هريره رضي الله عنه قل: قل رسول الله ﷺ: لا يجد الشهيد من مَسِّ القتل الا كما يجد احدكم من مَسِّ القرصة .^(۱)))

له ابى هريره رضي الله عنه نه روايت دى چې رسول الله ﷺ وفرمايل: شهيد د وژل كيدو په وخت كى صرف دومره دردباندى پوهيږي لكه چې ميري چيچلي وي .

لسم: پرېستې په شهيدانو باندي له هري دروازي نه راځي اوسلام ورباندي كوي.

((روى أحمد والحاكم وابن حبان عن عبدالله بن عمرو بن العاص رضي الله عنهما قل: سمعت رسول الله ﷺ يقول: ((أول ثلّة تدخل الجنة الفقراء المهاجرون ، الذين تُتَّقَى بهم المكاره ، إذا أمروا سمعوا واطاعوا ، وإن كانت للرجل منهم حاجة إلى السلطان لم تقض له ، حتى يموت وهي في صدره . وإن الله عزوجل ليدعو يوم القيامة الجنة ، فتأتي بزخرفها وزينتها .

فيقول : أين عبادي الذين قاتلوا في سبيلي وقتلوا و أوذوا وجاهدوا في سبيلي؟ ادخلوا الجنة.

فيدخلونها بغير حساب.

^۱ - رواه الترمذی فی فضائل الجهاد: ۴ / ۱۹۰، والنسائي فی الجهاد: ۶ / ۳۶ ومواد الظمان

وتأتي الملائكة فيسجدون ، فيقولون : ربنا نحن نسبحُ بحمدك الليل والنهار ونقدسُ لك. من هؤلاء الذين آثرتهم علينا؟

فيقولُ الرب عزوجل: هؤلاء عبادي الذين قاتلوا في سبيلي، وأوذوا في سبيلي.

فتدخل عليهم الملائكة من كل باب : سلام عليكم بما صبرتم ، فنعم عقبى الدار . (١)

له عبد الله بن عمرو بن العاص رضي الله عنهما نه روایت دی هغه وایي : ماله رسول الله ﷺ نه آوریدلي دي چې فرمایلي يي :

لومړی ډله چې په جنت کی داخلېږي هغه به فقراء مهاجرین وي ، داهغه خلک دي چې دهغوی په وجه خلک له بدو او ناروا کارونو خلاصېدل. کله به چې ورته دکوم کار امر کیدو هغه به یې اوریده او ترسره کاو به یې. کله به چې له هغوی نه دکوم سړي پاچاته کوم خدمت پیدا شو نو دا حاجت به چانه پوره کاو . آن تردی چی مړیه شو او دابه یې په زړه کې پاتی شو. دقیامت په ورځ به الله پاک جنت راوغواړي او هغه به له خپلو ټولو بنکلاگانو اوتازگي سره حاضر شي. الله تعالی به ووايي : چیرته دي زما هغه بندگان چی زما په لاره کې جنگیدلي دي وژل شويدي اوتکلیف ورته رسیدلی دی اوزما په لاره کی یې هلې ځلې کړيدي؟ دا ټول دی په جنت کی داخل شي هغوی به ټول له حساب او کتاب نه پرته په جنت کی داخل شي.

ملائکې به راشي اوسجده به وکړي، بیابه ووايي: ای زموږ پالونکیه! موږ شپې ورځې ستا تسبیح او حمد وایو اوستا پاکي بیانوو. داخلک څوک دي چې په موږ دی غوره کړل. الله تعالی به ورته وفرمایي : دازما هغه بندگان دي چې زما په لاره کې یې

١ - احمد في المسند : ١٦٨ / ٢ والمستدرک للحاکم : ٧٢ / ٢ وموارد الظمان ص : ٦٣٦

قتال کړېدی اوزماپه لاره کې په تکلیف شويدي. پس ملانکې پر هغوی باندي له هری دروازی نه ننوځي. او ورته به ووايي سلام دی وي پرتاسو باندي په سبب دهغه چي تاسی صبر وکړ. بیا نو داخرت کور ډېرښه دی.

((روى البخاري ومسلم عن أنس بن مالك رضي الله عنه قل: جاء أناسٌ إلى النبي ﷺ فقالوا: ابعث معنا رجلاً يعلموننا القرآن والسنة، فبعث إليهم سبعين رجلاً من الأنصار، يقل لهم القراء - فيهم خالي حرام بن ملحان - يقرءون القرآن ويتدارسون به بالليل يتعلمون، وكانوا بالنهار يجيئون بالماء فيضعونه في المسجد ويحتطبون، فيبيعونه ويشترون به الطعام لأهل الصفة والفقراء.

فبعثهم النبي ﷺ، فعرضوا لهم فقتلوا هم قبل أن يبلغوا المكان.

فقالوا: اللهم أبلغ عنا نبينا، أنا قد لقيناك، ورضينا عنك، ورضيت عنا! وأتى رجل حراماً خلاً أنس فطعنه برمح حتى أنفذها. فقل حرام: فزت ورب الكعبة؟

فقل رسول الله ﷺ: إن إخوانكم قد قتلوا. وإنهم قالوا: اللهم بلغ عنا نبينا أنا قد لقيناك ورضيناك عنك ورضيت عنا.))^۱

له انس بن مالک رضي الله عنه نه روایت دی هغه وایي څه خلک نبی کریم ﷺ ته راغلل هغوی وویل چي له مونږ سره څو کسان ولیږه چي موږ ته قران کریم او سنت وښايي. رسول الله ﷺ ورته دانصارو اویاکسان ولیږل چي قراء ورته وېل کیده. په

^۱ - البخاري في المغازي: ۵/ ۴۲. ومسلم في الإمارة: ۳/ ۱۵۱۱.

دوی کی زما ماما حرام بن ملحان هم و چی قرانکریم به یې لوستلو او خلکو ته به یې دښې په وخت کی بنودلو.

دورځې به یې مسجد ته اوبه راوړلې هلته به یې کینودلې او لرگي به یې راوړل او خرڅول به یې او پر هغه به یې دصفې اوسیدونکو اوفقراو ته ډوډی اخسته. نبی کریم ﷺ دوی هلته ولېږل مگر هغوی په دوی باندې تعرض وکړ اوله رسیدونه وړاندې یې ووژل. هغوی دعا وکړه چې ای الله! زموږ له طرف نه زموږ نبی ته زموږ داپيغام ورسوه چې موږ له خپل رب سره ملاقي شوو، موږ له تانه خوشاله یو او ته له موږ نه خوشاله یې. دانس ماما حرام نومی اصحابي ته یو سړې راغی او په نیزی سره یې سوری کړ چې له بدن نه اخوا ترینه وتلی وه. حرام وویل: دکعبی په رب قسم چی زه بریالی شوم. رسول الله ﷺ صحابه و ته وفرمایل: ستاسې ورونه وژل شوي دي، اوهغوی داویلي دي چې ای الله! زموږ له لورې زموږ نبی ته زموږ داپيغام ورسوه چې موږ له تاسره ملاقي شوي یو ته له موږ نه خوشاله یې او موږ له تانه خوشاله یو.

د ولسم : دشهادت لپاره له مخکی نه نیک اعمال شرط نه دي بلکی دارادی سبقت شرط دی .

((عن البراء بن عازب رضي الله عنه قل: اتى النبي ﷺ رجلٌ مقنّعٌ بالحديد فقل: يا رسول الله ﷺ اقاتل او اسلم؟

قل اسلم ثم قاتِل فاسلم ثم قاتل فقتِلَ.

فقل رسول الله ﷺ عمل قليلاً و اجر كثيراً.))

له براء بن عازب رضي الله عنه نه روایت دی هغه وايي: یو سړی رسول الله ﷺ ته راغی چې په سرباندې یې داوسپنی تویې وه. هغه وویل یا رسول الله! زه لومړی قتال وکړم او که اسلام راوړم؟ رسول الله ﷺ ورته وفرمایل: لومړی اسلام راوړه او بیاقتال

وکره . هغه اسلام راوړ او بیا قتال یې وکړ تردی چی شهید شو . رسول الله ﷺ وفرمایل :
عمل یې لږ وکړ خو ثواب یې ډیر زیات تر لاسه کړ .

((عن البراء بن عازب رضي الله عنه ، قل : جاء رجل الى رسول الله ﷺ وهو يقاتل ، فقل له : أهو خير لي ان اسلم؟

قل ﷺ نعم .

فقل الرجل : أشهد أن لا إله إلا الله ، وأنت رسول الله .

ثم قل : أهو خير لي أن أقاتل حتى أقتل؟

قل : نعم .

قل الرجل : وإن لم أصل لله صرة؟

قل : نعم .

فحمل الرجل على المشركين فقاتلهم ، ثم اعتنوا عليه ، فقتلوه! فقل
رسول الله ﷺ عمل قليلاً ، وأجر كثيراً. (۱)

له براء بن عازب رضي الله عنه نه روایت دی چی یوسړی رسول الله ﷺ ته راغی او
هغه ﷺ په قتال کی بوخت وو . هغه سړي وویل : که زه اسلام راوړم نو دابه زما لپاره
غوره وي؟ رسول الله ﷺ ورته وفرمایل هو . هغه سړي وویل : اشهدان لا اله الا الله
وانک رسول الله . بیایي وویل : دابه زما لپاره ښه وي چی قتال وکړم او شهید شم .
رسول الله ﷺ ورته وفرمایل هو . هغه وویل : اگر که الله ته یولمونځ هم ونه کړم؟ رسول
الله ﷺ وفرمایل هو . پس هغه په مشرکانو باندی یرغل وکړ او ورسره وجنگید خو

۱ - سنن سعید بن منصور فی الجهاد : ۲ / ۳ / ۲۳۶ ، والحديث حسن .

کافرو په هغه باندې سخته حمله وکړ او وېې واژه . رسول الله ﷺ وفرمايل : لې عمل يې وکړ او دېر اجر يې ترلاسه کړ .

((وروی الطبرانی فی الکبیر والأوسط عن أبي موسى الأشعري رضي الله عنه أن النبي ﷺ كان في غزوة. فبارز رجل من المشركين رجلاً من المسلمين فقتله المشرك ، ثم برز له رجل من المسلمين فقتله المشرك .

ثم جاء المشرك فوقف على النبي ﷺ فقل له: على ماذا تقتلون ؟

فقل ﷺ : ديننا أن نقاتل الناس ، حتى يشهدوا أن لا إله إلا الله ، وأن محمداً عبده ورسوله ، وأن نفي لله بحقه .

فقل الرجل: و الله إن هذا لحسن، امنتُ بهذا، أشهد أن لا إله إلا الله ، وأشهد أن محمداً رسول الله !

ثم تحول إلى المسلمين ، وحمل معهم على المشركين ، فقاتل حتى قُتل! فوضع بجانب صاحبيه اللذين قتلهما قبل ذلك!!

فقل رسول الله ﷺ : هؤلاء أشدُّ أهل الجنة تحاباً.))

له ابی موسی الاشعري رضي الله عنه نه روایت دی چی نبی کریم ﷺ په یوه غزوه کې و، د مشرکانو یوسړي له مسلمان سړي سره مقابلې وکړه نو مشرک هغه وواژه. بیا ورته بل مسلمان مقابلې ته ووت نو مشرک هغه هم وواژه، بیا همدغه مشرک راغی او د نبی کریم ﷺ په څنګ کې ودرید او هغه ﷺ ته یې وویل تاسې دځه لپاره قتال کوئ؟ رسول الله ﷺ ورته وفرمایل زموږ دین موږ ته داوایي چی تر هغه له خلکو سره

قتال وکړو ترڅو چې لا اله الا الله و ان محمداً عبده ورسوله کلمه ونه وايي هغه سړي وويل : والله چې دابنه کاردی مایه دی ایمان راوړ .

أَشْهَدُ أَنْ لَا إِلَهَ إِلَّا اللَّهُ ، وَأَشْهَدُ أَنَّ مُحَمَّدًا رَسُولُ اللَّهِ . يې وويل . بيا مسلمانانو طرف ته مخ وړاوه اوله هغوی سره یوځای پر مشرکانو یې حمله وکړه له هغوی سره یې ترهغه قتال وکړ چې ووژل شو بیا یې هغه له هغو دوکسانو سره کینېد چې وړاندې ده وژلي وو . رسول الله ﷺ وفرمایل . دجنت په اوسیدونکو کې به داخلک پخپلو منځو کې ډیر محبت کوونکی وي ځکه مقتول به دایقین کوي چې دغو سترو همیشو نعمتونو ته زما ددخول سبب یواځې همدا قاتل وگرځید .

د یار لسم انبیاء په شهیدانو باندې صرف د نبوت د درجې په وجه فضیلت لري .

((عن عتبة بن عبد السلمي رضي الله عنه . أَنَّ رَسُولَ اللَّهِ ﷺ : قَالَ : الْقَتْلَى ثَلَاثَةٌ رَجُلٌ مُؤْمِنٌ جَاهِدَ بِنَفْسِهِ وَمَالِهِ فِي سَبِيلِ اللَّهِ ، حَتَّى إِذَا لَقِيَ الْعَدُوَّ قَاتَلَهُمْ حَتَّى يُقْتَلَ ، فَذَلِكَ الشَّهِيدُ الْمُمْتَحَنُ ، فِي جَنَّةِ اللَّهِ ، تَحْتَ عَرْشِهِ ، لَا يَفْضُلُهُ النَّبِيُّونَ إِلَّا بِفَضْلِ دَرَجَةِ النَّبَوَةِ .

ورجل فَرَّقَ عَلَى نَفْسِهِ مِنَ الذُّنُوبِ وَالْخَطَايَا . جَاهِدَ بِنَفْسِهِ وَمَالِهِ فِي سَبِيلِ اللَّهِ ، حَتَّى إِذَا لَقِيَ الْعَدُوَّ قَاتَلَ حَتَّى يُقْتَلَ ، فَتِلْكَ مَصْمُصَةٌ ، مَحَتْ ذُنُوبَهُ وَخَطَايَاهُ ، إِنَّ السَّيْفَ مَحَاءٌ لِلْخَطَايَا ، وَأَدْخَلَ مِنْ أَى أَبْوَابِ الْجَنَّةِ شَاءَ ، فَإِنَّ لَهَا ثَمَانِيَةَ أَبْوَابٍ ، وَبَعْضُهَا أَفْضَلُ مِنْ بَعْضٍ ، وَلِجَهْنَمِ سَبْعَةُ أَبْوَابٍ .

ورجلٌ منافق. جاهد بنفسه وماله ، حتى إذا لقيَ العدو وقاتل في سبيل الله حتى يُقتل، فذلك في النار، لأنَّ السيف لا يمحو النفاق. ١))

له عتبه بن عبد السلمي رضي الله عنه نه روايت دى چى رسول الله ﷺ وفرمايل: دالله په لاره كې وژل شوي درى قسمه دي :

يوهغه مومن سړى چى پخپل ځان اومال سره دالله په لاره كې جهاد وكړي ترهغه چى له دښمن سره مخامخ شي اوجنگ ورسره وكړي او ووژل شي. پس دا ممتحن شهيد دى. دابه په جنت كى دالله دعرش لاندې وي. په دى باندې انبيا صرف دنبوت ددرجې په وجه فضيلت لري.

دويم هغه سړى دى چى له گناهونو او خطاگانو څخه ويرېږي، پخپل ځان اومال سره دالله په لاره كې جهاد كوي. تردى چى كله له دښمن سره مخامخ شي نو له هغه سره جنگ كوي چى پخپله ووژل شي نودا مصمصه شهيد دى. دهغه گناهونه او خطاگانې محوه كوي بېشكه سره دخطاگانو محوه كوونكې ده او دجنت له هرى دروازې نه چى غواړي داخلولى شي اودجنت اته دروازې دي چى ځينې يې له نورو ځينو نه بهتر دي. اودجهنم اووه دروازى دي.


دريم هغه منافق سړى دى چى پخپل مال اوځان سره جهاد كوي تردې چى له دښمن سره مخامخ كيږي اودالله په لاره كى ترهغه قتال كوي چى پخپله ووژل شي. نوداسړى به په اور كې وي ځكه چى توره نفاق نه شي محوه كولى. شهيد ممتحن دى ته وايي چى شرح صدر يې شوې وي الله دهغه زړه دتقوى لپاره انتخاب كړې وي اوسينه يې داسلام لپاره خلاصه كړي وي اوپه هغه باندې دالله جل جلا له داقول چسپان كيږي.

﴿إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَىٰ﴾ [الحجرات : ٣].

١ - رواه أحمد في المسند: ٤ / ١٨٥. والبيهقي في السنن: ٩ / ١٦٤. وابن حبان انظر موارد الظمان. ص: ٣٨٨. ومجمع الزوائد: ٥ / ٢٩١ والحديث حسن.

کوم کسان چې درسول الله په وړاندې خپل غږونه ټیټوي په حقیقت کې هغه کسان دي چې الله یې د پرهیزګارۍ لپاره زړونه له ازمینست نه تیر کړي دي.

اود مَصْمَصَةً معنی مُمَحَّضَةً یعنی دالله درضا لپاره دهغه شهادت دهغه ګناهونه کنګال او پاک کړل لکه عرب مصمص الاناء په هغه وخت کې وایي چې کله په لوبښي کې اوبه واچوي او ویې ښوروي. مطلب دا چې دالله په لاره کې چې ووژل شي نو هغه له ګناهونو نه داسې پاکيږي لکه چې کټوه په وینځلو سره له خیرې نه پاکيږي.



فصل

الله جل جلاله حور عین دموئنانونو لپاره تیاری کړیدی

الله تعالی په جنت کې دموئنانونو له حور عین سره واده کوي. اوپه دې کې له شهیدانو په خصوصي ډول انعامونه او پیروزوینې کړي دي پر دېسه سرې دخپل وطن د حال احوال له اوریدو نه نه ستړی کیږي په عاشق باندې د معشوقې ذکر او یادونه هیڅ کله هم بده نه لگيږي د وصال د وعدو یا ډول د عشق د اور لمبې نورې هم زیاتوي. دیوځای کیدو د ځای یادیدل د شوق اور نور هم بلوي نوځکه په قرانکریم کې د جنت دنعمتونو، محلونو او حورو یادونه ښه ډیره ډیره شوېده. الله تعالی د حور عینو واده له شهیدانو سره کوي. او حور عین کله کله د الله په لاره کې زخمي شوي سړي ته د بیهوشي په حالت کې دهغه دروغ له وتلو نه وړاندې خپل شکل او ځان ښکاره کوي. اودادهغه لپاره د الله جل جلاله له لورې یوزیرې وي چی الله جل جلاله هغه شهادت ته قبول کړیدی. کله کله حور عین مجاهدینو ته هم په خوب کې خپل ځان ښکاره کوي. ترڅو مجاهد د الله په لاره کې نورې زیاتې هلې ځلې وکړي او خپل ځان قرباني ته وړاندې کړي.

حور عین یو نوم دی چی الله تعالی په قرانکریم کې دهغه اطلاق پر هغو ښځو باندې کړیدی چی الله تعالی په جنت کې پیدا کړیدی او هغه یې د صالحو موئنانونو خصوصاً مجاهدینو او شهیدانو لپاره ځانگړي کړي دي. د حور عین مفرد حوراء عینا راځي حوراء هغې ښځې ته وایي چې دسترگو سپینه برخه یې تکه سپینه وي او توره برخه یې (یعنې کسی) تکه توره وي نو حور دسترگې د تکه سپین والي سره سره دسترگې تکه تور والي ته وایي او عیناء هغې ښځې ته وایي چې غټې غټې فراځې ښایسته سترگې ولري.

الله تعالی پخپل کتاب قرانکریم کې فرمایي :

﴿وَحُورٌ عَيْنٌ كَأَمْثَلِ اللَّوْلُؤِ الْمَكْنُونِ﴾ (الواقعة ۲۲-۲۳)

اوهم دښکلو او غټو سترگو حورې . لکه پوښل شوي ملغلرې .

همدغه راز الله تعالى فرمايي :

﴿كَانَّهُنَّ الْيَاقُوتُ وَالْمَرْجَانُ﴾ (الرَّحْمَنُ ۵۸)

لکه چې لعل او مرجان وي .

همدغه راز فرمايي :

﴿وَعِنْدَهُمْ قَاصِرَاتُ الطَّرْفِ عَيْنٌ كَأَنَّهُنَّ بَيْضٌ مَكْنُونٌ﴾ (الصفات ۴۸-۴۹)

له نبی کریم ﷺ نه چې د حور عینو د صفاتو په باره کې کوم احادیث نقل شويدي هغه دمفکرینو (فکر کوونکو) او مبصرینو (سوچ او فکر کوونکو) عقل حیرانوي او ختموي .

((عن ابی هريرة رضي الله عنه عن النبي ﷺ قل: انَّ اول زمرة يدخلون الجنة على صورة القمر ليلة البدر. والتي تليها على اصف كوكب دري في السماء لكل امرئ منهم زوجتان، يرى مخَّ سوقهما من وراء اللحم، ومافي الجنة ا عذب .^(۱)))

ابی هريره رضي الله عنه له نبی کریم ﷺ نه روایت کوي چې هغه ﷺ وفرمايل : بيشکه لومړی ډله چې په جنت کې داخلېږي هغوی د خوار لسمې سپوږمۍ پشان پر قیدونکی وي . او څوک چې دوی ته نژدی وي دهغوی مخونه به د آسمان د خلیدونکو ستورو پشان پر قیږي . هریو جنتي ته به دوه دوه جنتي ښځې ورکول کیږي چې د پندې دهلوکي مغز به یې له غوښې نه اخوانیکاري او په جنت کې بې واده سړی نشته .

((عن انس بن مالك رضي الله عنه ، عن رسول الله ﷺ قل : ((لو أطلعت امرأة من نساء أهل الجنة إلى الأرض لملاّت ما بينهما ريحاً ، ولأضأت ما بينهما ، لنصيفها على رأسها خيرٌ من الدنيا وما فيها))^۱ .

^۱ - رواه البخاري في بدء الخلق : ۸۸ / ۴ و مسلم في الجنة ونعيمها : ۲۱۷۸ / ۴ .

له انس بن مالک رضي الله عنه نه روايت دی رضي الله عنه وايي چې رسول الله ﷺ وفرمايل : که چيرته يوه جنتي ښځه خپل ځان دنيا ته ښه؟ ره کړي نو داسمان او زمکې منځ کې ځای ټوله زمکه به خوشبوي او روښانه کړي. دحور عين لويته ددنيا او په دنيا کې کې چې څه دي له ټولونه غوره ده.

دا خبره له حديث نه ثابته شوې ده چې الله تعالى هغه اخرنی سړی چې له اور نه وباسي او په جنت کې يې داخلوي هغه ته ددی ددنيا دپيدا کيدونه واخله تر قيام دقيامته پورې چې څومره دنيا ده ددی پشان لس څومره دنيا ورکوي.

کله چې ديو ادنی جنتي لپاره دوهمه لوی نعمت دی نو د اعلی جنتی لپاره چې الله تعالى کوم نعمتونه تيار کړيدي هغه به څومره اوچت وي. کله چې د ادنی جنتي په جنت کې دا درجه وي نو بيا به دهغه شهيد لپاره څومره اوچت اوچت نعمتونه وي چې الله تعالى په نورو خلکو باندی سل درجې فضيلت ورکړې دي.

د هرو دوو درجو ترمنځ داسمان او زمکې ترمنځ چې څومره فرق دی څومره فرق به وي بلکې ذوالجلال والا کرام ذات چې شهيد لپاره په خپل خصوصي نقل سره چې کوم انعامات تيار کړي دي هغه لڅه رقم دي.

په الله قسم چې انساني فهم دالله تعالى د هغو نعمتونو چې د شهيد لپاره يې تيار کړي نه حصر کولې شي او نه وهم دهغو کيفيت او څرنگ والی تعبيرولی شي. اونه هم عقل يې احاطه کولې شي. لکه چې الله تعالى فرمايلي دي:

﴿ فَلَا تَعْلَمُ نَفْسٌ مَّا أُخْفِيَ لَهُمْ مِنْ قُرَّةِ أَعْيُنٍ جَزَاءً يَمَّا كَانُوا يَعْمَلُونَ ﴾

(السجده: ۱۷)

هیچاته معلومه نه ده چې الله پاک یې دسترگو ديځوالي لپاره ددوی د عملونو په رڼا کې کوم شی پټ کړيدي.

((عن أبي هريرة رضي الله عنه ، عن رسول الله ﷺ فيما يرويه عن ربه قل : أعدتُ لعبادي الصالحين مالا عينٌ رأت ولا أذن سمعت ولا خطر على قلب بشر.))
 أبي هريرة رضي الله عنه له رسول الله ﷺ نه او هغه صلى الله عليه وسلم له خپل رب نه روايت كوي چې نبی کریم ﷺ وفرمايل: مادخپلو نیکو بندگانو لپاره هغه نعمتونه تیار کړيدي چې هغه نه سترگو ليدلي دي اونه غوږونو آوريدلي دي اونه دبشر په زړه کې دهغه په باره کې څه خيال پېداشويدي.

((عن أبي هريرة رضي الله عنه ، عن رسول الله ﷺ : سأل موسى ربه عز وجل : ما أدنى أهل الجنة منزلة ؟

فقل الله له : هو رجلٌ يجيئُ بعدما يدخلُ أهلُ الجنة الجنة. فيُقلُّ له: أدخل الجنة !

فيقول : ربُّ وكيف ، وقد نزل الناسُ منازلهم وأخذوا أخذاتهم؟

فيقل له : أترضى أن يكون لك مثل ملكٍ من ملوك الدنيا ؟

فيقول : رضيتُ يارب.

فيقول : لك ذلك ، ومثله ، ومثله ، ومثله !

فقل في الخامسة . رضيت يارب.

فيقول : هذا لك ، وعشرة أمثاله!! ولك ما اشتئت نفسك ، ولذت عينك !

فيقول : رضيتُ يارب.

قل موسى : ربّ فأعلاهم منزلة ؟

قل : اولئك الذين أردت ، غرستُ كرامتهم بيدي ، وختمتُ عليها ، فلم ترعين ، ولم تسمع أذن ، ولم يخطرُ على قلب بشر))^۱.

ابی هریره رضی اللہ عنہ له رسول اللہ ﷺ نه روایت کوي چی موسی علیه السلام له خپل عزوجل رب نه سوال وکړ چې په جنت کی د ادنی جنتي مرتبه څه وي ؟ الله تعالى موسی علیه السلام ته وفرمایل : ادنی مرتبه دهغه سړي دی چی د جنتیانو له داخلیدونه وروسته به راوستلی شي او ورته به وویل شي چې جنت ته ننوځه. هغه به ووايي ای ربه ! خلکو په جنت کی خپل خپل محلونه او مرتبې ترلاسه کړې دي الله تعالى به ورته وفرمایي : ایا ته داخوښوی چې ته د دنیا دیو پاچا په شان شي ؟ هغه به ووايي : ای ربه ! زما خوښه ده.

الله تعالى به ورته ووايي : ستا لپاره دا اوددی پشان نور ، نور اونور نعمتونه هم دي.

پنځم ځل به ووايي : ای ربه ! زه خوښ یم.

الله تعالى به ورته ووايي : داهم ستا لپاره دی اوددی پشان لس نور هم دي ، ستا لپاره هغه څه دي چې ستازره یې غواړي اوسترگي دی ورباندی یخیري. هغه به ووايي : ای ربه ! زه خوښ یم.

موسی علیه السلام وویل : ای ربه ! دلورې مرتبې جنتي به څه درجه وي ؟ الله جل جلاله ورته وفرمایل : ماد هغوی میلستیا او عزت پخپل لاس تیار کړیدی او پر هغه می تاپه لگولې ده. نه سترگو هغه لیدلي دي ، نه غوړونو دهغونعمتونو نوم اورېدلی اونه هم دبشر په زړونو کې دهغونعمتونو خیال تېر شوی دی.



د پرشم باب

د غنیمت په مال کې خیانت کول حرام او لوبه گناه ده

غلول یا خیانت دېته وېل کېږي چې دلنېکر امیر یا بل کوم مجاهد دمجاهدینو ترمنځ د غنیمت له مال نه د هغه له ویشل کېدونه وړاندې څه څیز دخپل ځان لپاره واخلي. اود ویشلو لپاره یې ویشونکي ته نه راوړي دا حرام دی برابره خبره ده که لږ غوندې یې آخستی وي یا ډېر، دا په غلا او خیانت کې حسابیږي دېته ځکه غلول وېل کېږي چې لاسونه ډډې له آخستلو نه بند او تړل شوي دي .

﴿ وَمَا كَانَ لِنَبِيٍّ أَنْ يَغُلَّ وَمَنْ يَغْلُلْ يَأْتِ بِمَا غَلَّ يَوْمَ الْقِيَامَةِ ثُمَّ تُوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ ﴾ [.ال عمران : ۱۶۱ .]

پیغمبر هیڅ شی نه پټوي او هر څوک چې یو شی پټ کړي نو د قیامت په ورځ به پټ کړی شی راوړي او بیا به هر چاته دهغه د کړو بدل پوره ورکړای شي او هیڅ ظلم به پرې ونه کړای شي.

د غنیمت په مال کې خیانت کول له لویو کبیرو، هلاکونکو گناهونو څخه ده او په دې باندې ډېر لوی وعید راغلی دی. له خیانت نه دمنعه کولو په هکله گڼ احادیث موجود دي. اود هغه چاپه باره کې سخت وعیدونه راغلي دي چې د غنیمت په مال کې خیانت کوي.

((عن عبدالله بن عباس رضي الله عنهما قل : حدثني عمر رضي الله عنه قل : لما كان يوم خيبر، أقبل نفر من أصحاب النبي ﷺ، فقالوا: فلان شهيد، وفلان شهيد حتى مروا على رجل، فقالوا : فلان شهيد!))

فقل رسول الله ﷺ كلاً. إني رأيته في النار في بردة أو عباءة غلها.

ثم قال: يا ابن الخطاب. اذهب فناد في الناس أنه لا يدخل الجنة إلا المؤمنون . (۱)

له عبد الله بن عباس ؓ نه روایت دی هغه وایی چی عمر ؓ ماته وویل :
 دخبر دجنگ په ورځ دنبی کریم ﷺ له اصحابونه څو کسان راغلل او ویې فرمایل :
 فلانکی شهید شو او فلانکی شهید شو. تردی چی له یوسړي نه تېر شول او ویی ویل
 چی دافلانکی شهید دی. رسول الله ﷺ وفرمایل : نه هیڅکله نه ماداپه اورکې
 لیدلی دی ده دغنیمت له مال نه څادر یاچپنه یې پته کړی وه.
 بیایی وفرمایل : ای دخطاب زویه الاړشه اوپه خلکوکی اعلان وکړه چی په جنت
 کې له مؤمنانونه پرته بل څوک نه شي داخلیدلې.
 داحديث پدی خبره دلالت کوي چی چادغنیمت له مال نه کوم داغوستو اوپه سرولو
 شيان غلا کړل نو هغه ته په دوزخ کې داسې لباس آغوستل کیږي چی اوريه ورباندی
 بل وي.

((عن أبي هريرة ؓ قل : خرجنا مع رسول الله ﷺ إلى خيبر. ففتح الله علينا،
 ولم نغنم ذهباً ولا فضة ، وإنما غنمنا المتاع والطعام والثياب.
 ثم انطلقنا إلى الوادي - وادي القرى - ومع رسول الله ﷺ عبده وهبه
 له رجلٌ من جذام يدعي رفاعه بن زيد

فلما نزلنا الوادي قام عبد رسول الله ﷺ يحلُّ رحله ، فرمي بسهم ، وكان فيه
 حتفه . فقلنا : هنيئاً له الشهادة يا رسول الله ! قل ﷺ : كلاً. والذي نفسُ محمدٍ

بيده، إِنَّ الشُّمْلَةَ لَلْتَّهْبُ عَلَيْهِ نَارًا، أَخَذَهَا مِنَ الْغَنَائِمِ . لم تصبها المقاسم!

ففرغ الناس، فجاء رجلٌ بشراكٍ أو شراكين، فقال : أصبتُ هذا يومَ خير! فقل رسول الله ﷺ ((شراكٌ أو شراكان من نار))^۱.

له ابی هریره رضی اللہ عنہ نہ روایت دی ہفہ وایی چی موږ لسہ رسول اللہ ﷺ سرہ خبر تہ لاږو اللہ تعالیٰ موږ تہ بری راکړ. خو موږ نہ سرہ زر پہ غنیمت کې ونيولی، اونه سپین زر، بلکې موږ سامان، لباس او خوراکي شيان پہ غنیمت کې ونيول بيا وادی القرى نومي خای تہ لاږو، له رسول اللہ ﷺ سرہ هفہ غلام هم موجود وو چی دجدام دقبیلې یوسري رفاعہ بن زید ورته هبه کړی و. کله چی موږ دغه درې تہ راغلو نو در رسول اللہ صلی اللہ علیہ وسلم غلام دخپل سامان پہ پرانستلو یې شروع وکړ پہ سامان کې دهغه مرگ هم و. پہ دی وخت کې له کوم خای نہ پرغشي راغی پر هغه ولگید او خای پہ خای مړشو. موږ وویل : یارسول اللہ ده تہ دی شهادت مبارک وي. نبی ﷺ وفرمایل : هیڅکله نه قسم دی پہ هفہ ذات چی زما روح دهغه پہ واک کی دی کوم خادر چی ده دغنیمت دمال له ویش نہ مخکې آخستی و هفہ ورباندې لمبی وهونکی اور جوړشویدی ددغی خبرې پہ آوریډو سرہ خلک ډېر سخت وویریدل. یوسري یوه یادوه تسمې پہ لاس کې نیولی وی او راغی ویی ویل دامی دخیبر پہ جنگ کې آخستی وې. رسول اللہ ﷺ وفرمایل : (که واپس کړی دی نہ وای نو) دایوه یادوه تسمې د اور دي.

((عن عبدالله بن عمرو بن العاص رضي الله عنهما : قل : كان على ثقل (متاع) رسول الله رجلٌ يقال له (كَرْ كَرَة) فمات !

^۱ - رواه البخاري في الايمان والنذور : ۲۳۵ / ۷ ومسلم في الايمان : ۱۰۸ / ۱

فقال رسول الله ﷺ هوفى النار فذهبوا ينظرون اليه ، فوجدوا عبلة قد غلها. (۱)

له عبد الله بن عمرو بن العاص ؓ نه روايت دى هغه وايي: در رسول الله ﷺ په سامان باندې يوسړى مقرر و چې نوم يې کر کره و. هغه مرشو نو رسول الله ﷺ وفرمايل: هغه په جهنم کې دى. خلک چې دهغه خواته لاړل نو گوري چې دهغه په تن کې دغنيمت له مال نه يوه چپنه وه چې هغه يې دمال غنيمت نه غلا کړى وه.

د غنيمت کوم مال چې نه آغوستل کيږي اوڅوک يې غلاکړي هغه به دقيامت په ورځ پخپلو اوږو بار کړي راوړي او ددى خبرې دليل دالله تعالى دا قول دې:

﴿وَمَنْ يَغْلُلْ يَأْتِ بِمَا غَلَّ يَوْمَ الْقِيَامَةِ﴾ ال عمران: ۱۶۱.

او هرڅوک چې يوشى پټ کړي نو دقيامت په ورځ به پټ کړى شې راوړي.

((عن أبى هريره ؓ قال : قام فينا رسول الله ﷺ ذات يوم ، فذكر الغلول فعظمه وعظم أمره ، حتى قال : لألفين أحدكم يجيئ يوم القيامة على رقبته بعير له رغاء ، فيقول : يا رسول الله أغثني . فأقول : لا أملك لك شيئاً قد أبلغتكَ ! لألفين أحدكم يجيئ يوم القيامة على رقبته فرس له حمحمة ، فيقول : يا رسول الله أغثني ، فأقول : لا أملك لك شيئاً ، قد أبلغتكَ !

لألفين أحدكم يجيئ يوم القيامة على رقبته شاة لها ثغاء ، فيقول يا رسول الله اغثني ، فأقول : لا أملك لك شيئاً قد أبلغتكَ !

لا ألفين أحدكم يجيئ يوم القيامة على رقبته نفس لها صياح ، فيقول : يا رسول الله أغثني . فأقول : لا أملك لك شيئاً قد أبلغتكَ !

لا ألفين أحدكم يجيئ يوم القيامة على رقبته رقاعٌ تخفق ، فيقول : يا رسول الله أغثني ، فأقول : لا أملكُ لك شيئاً ، قد أبلغتُكَ !

لا ألفين أحدكم يجيئ يوم القيامة على رقبته صامت ، فيقول : يا رسول الله أغثني ، فأقول : لا أملكُ لك شيئاً قد أبلغتُكَ^۱ .

له ابی هریره رضی الله عنه نه روایت دی هغه وایی : یوه ورځ رسول الله ﷺ زموږ په منځ کې ودرېد او د خیانت په باره کې یې خبرې اترې وکړې ، خیانت یې ډېره لویه او بده گناه وگڼله او تردی یې وویل : له تاسو نه دی څوک داسی ونه گورم چې د قیامت په ورځ په داسې حال کې راشي چې په خټ باندی یې اوښ وي او هغه پر بریږي . هغه سړی به ماته وایی ای د الله رسول له ماخلص کړئ ، زه به ورته وایم زه تاته هیڅ گټه نه شم رسولی . ماخو په دنیا کې تاته د الله حکم رسولی و .

زه ډې په تاسو کې داسی څوک ونه گورم چې د قیامت په ورځ په داسی حالت کې راشي چې په خټ باندی یې اس وي او هغه خنږیږي . هغه سړی به ماته وایی ای د الله رسول له ماسره مدد او مرسته وکړئ ، زه به ورته وایم زه هیڅ واک او اختیار نه لرم چې له تاسره مرسته وکړم . ماخو د الله حکم در رسولی و ، زه ډې په تاسو کې داسی څوک ونه گورم چې هغه د قیامت په ورځ په داسې حالت کې راشي چې په خټ باندی چیلی وي او هغه باء باء آواز کوي . هغه به وایی ای د الله رسول له ماسره مرسته وکړئ . زه به ورته وایم زه هیڅ قسم واک او اختیار نه لرم په دنیا کې مې د الله حکمونه درته بیان کړي وو .

زه دی په تاسو کې داسې څوک ونه وینم چې د قیامت په ورځ هغه په داسې حالت کې راشي چې پر خټ یې نفس (غلامان وینځی وغیره) وي او هغه آواز کوي . هغه ماته وایی یا رسول الله ! له ماسره مرسته وکړئ اولدینه مې خلاص کړئ ، زه به ورته

ووايم : زه هيڅ واک او اختيار نه لرم ، ما په دنيا کې تاسوته دالله حکمونه بيان کړي وو .

زه دی په تاسو کې داسې څوک ونه وينم چې دقيامت په ورځ په داسې حالت کې راشي چې په خټ باندې يې هغه پانې وي چې دخلکو حقوق په کې ليکل کيږي او هغه ورباندې خوځيږي هغه به ماته وايي : اې دالله رسوله ! له ماسره مرسته وکړئ زه به ورته ووايم ، زه له تاسره هيڅ نه شم کولې ، ماتاته په دنيا کې دالله حکمونه رسولي وو .

زه دی په تاسو کې داسې څوک ونه مومم چې دقيامت په ورځ په داسې حالت کې راشي چې په خټ باندې يې (يعنې سره زر سپين زر وغيره) سور وي . هغه به وايي : يارسول الله ! له ماسره مرسته وکړئ . زه به ورته ووايم زه له تاسره هيڅ نشم کولې . ماتاته دالله دين بيان کړی و .

دځناور په آوازونو اودکاغذونو دپاڼو په حرکت او خوځيدو کې داحکمت دی چې کوم خيزي پټ کړی وي هغه به پخپل آواز پخپله ژبه سره شور کوي . هغه به ويروي اودخلکو په منځ کې به رسواکوي . ټول خلک به دهغه خيانت پخپلو سترگو ويني . په سخت بيړو بار کې په خټ باندې دهغو دسورولو په وجه به هغه ته ډير سخت تکليف وي . خوله به ورباندې ماته وي او په ډيره سخته ويړه کې به وي .

ابن عساكر روايت کوي چې يوسړی دجهاد لپاره ووت خو په لاره کې دهغه سپارلی مړه شوه هغه مالک بن عبدالله الحثعمی ته راغی . دهغه په وړاندې دغنيمت د مال يو ترکي آس تړل شوې و . هغه ته يې وويل : اې امير صاحب! دغه آس ماته راکړئ .

امير ورته وويل : زه ددی اس د اوچتولو قدرت نه لرم . هغه ورته وويل زه تاته دانه وایم چې اس اوچت کړئ بلکې دا وایم چې ماته يې راکړئ . او ما ورباندې سپور کړئ امير ورته وويل داد غنيمت اس دی که چيرته يې زه تاته درکړم نوزه به خيانت گر وگرځم . او الله تعالی فرمايي : (ومن يغلل يأت بما غل يوم القيمة) اوڅوک چې

خیانت و کړي هغه د قیامت په ورځ له هغه څه سره راځي چی خیانت یې کړیدی . زه ددی طاقت نه لرم چې د قیامت په ورځ دا اوچت کړم .

((عن زید بن خالد رضي الله عنه أن رجلاً من أصحاب النبي ﷺ توفي يوم خيبر . فذكروا ذلك لرسول الله ﷺ ، فقال: صلوا على صاحبكم!))

فتغيرت وجوهٌ لذلك ، فقال : إنَّ صاحبكم غلٌّ في سبيل الله!!

ففتشنا متاعه ، فوجدنا خرزاً من خرز يهود ، لا يساوي درهمين!!)).^۱

له زید بن خالد ؓ نه روایت دی چې د نبی کریم ﷺ له اصحابونه یوسړی د خیبر په ورځ وفات شو. خلکو د رسول الله ﷺ په وړاندې دهغه یادونه وکړه. هغه ﷺ وفرمایل : په خپل ملګري باندې د جنارې 'مه نخ ولولئ'. په دی خبره د ډیرو اصحابو رنگونه بدل شول. رسول الله ﷺ وفرمایل : ستاسې ملګري د الله په لاره کې خیانت کړیدی . موږ چې دهغه سامان ولټولو نو د یهودانو د غمیو نه یو غمی یاد هارونو نه یو هارموپکې پیدا کړه چی قیمت یی دوه درهمونه هم نه رسیدله .

((عن العریاض بن ساریه رضي الله عنه ، أن رسول الله ﷺ كان يأخذ البربرة من فئء الله ، فيقول: مالي من مثل هذا إلا مثل ما لأحدكم ، إلا الخمس ، وهو مردودٌ فيكم ، فأدوا الخيطة والمخيطة فما فوقهما ، وإياكم والغلول ، فإنه عارٌ ونارٌ وشنارٌ على صاحبه يوم القيامة .))^۲

له عرباض بن ساریه رضي الله عنه نه روایت دی چې رسول الله ﷺ به د فئ د مال نه یوویښته اوچتولو او فرمایل به یې چې په دی کی له پنځمې حصې نه علاوه زما هم

^۱ - ابو داود : ۱۵۵ / ۳ . والسنائي : ۶۴ / ۴ . واحمد : ۱۱۴ / ۴ وابن ماجه : ۹۵۰ / ، واسناده صحيح .

^۲ - مسند احمد : ۱۲۸ / ۴ . ومجمع الزوائد : ۳۳۷ / ۶ والحديث صحيح لغيره

همغومره حصه ده خومره چي ستاسوده. پنځمه حصه هم ستاسو طرف ته راگرځي پس تاسي تار، دگنډلو ستنه اولدینه پورته شيان د غنیمت جمع کوونکي ته ورکوي اوله خیانت نه ځان ساتي ځکه چې دا د قیامت په ورځ شرم او قباحه او اور دي.

((عن عمرو بن شعيب ، عن أبيه ، عن جده ، رضي الله عنه ، في قصة وفدهوازن ، أنه دنا النبي ﷺ من بعير ، فأخذ وبرة من سنامه ، ثم قل : " يا أيها الناس : إنه ليس لي من هذا الفيء شيء ، ولا هذا ، إلا الخمس ، والخمس مردود عليكم ، فأدوا الخياط والمخيط ! فقام رجل في يده كبة من شعر ، فقال : أخذت هذا لأصلح بها برذعة لي !

فقال ﷺ : أمّا ما كان لي ولنبي عبدالمطلب فهو لك ! فقال الرجل : أمّا إذا بلغت ، فلا أرب لي فيها ، ونبذها !))

عمرو بن شعيب له خپل پلار نه او هغه له خپل نیکه نه دهوازن دوفد دکیسې په باره کې روایت کوي چې نبی کریم ﷺ دیو اوښ په خواکې ودرید دهغه له کوب نه یې یوه وینسته په لاس کې ونيولو او بیایي وفرمايل :

ای خلکو! دفی په دغه مال کې زما لپاره له خمس نه پرته بل هیڅ برخه نشته خمس هم بیرته تاسوته راگرځي. نو تاسې تار اوستنه هم د غنیمت غونډوونکو ته ورکوي یوسړی ودرید چې په لاس کې یې د وړیو یو کلوله وه. هغه وویل مادا آخستی ده چې خپل د کجاوې لاندې چې کوم ترپال اچول کېږي ورباندې جوړ کړم رسول الله ﷺ ورته وفرمایل : که کوم زما اود عبدالمطلب د زامنو وي نو دا ستاشو. (یعنې په دې کې چې کومه برخه زما اوبنو عبدالمطلب وي نو هغه ستاشوه مونږ درته بخښلي ده او نورو مسلمانانو ته اجازه واخله ځان ته یې حلاله کړه) سړي وویل : چې دادومره مهم څیز

دی او دومره سختی ته خبره ورسیده نوییازما حاجت ورته نشته داخبره یی وکړه اوکلوله یی خطا کړه.


((عن عبدالله بن شقيق عن رجل من بلقين قال : أتيتُ رسول الله ﷺ وهو بوادي القرى ، وهو يعرض فرساً ، فقلت : يا رسول الله ماتقول في الغنيمة ؟ قال ﷺ : لله خُمُسُها ، وأربعة أخماسِها للجيش .

قلت : فما أحدٌ أولى به من أحد؟

قال ﷺ : لا . ولا السَّهمُ تستخرجه من جنبك ، لستَ أحقَّ به من أخيك المسلم))^۱.
عبدالله بن شقيق دبلقين له یوسړي نه روایت کوي هغه وایي چې زه رسول الله ﷺ حضور ته راغلم او هغه دقرا نومې وادي (دره) کې و. ما ورته وویل: یا رسول الله ﷺ: دغنیمت په باره کې څه لارښوونه کوی؟

هغه ﷺ وفرمایل: پنځمه حصه د الله ده او پاتې څلور حصې دمجاهدینو دلښکر لپاره دي. ماعرض وکړ چې ایاپه دې کې یوکس دبل نه زیات غوره مستحق نه دی؟ هغه ﷺ وفرمایل نه، نه هغه غشی چې ته یې له خپل اړخ نه راباسې ته په هغه کې هم دخپل دویم ورور نه زیات حقدار نه یې.

(یعنې که ددښمن کوم غشی ستاپه اړخ کې ولگیري او ته یې راوباسې نو بیا هم ته له بل مسلمان ورور نه دهغه زیات حقدار نه یې)



فصل

دخیانت کونکي دنیوي سزاگانې

په دې خبره ځان بنه پوه کړئ چې هرچا چې دالله په لاره کې خیانت وکړ هغه د دوه عذابونو وروگرځېده. یو د آخرت عذاب او بل د دنیا عذاب.

د آخرت د عذاب په باره کې خوږه وړاندیني فصل کې احادیث تېر شول په هغو کې دا خبره بیان شوه چې څوک په یو څیز کې خیانت وکړي الله تعالی هغه په اور کې دننه کوي اود اور جامې به وراغوندي. او که د آغوستو په څیزونو کې یې خیانت نه وي کړی بلکې په نورو شیانو کې خیانت کړی وي نو د قیامت په ورځ به په داسې حالت کې حاضرېږي چې هغه مال به دهغه په څټ باندې باروي او هریو څیز به پخپل ژبه اولغت سره آواز کوي. اود ټول مخلوق په مخکې به بې رسوا کوي او کله چې دغه خیانت کوونکی سړی دالله تعالی له رسول نه د سفارښت او مرستې غوښتنه وکړي نو رسول الله ﷺ به ورته ووايي: زه ستا لپاره هیڅ نشم کولې. ما په دنیا کې تاسوته دالله تعالی حکمونه رسولې وو. اودغه خیانت گریبه د آخرت په ورځ په شهیدانو کې نه حسابېږي.

ضحاک بن مزاحم دالله تعالی ددغه قول په باره کې ویلي دي:
 ﴿أَفَمَنْ اتَّبَعَ رِضْوَانًا اللَّهُ كَمَنْ بَاءَ بِسَخَطٍ مِنَ اللَّهِ﴾ [ال عمران: ۱۶۲]
 ایا هغه څوک چې دالله په خوښې پسې گرځي دهغه چا پشان دی چې دالله په قهر اخته وي.

أَفَمَنْ اتَّبَعَ رِضْوَانًا اللَّهُ (لدینه هغه خلک مراد دي چې دغنیمت په مال کې خیانت یې نه وي کړی.

(كَمَنْ بَاءَ بِسَخَطٍ مِنَ اللَّهِ) له دې هغه خلک مراد دي چې دغنیمت په مال کې یې خیانت کړی وي.

په دنیا کې د خیانت اثر د ادې چې کله په یو قوم کې خیانت پیدا شي نو الله تعالی د هغوی په زړونو کې رعب آچوي او خپله مرسته ترینه بندوي. امام مالک رحمه الله له ابن عباس رضی الله عنه نه روایت کوي چې کله په یو قوم کې خیانت او ټگي پیدا شي نو الله پاک د هغوی په زړونو کې ویره آچوي او خپله مرسته ترینه بندوي. او کله چې په یو قوم کې زنا خوره شي نو په هغو کې مرګونه ډیرېږي، او کله چې یو قوم په تله اوناپ کې کمی کوي الله تعالی له هغوی نه رزق قطع کوي. او کوم قوم چې په ناحقه فیصلې وکړي نو په هغوی کې وینه ډیره تویرې. او کوم قوم چې خپل عهدونه ماتوي الله تعالی پر هغوی د بنمن مسلط کوي.

((عن أبي ذر الغفاري رضي الله عنه قل : قال رسول الله : ((إن لم تغلُّ أمتي لم يقم لهم عدو أبداً))^۱.

له ابی ذر الغفاري رضی الله عنه نه روایت دی هغه وايي چې رسول الله ﷺ فرمایلي دي چې که چیرته زما امت په مال غنیمت کې خیانت ونکړي نو د بنمن به همیشې لپاره د هغوی مخې ته ونشي دریدې. لهذا حبیب بن مسلمه الفهري ته ابو ذر الغفاري وویل : ایا د بنمن ستاسې په مقابل دوزې دلوشلو په اندازه ودرېدلی شي ؟ حبیب بن مسلمه وویل هو، ابو ذر ورته وویل د کعبې په رب قسم چې تاسې خیانت کړیدي.

عمر بن الخطاب رضی الله عنه به له جنګ نه راغلي شخص نه تپوس کاو چې ایا د بنمن ستاسې په وړاندې مقاومت وکړ؟ که هغه به وویل چی هو نو هغه رضی الله عنه به ورته ویل چې تاسې خیانت کړیدي.

علماو د خیانت ګر په سزا کې اختلاف کړیدي. جمهور علماء وايي چې خیانت کوونکی دی ووهل شي او مال ومتاع دی ورته وسوځول شي.

ابوداود له صالح بن محمد نه روایت کړیدی هغه وايي چې موږ له ولید بن هشام سره غزا وکړه اوله موږ سره سالم بن عبدالله او عمر بن عبدالعزيز وو. یوسړي خیانت وکړ. نو ولید امر وکړ چې مال او متاع دی ورته وسوځول شي، د غنیمت له مال نه دی

ورته برخه ورنکړې شي او په خلکو کې دې وگرځولې شي. جمهور علماء وايي چې دخیانت کوونکي مال خودی وسوځول شي لیکن دهغه سورلی، جامې وسله کتابونه مصحف او قرآن کریم او هغه مال یې چې خیانت کړیدی هغه دې نه سوځوي. اولدینه علاوه نور ساز او سامان دې ورته وسوځوي.


که دغنیمت هغه مال یې هلاک کړی وي نو دهغه تاوان به ترېنه آخستل کیږي او هغه به په بیت المال کې تاویلېږي. اوځینې علماو ویلي دي چې چادغنیمت په مال کې خیانت کړی وي نو دهغه دا سامان به نه سوځول کیږي اونه به ورته سزا ورکولې شي.

امام قرطبي رحمه الله پخپل تفسیر قرطبي ۲۶۰/۴ کې فرمایي: کله چې یوسړی دغنیمت په یوڅیز کې خیانت وکړي، اوداڅیز له هغه سره وموندلی شي نو دابه ترېنه آخستل کیږي. هغه ته به ادب ورکول کیږي اوسزا به ورته تعزیر ورکول کیږي. داد امام مالک امام شافعي او امام ابوحنیفه مذهب دی امام نووي دمسلم په شرح کې ویلي دي چې دخیانت کوونکي دسزا په څرنگوالي کې اختلاف دی.

جمهور علماء اود بنارونو امامان وايي د امام او امیر د ویلو مطابق سزادې ورکړل شي اودهغه مال اومتاع دې ونه سوځوي. داد امام مالک، امام شافعي اود امام ابوحنیفه مسلک دی.

وامام ابوبکر بن المنذر ویلي دي چې له څو علماونه علاوه نورو ټولو علماو په دې خبره اتفاق کړیدی چې کله مجاهدین دارالحرب ته داخل شي نو هغوی لپاره دا اجازه ده چې ددښمن له خوراکی شيانو څخه خوراک څښاک وکړي اودهغوی وابنه دې خپلو څارویو ته واچوي. دخوراک په ټولو څیزونو کې ورته رخصت دی اوگیاه هم په همدې کې شامله ده. هیچاته روانده چې ددښمن مال ځانله واخلي بغیر دخوراکي شيانو اوگیاه نه چې خپلو څارویو ته واچوي. همدغه راز مجاهدینو ته داهم رواده چې ددښمن له ونو نه میوې وخوري خوداورته رواندي چې ځان سره یې بار کړي. همدغه راز ددښمن له دوانه هم صرف دخپل علاج په اندازه آخستی او مصرفولې شي.

پاتی شو ددښمن نور مال اومتاع نومجاهدینو ته روانده چې خائنه واخلي اوکه
چیرته کوم شی خان لپاره واخلي نو هغه قرضدار دی اودهغه قیمت به ورکوي.
مجاهدینو ته داهم رواده چې ددښمن له زمکې نه دجهاد اوسفرپه وخت کی له
خوراکونونه توبڼه واخلي داهله چې ورسره توبڼه نه وي. اوکه چیرته ورسره خوراک
توبڼه وي نوبیا ورته جائز نه دی چې ددښمن له ډوډی فصل او میوونه څه واخلي.



بود یرشم باب

د مسلمانو بندیانو ، د آزادولو، د هغوی لپاره د فدیې ورکولو اود هغوی دخلاصولو لپاره د جهاد کولو حکم

الله تعالی فرمایلی دي: ﴿ وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ أَهْلُهَا جَاجْعَل لَّنَا مِن لَّدُنكَ وَلِيًّا وَاجْعَل لَّنَا مِن لَّدُنكَ نَصِيرًا ﴾ (النساء ۷۵ .)

اوپرته سوڅه شوي دي چی دالله په لار او ناتوانو کړو شوو سړیو ، ښځو او کوچنیانو دخلاصولو لپاره جهاد نه کوی؟ هغوی وایی ای زموږ ربه! موږ له دی کلي څخه وباسه چی اوسیدونکي یې ظالمان او تیري کوونکي دي اوستاله لورې راته یو پالونکې او کومک کوونکې راوگرځوه . قرطبي پخپل تفسیر کې لیکلي دي چی الله تعالی دخپلې کلمې دپورته والي ددین دبري، دضعیفو مسلمانانو دخلاصون په خاطر جهاد فرض کړیدی اگرکه دی مقصد لپاره انسانان هم ووژل شي. دمسلمانانو بندیانو دخلاصولو لپاره په مسلمانانو باندي لازم دي چې یاجهاد وکړي اویا په خپلو مالونو سره هغوی خلاص کړي. په مال سره دقیدیانو دخلاصولو کار زیات لازم دی ځکه چې داله ځان قربانولو نه آسان او مصئون دی.

امام مالک رحمه الله فرمایي چې په مسلمانانو باندي دا واجب دي چې دمسلمانانو بندیانو دخلاصولو لپاره خپل ټول مال فدیې ورکړي، اوپه دی مسئله کې هیڅ اختلاف نشته . پر مسلمانانو باندي لازم دي چې له بندیانو سره مواسات اوهمدردي وکړي ځکه چې همدردي او مواسات له فدیې نه آسانه ده.^۱

((عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ عَنِ النَّبِيِّ ﷺ قَالَ: فَكُوَالْعَانِي (الأسير) واطعموا الجائع وعودوا المريض.))^۱

له ابی موسی اشعري رضی الله عنه نه روایت دی هغه وایی چی نبی کریم ﷺ وفرمایل : تاسی بندیان ازاد کړئ. وږوته ډوډۍ ورکړئ اود ناروغانو پوښتنې ته لارښی.

دامام شافعي رحمه الله په نزد دبنديانو لپاه دفديي ورکول مستحب دي، خود دامام مالک او امام احمد رحمهم الله په مذهب کی واجب دي.

کله چی دښمن ته دبندی فدیة دهغه په اذن سره ورسېده نو دبندی له خلاصیدونه وروسته دزیاترو علماو په نزد په هغه باندی واجب دي چی هغه پیسې اوفدیة ورکړي چې ددی دخلاصولو لپاره بل چاورکړيدي. اوکه چیرته دهغه په حکم اواجازې نه پرته خلکو دهغه فدیة ورکړی وي نو ځینوپر هغه دپیسو ورکول واجب کړيدي اوځینو علماو ندي واجب کړي.

عمر بن عبدالعزیز رحمه الله فرمایلی چی کله یو مسلمان بندی دفدیة په مقابله کې دخپل ځان دخلاصولو معاهده کړی وي نو پر مسلمانانولازم دي چی دهغه فدیة ورکړي اودا ورته جائزنه دي چی مشرکانو ته یې واپس ورکړي .

ځکه چې الله تعالی فرمایي :

﴿ وَإِنْ يَأْتُوكُمْ أُسَارَىٰ تَفَادُوهُمْ وَهُوَ مُحَرَّمٌ عَلَيْكُمْ إِخْرَاجُهُمْ ﴾

[البقرة : ۸۵ .]

اوکه چیرته هغوی ستاسې په لاسوکې قیدان شي نودبدلې په ورکولو سره یې خلاصوی حال داچی دهغوی ویستل په تاسې حرام وو.

قرطبی رحمه الله دالله ددی قول :

﴿ وَإِنْ اسْتَنْصَرُواكُمْ فِي الدِّينِ فَعَلَيْكُمُ النَّصْرُ إِلَّا عَلَى قَوْمٍ بَيْنَكُمْ وَبَيْنَهُمْ مِيثَاقٌ ﴾ (الأنفال : ۷۲)

په تفسیر کې فرمایي: که چیرته هغو مسلمانانو چې ددښمن له وطن نه یې هجرت نه دی کړې له مسلمانانو نه دخپل ځان دخلاصولو لپاره د مالي اویاځاني مرستې یې غوښتنه وکړي نو پر مسلمانانو لازم دي چې دهغوی دخلاصولو لپاره مرسته وکړي ، او هغوی راخلاص کړي دا ورته جایز نه دي چې همداسې بی مرستې ذلیل یې پرېږدي. مگر په هغه صورت کې چې د مسلمانانو اودهغه قوم ترمنځ معاهده اوتړون شوی وي نویاد هغوی مرسته پر مسلمانانو لازمه نده بلکې دتړون دمودې ترختمیدو پورې به صبرکوي. هو کچېرې مرسته غوښتونکي مسلمانان ضعیف وي نو بیایې په مسلمانانو مرسته واجب دی او دوستي کول ورسره لازم دي لکه ابن العربي ویلي دي چې که چیرته مسلمانان کمزورې وي او هغوی له نورو مسلمانانو نه مرسته وغواړي نو پر مسلمانانو دهغوی مرسته کول ضروري ده ځکه چې ددوی ترمنځ اسلامي ورور ولي قائمه ده اودهغوی مرسته کول واجب اولازمي وي. هیڅ یو مسلمان ته روانده چې سترگې پټې کړي او په آرام ویده شي بلکې پر هغه مسلمان واجب دي چې یادهغوی دخلاصون لپاره په جهاد لاس پورې کړي اگرکه ټول مسلمانان هم له منځه ځي او یاخپل ټول مال دهغوی دنجات لپاره خرچ کړي اگرکه ورسره یو روپی هم پاتی نه شي. همداد امام مالک او نورو امامانو مسلک هم دی. مگر نن سبا په خلکو څه شويدي چې خپل وروڼه دکافرانو په لاسوکې قیدیان پرېښی دي حال داچې ورسره ډیرزیات مال او دولت ورسره دی خو فضول یې مصرفوي شمیر یې هم زیات دی وس یې هم رسیږي مگر بیا هم په کلاره ویده دي دهغوی په باره کې صرف انالله وانا الیه راجعون ویلی شو. ابن عساکر لیکلي چې عمر بن عبدالعزیز په قسطنطینه کې بندیانو مسلمانانو ته ولیکل:

امابعد: تاسې خپل ځانونه په جنایت کارو مجرمینو اسیرانو کې حسابوئ. معاذ الله ، داسې نه ده بلکې تاسې دالله دلارې بندیان یاست. تاسې پوه شئ چې کله هم زه دخپل رعیت په منځ کې څه ویشم نو ستاسې کورنۍ ته له نوروڼه زیات اوښه شی

ورکوم ماتاسوته فلانکی دفلانکی زوی په پنځو دنانیرو سره استولی دی. که چیرته ماته ددی ویره نه وای چی دروم طاغوتان به له تاسو نه داپیسی ونیسی نو مابه لدېنه هم زیات دنانیر لیږلي وو. ماتاسوته فلان دفلان زوی استولې دی هغه به ستاسي دهر وړو کي ماشوم اوبالغ ستاسو دهر سړي او ښځې ستاسې هر آزاد او غلام فدیو ورکوي او آزادوي به یې. تاسي خوشاله شئ اوبیا بیا خوشاله شئ والسلام.

امام نووي رحمه الله ویلي دي چی کله دښمنانو یو مسلمان یا ډیر مسلمانان بندیان کړل نو راجح دادی چی دامسئله داسې ده وگڼل شي لکه چی دښمن داسلام په وطن باندی یرغل کړی وي ځکه چې د مسلمان حرمت دکور او وطن له حرمت نه غټ دی. نو پر مسلمانانو واجب دي چی دیوبندي یا دډیرو بندیانو دخلاصولو لپاره عملي گامونه اوچت کړي.

ددی یوبل مثال په اندلس کی د مسلمانانو پاچا دمنصور بن عامر کیسه ده هغه دفرنگیانو په خلاف دجهاد لپاره وتلی و دهغوی پرضد یې په ډیرو جنگونو کې گډون کړی او ورباندی بریالی شوې و. کله چی فرنگیان له بشپړ ماتې سره مخامخ شول نو هغه ته یې دروغې وړاندیز وکړ.

منصور له هغوی نه وغوښتل چې دهغوی دپاچا لور واده دی له ماسره وکړي ډیر مالونه اوتحفې دی هم راته راکړي. هغوی داشروط ومنله اودپاچا دلور واده یې له منصور سره وکړ. داجلی ډیره ښکلې اوهوښیاره وه. کله چې واده یې تیاره شونود فرنگیانو قوم جلی ته وویل چی دخپل خاوند سره دروغي جوړی لپاره واسطه شي. اوله مونږ سره دهغه اړیکې ښې کړه دغې هوښیارې جلی خپل قوم ته وویل چی عزت دجلی په ورونو کې نه لتول کیږي بلکې دسړو په نیزو کې لتول کیږي.

کله چې منصور جگړه پای ته ورسوله اوبیرته خپل مرکز ته راغی نوله یوی مسلمانې ښځې سره مخامخ شو. ورته یې وویل: ته اوخلک خو خوشالی کوئ خوزه غمگینه یم اوژاړم، منصور ورته وویل ولې؟ هغی وویل زما زوی فرنگیانوسره بندی دی.

منصور خپل قصر ته نه ولاړ او خپل لښکر يې سمدستي بيرته وگرځاوه او حکم يې ورته ورکړ چې له فرنگيانو سره تر هغې و جنگيږئ ترڅو پورې موچې ددغې ښځې زوی نه وي خلاص کړې. دهغې زوی خلاص کړ او له ځان سره يې راوست الله تعالی په دغه تیر امت باندې ددغو اوچتو همتونو په وجه رحم وکړ او داسلام ددين دعزت په وجه يې ورته په دار الاسلام کې خپله پوره رضا ورپه نصیب کړه.

له دغو کيسو څخه يوه بله کيسه د رومي کافر کيسه ده. هغه يوه بندي عموريه مسلماننه ښځه په څيږه ووهله هغې وامتصماه:

چيغه ووهله اودخليفه عباسي معتصم نه يې دمدد غوښتنه وکړه.

کله چې معتصم ته دهغې فرياد اوچيغه ورسیده نو هغه يولوی لښکر تيار کړ او د عموريه په طرف يې روان کړ له روميانو سره يې سخته جگړه وکړه او بندي مسلماننه ښځه يې د روميانو له بندي خانې نه خلاصه کړه. ددين اعزاز په دی ډول راتلای شي اودمسلمانانو دپاچاهانو داشان وي ای پروردگاره! ته ددغه همت له اجر نه معتصم مه محروموه. اوله دغې ښځې څخه يې چې کوم غم لري دهغه ثواب ورته ورکړي.

دغسې يوه کيسه دانطاکیه دبنديانو ده هلته گڼ شمير مسلمانان دکافرانو سره بنديان وو اودا سيمه دروم تر تسلط او واک لاندې وه. مسلمانانو ددغو بنديانو دخوشي کولو لپاره جهاد وکړ هغه ځای يې فتح اوټول بندي مسلمانان يې خلاص کړل.

همدغه شان صليبيانو پنځه سوه مسلمانان راگير کړي وو اوټول يې درها ښار په بندي خانه کې يې آچولي وو. سلطان عماد الدين زنگي رحمه الله پر هغه ښارياندي يو زبردست برید وکړ الله تعالی مسلمانانو ته په صليبيانو باندې بری نصیب کړ ټول بنديان مسلمانان يې دهغوی له ولکې نه خلاص کړل.

عماد الکاتب ليکلي دي چې کله سلطان صلاح الدين ايوبي رحمه الله دحطين په جگړه کې په صليبيانو بری ترلاسه کړ نو دمسلمانانو له شلو زرو نه زيات بنديان يې آزاد او صليبيانو څخه يې سل زره کسان ژوندي ونيول او بنديان يې کړل.

دمسلمانو مجاهدو پاچايانو همدغه حال و چې هغوی به چيرته هم دمسلمانو قيديانو په باره کې خبر ترلاسه کړ نو فوراً به يې دهغوی دخلاصون او آزادي لپاره په

جهاد لاس پورې كوله. نه يواځې داچې بندي مسلمانان يې خوشې كول بلكې له كفارو نه يې كسان نيول او بنديانول يې د كفارو له دغو بنديانو څخه به ځينې مسلمانيدل او ازادي به يې ترلاسه كاو. پر هغوی به در رسول الله ﷺ دغه لاندینی حدیث تطبیق كیده.

((عن ابی هريرة رضي الله عنه قال سمعت رسول الله ﷺ قل : عجب الله من قوم يدخلون الجنة في السلاسل.))^(۱)

له ابی هريره رضي الله عنه نه روايت دی هغه وايي چې ماله رسول الله ﷺ نه واوريدل چې فرمايلي دي :

الله تعالی په هغه قوم باندی تعجب کوي چې له زنځير نو سره په جنت کې داخلېږي. يعنی هغه كفار چې په زنځيرونو کې تړل شوي د مسلمانانو په لاسو کې بنديان کيږي کله چې هغوی ايمان راوړي نو جنتيان کيږي اوله زنځيرونو اوزولنو نه نجات مومي.



دوه دېرشم باب

درسول الله ﷺ دغزاگانو، سړيو او له رسول الله ﷺ نه

وروسته د مسلمانانو د مشهورو جنگونو بيان

امام ابو عبد الله الحليمي رحمه الله دشعب الايمان په کتاب کې ويلي دي: چې د جهاد له فرض کيدونه وړاندې له مشرکانو سره د محمد ﷺ څو پړاوونه وو.

په لومړي پړاو کې الله تعالی هغه ﷺ ته داوحې وکړ:

﴿اقْرَأْ بِاسْمِ رَبِّكَ الَّذِي خَلَقَ﴾ [العلق: ۱]

دهغه رب په نوم دی ولوله چې ته يې پيدا کړې يې.

لدينه وروسته يې ورته د تبليغ حکم وکړ او ورته يې وفرمايل:

﴿يَا أَيُّهَا الْمُدَّثِّرُ قُمْ فَأَنْذِرْ﴾ [المدثر: ۱-۲].

ترجمه: ای ځان نغښتونکيه! پورته شه او خلک وډاروه.

کله چې محمد ﷺ د الله د دين تبليغ وکړ او کفارو هغه دروغجن وگانه نو الله تعالی ورته د صبر کولو حکم وکړ او ورته يې وفرمايل:

﴿وَاصْبِرْ عَلَىٰ مَا يَقُولُونَ وَاهْجُرْهُمْ هَجْرًا جَمِيلًا﴾ [الزمل: ۱۰]

د کافرانو خبرې وزغمه او په غوره ډول ترې لرې والې خپل کړه.

همدغه راز الله تعالی له هغوی نه د اعراض او گذشت امر يې وکړ او ورته يې وفرمايل:

﴿وَإِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ﴾ [الأنعام: ۶۸].

اوچې تاو ليدل چې ځينې خلک زمونږ پر آيتونو گوته ږدي نو ته ترينه مخ واړوه.

کله چې الله تعالى مدینه د اسلام لپاره فتح کړ او انصارو اسلام راوړ نو الله تعالى مسلمانانو ته له مکې نه مدینې ته د هجرت کولو حکم وکړ. او مسلمانانو ته یې وفرمایل :

﴿ وَمَنْ يُهَاجِرْ فِي سَبِيلِ اللَّهِ يَجِدْ فِي الْأَرْضِ مُرَآغَمًا كَثِيرًا وَسَعَةً ﴾ النساء: ۱۰۰.

او هر څوک چې د الله په لپار کې هجرت وکړي په ځمکه کې به دارام ډیر ځایونه او په ژوند کې به پراخي مینده کړي.

کله چې رسول الله ﷺ او مسلمانانو مدینې ته هجرت وکړ نو الله تعالى مسلمانانو ته له کفارو سره د جنگ کولو اذن وکړ اودا آیت یې نازل کړ.

﴿ أَذِنَ لِلَّذِينَ يُقَاتِلُونَ يَأْنَهُمْ ظَلَمُوا وَإِنَّ اللَّهَ عَلَىٰ نَصْرِهِمْ لَقَدِيرٌ ﴾ [الحج : ۳۹].

هغو کسانو ته چې جنگ پرې کیږي د جنگ اجازه وشوه ، ځکه چې تیرې پرې شوي دي . او الله یې پر ملاتړ ښه پیاوړې دی .

بیا الله تعالى مسلمانانو ته له هغو خلکو سره د قتال حکم وکړ چې له مسلمانانو سره جنگیږي .

﴿ وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ ﴾ [البقرة : ۱۹۰].

د الله په لپارو کې له هغو سره و جنگیږئ چې له تاسې سره جنگیږي خو تیرې مه کوئ بیشکه چې الله پاک تیرې ، کوونکي نه خوښوي .

لدینه وروسته الله تعالى له هغو کفارو سره د قتال حکم ورکړ چې مسلمانانو ته نژدی دي .

الله تعالى وفرمایل :

﴿ يَا أَيُّهَا الَّذِينَ آمَنُوا قَاتِلُوا الَّذِينَ يَلُونَكُمْ مِنَ الْكُفَّارِ وَلِيَجِدُوا فِيكُمْ

غُلْظَةً ﴾ [التوبة : ۱۲۳]

ای مومنانو له هغو کافرانو سره وجنگیږئ چی تاسو ته نژدی دي هغوی باید له تاسې سخت والې وويني.

بيا الله تعالى په ټولو مؤمنانو باندی جهاد فرض وگرځاو او ویی فرمایل :

﴿كُتِبَ عَلَيْكُمُ الْقِتَالُ وَهُوَ كُرْهُ لَكُمْ وَعَسَى أَنْ تَكْرَهُوا شَيْئًا وَهُوَ خَيْرٌ لَكُمْ وَعَسَى أَنْ تُحِبُّوا شَيْئًا وَهُوَ شَرٌّ لَكُمْ وَاللَّهُ يَعْلَمُ وَأَنْتُمْ لَا تَعْلَمُونَ﴾ [البقرة: ۲۱۶]

پرتاسې جنگ فرض کړای شويدي . که څه هم تاسې یې نه خوښوئ او شاید تاسو یو شی بد وگنئ خو هغه به ستاسې لپاره غوره وي . او شاید تاسې یو خیز خوښ کړئ خو هغه به ستاسې لپاره شر او بد وي . الله پاک ښه پوهیږي او تاسې نه پوهیږئ.

الله تعالى مسلمانانو ته ددی خبری خبر ورکړ چې قتال له الله جل جلاله سره بیعت دی .

﴿إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةَ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ وَعَدًا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا بِيَعِّكُمْ الَّذِي بَايَعْتُمْ بِهِ وَذَلِكَ هُوَ الْفَوْزُ الْعَظِيمُ﴾ [التوبة: ۱۱۱]

بې له شکه الله پاک له مومنانو نه دهغوی ځانونه او مالونه آخستې دي په بدل کې به یې جنت ورکوي . هغوی دالله په لپار کې جنگیږي نور وژني او دوی هم وژل کیږي . داهمغه رښتیني او پخه وعده ده چی په تورات ، انجیل ، او قران کریم کې یاده شوی وه . او ایا په وعده پوره کولو کې له الله نه بل څوک پورته شته ؟ نو ای مومنانو ! پرځپله معامله خوښ اوسئ . همدا خورا لویه کامیابي ده .

کله چې جهاد فرض شو نوددی منل او کول او هغه ته عملي ښه ورکول دایمان برخه وگرځید ،

خو پدی کې شرط داو چې چا دالله په لار کې کفار ووژل نو دهغه لپاره جنت دی او چې څوک کفارو دالله په لاره کې وواژه دهغه لپاره هم جنت دی نو چاچی په شرط

باندی وفا وکړه هغه خپل ځان په الله جل جلاله باندی خرچ کړ . ځکه په همدې ډول
 اخستل او خرڅول رامنځ ته کيږي نو بنا پدې مجاهدين خرڅوونکي شول او الله جل
 جلاله اخستوونکې شو او هرڅوک چې په يوه معين وخت يوه بيه وکړي نو په هغه
 باندی درويو سپارل ضروري دي دلته هم همداشان مجاهدنه دامطالبه کيږي چې
 مطلوب شې و سپاري چې هغه دنفس او ځان قربانول ترڅو په معين وخت خپل
 اخستل شوې څيز ترلاسه کړي چې هغه جنت دی .

دا خبره دی معلومه وي چې دهری سودا دقيمتي کيدو پته له دریو څيزونونه
 لگيږي .

لومړی د اخستونکي له عظمت نه ځکه چې لوی او عظمت لروونکی خلک کله هم
 خراب څيز نه آخلي .

دویم: د اخستونکي او خرڅوونکي ترمنځ دواسطه کيدونکي سړي له عظمت نه ،
 ځکه چې لوی خلک کله هم ديو معمولي څيز لپاره واسطه اودلال نه جوړيږي .

دریم: دقيمت په عظمت اوزياتوالي سره، ځکه چې ديو خراب څيز لپاره هيڅوک
 غټ قيمت نه ورکوي .

پس تاسی دشهيدانو اومجاهدينو د نفسونو او ځانونو عظمت او قيمت اندازه
 لگولې شئ چې الله تعالی پخپله دهغوی خريدار دی، اوپه منځ کې دریم گړې يې په
 اشرف المخلوق کې بهتر او غوره سړی محمد ﷺ غوندی اوچت شخصيت دی،
 اودسودا قيمت جنت دی چی الله تعالی دالله په لاره کې خپل ځان او مال
 قربانوونکوته ورکوي .

له دی عزت او فضيلت نه بل ستر فضيلت او عزت نشته چې له مؤمنانو
 مجاهدينو نه علاوه بل چاته نه په نصيب کيږي .

ځينو عارفينو ویلي دي چې ځانونه په درې ډوله دي:

يو هغه ځان دی چی دهغه د آزادي په وجه دهغه سودانه کيږي، داد انبياو عليهم
 السلام ځانونه دي دویم هغه ځان دی چی دهغه دکسافت اوبيکاره والي په وجه څوک
 يې نه آخلي داد کفارو ځانونه دي .

دریم : هغه ځانونه او سرونه دي چې دهغوی دکرامت په وجه سودايي شوېده اوداد مسلمانانو ځانونه دي.

ټول مؤمنان دالله تعالی غلامان دي او غلام دداسې څيزونه مالک نشي جوړیدی چې پخپل بادار باندی خرڅ کړي. غلام په هغه صورت کې خپل مالک باندی څه څيز خرڅولی شي چې مالک هغه آزاد کړي. نولدينه معلومه شوه چې الله تعالی دخپلوکومو بندگانو دسر اومال سوداکوي هغوی يې آزاد کړيدي اوبيا سودا ورسره کوي. اوهرچا ته چې دالله په لاره کې دجهاد او شهيد کيدو او پيری کولو په صورت کې په پوره اخلاص سره دخپل ځان تسليمولو توفيق ورکړ نو موږ ته معلومېږي چې دهغه دنفس قيمت له ازل نه ورکول شويدي اوالله تعالی هغه ته پخپل فضل سره له اورنه نجات ورکړیدی.

لطيفه

کله چې الله تعالی مؤمنانو ته خبر ورکړ چې الله دهغوی ځانونه او مالونه آخستي دي نوگوياکي مؤمنانوعرض وکړ چې ای الله ! ددی به څه قيمت موږ ته راکول کيږي؟

الله تعالی ورته وفرمايل چې جنت به درته درکوم. ((بان لهم الجنة)) بياگوياکي هغوی وويل : يا الله موږ به خپله سودا تاته څنگه وسپارو؟ نو الله تعالی ورته وفرمايل : زماپه لاره کې دقتال اوجهاد په شکل کې. يعنې کله چې تاسې زماپه لاره کې جهاد وکړ اوخپل ځانونه موقربان کړل او کافر مو ووژل نو تاسې خپل سودا ماته حواله کړه اوستاسو لپاره جنت واجب شو. يقاتلون في سبيل الله فيقتلون ويقتلون .

بيا مؤمنانو وويل : ای الله ! ستا دامعمول دی چې کله ته پخپلو بندگانو کوم نعمت کوی ملایکې ورباندی گواهانی گرځوي اوتا پخپله فرمايلي دي چې د آخستو اوخرځلاو په وخت کې دوه گواهان مقرر کړئ اوضمانت وليکئ نو ددی خريد او فروخت گواهان څوک دي ؟

الله تعالی ورته وفرمايل چې تاسې خو ددوه گواهانو خبره کوئ او موږ په دی معامله باندی دری کتابونه ضمانت اوپرهغه عمل کوونکي دری آمتونه چې شمير ښه ډير دی چې هغه يهودان نصرانيان او مسلمانان دي گواهان گرځولي دي .

﴿وَعَدًا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ﴾

گویا مومنانو وویل: ای الله ته چي و غواړي نو یوشی محوه کولې شي اوته چي و غواړي نو یوشی ثابت او پخپل حال کی پرینودلې شي. اوته چي څه کوی دهغه په باره کې هیڅوک درنه پوښتنه نه شي کولې. الله تعالی دهغوی په جواب کی وفرمایل:

﴿وَمَنْ أَوْفَى بِعَهْدِهِ مِنَ اللَّهِ﴾

یعنی هیڅوک له مانه زیات پخپل عهد باندی وفا کوونکې نشته.

له خرید او فروخت نه وروسته یا خفگان او پښیماني وي چي کله نقص او تاوان چاته پکې معلوم شي او یا خوشالي. چي کله پکې گټه کامیابي غبطه او ښه ورکړه وويني د مسلمانانو او الله ترمنځ دغه خرید او فروخت څنگه دی؟ په دی اړه الله تعالی ارشاد وفرمایل:

﴿فَاسْتَبْشِرُوا بِنِعْمِ اللَّهِ الَّذِي بَايَعْتُمْ بِهِ﴾

تاسې دخريد او فروخت په دی معامله باندی خوشاله شي ځکه د الله جل جلاله سره بیه دگټو روپیو څخه ده له همدی کبله الله جل جلاله مومنانو ته دخوشالي او گټې زیرې ورکړي.

ددی دزیات تاکید لپاره یې وفرمایل:

(وَذَلِكَ هُوَ الْفَوْزُ الْعَظِيمُ). بیشکه همدالویه کامیابي ده.

همدغه وجه ده چي کله یوبانده چي د نبی کریم ﷺ له څنګ نه تیر شو او هغه ﷺ (إِنَّ

الله اشترى من المؤمنين انفسهم واموالهم بان لهم الجنة). آیت شریف یې تلاوت کاو. اعرابی چي دا آیت شریف واورېد نو ویی ویل چي داخوږ ددگټې سودا ده په الله قسم چي موږ به هرگز داسودا له لاسه ورنکړو او نه به یې له الله جل جلاله نه دفسخه کولو غوښتنه وکړو دا خبره یې وکړه او جهاد ته روان شو. له کفارو سره یې کلک جنگ وکړ او د شهادت اوچته درجه یې ترلاسه کړه.

فصل

د رسول الله ﷺ غزاګانې

غزوه هغه ته وېل کيږي چې په هغه کې رسول الله ﷺ پخپله ګډون کړې وي او د مسلمانانو د لښکر قیادت یې پخپله کړې وي. د علماو ترمنځ د رسول الله ﷺ د غزاګانو د شمیر په باره کې اختلاف دی.

روی مسلم عن جابر بن عبد الله ﷺ عنهما : ان رسول الله ﷺ غزا احدی وعشرين غزوة.^۱

مسلم له جابر بن عبد الله رضی الله عنهما نه روایت کوي چې رسول الله ﷺ یوويشت غزاګانې کړيدي.

زید بن ارقم ؓ ویلي دي چې رسول الله ﷺ نوولس غزاګانې کړيدي ابن اسحاق ویلي دي چې نبی ﷺ اووه ويشت غزاګانې کړيدي اودا لاندې لیکل شوي د محمد ﷺ له ټولونه مشهوری غزاګانې دي:

لومړی د ابواء غزوه : چې د ودان غزوه ورته هم وېلې شي داد هجرت په لومړي کال د صفر په میاشت کې پېښه شوې وه خو په دی غزوه کې جنگ نه وشوې.^۲

دوهمه د بواط غزوه : داد هجرت په دویم کال دربيع الاول په میاشت کې پېښه شوې وه.^۳

دریمه غزوة العسيرة : داد هجرت په دویم کال د جمادی الاولی په میاشت کې واقع شوې وه.^۱

^۱ - رواه مسلم في الجهاد ۳ / ۱۴۴۸ .

^۲ - سيرة ابن هشام : ۲ / ۱۷۰ - ۱۷۱ ؟

^۳ - سيرة ابن هشام : ۲ / ۱۷۶ .

خلورمه د بدرالاولی غزوه: داد العشیره غزانه خوشپې وروسته دهجرت په دویم کال دجمادی الاولی په میاشت کی پېښه شوې وه. رسول الله ﷺ په دغه غزوه کې کرزبن جابر فهری پسې تللې و. ځکه چې هغه دمدینې په څارویو باندې ډاکه آچولې وه.

پنځمه دبدر الکبری غزوه: دا هغه عظیم الشان غزاوه چې په دی کی الله تعالی اسلام ته عزت او غلبه ورکړه د کفارو سرداران یې هلاک کړل. دادهجرت په دویم کال دروژې دمیاشتي په اووه لسمه نیټه پېښه شوې وه. په دی غزوه کې داصحابو شمیردری سوه لسو باندې څو تنه دپاسه وو.

((عن البراء بن عازب رضي الله عنه قال: حدثني أصحاب محمد صلى الله عليه وسلم ممن شهدوا بدرًا أنهم كانوا عدد أصحاب طالوت ، الذين أجازوا معه النهر، ثلاثمائة وبضعة عشر رجلاً.))^(۲)

له براء بن عازب رضي الله عنه نه روایت دی هغه وايي چې ماته درسول الله ﷺ اصحابو ویلي دي چې کوم اصحاب دبدر په جنگ کی شریک شوي وو دهغوی شمیر دطالوت دهغه لښکر په برابر و چې له نهر نه تیر شوي وو اودهغوی شمیردری سوه لسو باندې څو تنه دپاسه وو.

((عن عمر بن الخطاب رضي الله عنه قال: لما كان يوم بدر نظر رسول الله ﷺ إلى المشركين وهم ألف ، وأصحابه ثلاثمائة وتسعة عشر رجلاً.))^(۳)

^۱ - المرجع السابق ۱۷۶ / ۲.

^۲ - البخاري في المغازي : ۵ / ۵

^۳ - مسلم في الجهاد ۱۳۸۳ / ۳.

له عمر بن الخطاب ؓ نه روايت دی چی کله دبدر غزا ورخ وه نورسول الله ﷺ دمشركينو لبنكر ته وكتل چې دهغوی شمیر زر تنه وو. اود محمد ؓ داصحابو شمیر ۳۱۹ كسان وو.

رسول الله ﷺ له خپلو ملگرو سره روان شو چې په لاره کې ورته خبرورسید چې دقریشو لبنكر دمسلمانانو دمقابلې اودخپلې قافلې دژغورلو لپاره روان شوېدی .

رسول الله ﷺ اصحابو نه دمشوري غوښتنه وکړه اوهغوی ته یې دقریشو دلبنكر د روانېدو خبر ورکړو. په دی وخت ابوبكر ضديق رضی الله عنه ودرېد او بنې خبرې یې وکړې. بیا عمر ؓ ودرید او بنې خبرې یې وکړې. بیا وریسې مقداد بن عمرو ؓ ودرید او ویی ویل : یارسول الله ! تاته چې الله تعالی دڅه حکم کړی وي پزهغه عمل وکړئ موږ هم درسره یو. په الله قسم چې موږ تاسو ته هغه خبره نه کوو چې بنی اسرائیلو موسی علیه السلام ته ویلي وو چې ته اوستا رب لارشی او دواړه وجنګیرئ موږ همدلته ناست یوبلکې موږ تاسو ته دا وایو چې تاسي اوستا رب لارشی او جنګ وکړئ موږ هم له تاسو سره یوځای جنګیږو. په هغه ذات قسم دی چې تاسې یې په حقه لیږلي یې که چیرته تاسې موږ برک الغماد (دیو ځای نوم ده) ته هم بوځئ نوموږ به هلته هم درسره لاړشو اوله کفارو سره به وجنګیږو. رسول الله ﷺ دهغه خبرې خوښې کړې اودعایې ورته وکړه.

رسول الله ﷺ بیا وفرمایل : چی ای خلکوماته مشوره راکړئ . سعد بن معاذ ؓ ودرېد او ویی ویل : یارسول الله ﷺ ! شاید تاسې زموږ (انصارو) په طرف اشاره کړې وي ؟ رسول الله ﷺ وفرمایل هو.

سعد ؓ وویل : بېشکه موږ پرتا ایمان راوړیدی اوته مو رښتونې گڼلی یې او موږ په دی گواهي ورکړیده چې تا کوم دین راوړیدی هغه حق دی. موږ له تاسره عهدونه اولوظونه کړيدي اوددی خبرې مو پخلی کړيدي چې موږ به ستاسې خبره آورو او عمل به ورباندې کوو. ای دالله رسوله ! تاسې چی هرڅه کول غواړئ هغه وکړئ موږ له تاسو سره ملګري یو. قسم دی په هغه ذات چې تاسې یې په حق سره لیږلي یې که چیرته تاسې موږ دغه سمندر ته بوځئ او هلته دخان غورځولو حکم موږ ته وکړئ نوموږ به په سمندر کې خپل خانونه لاهو کړو. له موږ نه به یوکس هم مخالفت

ونکړي. اوهیڅوک به له دښمن سره جنگیدل بد ونه گڼي. موږ به په جنگ کې صبر او استقلال ښکاره کړو. کیدای شي الله پاک زموږ له لوري نه داسې عمل دروښايي چې تاسې ورباندې خوشاله شئ او سترگې مو ورباندې یخې شي تاسې موږ دالله په نوم روان کړئ.

رسول الله ﷺ دسعد په خبرو خوشاله شو .

بیایي وفرمایل : تاسې روان شئ او خوشاله شئ ځکه چې الله تعالی له دوه ډلو څخه په یوې ډلې باندې دغلبې وعده راسره کړیده. په الله قسم گویا زه دجنگ مېدان ته گورم اوماته دکفارو اومشرکینو شکست او مردار وژل شوي پخپلو سترگو ښکاري.^۱

بیارسول الله ﷺ خپلو اصحابو سره له دې ځای نه روان شو تردې چې بدر ته نژدې داوبو ځایونو په څنگ کې دېره شو.

حباب بن المنذر ؓ وویل : یارسول الله ! ایاتاسې دالله په حکم دلته پراو آچولې ده اوکه دجنگي حکمت عملي په لحاظ. او که دالله په حکم سره مو پراو آچولې وي نویا موږ نه مخکې کیږو اونه وروسته کیږو .

رسول الله ﷺ وفرمایل چې پخپل رای اوفکر سره می دجنگي حکمت عملي په لحاظ پراو آچولې ده.

حباب ؓ وویل یارسول الله ! داد پراو او دېره کېدو لپاره مناسب ځای نه دی. تاسې لښکروړاندې بوځئ ترڅو موږ دښمن ته نژدې داوبوځای ونیسو داوبوشاتنۍ څاگانې به ژورې کړو.

اوخپل ځان لپاره داوبو ډنډ جوړکړو. موږ ته به دخکلو لپاره اوبه وي اوهغوی لپاره به نه وي.

رسول الله ﷺ وفرمایل : تا ډیره ښه مشوره راکړه.

رسول الله ﷺ اودهغه ټول ملګري مشرکانو ته نژدی اوبوته راغلل او همغلته دیره شول. مجاهدینو ته یې امر وکړ چې داوبو کوهیان وکنی او ژور یې کړی. او چې په کوم کوهي مو پړاو اړولې هلته دخپل ځان لپاره داوبو ډنډ جوړ کړي اوله اوبونه یې ډکی کړي.

ابن اسحاق وایي چې اسود بن عبدالاسود مخزومي میدان ته راغې هغه ډیر شریر اوبد اخلاق انسان و. هغه وویل چې ماله الله سره عهد کړیدی چې زه به د مسلمانانو له ډنډ نه اوبه څکم. یابه یې نړوم اویابه دهغه په څنګ کې مړ کړم.

دهغه دمقابلې لپاره حمزه بن عبدالمطلب ﷺ راووت کله چې له هغه سره مخامخ شو نو دتورې یو وار یې ورباندې وکړ او پښه یې ترینه غوڅه کړه هغه د شاپه تخته وغورځید اوله پښونه یې وینې روانی وی. خوهغه په خویدو خویدو داوبو ډنډ ته ورنژدی شو. حضرت حمزه ﷺ وروراندې شو او هغه یې په حوض کې وواژه داپه بدر کې دکفارو لومړی سړی و چې ووژل شو.

لدېنه وروسته شیبه بن عتبه اودعتبه ورور عتبه بن ربیع اودهغه زوی ولید بن عتبه میدان ته راغلل او مسلمانان یې مقابلې ته راوبلل. دهغوی دمقابلې لپاره له انصارو نه دری ځوانان میدان ته ووتل. هغوی ترېنه پوښتنه وکړه چې تاسی څوک یاست؟

هغوی وویل: موږ انصاري ځوانان یو. هغوی وویل موږ تاسوته ضرورت نه لرو! یعنې زمونږ له تاسو سره کار نشته.

بیایي وویل: ای محمده! زمونږ مقابلې ته زمونږ دقوم همځولي خلک راوباسه. محمد ﷺ وفرمایل: ای ابو عبیده بن الحارث! پاڅه. ای حمزه! پاڅه. ای علی! پاڅه.

عبیده رضی الله عنه له عتبه سره، حمزه ﷺ، له شیبه سره او علی ﷺ له ولید سره مقابلې وکړه حمزه ﷺ شیبه دسترګوپه رپ کې وواژه او هغه ته یې دجنگیدو فرصت قدری هم ورنکړ. او علی ﷺ هم دسترګوپه رپ کې ولید وواژه. اودعبیده ﷺ او عتبه

ترمنخ دوه دوه گوزارونه وشول هریو خپل مقابل له پښو وغورځاو او زخمي یې کړ. حمزه رضی الله عنه او علي رضی الله عنه دواړه وړاندې شول عتبه یې ووهلو او ویې واژه او ابو عبیده رضی الله عنه یې اوچت کړ او د مسلمانانو صف ته یې راوست.

دواړه لښکري د قتال لپاره چمتو شوې. رسول الله صلی الله علیه و آله خپل صفونه برابر کړل دهغه رضی الله عنه په لاس کی د غشي لرگې و چي په هغه سره یې د اصحابو صفونه برابرول. محمد صلی الله علیه و آله د غشي په لرگي سره د سواد ابن غزیه رضی الله عنه له څنگ نه تېر شو هغه له صف نه وتلی وو هغه یې په گیده کې وټومبه او ورته یې وویل : ای سواده ! برابر شه .

سواد وویل : یا رسول الله زما گیده دی په درد کړه. ماته قصاص اوبدل راکړه .

رسول الله صلی الله علیه و آله خپله گیده لوڅه کړه او ورته یې وویل : ای سواده ! زما په گیده هم دالرگي وټومبه. سواد وړاندې شو او د رسول الله صلی الله علیه و آله گیده یې ښکل کړه .

رسول الله صلی الله علیه و آله ورته وویل : ای سواده ! داسې دې ولی وکړل ؟ سواد وویل : ای دالله رسوله ! جنگ حاضر دی، ماوغوښتل چې زما آخري ژوند له تاسره وي اوزما خرمن ستاله خرمن سره ولگیري. کله چې رسول الله صلی الله علیه و آله صفونه برابر کړل نو خپل هغه څپري ته راغی چې ځانته یې جوړه کړې وه. ابوبکر صدیق رضی الله عنه هم ورسره و. رسول الله صلی الله علیه و آله خپل رب ته د دعا لاسونه پورته کړل اودالله تعالی نه یې دهغې مرستې غوښتنه وکړه چې الله ورسره وعده کړې وه. رسول الله صلی الله علیه و آله پخپل دعا کې وویل : اللهم ان تهلك

هذه العصابة فلن تعبد في الارض. ای الله ! که تا د مسلمانانو دغه ډله ووژله نو هیڅوک به ستا عبادت ونکړي. ابوبکر صدیق رضی الله عنه رسول الله صلی الله علیه و آله ته وویل یا رسول الله ! الله تعالی ستا دعا گانې واوریدلې هغه جل جلاله به له تاسره خپله وعده ضرور پوره کوي لدېنه وروسته په رسول الله صلی الله علیه و آله د خوب پر کالي راغله اودهغې له ختمیدو نه وروسته محمد صلی الله علیه و آله په ډېر خوشالي سره ابوبکر صدیق ته وویل : ای ابوبکر ! زه تاته زېری درکوم دالله مرسته درته راغلی ده. د جبریل امین دی د خپل اس واگي یې نیولي دی اودهغه د اس په غاښونو باندې دوره ده.^۱

دبدر په جنگ کې الله تعالى له مسلمانانو سره دمرستې لپاره پرېښتې ولېږلې او هغوی ته یې داطریقه وښودله چې مشرکان څنگه ووژني؟
الله تعالى فرمایلی دي :

﴿ إِذْ يُوحِي رَبُّكَ إِلَى الْمَلَائِكَةِ أَنِّي مَعَكُمْ فَثَبَّتُوا الَّذِينَ آمَنُوا سَأَلْقِي فِي قُلُوبِ الَّذِينَ كَفَرُوا الرُّعْبَ فَاضْرِبُوا فَوْقَ الْأَعْنَاقِ وَاضْرِبُوا مِنْهُمْ كُلَّ بَنَانٍ ۖ ﴾
کله چې وحی کوله رب ستا ملائکو ته چې زه له تاسې سره یم دمومنانو قدمونه کلک کړی ډیر ژر به زه د کافرانو په زړونو کې ډار واچوم او تاسې کافران په خټونو او بندپه بند ووهی.

دبدر په جنگ کې دټولو ملائکوشمېره پنځه زره وه، جبریل آمین د هغوی قیادت کاو اوله مشرکانو سره په جنگ کې شریکی شوې وې. دا خبره دی معلومه وي چې یواځې یوه پرېښته هم د مسلمانانو دمرستې او د مشرکانو دوهلو او زغلولو لپاره کافي وه خوالله تعالى دومره ډېرې ملائکې درسول الله ﷺ د کرامت اود مسلمانانو د زړونو د ډاډ لپاره راولېږلې. د ملائکو مرسته یواځې په بدر کې د اصحابو لپاره مخصوصه نده بلکې الله تعالى په هر زمان او مکان کې کفاروته د شکست ورکولو لپاره له صالحو مجاهدينو سره همدا سې مرسته کړېده.

حسن البصری رحمه الله ویلي دي دبدر په جنگ کې چې الله تعالى له مؤمنانو سره دپنځو زرو ملائکو مرسته کړې وه ددغو پنځو زرو ملائکو د امرسته به تر قیامته پورې له مؤمنانو سره جاري وي.

((عن رفاعه بن رافع رضي الله عنه قال : جاء جبريل الى النبي ﷺ .

وقال له : ماتعدون اهل بدر فيكم ؟

قال ﷺ : ((من افضل المسلمين))

قال جبريل : وكذلك من شهد بدرًا من الملائكة^۱ .

له رفاعه بن رافع ؑ نه روايت دی هغه وايي چې جبريل امين نبی کریم ﷺ ته راغی او هغه ﷺ ته يې وويل : تاسې هغه خلک څنگه گڼئ چې دبدر په جنگ کې شریک شوي وو . ؟

رسول الله صلى الله عليه وسلم وفرمايل : هغوی دمسلمانانو غوره خلک دي . جبريل امين وويل : همدغه راز هغه ملائکې هم په ملائکوکې غوره دي چې دبدر په جنگ کې شریکې شوي وي .

((عن ابن عباس رضي الله عنهما قال : بينمارجلٌ من المسلمين يومئذ يشتدُّ في أثر رجلٍ من المشركين أمامه ، إذ سمع ضربةً بالسوط فوقه ، وصوتُ الفارس يقول : أقدم حيزوم !

فنظر إلى المشرك أمامه ، فخرَّ مستلقيا . فنظر إليه ، فإذا هو قد خُطِمَ أنفه وشُقَّ وجهه . فجاء الأنصاري ، فحدثَ بذلك رسول الله ﷺ فقال : ((صَدَقَتْ. ذلك مددٌ من السماء الرابعة))^۲ .

له ابن عباس رضي الله عنهما نه روايت دی چې په دی ورځ يو مسلمان په يو مشرک پسې شوې و (يعني هغه پسې يې منډی وهلې) له بره نه يې دقمچينې دگوزار اود يو شهسوار اواز راغې چې ويل يې : ای خيزومه ! مخکې شه .

له دی آواز نه وروسته مسلمان وليدل چې هغه مشرک پرزمکه پر مخې غورځيدلی دی ، پوزه سوری اومخ يې دقمچينې په وار سره شليدلې اوزخمي شوی و . انصاري راغې اودغه کیسه يې محمد ﷺ ته واوروله ، رسول الله ﷺ وفرمايل چې تارښتيا وويل داله څلورم آسمان نه مرسته ده . (يعنی دڅلورم آسمان مرسته ده)

^۱ _ رواه البخاري في المغازي ۱۳ / ۵ .

^۲ _ رواه مسلم في الجهاد : ۳ / ۱۳۸۴ .

((واخذ رسول الله ﷺ حفنةً من الحصباء ، فرمى، بهافي وجوه قريش، وقال :
 ((شأهت الوجوه) وأمر أصحابه بالهجوم على قريش. وشدّ الصحابة وحملوا
 على قريش ، وكتب الله لهم النصر، فقتلوا سبعين وأسرّوا سبعين من
 المشركين . (١))

رسول الله ﷺ يوموتې شگې راواخستلې هغه يې د قريشو په لوري ور وشيندلې او
 (شأهت الوجوه) الله جل جلاله دمشرکانو مخونه قبيح او ذليل کړي . (يعني د ماتې
 سره يې مخ کړي) يې وويل لدېنه وروسته يې خپلو اصحابو ته امر وکړ چې په
 قريشو يرغل وکړي. په ډير لږ وخت کې مشرکانو ماته وخوړه ، اوياکسان يې ترينه
 ووژل او ۷۰ کسان يې ترينه بنديان ونيول.

((قل معاذبن عمرو: سمعت القوم يقولون: أبوالحکم لا يخلص إليه
 فتوجّهتُ إليه ، ولما تمكنت منه حملت عليه ، فضربته ضربةً أطنت قدمه
 بنصف ساقه .. فضربني ابنه عكرمةً على عاتقي ، فقطع يدي ، وبقيت معلقةً
 بجلدةٍ في جنبي ، وأجهدني القتال ، حيث كنت أقاتل عامةً النهار، وأنا
 أسحبها خلفي ، فلما آذتني وضعت قدمي عليها ، ثم تمطّيتُ بها حتى
 طرحتها.))^٢

معاذ بن عمرو وايي چې : ماله قوم نه واوريد چې ويل يې دا ابوجهل دی.. ده ته
 څوک نشي ورتللای مادهغه په طرف وکتل اودموقع پيدا کولو سره مې ورباندې
 يرغل وکړ اودتورې داسې گوزار مې ورباندې وکړ چې دهغه پښه مې له نیمې پندې
 نه غوڅه کړه. دهغه زوی عکرمه زه په ولي باندې ووهلم اوزمالاس يې غوڅ کړ اوپه

١- سیرت ابن هشام : ١٩٦ / ٢ .

٢- المرجع السابق : ٢٠١ / ٢ .

خرمن کی خوړند پاتی شو. ماتهوله ورځ په همدی خوړند لاس جهاد وکړ کله چی ورسره په تنگ شوم نو پښه می ورباندې کېښودله اوپه جتکې ورکولو سره مې وشلاو او ومې غورځاو.^۱

او همداسې دبدر په جنگ کې الله جل جلاله مسلمانانو سره دنصرت فیصله کړی و او پرهغوی باندی یې پخپله په دې وینا سره دهغه احسان یادونه وکړه :

﴿وَلَقَدْ نَصَرَكُمُ اللَّهُ يَبْذَرُ وَأَنْتُمْ أَذِلَّةٌ فَاتَّقُوا اللَّهَ لَعَلَّكُمْ تَشْكُرُونَ﴾

[آل عمران : ۱۲۳]

الله پاک له تاسې سره په بدر کې هغه وخت کومک وکړ چی تاسې ډیر ناتوانه واست. نوله الله څخه وډارشی ترڅو تاسې دالله شکر وکړئ.

شپږم : د بني سليم غزوه:

ابن اسحاق رحمه الله وايي کله چی رسول الله ﷺ له بد رنه مدینې ته واپس تشریف راوړ نو دلته یې اووه شپې تېرې کړې اوله خپلو اصحابو سره له بنوسلیم سره دغزالپاره لاړ. کله چی دهغوی اوبوته ورسید نو هلته یې دری شپې تېرې کړې خوله بني سليم سره بې جنگ ونه شو.^۲

اووم : د بني قینقاع غزا:

دشوال دمیاشتې نیمایي دهفتې ورځ اودهجرت شلمه میاشت شروع شوې وه چې دغه غزوه راپېښه شوه.

بنوقینقاع دیهودانو لومړنۍ قبيله وه چی خپل تړون یې مات او وعده خلافي یې وکړه. رسول الله ﷺ هغوی پخپلو قلاگانو کې محاصره کړل بیا الله تعالی دهغوی په زړونو کې ویره واچوله دمنافقانو مشرعبداللہ بن ابی په منځگریتوب هغوی له قلاگانو نه په دی تړون ووتل چې ددوی ټول مالونه به دمسلمانانووي. الله تعالی

^۱ - سيرة ابن هشام ۳ / ۳.

^۲ - (سيرة ابن هشام ۲ / ۲۰۱)

محمد ﷺ ته بري ورکړ او دهغوی ټوله زمکه او مالونه د مسلمانانو په لاسو کې ورغلل.^۱

۱ تم : د السويق غزوه : نبي کریم ﷺ د ذی الحجې په پنځمه نيټه او د هجرت په دوهم کال له مدينې منورې نه د ابوسفیان او دهغه د ملگرو د مقابلې لپاره ووت ، کله چې ابوسفیان ته معلوم شو چې رسول الله ﷺ دهغوی د مقابلې لپاره راغلی دی نو هغوی وټيښتيدل او دخپلو ځانونو دخپکولو په خاطر يې دستوانو بورۍ يې وغورځولې. نو په دې خاطر دغه غزوه د سويق غزوې په نوم ياد کړې شو.^۲

نهم : د غطفان غزوه : دغې غزا ته غزوه انمار او غزوه ذي امرهم وېل کيږي ، داد نجد په زمکه کې دربيع الاول په مياشت او د هجرت په درېم کال پيښه شوې وه. په دې غزوه کې له محمد ﷺ سره ۴۵۰ مجاهدين وو. خوله جنگ او قتال نه پرته بېرته راوگرځيدل ځکه چې له دښمن سره مخامخ نه شول.^۳

لسم : د بنی سليم دويمه غزوه : رسول الله ﷺ د حجاز په سيمه کې د فرع نومي په ځای کې ربيع الاخر او جمادى الاولى دوه مياشتې تېرې کړې خوله دښمن سره جنگ پېښ نه شو ځکه چې دښمن در رسول الله ﷺ مخې ته رانغې او رسول الله ﷺ خپلو ملگرو سره بېرته تشریف راوړ.^۴

یولسم د احد غزوه : د احد غزوه د هجرت په درېم کال دشوال په مياشت کې واقع شوې ده د مشرکانو شمير درې زره اود مسلمانانو شمير اووه سوه ته رسېده.

کله چې مسلمانان او مشرکان سره مخامخ شول نو د مشرکانو بيرغ طلحه بن ابی طلحه او چت کړی و. هغه د مقابلې غوښتنه وکړه دهغه د مقابلې لپاره علي بن ابی طالب ميدان ته راووت او هغه يې وواژه. بيرغ عثمان بن ابی طلحه او چت کړ

^۱ - طبقات ابن سعد ۲ / ۲۹ - ۲۹

^۲ - سيرة ابن هشام : ۳ / ۴۰۳

^۳ - طبقات ابن سعد ۲ / ۳۴ - ۳۵

^۴ - المرجع السابق : ۲ / ۳۵

مگر پر هغه حمزه ؓ حمله وکړه او هغه يې وواژه. بيا بيرغ سعد بن ابی طلحه اوچت کړ. سعد بن ابی وقاص ؓ هغه په غشي وويشت او ويې واژه. بيا بيرغ مسافع بن طلحه اوچت کړ. عاصم بن ثابت ؓ پر هغه غشي وويشت او مړ يې کړ. بيا بيرغ حارث بن طلحه په لاس کې ونيو. پر هغه هم عاصم بن ثابت رضي الله عنه د غشي گوزار وکړ او هغه يې مړ کړ. بيا بيرغ کلاب بن طلحه اوچت کړ نو زبير بن العوام رضي الله عنه هغه وواژه. بيا بيرغ جلاس بن طلحه اوچت کړ مگر طلحه بن عبيد الله رضي الله عنه هغه وواژه. له دينه وروسته بيرغ ارطات بن عبد شرجيل اوچت کړ مگر هغه علي بن ابی طالب ؓ د لاسه مړ شو.^۱

اوپه دې ترتيب د ابی طلحه له کورنۍ څخه اووه کسان پرله پسې ووژل شول. د مشرکانو بيرغ سرنگون پاتې شو، عمره بنت علقمه الحارثيه راغله او بيرغ يې اوچت کړ.

کله چې دبيرغ اوچتونکي ټول مړه شول نو مشرکان په منډه وټيټيدل اوله داسې داسې شکست سره مخ شول چې شاته يې نه راکتل مسلمانانو دهغوی تعاقب وکړ او دوسلې واورونه يې پرې کول هغوی خپله وسله وغورځوله او مسلمانان د غنيمت په راټولو کې مشغول شول. د غره په کنډاو کې چې کوم غشي ويشتونکي مسلمانان ناست وو دهغوی په منځ کې اختلاف رامنځ ته شو خو زياترو يې دا کنډاو پرېښود او د غنيمت مال دراغونډولو لپاره لاندې راکوز شول، خالد بن وليد او عکرمه بن ابی جهل په هغو غشو ويشتونکو اصحابو باندې بريد وکړ چې په دغه کنډاو کې پاتې شوی وو هغوی يې شهيدان کړل اوپه مسلمانانو باندې وسله وال يرغل يې وکړ. په دې وخت کې ابليس آواز وکړ چې محمد ووژل شو. مسلمانان د دغه آواز په اوريدو سره گډوډ شول پښې يې وښويدې اوله شعار نه پرته جنگيدل (شعار هغه آواز ته وايي چې د جنگ په وخت کې ملگري يوبل سره پری پيژني) ډير مسلمانان شهيدان شول او په ټيټه يې لاس پورې کړ مگر رسول الله ﷺ د جنگ په ميدان کې ثابت قدم

پاتی شو اوله هغه ﷺ سره څه نور اصحاب هم کلک ودرېدل دڅوتنو اصحابو اعزاز واکرام الله جل جلاله په شهادت سره وکړ او څوتنه نور تپیان شول. دا دد جنگ د مسلمانانو لپاره ډیر سخت دازمېښت ورځ وه.

دولسم : دحمراء الاسد غزوه : دغه غزا دا دد له غزوې نه وروسته دهفتې په ورځ د شوال دمیاشتي په شپاړسمه دهجرت په درېم کال کې واقع شوې ده. حمراء الاسد مدینې ته نژدې یوه سیمه ده. په دې غزوه کې له رسول الله ﷺ سره همغه کسان وو کوم چې دا ددپه جنگ کې شریک شوي وو رسول الله ﷺ په دې خاطر حمراء الاسد ته لاړ ترڅو دقریشو مشر ابوسفیان ته دا وښایي چې مسلمانان اوس قوي دي اود ادد په جنگ کې چې مسلمانانو ته کوم مرګ ژوبله رسېدلې وه هغه په مسلمانانو کې څه ضعف اوسستي نه دي راوستې. ځکه چې ابوسفیان دا ولیدل چې مسلمانان حمراء الاسد ته رسیدلي دي نو خپله لاره یې ونيوله او مکې ته لاړ.^۱

دیارلسم : دبنی نضیر غزوه : دا غزوه دهجرت په څلورم کال دربیع الاول په میاشت کې دا ددله جنگ نه پنځه میاشتي وروسته واقع شوې ده.

رسول الله ﷺ په دې وجه له خپل لښکر سره لاړ چې هغوی له محمد ﷺ سره خپله کړې لوظنامه او تړون مات کړي و. هغوی یې تر یوې مودې پورې په محاصره کې وساتل، الله تعالی د هغوی په زړونو کې ویره واچوله، هغوی له قلاګانو اومورچلونو د محمد ﷺ په حکم راکوز شول او د منافقینو مشر ابن ابی د دوی سفارښت وکړ.

دبنو نضیر یهودانو ته په دې شرط له خپلو کورونو څخه دوتلو اجازه ورکړې شوه چې یواځې دومره سامان به له ځان سره وړي څومره چې دهغوی څاروي اوچتولې شي. خپله وسله اوجنگي سامان به له دې ځای نه بل ځای ته نه وړي. هغوی خیبر او نورو ځایونو ته لاړل. الله تعالی دهغوی زمکې اوکلي د مسلمانانو لپاره فې وگرځول.^۲

^۱ - سيرة ابن هشام : ۴۴/۳ - ۴۵.

^۲ - المرجع السابق ۱۰۹/۳

اودبني نضير ديهودو په باره نې دحشر سوره نازل شو.

خوارلسم : د ذات الرقاع غزوه : دغه غزوه سبب جرت په څلورم کال دجمادی الاولی په میاشت کې واقع شوېده. اودا د ذات الرقاع په نامه ځکه یادولی شي چې په دی سفر کې دمسلمانانو پیزار او چپلۍ شکیدلې اوپښې چاودلې وې اووینه ترېنه بهیدلې نو مسلمانانو له هغوی نه ټوټې اوچیرې تاوکړې وې. رقاع درخت ټکړوته ویل کیږي نو له دی کبله ددغې غزوې نوم ذات الرقاع شو.

رسول الله ﷺ دنجدي په طرف تللی و ترڅو له بنی محارب، بنی ثعلبه اوبني غطفان سره جهاد وکړي په دی سفر کې محمد ﷺ دغطفان دقبیلې له یوې ډلې سره مخامخ شوې و اوخلکو به یوېل ویروېل په دی سفر کې نوبت جنگ اوقتال ته ونه رسید. په دی غزوه کې محمد ﷺ په لومړي ځل صلوٰة خوف (دویرې لمونځ) اداکړ.^۱

پنځلسم : دبدر الصغری غزوه : دبدرالصغری غزوه دهجرت په څلورم کال شعبان په میاشت کې واقع شوېده. محمد ﷺ له خپلو ۱۵۰۰ اصحابو سره بدر ته لاړ، ځکه چې تیرکال دا حدیه جنگ کې محمد ﷺ له ابوسفیان سره په راتلونکي کال کې دبدر په سیمه کې دجنگ کولو وعده کړې وه. ابوسفیان هم له قریشو سره یوځای له محمد ﷺ سره دجنگ لپاره بدر ته روان شوې و. خو په لاره کې پښیمانه شو او بیرته مکې ته لاړ.

په روایت کې دي چې محمد ﷺ اته ورځې په بدر کې دابوسفیان انتظار وکړ او بیرته مدینې ته راغې.^۲

شپاړلسم : د دومة الجندل غزوه : دا دهجرت په پنځم کال دربيع الاول په

میاشت کې واقع شوېده دومة الجندل دشام په اطرافو کې دشام او عراق ترمنځ

^۱ - المرجع السابق : ۱۱۹ / ۳.

^۲ - سيرة ابن هشام : ۱۲۳ / ۳.

ديوبنار نوم دی چي پکي ډيري قوي قلاگانې وې. رسول الله ﷺ ته خبر ورسيد چي کفار په دومة الجندل کې راغونډ شوي دي ترڅو په مدينه باندې د مسلمانانو په خلاف يرغل وکړي. رسول الله ﷺ دهغوی دمخنيوي په خاطر د زرو تنو اصحابو سره له مدينې نه ووت. د شپې په وخت کې به يې سفر کاو اود ورځې به يې ځانونه پتول خو مشرکانو ته معلومه شوه چې رسول الله ﷺ له خپل لوی لښکر سره زموږ په طرف را روان دی. په زړونو کې ويره پيدا شوه او غونډه يې تيت او پرک شوه. رسول الله ﷺ دومة الجندل پورې لاړ لېکن هلته د بنمن يې ونه ليد. دهغو په څارويو او شپونیکو باندې يې حمله وکړه نو ځينې يې ونيول او ځينې يې وتبستيدل رسول الله صلی الله عليه وسلم هلته څو ورځې ايسار شو او منطقي ته يې خپل لښکری واستاوی لېکن هيڅوک يې پېدانکړ.^۱

اولسم د خندق غزوه دی دی غزاته غزوه احزاب هم ويل کيږي: داغزوه
دهجرت په پنځم کال دشوال په مياشت کې واقع شوېده.

ابوسفیان له قريشو نه، عيينه بن حصن له بنی فزاره نه او حارث بن عوف له بنی مره نه را روان شول د غطفان زړه ورجنگيالي هم و خوځيدل اود مشرکانو د ټولو قومونو پنځه زره لښکر تشکيل شو. کله چې رسول الله ﷺ دهغوی له روانېدو نه خبر شو نو له مسلمانانو نه يې مشوره وغوښته چې دهغوی په خلاف څه ډول تاکتيک وکاروو؟ حضرت سلمان فارسي ؓ ورته مشوره ورکړه چې د مدينې شاوخوا خندقونه بايد وکنستل شي. رسول الله ﷺ دهغه مشوره ومنله او مسلمانانو د لسو ورځونو په زياته موده کې خندقونه وکنستل. په دی وخت د مسلمانانو ټول تعداد درې زره و.

کله چې مشرکان مدينې ته راوړسېدل نو يودم ناڅاپه له خندقونو سره مخ شول د غطفان لښکر دا حد له طرف نه راغې او قريشو په مجمع الاسيال (يعنې د باراني اوبو

دیو خای کیدو خای کې پړاو وړاو (رسول الله ﷺ اودهغه اصحاب دهغوی دمقابلې لپاره خندوقونو ته راغلل چې شاگانې یې دسلع دغړپه طرف، اومخونه یې ددښمن دلبښکرو په لورې وو. دواړه لبښکري له شلو ورځونه زیات یوډبل په مقابله کې پرتې وې. حضرت علي بن ابی طالب ؑ له عمرو بن عبدود سره مقابله وکړه اوهغه یې وواژه. دواړو خواو یوپربل باندې غشي ویشتلې. (یعنې دغشو جگړې به هروخت دوام درلود)

په همدغو ورځو کې نعیم بن مسعود الاشجعی په پټه مسلمان شو او هیڅوک دهغه په اسلام راوړلو باندې پوه نه شو. هغه راغی اومحمد ﷺ ته یې خپل خدمتونه وړاندې کړل اوویې ویل ماته چې دهرې خبرې حکم راکوی زه ورته تیاریم رسول الله صلی الله علیه وسلم هغه ته وفرمایل: چې ته په موږ کې یوتجربه کار سړی یې چې په څه ډول کولی شي دمشرکانو په ضد څه تدبیر او چل ول وکړه او څومره چې کولی شئ له موږ نه ځان لری ساته ځکه چې جنگ یوقسم دوکه ده. نعیم له دې خای نه سیده دبنی قریظه یهودو ته لاړ. داسلام راوړلو نه وړاندې له هغوی سره ښه اړیکې درلودلې.

بنوقریظه داسې قوم و چې له رسول الله ﷺ سره یې هم خپل عهد مات کړی و اودمشرکانو لبښکرو سره په ائتلاف کې یو خای شوي وو.

نعیم بن مسعود دبنی قریظه له مشر سره خبرې اترې وکړې اوهغه ته یې دبنوقریظه هغه خطاگانې ورپه یادکړلې چې وړاندې ترېنه شوې وې یعنې له رسول الله ﷺ سره دعهد د ماتولو خطا.

هغه ته یې وویل چې دمشرکانو قبیلې خوله بهر نه راغلی دي، هغوی به له جنگ نه وروسته بیرته خپلو خپلو وطنونو ته لاړشي اوتاسی به مسلمانانو ته یواځې پاتی شئ هغوی به تاسي ووژني.

له دې کبله تاته زمانصیحت دادی چې تاسی ترهغه دقریشو اوبنوغطفان مرسته مه کوئ ترڅوپورې چې هغوی خپل څو مخورکسان تاسوته په ضمانت کې درنکړي اودنه تښتیدو ضمانت درکړي دبنو قریظه مشر دهغه رای ومنله.

بیانعم بن مسعود له دی خای نه ابوسفیان اود مشرکانو د قبیلو مشرانو ته لار هغوی ته یې خپل خان خیر خواه معرفي کړ ورته یې وویل چی بنی قریظه له رسول الله ﷺ سره د عهد په ماتولو پښیمانه شویدي اوهغوی له رسول الله ﷺ سره اتفاق کړیدی چی د مشرکانو د قبیلو غټ غټ کسان به نیسو اوهغوی به وژنو. که چیرته بنو قریظه له تاسونه د سپین ږیرو ضمانت وغواړي چی له هغوی سره گروي کیږدی نو ور یې نکړی ځکه چې هغوی مسلمانانو ته سپاري.

دهفتې په شپه ابوسفیان بنی قریظو ته یو څوکسه واستول چې سباته تاسې له خپل طرف نه پر مسلمانانو حمله وکړی اوموږ به له خپل طرف نه حمله ورباندې وکړو. مگر بنو قریظه و دنعم بن مسعود د پلان په مطابق له هغو نه غوښتنه وکړه چې تاسې لومړی خپل څومخور کسان له موږ سره د ضمانت په توگه گروي کیږدی. د مشرکانو قبیلې د افکر وکړ چې رښتیا بنو قریظه له موږ نه دا کسان په دی خاطر گروي غواړي چې مسلمانانو ته وسپاري اوهغوی یې ووژني. او سرونه یې غوڅ کړی.

د مشرکانو ټولو قبیلو یوبل ته وویل چی نعيم ابن مسعود تاسې ته رښتیا ! ویلي وو. په دی خبره د مشرکانو او یهودانو ترمنځ اختلاف پیدا شو. الله پاک دهغوی په زړونو کې بی اتفاقي او ویره واچوله او یوبل ته په بدو ردو ویلو شروع شول.

الله پاک د مشرکانو په لښکر باندې په سختو یخو شپوکی د بادونو ډیر سخت طوفان والوځاو. دهغوی دیگونه او کټوی یې په بل مخ واړولې اودخیمو میخونه یې وویستل.

کله چی محمد ﷺ د مشرکانو ترمنځ له اختلاف نه خبر شو نو حذیفه بن الیمان رضی الله عنهما یې ولیږه چی دهغوی له حالت نه ځان خبر کړي. رسول الله ﷺ هغه ته تاکید وکړ چې هلته خپل ځان چاته ونه ښایي او په پټه توگه پکی ور داخل شي. حذیفه رضی الله عنه په دی توره تیاره شپه کې چی یخني هم خورا ډیره وه او باد هم الوته د مشرکانو په لښکر کې ننوت او همغلته غلی کیناست. ابوسفیان هم په لښکر کې موجود و هغه خپل لښکر ته وویل : ای قریشو! داځای زموږ لپاره نور د اوسیدو نه دي. زموږ ځناور او څاروي هلاک شول. بنو قریظه و له موږ نه لاس واخست ددغې سیلې په وجه زموږ ناسته ولاړه گرانه شوېده. زموږ دخیمو میخونه یې وویستل او

دیگونه یې په بل مخ واړول اور نشوتري بلولای، موږ ته پکار دي چې واپس لاړشو مادواپس تلو فېصله کړېده. هغه پخپل اوښ باندې سور شو، دهغه په لیدلو سره نور خلک هم پخپلو پخپلو اوښانو باندې سپاره شول. غطفان قبيله چې له قريشو نه خبر شول چې هغوی بیرته ځي نو هغوی هم پخپلو اوښانو پښې واړولې او روان شول.^۱

او الله تعالى مسلمانانو ته د مشرکینو له دې شره نجات ورکړ او دا آیت شریف یې نازل کړ:

﴿وَرَدَّ اللَّهُ الَّذِينَ كَفَرُوا بِغَيْظِهِمْ لَمْ يَنَالُوا خَيْرًا وَكَفَى اللَّهُ الْمُؤْمِنِينَ الْقِتَالَ وَكَانَ اللَّهُ قَوِيًّا عَزِيزًا﴾ [الأحزاب : ۲۵].

الله پاک کافران له غصې نه خوتیدونکي په داسې حال ستانه کړل چې هیڅ ګټه یې نه وه ترلاسه کړې. او مومنانو ته په جنگ کې یواځې یو الله بس دی. او الله پیاوړې او برلاسې دی.

اقلسم : د بنی قریضه غزوه : داپه احزاب کې مشرکانو د شکست خوړلو پسې سمدستي رامنځ ته شوه ځکه چې د شپې په وخت چې مشرکان له مدینې نه ووتل نو دسهار په وخت مسلمانان بیرته خپلو خپلو کورونو ته راغلل. د ماسپښین په وخت جبریل امین محمد ﷺ ته راغی او ورته یې وویل : یارسول الله ! ایا تاسو وسله کېښودله ؟ محمد ﷺ ورته وویل هو. جبریل امین وویل چې پرېستو لاتراوسه پورې وسله نده اېښې. ای محمده ! الله تعالی حکم کړیدی چې د بنو قریظه و په طرف لاړشئ زه هم دهغوی په طرف روان یم چې دهغوی قدمونه کمزوري کړم درسول الله ﷺ جار وهونکي اعلان وکړ چې څوک په الله اود آخرت په ورځ ایمان لري هغه دی دمازیګر لمونځ بنی قریضه و ته ورسوي. مسلمانان د بنی قریضه په طرف روان شول. په دې وخت د مسلمانانو ټول شمیره درې زره تنه و. دا واقعه دهجرت په پنځم کال د ذی القعدة په ۲۳ نیټه پېښه شوېده.

رسول الله ﷺ بنی قریظه پوره (۲۵) و گې په محاصره کې وساتل. په بنی قریظه و باندې د محاصرې د حالت گران تمام شو او الله تعالی د هغوی په زړونو کې ویره واچوله بالاخر د سعد بن معاذ په حکم له قلاگانو نه بیرون ووتل. سعد بن معاذ رضی الله عنه حکم وکړ چې د دوی سړي دی ووژل شي او ښځې او ماشومان دی غلامان کړي شي. ځکه چې دوی له نبی کریم ﷺ سره خپل عهد او تړون مات کړیدی

نبی کریم ﷺ سعد بن معاذ رضی الله عنه ته وفرمایل چې تاهغه فیصله وکړه کومه چې د اووه آسمانونو له پاسه الله تعالی فیصله کړې وه. مسلمانانو د بنی قریظه تقریباً له اتونه تر نهه سوه کسانو پورې ژوندي ونيول، رسول الله ﷺ د مدینې په بازار کې یوه کنده وکنستله هغوی یې دلته راوستل او همدلته یې یوه بل پسې د هغوی څټونه والوځول. په دغو خلکو کې د بنی قریظه مشر کعب بن اسد، د ټولو یهودانو مشر حی بن اخطب و کله چې حی بن اخطب را حاضر کړی شو نو د هغه دواړه لاسونه د هغه تر څټ پورې تړل شوي وو. رسول الله صلی الله ته یې وویل: په الله قسم چې له تاسره په عداوت کې خپل ځان نه ملامتوم لېکن الله تعالی چې څوک رسوا کول غواړي هغه رسوا کيږي. لدینه وروسته د هغه څټ ووهل شو او په دی ډول په ټولو باندې د څټونو د پریکولو فیصله وشوه. او مسلمانان د هغوی د زمکو او کورونو وارثان شول.^۱

(۱۹) نوولسم: د بنی لحيان غزوه: دا غزوه د هجرت په شپږم کال دربيع الاول په میاشت کې واقع شوېده بنی لحيان هغه قوم دی چې د رسول الله ﷺ له اصحابو حبیب بن عدي او د هغه له ملگرو رضی الله عنهم سره تگي کړی وه او هغوی یې رجیع نومي ځای کې شهیدان کړي وو. رسول الله ﷺ دخپلو اصحابو د انتقام اخستلو لپاره هغوی پسې له خپلو دوه سوه اصحابو سره یوځای راووت. کله چې هغوی خبر شول

چی محمد ﷺ هغوی پسې روان شویدی نو هغوی وتښتیدل او په غرونو کې پټ شول نوځکه جنگ ونه شو او محمد ﷺ واپس تشریف راوړ.^۱

سلم : د ذی قردغزوۍ: ذوقرد د مدینې او خیبر ترمنځ یوځای دی چی هلته اوبه دي اوله مدینې نه تقریباً ددوشپو لارې په فاصله کی دی. رسول الله ﷺ د بنی لحيان له غزوې نه بیرته مدینې ته راستون شوی و، دلته یې څو ورځې یې لانه وې تهر کړی چی عیینه بن حصن فزاري د غطفان قبیلې داس سوارانو سره یوځای درسول الله ﷺ داوښانو په څرخای باندی یرغل وکړ اود رسول الله ﷺ اوښان یې له ځان سره وی وړل ابن اسحاق رحمه الله وایي چې داووقعه دهجرت د شپږم کال په نیمايي کی پېښه شوې ده.^۲

بخاري مسلم اونورو ویلي دي چې داد حدیبیه دسولې نه وروسته اود خیبر له غزا نه مخکې دهجرت داووم کال په لومړیو کې پېښه شوېده اوداهغه تاریخ دی چی:

ددغې غزوې قهرمان سلمه بن الاکوع بیان کړیدی اوحافظ ابن کثیر پخپل تاریخ کی همدی ته ترجیح ورکړېدی. اوهمدا ډیر راجح دی.^۳

مسلم له سلمه بن الاکوع ﷺ نه د ذی قرد حدیث روایت کړیدی هغه ﷺ وایي موږ له رسول الله ﷺ سره یوځای حدیبیه ته راغلو اوموږ ټول څوارلس سوه کسان وو. هغه حدیث بیان کړ او تردی ځای پورې ورسېد چی بیاموږ مدینې ته راغلو. رسول الله ﷺ خپل څاروي ولېږل او ورسره خپل غلام رباح هم ولېږه. زه هم له هغه سره وم. زه پخپله دطلحه ﷺ په اس باندی سوړ وم. ترڅو یې له اوښانو سره وڅروو اوبیاپه اوبو خړوب کړو. کله چی موږ شپه تېره کړه اوسهار شو نو عبدالرحمان فزاري درسول الله ﷺ په څارویو باندې ډاکه واچوله ټول یې روان کړل او شپونکي یې وواژه.

^۱ - المرجع السابق : ۱۷۴ / ۳ - ۱۷۵

^۲ - سيرة ابن هشام ۱۷۵ / ۳.

^۳ - البداية والنهاية لابن كثير : ۱۵۰ / ۴

ما رباح ته وويل : دا اس در واخله اوطلحه بن عبیدالله ته يې ورسوه او محمد ﷺ ته ووايه چې مشرکانو دهغه په څارويو او ښانو باندې ډاځه آچولی او څاروي يې ټول له ځان سره وړي دي. لدینه وروسته زه د مشرکانو د پښو نښو پسې لارم پر هغوی باندې می غشي ویشتل او ويل به مې زه ابن الاکوع یم نن ورځ به معلومېږي چې چا د شریفې ښځې شدي ځکلی دي؟ دهغوی یوسړي ته نژدی شوم او هغه می په غشي سره وويشت غشي دهغه دولو ترمنځ ننوت ما ورته آواز وکړ در واخله زه ډاکوع زوی یم نن ورځ به معلومېږي چې چا د شریفې ښځې شیدی ځکلی دي.

په الله قسم چې ما پر هغوی مسلسل غشي ویشتلې او هغوی می زخمی کول. کله به چې دهغوی له طرف نه جنگیدونکي زما طرف ته راغلل نوزه به دونو په منځ کې ننوتل اوله همغه ځای نه به مې ورباندې غشي ویشتلې. هغوی چې کله ددوه غرونو ترمنځ له یو تنگ ځای نه تېر شول نوزه د غره له پاسه وختل اوله به مې ورباندې کانی خوشې کړی هغوی به خپل ځانونه له دغو گوزارونو څخه بچول او درسول الله ﷺ او ښان به يې خوشی کول. تردې چې ټول اوښان يې خوشی کړل خومادهغوی تعاقب پری نښود او مسلسل مې په کاهو ویشتل تردې چې هغوی څه دپاسه دیرش څادرونه او څه دپاسه دیرش نیزې پر زمکه وغورځولې ترڅو باريي سپک شي او په منډه وتښتي. هغوی به چې هریوشی وغورځاو نومابه پر هغه د کاهو یوه نښه ودروله ترڅو محمد ﷺ اودهغه اصحاب دا وپيژني. هغوی ددوه غرونو ترمنځ یو تنگ ځای ته راغلل زه دهغوی له پاسه د غره په سرناست وم. هغوی ته ابن بدر الفزاري راغې اودسهار په ناشته لگیا شول. زه دهغوی په سر په غره باندې کیښناستم فزاري پورته وکتل او زه يې ولیدلم هغوی ته يې وويل. داڅوک دی؟ هغوی وويل :

موږ دده دلاسه په لوی مشکل او تکلیف کې اخته یو. په الله قسم چې دسهار له ترېموی نه موږ پسې دی او په غشو او کاهو باندې مو ولي تردې چې له موږ نه يې ټول شيان واخستل. هغه ورته وويل : له تاسونه څلور کسان دی پسې وخيژئ، هغوی څلور واړه ماپسي غره ته وختل. کله چې هغوی ماته نژدی شول نو ما ورته وويل ایا تاسې ما پيژنئ؟ هغوی وويل نه، ته څوک يې؟

ماورته وويل : زه سلمه بن الاكوع يم . په هغه لوی ذات می قسم چی محمد ﷺ ته یې عزت ورکړیدی که زه له تاسو نه دچانیول وغواړم نو نیولی یی شم اوله تاسو نه چی څوک زما دنیولو کوشش وکړي نو ما نه شي نیولې . له هغونه یو وویل زه همداسی فکر کوم اوبیرته لاړل .

زه له خپل ځای نه نه وم خوځیدلې چې در رسول الله ﷺ مجاهدین مې ولیدل چې دونو په منځ کی په آسونو سواره را روان دي . له ټولونه مخکې اخرم الاسدي وهغه پسې ابوقتاده الانصاري او هغه پسې مقداد بن الاسود الکندی و . ما د اخرم الاسدي داس واگي ونيولې او ورته می وویل چې وړاندی مه زه در رسول الله ﷺ اودهغه له اصحابو سره دیوځای کیدو انتظار کوه . هغه راته وویل : ای سلمه ! که چیرته په الله او اخرت ایمان لرې او پدی پوهیږې چې جنت اودوزخ حق دي نو بیا زما اوشهادت ترمنځ څنډه مه جوړیگه . ما هغه پرېښود . هغه عبدالرحمن فزاري پسې ورسید او ددواړو ترمنځ جنگ شروع شو اخرم اسدي د عبدالرحمن فزاري اس زخمی کړ خو هغه دی په نیزه وواهه اوشهید یې کړ . فزاري دهغه اس واخست او روان شو . بیا ابوقتاده الانصاري له عبدالرحمن سره نښته وکړه هغه یې په نیزه وواهه اومړ یې کړ . هغوی پخپل مخه په منډه روان وو اوزه هم هغوی پسې پیاده په منډه روان وم . زه در رسول الله ﷺ له لښکر نه دومره لری ووتلم چی هغوی اودهغوی دوره هم راته نه ښکاره کېده . دلمر پریواته په وخت کی هغوی یوی درې ته ورسېدل هلته اوبه وی چی ذوقرد ورته وېل کیده . هغوی غوښتل چی له دی ځای نه اوبه وڅښي ، هغوی ډیر تېزي وو . لیکن زه د هغوی پسې لگیدلی وم هغوی چی وکتل نو پر مایي سترگې ولگیدلی له مانه وویریدل اود اوبو څکلو نه بغیر له دی ځای نه لاړل ، او یو څاڅکې یې هم ونه څاکه هغوی منډی وېلې او خپلې سورلۍ یې زغلولی ما هم دهغوی تعاقب پرې ښود آن تردی چی دهغوی یوسړی می راگیر کړ او په غشي سره می وویشت او په ولي باندی ولگید . ما آواز وکړ داغشی در واخله زه ابن الاكوع يم نن ورځ به معلومیږي چی چادشریفې ښځې شیدې څکلي دي . هغه وویل : واه مور را باندی پوره شه ایا ته همغه اکوع یی چی دسهار راهیسی موږ پسې یې اونه موږ پرېدی . ما وویل دخپل ځان دښمنه هوزه همغه اکوع يم چی سهار راهیسی درپسی يم . هغوی وتښتیدل اوشاته دوه اسونه یی

پريښودل. ماهغه دواړه آسونه راوستل او محمد ﷺ ته مې را روان کړل لومړی می اودس وکړ او بيا مې شيدی وڅکلې. زه رسول الله ﷺ ته راغلم او هغه په هغو اوبو باندې ناست و چې ما ډاکوان ترې شرلي او زغلولي وو (ذی قرد) رسول الله ﷺ هغه اوبان، څادرې او ټول هغه شيان يې ترلاسه کړي وو چې له ډاکوانو نه پاتې شوي وو. بلال رضي الله عنه له هغو اوبانو څخه چې ماله ډاکوانو نه بيرته اړولي وو يوه اوبه حلاله کړې وه او رسول الله ﷺ ته دهغی يېه اوکوب يې په اور باندې وريټول. مار رسول الله ﷺ ته وويل: يا رسول الله! ما پرېږده چې زه له مسلمانانو نه سل کسان منتخب کړم چې مشرکانو پسې لاړشو او ټول ووژنو رسول الله ﷺ وځنډل تردی چې داوړه رڼاکې يې غاښونه ښکاره شول. راته يې وفرمايل: ای سلمه! اياته ډاکار کولې شې؟ ما وويل هو په هغه ذات قسم چې تاته يې عزت درکړيدی. هغه ﷺ وفرمايل: هغوی اوس د غطفان په زمکه کې خوراک څښاک کوي. موږ ته له غطفان نه يوسړی راغی هغه موږ ته وويل چې فلاني سړی هغوی ته داوښ يوجونگی حلال کړی و. کله يې چې څرمن يې ترينه ويستله نو يو دوړه يې وليدله. ورته يې وويل چې مسلمانان درپسې دلته را روان دي هغوی له دی ځايه هم په ويره لاړل. او وتښتيدل.

کله چې سهار شو نو رسول الله ﷺ وفرمايل: په موږ کې بهترين اس سوار اوشهسوار ابوقتاده دی او بهترين پياده جنگيالی سلمه ﷺ دی.

بيا رسول الله ﷺ ماته دوه برخې راکړې. يوداس سواړي اوبل دپياده، دواړه يې راته راکړي. بيا يې خپل شاته دالعضباء اوبنې باندې سورکړم او مدينې منورې ته روان شوو. کله چې موږ روان وو نوله نصارونه يوسړې ودرید داداسی سړی و چې هيچا ورسره مسابقه نه شوه کولې. هغه وويل: اياتر مدينې پورې څوک له ماسره مسابقه کوونکی شته؟ دا خبره يې څو څو کرته وکړه. ما ورته وويل ايا دکوم کريم اوشريف سړي خيال هم نه کوې؟ هغه وويل له رسول الله ﷺ نه علاوه دبل چا خيال نه کوم. ما وويل يا رسول الله له تانه دی زما مور او پلار قربان شي ما پرېږده چې له دی سره مسابقه وکړم. رسول الله ﷺ وفرمايل که ستا خوښه وي. ماسړي ته وويل زه مقابلې ته تياريم او راغلی يم خپلې پايتخي مې راټولې کړې او له ټوپ سره مې منډه پيل کړه تريو دوو لوړو ځايونو پورې ما ځان پاتې کړی و سمه منډې مې نه وهله. بيا ورپسې تيز شوم خو

بيامي تردوو لوړو ځايونو پورې ځان پاتې کړ. بيامي تيزه منډه پيل کړه تردې چې ورپسې ورسيدلم او ددواړو وليو په منځ کې مې گوډار ورکړ او ترينه مخکې شوم او ورته مې وويل، په الله قسم مسابقه ماوگټله!! په دې ډول زه له هغه نه مدينې ته مخکې ورسيدلم.

يوو يستم : د نبی المصطلق غزوه : د علماو ترمنځ ددې دوخت په اړه اختلاف دی. ځينې علماء وايي چې دهجرت په څلورم کال وه، او ځينې علماء وايي چې دهجرت په پنځم کال دشعبان په مياشت کې دخندق دغزوې نه وړاندې وه او ځينې علماء وايي چې دهجرت په شپږم کال دشعبان په مياشت کې وه. آخري وينا دابن اسحاق دی.

داغزا دبنی المصطلق په نوم ځکه نومول شويدي چې نبی کریم ﷺ دبنی المصطلق له قبيلې سره غزا کړې وه. دغه قبيله دمدينې اوسمندر ترمنځ په يو ساحل کې اوسيدله. دپته مريسيغ غزوه هم وهل کيږي، مريسيغ په ساحل کې دقدید نومې ځای کې داوبو نوم دی. دبنی المصطلق قبيلې خلک ددغه اوبو شاخوا اوسيدل.

ددغې قبيلې مشر حارث بن ابی ضرار و. رسول الله ﷺ ته خبر ورسيد چې ددغې قبيلې خلکو په مدينه باندې دحملې کولو په غرض ډير لوی لښکر چمتو کړيدی رسول الله ﷺ دخپلو اصحابو سره دهغوی دمقابلې لپاره له مدينې نه هلته تشریف ونيو هلته مسلمانانو اومشرکانو دغشو ويشتل سره تبادله کړل. خو څه موده وروسته مسلمانانو پر هغوی قوي يرغل وکړه، هغوی ته يې ماته ورکړه، ډير يې ترينه مړه کړل او ډير يې ترينه ژوندي ونيول. ډير زيات څاروي لکه اوبنان، گدان، غوايان او وزې يې هم په غنيمت ونيول.

اورسول الله ﷺ ددغې قبيلې پاچا حارث ابن ابی ضرار لور جويزه بنت الحارث سره نکاح وکړ.^۱

دوه ويستم : دحديبيه غزوه : داغزوه دهجرت په شپږم کال دذی قعدة په مياشت کې واقع شوېده . رسول الله ﷺ له خوارلس سوه کسو اصحابو سره دبیت الحرام د زیارت او دعمرې د اداکولو په نیت له مدینې منورې نه وخوځید . اوهدیې لپاره یې له خان سره اويا بُدني هم روانی کړې وي .

کله چې قریشو درسول الله ﷺ دعمرې لپاره بیت الله شریف ته دراتلو خبره واوریده نو په مکه کې دهغوی دداخلې دمخنیوې لپاره راووتل . رسول الله ﷺ دحديبيه په سیمه کې پر او واچوله اوله هغه ځای نه حضرت عثمان ؓ یې مکې ته ونیړلو ترڅو دهغه ځای اوسیدونکي دمحمد ﷺ له دې ارادې نه خبرکړي چې هغه عمرې ته را روان دی .

خودا افواه خوره شوه چې حضرت عثمان ؓ وژل شوېدی رسول الله ﷺ له خپلو اصحابو نه وغوښتل چې د ونې لاندې له محمد صلی الله علیه وسلم سره ددې خبرې بیعت وکړي چې په جنگ کې به مړ کيږي خوتېښته به نه کوي ، دغه بیعت ته بیعت الرضوان ویل کيږي .

درسول الله ﷺ اود قریشو ترمنځ په خبرو اتروکې په سوله باندې اتفاق وشو او دحديبيه سوله منځ ته راغله ، اودسهل ابن عمر سره یې دسولې لوظنامه لاسلیک کړه .

دروېستم : دخيبر غزوه : کله چې رسول الله ﷺ له حدیبیې نه واپس راغې نو په مدینه کې دذوالحجه اودمحرم دمیاشتې څه حصه تېره کړه . بیاد محرم په مياشت کې دهجرت په اووم کال محمد ﷺ دخيبر په طرف لاړ . خيبر یوښار ګوتې و چې په کې ګڼې کلاګانې وې اوهلته یهودان اوسېدل .

عامر بن الاکوع ﷺ یو رجاز شاعرو. کله چی مسلمانان دخیبر په لوري روان وو نو عامر بن الاکوع به ورته رجزیه شعرونه ویل. کله چی رسول الله ﷺ دهغه داشعرونه واورېدل نو ورته یې وویل: الله تعالی دی تاوبخښي.

رسول الله ﷺ چی هرچاته دبخښني دعا کړی انه معنی هغه ته د شهادت مرګ ورکړیدی.

کله چی عمر ﷺ له رسول الله ﷺ نه دعامر لپاره داستغفار اوبخښني الفاظ واوریدل نو ویې ویل: یا رسول الله! موږ ته به دی دعامر نه دگټې داوچتولو موقع راکړې وه.

کله چی مسلمانان خیبر ته ورسیدل نو دیهودو پاچا مرحب راووت اوله مسلمانانو نه یې دمقابلې غوښتنه وکړه. دهغه دمقابلې لپاره عامر بن الاکوع راووت هغوی دواړو یوپریل باندې دتورې گوزارونه وکړل. دمرحب توره دعامر په ډال کې ونښته عامر غوښتل چی دتورې گوزار وکړي خوتوره یې راتاو شوه پخپله دعامر دزنګانه په سترګه راولګیده اوله همدینه شهید شو.

دعامر وراره سلمه بن عمرو بن الاکوع ﷺ وایي چی ماله خو اصحابونه واوریدل چی ویل یې: دعامر ابن الاکوع عمل باطل شو هغه خپل ځان پخپله وواژه. زه درسول الله ﷺ خواته دژړا په حالت کې راغلم او ورته می وویل: یا رسول الله!

ایا دعامر عمل باطل اوبرباد شو؟ رسول الله ﷺ راته وویل: دا خبره درته چا کړې ده؟ م وویل ستاسې خو اصحابو کرامو، رسول الله ﷺ وفرمایل: هغوی دروغ وایي. بلکې هغه لپاره دوه اجر ونه دي. دیهودانو پاچا بیا میدان ته راووت او مسلمانانوته یې وویل چی څوک له ماسره مقابله کوي؟ ایا په تاسو کې څوک داسې شته چی له ماسره مقابله وکړي؟ رسول الله ﷺ وفرمایل: څوک ددی مقابلې ته راوځي؟ محمد بن مسلمه وویل: یا رسول الله! زه ددی مقابلې ته راوځم. په الله قسم چی زه ترینه ښه انتقام آخستی شم یهودانو پروڼ زما ورور وژلي دي. هغه قصاص هم پرې پاتی دی رسول الله ﷺ وفرمایل: الله دی درسره مرسته وکړي ورته پاڅه. کله

چې محمد او مرحب دواړه سره مخامخ شول اودتورو گوزارونه يې شروع کړل نو په منځ کې يوه ونه راغله، هريوبه دتورې له گوزار نه دېچ کيدو په خاطر دونې ترشاخان پتهاو هريوبه به چې گوزار کاو نو دوينې څانگې به لگيدلې تردې چې دونې څانگې يې پرې کړې. دمرحب دتورې يو گوزار په محمدبن مسلمه باندې برابرشو خو هغه داگوزار پخپل ډال باندې دفع کړ او توره په ډال کې ننوتله، هغه کوشش وکړ چې توره له ډال نه راوباسي خو بريالې نه شو، له همدې موقع نه محمدبن مسلمه گټه پورته کړه او په مرحب باندې يې دتورې بڼه کلک وار وکړه. مرحب ولگيد او پرزمکه وغورځيد محمد بن مسلمه وړاندې شو اودمرحب دواړه پښې يې دتورې په وارونو سره غوڅې کړې او همداسې يې پرېښود. مرحب ورته وويل مامې کړه. محمد ورته په خواب کې وويل زه تاهرگز نه مړ کوم. لکه چې زما ورور محمود بن مسلمه ستاسې دلاسه په سختۍ کې مړ شوی و. ته هم همغسې دمرگ سختۍ وڅکه لدینه پس حضرت علي عليه السلام راغی هغه يې مړ کړ او ساه ترينه ووتله. کله چې مرحب مړ شو نو دهغه ورور ياسر دمقابلې لپاره راووت اوله مسلمانانو نه دمقابلې غوښتنه وکړه. دهغه دمقابلې لپاره زبیربن عوام رضی الله عنه راووت.

دزبیر رضي الله عنه مور صفیه بنت عبدالمطلب رضی الله عنهما وويل چې نن ورځ به زما زوی وژل کيږي، رسول الله صلی الله علیه و آله وفرمايل: نه داسې نه ده انشاالله ستازوی به هغه ووژني او برلاسي به شي.

د دواړو ترمنځ گرمه مقابله وشوه اوزبیر رضي الله عنه دياسر په وژلو برلاسي شو او هغه يې وواژه.

((وقد روى البخاري عن انس بن مالك رضي الله عنه قال صلى رسول الله صلی الله علیه و آله الصبح قريباً من خيبر بغلسٍ ثم قال: " الله اكبر، خربت خيبر انا اذا نزلنا بساحة قوم فساء صباح المنذرين. "))

بخاري له انس بن مالک رضي الله عنه نه روايت کړيدی چی محمد صلی الله عليه وسلم خيبر ته نژدی دسهار لمونځ په تياره کی ادا کړ اوبيايي وفرمايل : الله اکبر. خيبر وران شو. موږ چی کله دکوم قوم په سيمه کې ننوځو نودويړول شويو سهار ډير بدوي.

رسول الله ﷺ دخيبر کلاگانی فتح کړې. جنگيدونکي يهودان يې ووژل بنځي او واړه ماشومان يې پريښودل او غلامان يې کړل په دی غزا کې مسلمانانو ډير زيات غنيمتونه هم ترلاسه کړل.^۱

څلورويشتم : عمرة القضاة : ځينو دادرسلو الله ﷺ په غزواتو کې نه دی حساب کړې.

کله چی رسول الله ﷺ له خيبر نه مدينې ته راغی نو هلته شپږ مياشتې تم شو اوله دی ځای نه به يې دم... امانانو لېسکري استولي. بياد ذی العقده په مياشت کې دهجرت په اووم کال د عمری د... ادا کولو لپاره له مدينې منورې نه ووت ځکه چی دحديبيه په سوله کې له فريشو سره په مدي خبره اتفاق شوې و. دپته عمره القضاء وېل کيږي چی داد همغې عمرې بدل دی چی مشرکانر تبرکال له ادا کولو نه منع کړی و.

رسول الله ﷺ له خپلو اصحابو سره يوځای عمره ادا کړه اوپه مکه کې درې شپې پاتی شو. دڅلورمې ورځې په سبا آواز کوونکي له دی ځای نه دکوچ کولو اعلان وکړ رسول الله ﷺ له خپلو اصحابو سره بيرته دمدينې په طرف راغی.^۲

پنځه ويشتم : د مکې د فتحي غزوه:

دا غزوه دهجرت په اتم کال دروژي په مبارکه مياشت کی واقع شوېده. ځکه چی فريشو له رسول الله ﷺ سره دحديبيه سوله ماته کړه. رسول الله ﷺ دخپلو دولسو

^۱ - سيرة ابن هشام ۳ / ۲۱۵ - ۲۱۶.

^۲ - المرجع السابق : ۳ / ۴.

زرو اصحابو سره یوځای دمکې په طرف ور وخوځید. الله تعالی ورسره مرسته وکړه او مکې ته ورننوتل او مکه داسلام کور وگرځید.^۱

شپږ ویشتم : د حنین غزوه:

د حنین غزوې ته دهوازن غزوه هم وایي اودادمکې له فتحې نه وروسته سمدستي دهجرت په اتم کال دشوال په میاشت کې واقع شوی ده. کله چې دهوازن د قبیلې خلکو دا واورید چې مکه مسلمانانو فتحه کړه نو دهوازن پاچا ملک بن عوف النضري د ثقیف، هوازن، نض، جثم اوسعد بن بکر قبیلو خلک یې راجمع کړل. محمد ﷺ دهغوی له دې پلان نه خبر شو نو له خپلو اصحابو سره په هغوی پسې ووتل. کله چې مسلمانان د حنین درې ته راوړسیدل نو هوازن له خپلو خپلو کمینونه راووتل او پر مسلمانانو یې د غشو باران وکړ. مسلمانان وارخطا شول او اخوا دیخوا وتبستیدل مگر رسول الله ﷺ له څو تنو اصحابو سره پخپل ځای باندې کلک ودرید. خپل تره عباس ؓ ته یې وفرمایل: مسلمانانو ته داسې آواز وکړه چې ای انصارو! ای دبیعت رضوان اصحابو! راشئ چیرته ځئ؟

هغوی بیرته راغلل او هوازنو سره یې جنگ شروع کړ دلږ وخت جنگ نه وروسته هوازن له ماتې سره مخ شول او ګڼ شمیر کسان یې ترینه بندیان کړل. او درسول الله صلی الله علیه وسلم په مخکې یې لاسونه پرې وتړل.

دالله په فضل او مرسته جګړه دمسلمانانو په ګټه وخرخیدله او هوازن او ثقیف ناکام او نامراده شول.

مسلمانانو له هغوی نه ډیر زیات مالونه په غنیمت ونیول چې له هغونه څلور ویشت زره اوبنان څلوېښت زره ګډان او وزې، او څلور زره اوقیه سپین زر دیادولو وړ دي.^۲

^۱ - المرجع السابق : ۵ / ۴

^۲ - سيرة ابن هشام : ۴ / ۶۰ - ۶۲.

اووه ویشتم : د طایف غزوه:

داغزوه دهجرت په اتم کال دشوال په میاشت کی واقع شویده.

کله چی ثقیف او هوازن دحنین په غزوه کې ماته وخوړه نو دطایف په لوری حرکت وکړ او همغلته د طایف په کلاگانو کې یې مورچلې ونیولې. اودطائف دروازی یې بندی کړلې. رسول الله ﷺ هغوی پسې همغلته طایف ته لاړ اودهغوی په خواکې یې خپل لښکر خای پر خای کړ هغوی یې پخپلو کلاگانو کې محاصره کړل. ثقیفو پر مسلمانانو دغشو داسې باران جوړ کړ ته به وایي دملخانو وزرې را روانی دي. دغشو په دغه باران کی دولس تنه مسلمانان شهیدان شول. اوگن شمېر تپیان شول رسول الله ﷺ پر هغوی باندی محاصره اوږده کړه، ځینی تاریخ پوهان پنځلس ورځې، ځینې اتلس ورځې، ځینې له شلونه زیاتې ورځې اوځینې څلوېښت ورځې یادوي.

رسول الله ﷺ خپلو اصحابو ته امر وکړ چې دانگورو تاگونه غوڅ کړي، اصحابو دهغو دانگورو دتاکنونو په غوڅولو لاسونه پردي کړل. ثقیفو له مسلمانانو نه سوال وکړ چی دالله په خاطر یې غوڅ نکړې. نورسول الله ﷺ دالله جل جلاله او رحم دلي په خاطر یې پرېښودل.

درسول الله ﷺ له خوا یو آواز کوونکي اواز وکړ چی له ثقیفو نه چی هریو غلام له قلانه ووځي اوموږ ته راشي هغه ازاد دی، په دغی اواز سره له کلاگانو نه له لسو نه زیات کسان لاندی راكوز شول او مسلمانانو خواته راغلل چی دهغوی له جملی نه ابو بکره (یعنی نفع ابن الحارث) هم دی. رسول الله ﷺ هغوی ټول ازاد کړل.

کله چی دطایف فتح کول گران شول نورسول الله ﷺ له نوفل بن معاویه الدیلمي رضی الله عنه سره مشوره وکړه او ورته یې وویل چی ستاڅه خیال دی؟

نوفل وویل: ثقیف دغار گیدران دي. که چیرته ورته ودربړی او ورته ایسار شی نو وبه یې نیسی اوکه ترینه لاړی نو هیڅ نقصان درته نه شي رسولې. لدینه پس رسول

الله ﷺ حضرت عمر رضی الله عنه ته حکم وکړ چې مسلمانانو ته اعلان وکړي چې له دې ځای نه روان شي.^۱

اته ویشتم : د تبوک غزوه :

د تبوک غزوه دهجرت په نهم کال درجب په میاشت کې وه اوداد رسول الله ﷺ آخري غزاده. رسول الله ﷺ ته خبر ورسید چې رومیانو په مدینه باندې دیرغل په خاطر یواځې تیاری نیولی دی. رسول الله ﷺ دهغوی دمخنیوي لپاره روم په طرف خپل لښکر روان کړ. د تبوک غزوه په داسې وخت کې پیښه شوې وه چې مسلمانان ډیر تنگ لاسي وو او هر لوری وچ کالي اوقحط و. رسول الله ﷺ مالدار او ثروت مند خلک د یته وهڅول چې مجاهدین مجهز کړي اود خوراک څښاک سامان ورته برابر کړي. بډایانو خلکو په ډیر خوشالي سره ډاکار وکړ خصوصاً عثمان بن عفان رضی الله عنه له مجاهدینو سره ډیر لوی اوبی حساب به مرسته وکړه. خو منافقانو خپل ځانونه له رسول الله صلی الله علیه وسلم وروسته کړل چې وروسته الله تعالی په سورة التوبة کې هغوی رسوا کړل.

رسول الله ﷺ چې دروم په طرف روانیدو نو ورسره دېرش زره مجاهدین وو. ډیر خلک ورته په ژړا راغلل چې موږ ته هم د جنگ سامان راکړئ اوموږ هم د جهاد لپاره له ځان سره بوځئ. هغوی غریبان وو د جهاد سره یې مینه ډیره وه هغونشو کولای چې د جهاد لپاره ساز او سامان برابر کړي. اوجهاد ته ووځي رسول الله ﷺ ورته وفرمایل : چې له موږ سره ستاسې دمجهز کولو لپاره هیڅ څیز نشته. هغوی بیرته ترینه لاړل او له سترگو نه اوبښکې بهیدلې چې موږ ولی له جنگ نه پاتی شوو. او ولې مو دومره څه پیدانکړ چې جهاد لپاره مولگولي وای. کله چې رومیانو ته در رسول الله ﷺ روانیدو خبر واورید نو هغوی له جنگ نه لاس واخست او غلي کیناستل.

رسول الله صلى الله عليه وسلم در ميانو په انتظار کې په تبوک کې له لسو ورځو نه زياتی تیری کړې خوله چاسره جکره ونه شوه. رسول الله صلى الله عليه وسلم له دی ځای نه د مسلمانانو څو څو سړيې مختلفو سيمو ته وليږلې او ددغی ځای له مختلفو سيمونه و فدونه محمد صلى الله عليه وسلم ته راغلل او ورسره ملاقاتونه يې وکړل. لدی نه وروسته محمد ﷺ له خپل لښکر سره بيرته مدينې منورې ته راغی.^۱

پورته چې دڅومره غزواتو یادونه وشوه دا هغه غزوی دي چې رسول الله ﷺ پخپله پکې شریک شوی او د لښکر قیادت يې کړیدی. چې په ځینو کې جنگ رامنځ ته شوی او ځینو کې جنگ نه دی پېښ شوی

ددغو غزواتو چې رسول الله صلى الله عليه وسلم په مدني دور کې کړي ټوله شمیره ۲۸ ده. رسول الله ﷺ په مدينه کې ټول لس کاله تیر کړيدي، مطلب داشو چې دکال په حساب رسول الله ﷺ تقريبا هر کال درې غزاگانو ته تللی دی.



فصل

هغه سړي چې ﷺ وسلم ليرلي دي

علماو درسول الله صلى الله عليه وسلم دسړيو دشمبر په باره کې اختلاف کړیدی ، خو په دی خبره متفق دي چې غټه سړيه ، دموته غزوه ده.

(۱) د موتی غزوه :

د موتی غزوه د هجرت په اتم کال د جمادی الاولی په میاشت کې واقع شوېده. رسول الله ﷺ زید بن حارثه له دریو زرو مسلمانانو سره دشام د بلقاء سیمې ته ولیږه.

^۱ — سيرة ابن هشام : ۴ : ۱۲۰ — ۱۲۶.

هغوی ته یی وویل : که چیرته زید شهید شي ، نوبیزغ جعفر بن ابي طالب ته ورکړی ، که هغه هم شهید شي نو بیا به یې عبدالله بن رواحه ته ورکړی .

دمسلمانانو لښکر دشام په طرف وخوځید اودمعان نومې ښارته ورسېدل همدلته ورته معلوم شو چې هرقل په بلقا کی پړاواچولی او ورسره یو لک لښکر رومي اویولک لښکر دهغو عربو دي چی له هغه سره دمرستی لپاره راغلی دي .

مسلمانان په دی اړه په فکر کی شول . ځینو وویل چی رسول الله ﷺ ته په دی باره کې باید خط ولیکل شي . یابه هغه دمرستی لپاره نور کسان ولیږي اویابه بله لاره چاره موږ ته وښايي .

عبدالله بن رواحه دمسلمانانو د زړه ور کولو په خاطر ودرید او هغوی ته وویل : تاسی چی کوم شی بد گڼئ دهمغه لپاره له خپلو خپلو کورونو نه وتلي یاست ، تاسې دشهادت لټون کوئ . موږ له دښمن سره په شمیر ، قوت او وسایلو په اندول جنگ نه کوو بلکې موږ دهغه دین لپاره جهاد کوو چی موږ ته یی عزت راکړیدی . تاسی دجهاد لپاره گامونه واخلي او مخ په وړاندی لاړشی . موږ ته به له دوه گټونه یوه گټه ضرور ترلاسه کیږي . یابه الله تعالی موږ پر هغوی بریمن کوي اویابه دشهادت لویه مرتبه راکوي .

مسلمانان دجگړې لپاره چمتو شول او ویی ویل : ابن رواحه رښتیا وایي . مسلمان مجاهدین او رومي لښکر دموته په سیمه کې مخامخ شول . دمسلمانانو دری زره لښکر دکفارو د دولکو لښکر په وړاندی دمضبوط غر پشان ودرید .

ابو هریره رضی الله عنه چی پخپله د موته په غزا کی گډون کړی و وایي چی کله ما دهغوی لوی لښکر ، ساز سامان او وسلې ولیدلې نو زما سترگو تور وخوړ ، او داسې مې انځوروله چې په دوی هیڅوک برې نشي موندلای ماته ثابت بن اقرم ؓ وویل :

ای ابوهریره ؓ گویا تا ډیر لښکر ولید؟ ماوویل هو .

هغه راته وویل : ته له موږ سره دبدر په جنگ کی نه وی شریک شوی حقیقت دادی چی بری په ډیروالي کی نه دی نغبتل شوې .

دمسلمانانو او روميانو ترمنځ جگړه ونښته. زيد بن حارثه در رسول الله ﷺ تر بيرغ
لاندې له كفارو سره سخته مقابله وكړه او بالاخر شهيد كړی شو. له هغه څخه نه بيرغ
جعفر بن ابی طالب رضی الله عنه راواخست له ډير گرم او سخت جنگ نه وروسته
د جعفر څخه اس سور زخمي شو هغه له اس نه لاندې كوز شو او پياده و جنگيدو تردی
چی ووژل شو. جعفر هغه لومړنی شخص دی چی اس يې د الله په لاره کی زخمي شو.
په روايت کی رازي چې جعفر څخه بيرغ په بني لاس کی نيولی و كله چی د بنمن دهغه
بني لاس غوڅ كړ نو په گڅ لاس کی يی ونیوه كله چی دهغه گڅ لاس هم غوڅ كړی
شو نو له سینی سره يې جوخت ونیوه چی پر زمكه ونه غورځيږي. له هغه څخه نه بيرغ
عبدالله بن رواحه رضی الله عنه واخست هغه پخپل اس باندې سور و او د د بنمن په
طرف په منډه روان شو هغه په زړه کې څه تردد محسوس كړ نو له خپل نفس نه يې
جنگ ته د ور ننوتلو مطالبه وكړ او دخپل ځان د زړه وركولو او تشجيع لپاره دا
شعريې وويل:

اقسمت يانفس لتنزلنَّه لتنزلن اولتكرهـنه
 ان اجلب الناس وشدوا الرنة مالي اراك تكرهين الجنة
 قد طال ماكنت مطمئنة هل انت الا نطفة في شنة
 يانفس ان لا تقتلي موتي هذا حمام الموت قد صليت
 وما تمنيت فقد أعطيت ان تفعلني فعلهما هديت
 وان تلخرت فقد شقيت

يعنی ای نفسہ ! ما قسم (لوره) کړی چې ته به د جنگ میدان ته ورننوځی که خوند
 درکوي او که نه یې درکوي (یعنې که ستا خوښه وي او که خوښه دی نه وي دا کار
 به کوي)

که خلک له هرې خوا نه د جنگ میدان ته ورننوتل اوله کمانونو نه یې شرک او
 شړوک پورته کيږي ، نو ته څه بلا وهلې یې چې جنت بد گنې اونه یې خوښوي . (یعنې
 د جنگ میدان ته نه وردانگې)

تاخو ډیره اوږده زمانه په ارام او راحت کې تیره کړه (نوچې نور صحابه کرام رضی
 الله عنهم شهیدان کيږي نو ته هم ځان شهید کړه) ځکه ته دهغوی په وړاندې داسې
 یې لکه په زړې مشکیزې (ژی) کې یو څو څاڅکې اوبه.

ای نفسه ! که شهید نشې نو (په خپل مرگ خوښه) هرو مرو مړ کيږې (نوله دی
 اوس ځان شهید کړه داخورا غوره اوبه تره ده) ځکه دعزت مرگ (شهادت) درته
 رانژدی شوې دی .

د کوم څیز آرزو او تمنا چې تا کوله (شهادت) هغه اوس د تاپه لاس کې ده که ته
 دخپلو مخکینيو دوو ملگرو (زید ابن حارثه او جعفر ابن ابی طالب رضی الله
 عنهما) په شان کار وکړې نو نیکبخته او هدایت موندونکې به شې . او که له جنگ
 نه دی تینېسته وکړه نو ته شقي او بدبخت یې .

لدینه وروسته ابن رواحه جنگ ته ننوت، دهغه د تره زوی ورته راغې او ورته د غوښې یو تکړه یې ورکړه چې په دې سره خپله ملا وتره او سخته یې کړه (یعنې ویې خوره چې قوت درکې پیدا شي) هغه داغوښه راواخست او یو خرپ مړی یې ترینه وکړه او ویی ویل: ای نفسه! ته به ترخوپه دې دنیا کې یې؟ بیایې هغه هلوکې وغورځاو او ددښمن په صف کې ننوت او ترهغه یې قتال وکړ ترڅو چې شهید شوی نه و.

په دې ترتیب ټول هغه درې واړه قائدین شهیدان شول چې رسول الله صلی الله علیه وسلم مقرر کړي وو. یعنې زید بن حارثه، جعفر بن ابی طالب او عبدالله بن رواحه رضی الله عنهم.

لدېنه وروسته بیرغ ثابت بن اقرم الانصاري جگ ونيو او مسلمانانو ته یې آواز وکړ چې بیرغ لپاره څوک غوره کړئ. مسلمانانو ورته وویل همداته صحیح یې هغه وویل زه داکارنه شم کولې له مانه علاوه بل څوک غوره کړئ خلکو خالد غوره کړه. خالد ابن الولید بیرغ اوچت کړ هغه رضی الله عنه صحابه گوښه او یوه څنگ ته کړل ترڅو تکلیف ورته ونه رسیږي بیایې دخپل لښکر نظم و نسق برابر کړ چې کله هغوی منظم شول نو دجنگي حکمت عملي په بنا هغوی ته خالد رضی الله عنه دعقب نشیني حکم وکړ او رومیانو ته الله جل جلاله ماته ورکړ.^۱

((روی البخاری عن انس بن مالک رضی الله عنه ، أن رسول الله ﷺ نعى زيدا وجعفر وابن رواحه قبل أن يأتيه خبر، فقال " اخذ الراية زيد فأصيب ، ثم اخذها جعفر فأصيب ، ثم اخذها ابن رواحة فأصيب ثم اخذ الراية سيف من سيوف الله حتى فتح الله عليهم. "))^۲

^۱ - سيرة ابن هشام

^۲ - رواه البخاري في المغازي : ۸۷ / ۵

ژباړه: امام بخاري له انس رضي الله عنه نه د ايت کوي چي بيشکه رسول الله صلى الله عليه وسلم د زيد، جعفر او ابن رواحه رضي الله عنهم د شهادت خبر دهغوی دمړيتي دخبر له رارسيدونه وړاندي ورکړ. هغه رضي الله عنه وفرمايل: بيرغ زيد واخست او هغه شهيد شو بيا جعفر واخست هغه هم شهيد شو بيا ابن رواحه واخست هغه هم شهيد شو بيا بيرغ دالله تعالی له تورو څخه يوې تورې واخست او الله جل جلاله ورته بری ورکړ.

ابن اسحاق ويلي دي چي کله دادرې واره شهيدان شول نور رسول الله صلى الله عليه وسلم ددهغوی د شهادت خبر ورکړ. اوويې ويل بيرغ زيد ابن حارث رضي الله عنه اوچت او وجنگيد ترڅو شهيد شو بيا جعفر رضي الله عنه واخست هغه هم بيرغ نيولې و او قتال يې کاو او د شهادت مرتبه يې تر لاسه کړه. بيا رسول الله صلى الله عليه وسلم عليه وسلم خاموش او چپ شو نو د انصارو دمخونورنگ بدل شو او داگمان يې وکاو چي کيدای شي د عبدالله بن رواحه رضي الله عنه نه څه غلطې شوې وي ځکه رسول الله صلى الله عليه وسلم عليه وسلم دهغه يادونه ونکړه ديو څه وخت چپ والي وروسته نبي اکرم صلى الله عليه وسلم بيا عبدالله بن رواحه رضي الله عنه بيرغ راواخست او جهاد يې کاو ترڅو شهيد شو بيا يې وفرمايل ماته په جنت کې دوی دسرو زرو په تختو ناست راښکاره کړي شول نو ماد عبدالله بن رواحه په تخت کې څه داسې کوږ والي احساس کړ چي ددوه نورو ملگرو په تختونو کې نه و مایوښتنه وکړه دادڅه په سبب؟ ځواب راکړې شو دهغوی دواړه بې له تردد نه جنگ ته ورننول او ده له تردد نه وروسته جنگ ته ور ودانگل (نو دا کوږ والي ددی وجهی نه دی).

((وروی البخاری عن عبدالله بن عمر رضي الله عنه قل: كنتُ فيهم في تلك الغزوة فالتمسنا جعفر بن ابي طالب فوجدناه في القتلى ووجدنا بما اقبل من جسده بضعا وتسعين ، بين ضربة ورمية وطعنة))^۱.

بخاري له عبدالله بن عمر رضي الله عنه نه روايت کوي هغه وايي چي زه په دغه غزوه کې پخپله موجود وم ، موږ جعفر رضي الله عنه پسې لته شروع کړه هغه مو دوژل شوو خلکو په منځ

کې وموند چې په وجود کې يې له نوي ته زيات تپونه وو چې په تورو، غشو او نيزو باندې وهل شوی و. اودا ټول زخمونه په مخکې طرف کې وو يو يې هم دشاله طرف نه وو خوړلی، داهم له حديث نه ثابت دي چې الله تعالی جعفر عليه السلام ته دهغه د دواړو لاسونو پرځای دوه وزرې ورکړيدي چې په جنت کې الوتنه کوي. او دادهغو لاسونو عوض او بدل دی چې ده دالله جل جلاله په لار کې قربان کړيدي. عبدالله بن عمر رضي الله عنه به چې کله دجعفر زوی خواته راتلونو السلام عليكم يا ابن ذی الجناحين به يې ورته ويل. يعنی ای د دوه وزرو والا زويه! پرتادی سلام وي.

دعلماو ترمنځ په دی کې اختلاف دی چې په غزوه موته کې مسلمانانو ماته خوړلې وه اوکه بری يې ترلاسه کړی و. ځينی علماء وايي چې مسلمانانو ماته خوړلې وه ځکه چې هغوی دوه لکه وو اود مسلمانانو شمير درې زروته ايله رسيدو. دغو علماو دعبدالله بن عمرو رضی الله عنهما په دی حديث باندې دليل نيولی دی چې وايي:

فَلَمَّا لَقِينَا الْعَدُوَّ انْهَزْمْنَا. يعنی کله چې موږ له دښمن سره مخامخ شو نو ماته مو وخوړه موږ څوکسه مدينی ته راغلو او همدلته موځان پټ کړ. بيا مو پخپلو کې وويل چې که چيرته موږ درسول الله صلى الله عليه وسلم خواته تللي وای نو عذر او معذرت به مو ورته وړاندې کړی و.

نوموږ درسول الله صلى الله عليه وسلم حضورته لاړو نو ورته مو وويل: يا رسول الله موږ فرارون (يعنی له جنگ نه تښتيدونکي يو) رسول الله صلى الله عليه وسلم وفرمايل: نه تاسی تښتيدونکي نه بلکه عکارون (دوباره حمله کونکي یی) خودا حديث ضعيف دی.^۱

نورو علماو ويلي دي چې دموتی په غزوه کې نه شکست و اونه هم بری. له دغو علماو څخه ابن اسحاق هم دی. هغه وايي چې کله خالد بن وليد رضي الله عنه بيرغ واخست نو مسلمانانو هم دجنگ میدان پرېښود او روميانو هم دجنگ میدان پرېښود. دمسلمانانو^۲. خو محققين علماء وايي چې دموتی په غزوه کې مسلمانانو بری

^۱ - مسند احمد: ۱۱۱/۲، وسنن ابی داود: ۱۰۶/۳ وسنن الترمذي ۲۱۵/۴

^۲ - سيرة ابن هشام: ۲۴/۴

ترلاسه کړې او الله تعالى درومي لښکر په مقابل کې له مسلمانانو سره مرسته کړې او هغوی ته یې بری ورکړیدی.

واقدي، بیهقي او ابن کثیر رحمهم الله هم په دې قول کړی دی اودا راجحه هم ده .
واقدي رحمه الله وايي چې کله خالد بن ولید بیرغ اوچت کړنو په لښکر کې یو بدلون راوست ، وروستی لښکر مخکې او مخکیني لښکر وروسته شو ، ښي طرف ته ولاړ لښکر گڅ اړخ ته شواو گڅ اړخ ته ولاړ ښي اړخ ته شول . هغوی چې ناڅاپي د مسلمانانو د لښکر دغه حالت ولیدنو پخپلو کې یې وویل : نور مسلمانان مرستې لپاره راغلل دهغوی په زړه کې ویره پیدا شوه ، تیت پرک شول او شکست یې وخوړ . مسلمانانو پر هغوی یرغل وکړ او ډیر رومي کافران یې ووژل^۱ . لدېنه معلومیږي چې دموتی په جنگ کې مسلمانانو د الله په مرسته بری ترلاسه کړې ، لکه چې دبخاري له دې حدیث نه هم ثابتیږي چې وايي :

((ثم اخذ الراية سيف من سيوف الله حتى فتح الله عليهم)).

بيا بيرغ الهی توری (خالد بن ولید) اوچت کړ او الله تعالى ورته بری ورکړ .

رسول الله ﷺ پخپله دغی غزا ته فتح اود الله له طرف نه نصرت ویلي دي . بل دامام بخاري دغه حدیث هم چې له عبدالله بن عمر رضی الله عنه نه یې روایت کړیدی او هغه ویلي دي چې موږ د جعفر بن ابی طالب په لټه کې ووتلو او هغه مو دوژل شویو اصحابو په منځ کې ولید ، دهغه په مخکینۍ حصه باندې دتورو غشو اونیزو له نوي نه زیات زخمونه وو .

که چیرته مسلمانانو ماته خوړلې وای نو اصحابو کله کولی شول چې په خپلو شهیدانو پسې وگرځي او هغوی پیدا کړي . آن چې دهغوی زخمونه وشمیري چې څومره غشي ، توري او نیزې ورباندې لگیدلي دي . دا حدیث په دې دلالت کوي چې کله مشرکانو ماته وخوړه او وتښتیدل نو مسلمانانو دخپلو وژل شویو روڼو لټه

شروع کړ. تردی چې ټول یې پیدا کړل. او ابن عمر رضی الله عنه دهغو خلکو څخه و چې د جعفر رضی الله عنه د بدن ننداره یې کوله اودهغه زخمونه یې شمېرل.

((روى البخارى عن قيس بن ابي حازم قال : سمعت خالد بن الوليد رضي الله عنه يقول : لقد انقطعت فى يدى يوم مؤتة تسعة أسيافٍ ، وما بقي فى يدى الا صفيحةٌ يمانية)).

بخاري له قيس بن ابى حازم نه روايت کوي هغه وايي چې ماله خالد بن وليد رضي الله عنه نه واوريدل چې ويل يې: مادموتى په غزوه کې ۹ تورې ماتې کړې اوزماپه لاس کې صرف يوه پلنه يمني توره پاتې شوه.

که چيرته مسلمانانو ماته خوړلى وای نوداخبره څنگه ممکن کيدای شوه چې خالد بن وليد په جنگ کې ۹ تورې ماتې کړي وای. دغه شان يو روايت ابوداود هم کړيدى چې په لاندې ډول دی:

((رواه ابو داود عن عوف بن مالك الأشجعي رضي الله عنه قل: خرجت مع زيد بن حارثة في غزوة مؤتة ، فرا فني مدديٌّ من أهل اليمن [الذى يأتي مدًا للجيش في الحرب] ليس معه غير سيفه

ومضينا فلقينا جموع الروم ، وفيهم رجل على فرسٍ له أشقر، عليه سرج مذهبٌ وسلاحٌ مذهبٌ ، فجعل الروميُّ يفري بالمسلمين [شديدُ الحربِ عليهم والنكاية فيهم] فقعد له المدديُّ خلف صخرة ، فمرَّ به الروميُّ ، فعرق فرسه فخرٌ ، وعلاه المدديُّ فقتله ، وحاز فرسه وسلاحه... فلما فتح الله عزوجل للمسلمين ، بعث إليه خالدُ بن الوليد ، فأخذ السلب ... قل :

عوف : فأتيتُ خالدًا ، فقلتُ له : أما علمتَ أن رسول الله ﷺ قضى بالسَّلبِ للقاتل ؟

قل : بلى . ولكنى استكثرته...

قلت : لتردَّته عليه ، أولاً عرفنَّكها عند رسول الله صلى الله عليه وسلم !
فأبى خالد أن يرده عليه .

قل عوف : فاجتمعنا عند رسول الله ﷺ فقصصتُ عليه قصة الممدى ، وما فعل خالد .

فقل رسول الله ﷺ : ((ياخالد : ما حملك على ما صنعت ؟)) .

قل : لقد استكثرته يا رسول الله ! فقل ﷺ : ((ياخالد : ردُّ عليه ما أخذت منه .))^۱

له عوف بن مالک الاشجعي ؓ نه روایت دی هغه وایی چې زه له زید بن حارثه ؓ سره یوځای دموتی غزوی ته لاړم . له ماسره دیمن یواوسیدونکی په لاره کی راسره ملگری شو او هغه دمسلمانانو دمدد لپاره راغلی و اوله هغه سره دهغه له تورې نه پرته بل څه نه و . موږ چې مخکې لاړو نو دورمي لښکر یوه ډله زموږ مخې ته راغله . په هغوی کی یوسړی په سورچی مائل و زیږ والي ته اس باندې سپور و . دهغه داس زین په سرو زرو ښکلې شوې و او په وسله کې هم سره زر استعمال شوي وو . دغه رومي مسلمانانو ته ډیر زیان وراړاو اوله مسلمانانو سره یې ډیره سخته جگړه کوله کله چې رومیانو په مسلمانانو باندې یرغل وکړ او کلک جنگ ونښت نو دغه یمني مجاهد دیوی لویې تیگې ترشا ځان پټ کړ . کله چې دغه رومي دهغه له

څنگ نه تیر شو نویمني پر هغه یکدم حمله وکړه اودهغه داس دپوندی دپاسه پله یې پرېکړه هغه له اس نه وغورځید او یمني هغه مړ کړ. له هغه نه پاتی شوې اس او وسله یې واخست کله چې الله تعالی مسلمانانو ته بری ورکړ نو خالد بن ولید هغه ته یوسړی ولیږلو اودهغه دواړه یې ترینه واخستل. عوف وایي چې زه خالد ؑ ته ورغلم او ورته می وویل چې ایا تاته داندي معلوم چې رسول الله ؑ ددې خبرې فیصله کړیده چې کله یو مسلمان کافر ووژني نو دهغه مال د قاتل حق دی.

هغه ؑ وویل: هوزه خبریم. لکن داخوژنسته ډیرشی دی (دومره ډیر څنگه ورکړم) ماورته وویل یابه یې ورته واپس ورکوي اویابه زه تا محمد ؑ ته وربنایم. خالد ؑ له ورکولو نه انکار وکړ.

عوف ؑ وایي چې کله موږ درسول الله ؑ په خواکې راغونډ شونو ما دیمني مددکوونکي مسلمان شخص کیسه رسول الله ؑ ته وکړ.

رسول الله ؑ خالد ؑ ته وویل: تا دا کارولې کړیدی؟ هغه ؑ وویل: یارسول الله ! زما په گومان دا ډیر وځکه می ترینه واخست رسول الله صلی الله علیه وسلم ورته وفرمایل: ای خالده! تاچی ترینه څه آخستي دي هغه ورته بیرته ورکړی. له دې حدیث نه هم معلومیږي چې دموتی په جنگ کې مسلمان بریالي واپس شويدي او هغوی له رومیانو نه د غنیمت مال هم ترلاسه کړیدی او عوف ؑ ددې خبرې تصریح او وضاحت کوي چې الله تعالی له مسلمانانو سره دموتې په غزوه کې مرسته کړې او بری ورته په نصیب کړیدی.



درسول الله ﷺ نورې سړې په لاندې ډول دي

(۲) دعبيده بن الحارث ﷺ ترقيادت لاندې دمهاجرينو سړيه ده په دې كې دمسلمانانو ټوله شميره شپيته تنه وه. اوداد رايغ په طرف تللى وه.

(۳) دسعدبن ابى وقاص ﷺ ترقيادت لاندې سړيه ده چې دابواء له غزوې نه مخكې وه.

(۴) دعبدالله بن جحش ﷺ ترقيادت لاندې سړيه ده اوداله بدر اولى نه وروسته وه.

(۵) دعمر بن عدي ﷺ ترقيادت لاندې سړيه.

(۶) دسالم بن عمير رضى الله عنه ترقيادت لاندې سړيه.

(۷) دكعب بن اشرف سړيه.

(۸) دزيد بن حارثه ﷺ سړيه ده چې قرده ته تللى وه اوداد احدله غزوې نه وړاندې

و.

(۹) دابى سلمه بن عبدالاسد سړيه ده چې له حمراالاسد نه وروسته وه.

(۱۰) دعبدالله بن انيس رضى الله عنه سړيه.

(۱۱) دمحمدبن سلمه ﷺ سړيه ده چې دخندق له جنگ نه وروسته دهوازن قرظاء

ته تللى وه.

(۱۲) دعبدالله بن عتيك ﷺ سړيه ده چې دابى رافع يهودي دوژلو لپاره تللى وه.

(۱۳) دسعيدبن زيد ﷺ سړيه چې عرنيين ته تللى وه.

(۱۴) دعكاشه بن محصن ﷺ سړيه چې غمرنومي خاى ته تللې وه دادبني اسد

لپاره داوبو خاى و.

(۱۵) دمحمد بن مسلمه رضى الله عنه سړيه چې مدينې ته نژدې دى القصه نومي

خاى ته تللې وه.

(۱۶) دابى عبيده بن الجراح ﷺ سړيه داهم دى القصه ته تللى وه.

- (۱۷) دزید بن حارثه رضی اللہ عنہ سریہ، دا پہ جموم کی بنی سلیم ته تللی وه.
- (۱۸) دزید بن حارثه رضی اللہ عنہ سریہ دامدیني ته نژدی دعیص نومی خای ته تللی وه.
- (۱۹) دزید بن حارثه رضی اللہ عنہ سریہ دا وادی القرى ته نژدی طرف نومی خای ته تللی وه.
- (۲۰) دزید بن حارثه رضی اللہ عنہ سریہ چي وادی القرى هغی خواته حیمی نومی خای ته تللی وه.
- (۲۱) دزید بن حارثه رضی اللہ عنه سریه وادی القرى ته تللی وه.
- (۲۲) دعبد الرحمن بن عوف رضی اللہ عنہ سریه چي دومة الجندل ته تللی وه.
- (۲۳) دزید بن حارثه رضی اللہ عنہ سریه چي مدین ته تللی وه.
- (۲۴) دعلي بن ابي طالب رضی اللہ عنہ سریه چي فدک ته دسعد بن بکر قبیلې پسي تللی وه.
- (۲۵) دزید بن حارثه رضی اللہ عنہ سریه چي وادی القرى ته دا قرفه په طرف تللی وه.
- (۲۶) دعبد الله بن رواحه سریه چي اشبر بن رزام اليهودي ته تللی وه.
- (۲۷) دعمر بن امیه الضمري رضی اللہ عنہ سریه.
- (۲۸) دعمر بن الخطاب رضی اللہ عنہ سریه، چي مکی ته نژدی تربه نومی خای ته تللی وه.
- (۲۹) دابی بکر الصديق رضی اللہ عنہ سریه چي په نجد کې بنی کلاب ته تللی وه.
- (۳۰) دبشیر بن سعد الانصاري رضی اللہ عنه سریه چي فدک ته تللی وه.
- (۳۱) دغالب بن عبد الله الليثی رضی اللہ عنہ سریه چي ميفعی ته تللی وه.
- (۳۲) دبشیر بن سعد الانصاري رضی اللہ عنہ سریه چي یمن اوجبار په طرف تللی وه.
- (۳۳) دابن ابي العوجاء رضی اللہ عنه سریه چي بنی سلیم ته تللی وه.
- (۳۴) دغالب بن عبد الله الليثی رضی اللہ عنه سریه چي په کدید کی بنی الملوح ته تللی وه.

(۳۵) دغالب بن عبدالله الليثي ﷺ سريه چي په فدک کې دبشير بن سعد ملگرو پسې تللي وه.

(۳۶) دشجاع بن وهب الاسدي ﷺ سريه چي بنی غالب په لور تللي وه.

(۳۷) دکعب بن عمير الغفاري ﷺ سريه چي ذات اطلاق ته تللي وه.

(۳۸) دعمر بن العاص ﷺ سريه چي ذات السلاسل ته تللي وه.

(۳۹) دابی عبیده بن الجراح ﷺ سريه چي سيف البحر ته تللي وه. دی ته دضبط یاعنبر سريه هم ويل کيږي.

(۴۰) دابی قتاده الانصاري ﷺ سريه چي نجد ته نژدې دمحارب سيمې ته تللي وه

(۴۱) دابی قتاده الانصاري رضي الله عنه سريه چي مدينې ته نژدې اضم ته تللي وه

(۴۲) دابی حدر الاسلمي ﷺ سريه چي مدينې ته نژدې غابه ته تللي وه.

(۴۳) دخالد بن وليد ﷺ سريه چي نخلي ته دعزى بت د وړانولو لپاره تللي وه.

(۴۴) دابی عامر الاشعري ﷺ سريه چي دهوازن او طاس ته تللي وه.

(۴۵) دعمر بن العاص ﷺ سريه چي دسواع بت د وړانولو لپاره نخلة مقام ته تللي

وه.

(۴۶) دسعد بن زيد رضي الله عنه سريه چي دمنات بت د وړانولو لپاره تللي وه.

(۴۷) دخالد بن وليد ﷺ سريه چي دکنانو بنی جذيمه ته تللي وه.

(۴۸) دطفيل بن عمرو الدوسي ﷺ سريه چي د ذى الکفين د بت د وړانولو لپاره

تللي وه.

(۴۹) دعيينه بن حصن الفزاري ﷺ سريه چي بنی تميم ته تللي وه.

(۵۰) دقطبه بن عامر ﷺ سريه چي خثعم ته تللي وه.

(۵۱) دضحاك بن سفيان الكلابي رضي الله عنه سريه چي بني كلاب ته تلي وه.

(۵۲) دغلقمه بن مجزز عليه السلام سريه چي حبشي ته تللي وه.

(۵۳) دعلي بن ابي طالب عليه السلام سريه چي دالفلس دبت دماولو لپاره طي قبيلې ته تللي وه.

(۵۴) دعكاشه بن محصن عليه السلام سريه چي په عذره كي حباب نومي سيمي ته ورغلي وه.

(۵۵) دخالدين وليد عليه السلام سريه چي د دومة الجندل اكيدر ته تللي وه.

داتول پنځه پنځوس سريي دي چي رسول الله صلى الله عليه وسلم پخپل ژوند كي استولي دي .



فصل

د مسلمانانو ځینی غزاګانې او بریا لیتوبونه یې

دهغو غزاګانو اوسریو په باره کی معلومات وړاندې شول چی یاپخپله رسول الله ﷺ دهغوی قیادت کړی و او یایی بل کوم اصحابی پرهغه مشر مقرر کړی و .

جهاد یواځې محمد ﷺ اودهغه اصحابو پورې خاص نه و . بلکی دا داسې یو واجب دی چی په هروخت ، زمانه دهرځای کې پرمسلمانان فرض دی .

هیڅ یو مسلمان لپاره روانه دی چی له جهاد نه ځان په ډډه کړي بیادخپل برانت لپاره داعلت او بهانه کوي او وایی چی جهاد یواځې په رسول الله ﷺ باندی فرض و ، الله تعالی له هغوی سره دمرستې لپاره پرېنستی لیرېلي اودهغوی مدد او مرسته یې کوله . هغه صلی الله علیه وسلم دعوت په رسولو او هغوی سره دجهاد په کوټو مکلف و . نو ځکه جهاد ترهغه پورې خاص و . لکه څنګه چې دانه دی ورته روا چې دخپلې ناستې لپاره دادلایل ونیسي چې صحابه و څوځکه جهاد کاو چې هغوی سره نبوي رازونه او محمدي فکرونه او افکارملګري وو ؟

جهادپه حقیقت کی داسلام روح او ځان دی . رېښتونی مسلمانانو در رسول الله ﷺ اودهغه له اصحابوله رحلت نه وروسته هروخت جهاد جاري ساتلې دی او یوې شیبې لپاره هم له جهاد نه غافل نه دي پاتی شوي . دکفازو په خلاف یې ډیر سخت سخت جنگونه کړيدي . ددښمن ډیر غټ غټ جنگیالي یې وژلي او بریمن شويدي . موږ لاندی یوڅومثالونه اونمونی دلته د تاریخ پوه حافظ شمس الدین ابی عبدالله محمدبن احمدبن عثمان بن الذهبی له کتاب ، تاریخ الاسلام څخه محترمو لوستونکوته وړاندی کوو .

در رسول الله ﷺ له رحلت او دابوبکر صدیق ؓ له خلیفه کیدو نه وروسته متصل جهاد بیرته په هغه وخت شروع شو کله چی ډیر عرب داسلام له سپیڅلي دین نه مرتد شول . ابوبکر صدیق ؓ دهغوی دوژلو پوخ عزم وکړ او خالدبن ولید یې پر مسلمانانو باندی امیر وټاکه ترڅولارشي او مرتدین ووژني . خالد ؓ مرتد طلیحه بن

خويلد الاسدي اودهغه نور مرتدو ملگرو په خلاف وجنگيد الله تعالى دمسلمانانو مرسته وکړه او مرتدينو ته يې ماته ورکړه، طيحه بن خويلد بيرته مسلمان شو اود مرتدينو جرړې ووتلې.

بيا په ۱۲ هجري کال کې خالد بن وليد د ميسلمه الکذاب چې په يمامه کې يې د نبوت دعوه کړې وه دوژلو لپاره وخوځيد او په يمامه کې ډير سخت جنگ ونښت. ډير مسلمانان اوصحابه په شهادت ورسېدل اوله مرتدينو نه هم ډير زيات کسان ووژل شول.

بالاخر داجگړه دمسلمانانو په گټه تمامه شوه ميسلمه الکذاب په کې خپل سر وخوړ او مردار شو.

ابوبکر صديق رضي الله عنه په ديارلسم هجري کال دشام دبنارونودفتحې لپاره دمسلمانانو لښکرې واستولې، عمرو بن العاص رضي الله عنه ته يې لارښوونه وکړه چې فلسطين ته لاړشي، او ابا عبيده بن الجراح او يزيد بن ابي سفيان، شرحيل بن حسنه رضي الله عنهم ته يې حکم وکړ چې دشام په طرف لاړشي.

په ديارلسم هجري کال د روم په خلاف داجنادين جگړه د رمله اوبيت جبرين ترمنځ په سيمه کې چې په فلسطين کې ده واقع شوه. همدغه شان دروم په خلاف يوه بله جگړه ددمشق او جولان ترمنځ په سيمه کې وشوه چې دادسارايهسيمي "مرج الصفر" په نوم سره شهرت لري. يوه بله جگړه هم دروم په خلاف داردن او فلسطين ترمنځ سيمه کې ترسره شوه داجنگدफल په نوم ياديږي. ابو بکر صديق رضي الله عنه وفات شو او عمر ابن الخطاب رضي الله عنه په ديارلسم کال دهجرت خليفه شو. په خوارلسم کال دهجرت بيا دمشق فتح شو او داجگړه په داسې شکل کې مخ په وړاندې لاړ چې خالد بن وليد دلښکر په لومړي صف کې و په دې جگړه کې قيادت داباعبيده په لاس کې و اودروميانو مشر باهان نومي سړی و.

مسلمانان او رومي لښکر دواړه دمشق ته نژدې مخامخ شول اود دواړو ترمنځ سخته نښته وشوه، الله تعالى مسلمانانو ته برې ورکړه، روميان ددمشق ښارته ننوتل او په ځان پسې يې دټولو کلاگانو ټولې دروازې بندې کړې، مسلمانانو ددمشق ښارخوشيې ورځې محاصره کړ. د منجنيق په واسطه يې دکاڼو باران ورباندې

جوړ کړ. باهان دماشوم دزیریدو په وجه یوه لویه میلستمیا تیاره کړی وه. رومي لښکر ددوی اوشرابو په خوراک څښاک کې مشغول وو. خالد بن ولید له پرونه زینې جوړې کړې. پخپله خالد بن ولید، قعقاع بن عمرو او مذعور بن عدي رضی الله عنهم وړاندې شول دپرونه جوړې کړې زینې یې په دیوالونو کې زړونده کړې اومجاهدین په دیوالونو باندې وختل. دالله اکبر ناره یې پورته کړه. رومیان ډیر وارخطا اوگډوډ شول. خالد دښار دروازې خلاصې کړې اوپیره داران یې ووژل. مسلمانان له دغو دروازو نه دمشق ته ننوتل. اودښار له بل لوري نه ابی عبیده رضی الله عنه دسولې له لارې ننوت. دواړه ډلې یعنی دخالد اوابی عبیده لښکرې یوبل ته مخامخ شول اوپه دې ترتیب ددمشق ښار نیم دجنگ له لاری او نیم دسولې له لارې دمسلمانانو په لاسو کې پرې وتلو. دهجرت په پنځلسم کال دیرموک معرکه وشوه داډیره شدیدې او عظیمې پښه وه. په دې جگړه کې رومیان درې لکه وو اودمسلمانانو شمیر دیرش زره و او امیریې ابو عبیده ابن الجراح و. رومیانو خپل لښکر ټولې ټولې په زنځیرونو تړلي وو چې تینبسته ونکړي کله چې الله جل جلاله رومیان له شکست سره مخ کړل همدا زنځیرونه الله جل جلاله ددوی د هلاکت سبب وگرځول هغه په دې ډول چې کله به یو تنبسته نوله خپل ځان سره په زنځیر کې تړلې عسکر به یې هم له ځان سره کشول دیرموک دسمې زمکې نه اخوا یوه ژوره ستره کنده وه نودرومیانو په لس گونو زره عسکر په دغه وادي او کنډی کې وغورځیدل اوپه خپل مرگ مردار شول په یرموک کې دمسلمانانو واعظ او نصیحت کونکي ابو سفیان رضی الله عنه و دادخپل زوی یزید تر بهرغ لاندې و. ده به مسلمانانوته په خپل وعظ کې داویل. داورځ دالله جل جلاله له نعمتونو څخه یو نعمت دی نو په ازمووینه کې ځانونه ښه بریمن کړي اوله الله جل جلاله نه به یې پدې الفاظو دعا غوښتله "یا نصر الله اقترب" ای دالله مرستې او نصرته رالنه او رانږدی شه. دهجرت په پنځلسم کال په عراق کې دقادسیه جگړه وشوه. په دې جگړه کې دمسلمانانو شمیر اته زره و اوسعد بن ابی وقاص یې امیرو، ددښمن شمیر شپيته زره او مشريې رستم و.

الله تعالی مسلمانانو ته د قادسیه په جنگ کې لوی بری ورکړه او د بنمنانو سخته ماته وخوره رستم او دهغه زرگونه جنگیالي ووژل شول. مسلمانانو له هغوی نه ډیر زیات د غنیمت مالونه ترلاسه کړل. د قادسیه جگړه د فارس د بنارونو د فتح کولو لپاره د کنجی کار وکړ.

په شپاړلسم هجري کال د جلولا جگړه وشوه. دا جگړه د اتش فرست فارسیانو په خلاف د جلولا دنهر له هغه لوري نه چې د دجلې نهړته وتلی ده شروع شوه. الله تعالی فارسي لښکر ته لویه ماته ورکړه. او تقریباً دیولک شاوخوا جنگیالي یې ووژل شول او مسلمانانو په لویه پېمانه د غنیمت مال ترلاسه کړ.

له دیارلسم هجري کال نه نیولی تر شپاړلسم هجري کال پوری مسلمانانو د کسری اوقیصر په حکومتونو او تختونو باندې قبضه وکړه. او دومره غنیمت یې ترلاسه کړه چې لدینه مخکې دومره غنیمت یې چیرته نه و ترلاسه کړې، اونه چا د دومره غنیمت ترلاسه کول اوریدلي وو. د غنیمت په مالو کې سره زر سپین زر، وړېنم، جواهرات بنگلې او بنارونه او نور ډیر قیمتي شیان شامل وو.

په شپاړلسم هجري کال عمر بن الخطاب رضی الله عنه د شام په طرف تشریف یو وړ اوبیت المقدس یې له جنگ نه پرته د روغې جوړې له لاری فتح کړ.

په شلم هجري کال مصر له ډیر سخت قتال او جنگ نه وروسته د مسلمانانو په لاس فتح شو همدغه راز په شلم هجري کال کې تستر هم فتح شو چې مسلمانانو د ابو موسی الاشعري رضی الله عنه تر قیادت لاندې دیو کال راهیسې محاصره کړې و، او د بنمن لښکر قائد هرمرزان هم هلته د محاصرې په حالت کې و او په کلا کې یې ځان پټ کړی و له کافرانو نه یو سړی په پټه حضرت ابو موسی اشعري رضی الله عنه ته راغی او ورته یې وویل: که تاسې ماته زماله کورنۍ سره امان راکړئ نو زه به تاسو ته په تستر (ښار) کې دننه کیدو پټه لاره گودره وښایم.

حضرت ابو موسی اشعري ورسره ومنله. هغه وویل: تاسې له ماسره یو پوه لاملېو وهونکې هوښیار سړی ملگری کړئ. حضرت ابو موسی اشعري رضی الله عنه مجزاة بن ثور رضی الله عنه ورسره ملگری کړ. دواړه داوبو له لاری د دیوال په پناه کې د بطخو پشان کله په

لامبو او کله په خاپوړو هلته ورسېدل او ټوله لاره يې وپیژندله. هلته يې هرمان هم ولید دهغه دوژلو اراده يې وکړه خو بیا په دې وجه وروسته شو چې هسې نه راز فاش نه شي. مجزاة ﷺ بیرته ابی موسی اشعري ﷺ ته راغی اوله ځان سره يې پنځه دیرش نور مجاهدین هم ملگري کړل دغه کسان دبطخو پشان دلامبو په ذریعه بنارته ورسېدل هلته يې ددښمن له لښکر سره جنگ يې شروع کړ، پخپله مجزاة بن ثور رضی الله عنه ددښمن دلاسه ولگید او شهید شو. مسلمانانو ته دسهار دلمونځ د ادا کولو فرصت دسختی جگړې له کبله پیدا نه شو او دسهار لمونځ يې له ماسپښین سره وکړه.

هرمان د عمر بن الخطاب ﷺ په حکم سره له کلانه کوز شو، اسلام يې راوړ او مدینې منورې ته لاړ.

په کال یوویستم کی عمرو بن العاص ﷺ اسکندریه فتحه کړه.

له قبطیانو او رومیانو سره يې سخته جگړه وکړه او له ماتې سره يې مخامخ کړل او دمقوقس څخه يې په زور ونیوله او په بنار باندې يې د مسلمانانو پېره داري مقرره کړه لدېنه وروسته عمرو بن العاص رضی الله عنه مصر ته راستون شو دهر قل زوی قسطنطین درومي بحري قواوو سره په اسکندریه باندې یرغل وکړ او ترخپلې ولکې لاندې يې راوستله او پکې موجود مسلمانان يې ټول ووژل عمرو ابن العاص رضی الله عنه د ۱۵ زره کسيزه لښکر سره چې ښه په وسلو سمبال وو ورباندې یرغل وکړ او ددوهم ځل لپاره يې فتح کړه، همدغه راز په یوویستم هجري کال دنهاوند جگړه وشوه، داپیره سخته جگړه وه. په دې جنگ کې کافرانو خپل ځانونه په زنځیرونو کې تړلي وو چې چیرته دمسلمانانو دمقابلی نه ونه تښتي، مسلمانانو له کافر لښکر سره ډیر سخت او کلک جنگ وکړ په زمکه دانسانانو دوینی ویالې بهیدلې دمسلمانانو مشر نعمان بن مقرن رضی الله عنه داس پښې وښوېدلې کافرو په غشي وویشت او شهید شو. مشري حذیفه بن یمان رضی الله عنه ترلاسه کړ.

الله تعالی مسلمانانو ته بری او دښمنانو ته سخته ماته ورکړه، په دې جنگ کې تقریباً یولک نه زیات کافران ووژل شول.

دهجرت په اووه ويشتم كال معاويه بن ابى سفيان رضي الله عنه د قبرص د جزيرې د فتح كولو لپاره غزا وكړه. له هغه سره عباد بن الصامت رضي الله عنه هم ملگري و، خو قبرص د جنگ پرځاى د سولې او روغې له لارې د مسلمانانو په لاس كې پرې ووت. په همدې ۲۷ كال عبدالله بن سعد بن ابى السرح په افريقا كې له كفارو سره و جنگيد عبدالله ابن الزبير رضي الله عنه د هغوى پاچا "جرجير" وواژه پدې سره الله جل جلاله كفار له ماتې سره مخ كړل او مسلمانانو ته يې فتحه ورپه نصيب كړه. او ډير غنيمتونه د مسلمانانو لاس ته راغلل.

په همدې كال عبدالله بن عامر رضي الله عنه د اصرخر ښار يې له ډير سختې جگړې نه وروسته ونيو. د دښمن زيات كسان ووژل شول او گڼ شمير نور يې تپيان شول. له فارسيانو سره يې سخته نښته رامنځ ته شوه چې د فارسيانو په ماتې او د مسلمانانو په برى پاى ته ورسیده.

دهجرت په ۳۷ كال عبدالله بن حازم السلمي په تركستان (افغانستان) كې كفارو ته ماته وركړه او بادغيس، هرات، مروه او نور ښارونه يې فتح كړل.

په همدغه كال حارث بن مره الفهري هندوستان فتح كړ او له همدې ځاى نه د بلوچستان مكران سيمې ته او د قيقان غرونو ته ورسېدل.

په څلور څلوېښتم هجري كال كې مهلب ابى صفره په هندوستان كې غزاو كړه، په درې شپېتم هجري كال كې عقبه بن نافع الفهري رحمه الله افريقى ته لاړ او هلته يې له دصليبانو د كسيله نومى پاچا سره جهاد وكړ. پخپله عقبه بن نافع او دهغه څوتنه ملگري شهيدان شول. دهغه نائب بن زهير بن قيس البلوي د هغوى انتقام واخست كسيله يې وواژه او په بربريانو (په غربي افريقا كې يو قوم دى) باندې غالب شو. په كال څلور اتياوم هجري كې موسى بن نصير د اندلس ښارونه فتح كړل.

په اووه اتياوم هجري كال كې قتيبه ابن مسلم په بخارا كې جهاد وكړ او هغه يې فتح كړ. په كال اته اتياوم هجري كې مسلم بن عبدالملك د روم په ښارونو كې غزا وكړه او الله تعالى ورته په ډيرو غزاگانو كې فتح وكړه.

قتیبه بن مسلم له ترکانو سره هم جهاډ وکړ ترکانو او صغد ته یې کلکه ماته ورکړه . په کال نوي یم هجري کی قتیبه بن مسلم د طالقان په ښار باندی قبضه وکړه .

په کال دری نویم هجری کی قتیبه بن مسلم سمرقند ته راغی دلته له ترکانو سره یی سخت جنگونه وکړل بالاخرئې هغوی ته ماته ورکړه اود سمرقند په شمول شاوخوا ډیری سیمې یې ونیولې .

په کال ۹۸ وم هجري کال یزید بن المهلب بن ابی صفره د طبرستان د نیولو لپاره جهاډ وکړ . د هغه ځای خلکو ته یې ماته ورکړه اوزیات غنیمتونه یې تر لاسه کړل .

په همدی کال سلیمان بن عبدالملک ډیرلوی لښکر د قسطنطینه د نیولو لپاره برابر کړ . دلښکر قیادت د مسلم بن عبدالملک په لاس کې و .

مسلمانانو قسطنطینه ډیرش میاشتې محاصره کړه په دی وخت کی مسلمانانو ډیره لوړه تنده او تکلیفونه ولیدل خود قسطنطینه په نیولو باندی بریالی نه شول کله چې عمر بن عبدالعزیز دخلافت واگي په لاس کی ونیولې نو اسلامي لښکر یې له قسطنطینې نه راوغوښتل .

جهاډ اوفتوحات د عباسیانو په دور کې هم د شرق په مختلفو علاقو اوسیمو هندوستان اوچین کی جاري و . همدغه راز په شمالي جبهو کی لکه روم او په غربي جبهو کې لکه په اروپای کې اندلس او نورو ځایو کې روان و .

کله چی په شام کی له صلیبیانو سره د مسلمانانو جنگ ونښت نو مسلمانانو د سلطان نورالدین زنګي په مشري له صلیبیانو نه گڼ ښارونه آزاد کړل ، همدغه راز سلطان صلاح الدین ایوبی هم له صلیبیانو سره گڼ جنگونه وکړل چی د حطین جنگ ډیر زیات مشهور دی ځکه چی د دغه جنگ په نتیجه کې بیت المقدس آزاد شوی و .

کله چی تاتاریانو د مسلمانانو په خلاف جنگونه شروع کړل او تر شام پورې ورسېدل نو مسلمانان په پوره بهادری او جرأت سره د هغوی مقابلې ته ووتل . الله تعالی مسلمانانو ته بری ورکړ او په گڼو محاذونو کې یې ورته ماته ورکړه چی عین جالوت جنگ پکې زیات مشهور دی د جهاډ دروازه د مسلمانانو په وړاندی د قیامت تر ورځې خلاصه ده د اسلام ژړنده چالانده ده اوله کفارو سره قتال نه دی بند شوی اونه به بندشي .

د رې دېرشم باب

د قوت اوبهادرۍ مدح (ستاینه) اود بزدلی او کمزورۍ مزمت

پر رسول الله ﷺ به قوي او غبنتلې مومن ډیر گران و. لکه چې په حدیث کی دي .
 ((عن أبی هريرة ؓ قل : قل رسول الله ﷺ : ((المؤمن القوي خيرٌ
 وأحبُّ إلى الله من المؤمن الضعيف ، وفي كلِّ خيرٍ ، احرص على ما
 ينفعك ، واستعن بالله ولا تعجز))^۱

له ابی هریره ؓ نه روایت دی هغه وایی چې رسول الله ﷺ وفرمایل:
 غبنتلې مؤمن له ضعیف مومن نه ډیر غوره او په الله تعالی باندې ډیر گران دی.
 او په هریو کې خیر دی ، دهغه څیز حرص کوه کوم چې تاته (دیني) گټه رسوي له
 الله تعالی نه مرسته وغواړه او کمزوري مه ښایه.

((روى البخارى ومسلم عن أنس بن مالك ؓ أن رسول الله ﷺ كان
 يقول : ((اللهم إني أعوذ بك من الهم والحزن ، وأعوذ بك من العجز
 والكسل ، والجبن والهزم والبلل ، وأعوذ بك من عذاب القبر))^۲.

له انس بن مالک ؓ نه روایت دی چې رسول الله ﷺ به داسی دعاء کوله .

^۱ - رواه مسلم في القدر : ۲۰۵۲ / ۴

^۲ - رواه مسلم في الذكر والدعاء : ۲۰۷۹ / ۴ والبخاري في الدعوات : ۱۵۹ / ۷

ای زمار به ازه له تانه دپريشانۍ او غم نه پناه غواړم ، ای الله! په تاباندې له کمزوي اوسستۍ نه پناه غواړم ، له بزدلۍ زیات بوداوالي بخل او دقبر له عذاب نه پناه غواړم .

دبخاري په یو روایت کی داسی راغلی دي :

((اَللّٰهُمَّ اِنِّیْ اَعُوْذُ بِكَ مِنْ اَلْهَمِّ وَالْحَزَنِ وَالْعَجْزِ وَالْكَسَلِ ، وَالْبَخْلِ وَالْجَبَنِ ، وَضَلَعِ الدِّیْنِ وَغَلْبَةِ الرِّجَالِ .))

ای زمار به ازه له تانه پناه غواړم له فکر او غم نه، له کم همتی اوسستۍ نه ، له شومتوب او بزدلۍ نه، دقرض دبوچ اودخلکو له غالب کیدونه.

رسول الله ﷺ پخپل تعوذ کې د هم او حزن ترمنځ څومره ښکلی یوځای والی راوستلې دی. ځکه چې له هم نه عبارت هغه ویره ده چې د راتلونکو حالاتو په وجه راځي. او له حزن نه مراد هغه غم افسوس دي چې وړاندې تیر شوې څیزوي.

رسول الله ﷺ پخپل دعا کې کمزوري اوسستي دواړه سره جمع کړل ، ځکه چې د کمزوري معنی ده کم همتي یعنی یوسړی چې څه کول غواړي دهغه دکولو توان پخپل ځان کی نه ويني. اود کسل (سستي) معنی ده په بندگانو باندی چې دکومو واجبي کارونو ادا کول ضروري دي په هغه کی دی سست وي او کولو ته یې بدن مړوي. رسول الله ﷺ بزدلۍ او بخل جمع کړل، ځکه چې بخل عبارت دی د مال په ورکولو کې شومتیا کول اود جبن مطلب دی په جهاد کې دخپل ځان له څارولونه ډډه کول او وروسته کیدل.

همدغه راز محمد ﷺ پخپل دعا کې قرضداري اود خلکو غلبه دواړه یوځای کړل، ځکه چې قرضداري دانسان په باطن حمله اوبوچ راوړي اودخلکو غلبه عبارت دی په ظاهر بدن باندی استیلا اوبرتري پیدا کول او انسان دهغوی محکوم کیدل . ددغو شیانو ترمنځ دښکلی اجتماع اویوځای والی راوستل دهغه صلی الله علیه وسلم په حق کې ځکه عجیبه خبر نده چې هغه ته جوامع الکلم ورکړی شوی دی .

((و روی البخاري ومسلم عن مصعب بن سعد بن أبي وقاص قل : كان سعداً يأمرنا بخمس، ويذكرهن عن رسول الله ﷺ، أنه كان يأمرُ بهن : ((اللهم إني أعوذ بك من البخل، وأعوذ بك من الجبن، وأعوذ بك أن أُرَدَّ إلى أرذل العمر، وأعوذ بك من فتنة الدنيا _ يعني فتنة الدجل - وأعوذ بك من عذاب القبر.))^۱


له معصب بن سعد بن أبي وقاص نه روایت دی هغه وایی چې سعد ﷺ به موږ ته د پنځو شیانو امر کاو او موږ ته به یې ویل چې ددی حکم رسول الله ﷺ کړیدی. هغه پنځه شیان دادي:

ای الله! زه پناه غواړم پرتاله بخل نه، پناه غواړم پرتاله بزدلی نه، پناه غواړم پرتا لدینه چې زه د بوداتوب بدترین عمر ته ورسېږم، پناه غواړم پرتا د دنیا له فتنې نه یعنی د دجال له فتنې نه او پناه غواړم پرتا د قبر له عذاب نه.

((عن زيد بن ارقم ﷺ قل : لا أقول لكم إلا كما كان رسول الله ﷺ يقول: اللهم إني أعوذ بك من العجز والكسل والجبن والبخل والهزم وعذاب القبر.))^۲

له زيد بن ارقم ﷺ نه روایت دی هغه وایی : زه تاسو ته هغه څه وایم چې رسول الله ﷺ فرمایلی دي : هغه ﷺ به فرمایلی :

ای الله! زه پرتا پناه غواړم له ناتواني، سستي، بزدلی، بخل، له بوداتوب او د قبر له عذاب نه.



^۱ - رواه البخاري في الدعوات: ۷/ ۱۵۸ ومسلم في الذكر والدعاء: ۴/ ۲۰۸۸

^۲ - رواه مسلم في الذكر والدعاء: ۴/ ۲۰۸۸

فصل

له ځان نه دبزدلی دویستلو طریقه

پوه شه چې بزدلي د بهادري ضد دی، او شجاعت پخپل کار کې د زړه ثبات او استقامت ته پیل کیږي. زړه د ټولو کمالاتو او داوچتو مرتبو د ترلاسه کولو لپاره یو بنسټیز څیز دی. د زړه ثبات د عقل او مزاج له سلامتیا نه پرته ممکن نه دی. د زړه کمزورتیا په قوت کې کمی راولي او دغه کمزوری دبزدلی سبب ګرځي.

او که چیرته قوت په زړه کې ډیر زیات والې راولي او د اعتدال له حدنه یې وباسي نو دا د بې پروايي سبب ګرځي، دبزدلی اوبې پروايي دواړه بد څیزونه دي، په دې کې مطلبی څیز د زړه اعتدال دی چې له افراط او تفریط نه پاک وي او همدغه اعتدال د بهادري سبب ګرځي.

په بزدلو خلکو باندې واجب دي چې دخپلې بزدلۍ علاج وکړي او دا علاج په هغه صورت کې کیدی شي چې دبزدلی علتونه او سببونه لرې کړې شي، کله کله د جبن او بزدلۍ علت جهل او ناپوهي وي خو جهل په تجربې سره لری کیږي. کله کله دبزدلی علت ضعف وي او ضعف هله لری کیږي چې هغه کارونه بیا بیا وکړي له کومو کارونو نه چې ویرېږي. ترڅوله دغو کارونو سره عادي شي او ویره یې ختمه شي.

موږ ډیر هغه کسان لیدلي دي چې په لومړي ځل د مناظرې، امامت، وعظ او یا د پاچا په وړاندې دخبرو لپاره ودریږي، دهغوی ژبه وچیرې پښې اولاسونه یې ریرېږي اوزیات وارخطا کیږي داځکه چې داکار هغه لپاره په لومړي ځل پیښ شوی وي او کله چې داکار بیا بیا وکړي نو ټوله ویره یې ختمیږي اوبیا په بهادري سره داکارونه ترسره کوي.

په طبعي اخلاقو کې تغیر او بدلون راتلای شي او په دې باندې دلیل دادی چې تاسې به دمداریانو واره زامن لیدلي وي چې غټ او ویروونکي مار په ډیر زړه ورتوب سره نیسي مګر یو بهادر سړی نه شي کولې چې مار ته لاس قدری نژدې کړي. ددې وجه داده چې ماشوم له دې کار سره عادي شوی وي او هیڅ قسم ویر، ترینه نه

کوي. همدا ماشوم به گوري چې دچندخې نه به هم کله کله ويرېږي ځکه چې ورسره عادت به نه وي.

همدغه شان ډير خطرناک اوداروونکي ځناور انسان پخپل مينې او انس سره په لږوخت کې ځانته تابع کوي. اوداکار له څه مشق او تمرين نه وروسته ترسره کيږي. همدغه راز لږغوندي خواړي نه وروسته موږ د دوه دښمنو حيواناتو ترمنځ هم الفت او مينه پيدا کولی شو لکه دليوه او خرگوش، دپيشو او موږک، سپي او پيشو ترمنځ دوستي او مينه، او موږ ددی مثالونه ډير زيات ليدلي دي. چې پيشو اوسپي دواړه په يو تخته باندې ويده وي همدغه راز موږک په پيشو باندې سور وي اوپيشو ورته څه نه واي، همدغه راز ليوه او خرگوش هم په يوځای کې اوسيدې خويوبل ته هيڅ نه وایي خوداهله چې کله ددواړو ترمنځ اوږده زمانه الفت راشي لکه چې حيوانات له مشق او تمرين نه وروسته له يوبل سره مينه کولی شي او خپل عادتونه پرېږدي نو انسان خوپه طريقه اولی سره دتعليم اثر ښه قبلوي اوله هرقسم جبن او بزدلی او نورو نه وتلی شي. په دی خبره ځان پوه کړئ قوت دنفس او کلک عزم په غلبې او بری باندې بری سبب گرځي. چاله حضرت علي عليه السلام نه پوښتنه وکړه چې تاسي غټ غټ بهادران څنگه راپرزوئ؟ هغه عليه السلام وفرمايل: کله چې زه له چاسره مقابلې ته را اوځم نوزه له مخکې نه دانيت کوم چې دابه زه خامخا لاندې کوم او وژنم به يې او هغه هم دځان سره داسنډولۍ وي چې دی به مارا لاندې کوي او وژني به مې نو زمانفس اودهغه نفس دواړه دهغه په خلاف زما مرسته کوونکي جوړشي ځکه خو ځينو پوهانو دالارښوونه کړې ده چې په جنگ کې جرئت له خپلو زړونو سره جوښت او پيوست گرځوي ځکه داد بري او کاميابي سبب دی دپخوانيو مشرانو متل دی چې هرچا خپل دښمن وويراو هغه دځان لپاره لښکر تيار کړ که چيرته موږ دپخوانيو خلکو ددغو خبروته دتجربې په نظر وگورو نو موږ ته به دامعلومه شي چې په جنگ دپرمختگ کوونکو په نسبت تينسته کوونکي خلک زيات مړه کيږي.

هغه انسان خپل مقصود او مرام ته رسيدلی شي چې له زړه نه وهمونه او وسوسې لرې کړي اوپه پوره زړه وړتيا سره پرمخ تگ وکړي لکه شاعر ويلې دي من راقب

الناس مات هما وفاز باللثة الجسور یعنی څوک چې له خلکو وویرید هغه به له غم څخه مرغي اوشجاع او زړه ورسري په لذتونو او خوندو نو بری مند کیږي. له جنگ نه تېښته کول دمرگ یو دسترخوان دی او په همدې سره د دښمنانو حوصلې هم مزبوتیږي. او تېښتیدونکي رسواکوي که څوک غواړي چې بهادر شي نو په زړه کې چې کومې وسوسې او وهمونه راځي هغه باید یواځې او یواځې دمیرانې او بهادري له لارې له زړه نه وباسي. مثلاً یوسړی غواړي چې له خپل مال نه څه خیرات اوصدقه ورکړي نو که ایمان یې ضعیف وي نو په زړه کې یې خړه او پریشاني پیدا کیږي، شیطان ورته فقر مخامخ کوي او ورته وایي چې که تاخپل څه مال خرچ کړ نو پخپله به محتاج شې لکه چې الله تعالی فرمایي:

﴿الشيطانُ يعدُّكمُ الفقرَ ويأمركمُ بالفحشاء﴾ (البقرة: ۲۶۸).

شیطان تاسې ته فقر وړاندې کوي او تاسوته دبدې امرکوي.

پس چا چې خپل مال دالله په لاره کې په پټه صدقه کړه نو دابهادر او قوي دی.

لدېنه مراد دانه دې چې ددی بدن ډیر قوي دی بلکې لدیننه دهغه دزړه قوت مراد دی چې دالله تعالی او امر ترسره کوي اوله نواهیونه یې ډډه کوي یو انسان کامیابي اوله بدونه ځان ژغورل صرف او صرف دزړه په قوت سره ترلاسه کولې شي ځکه چې هغه بهادري اوشجاعت ته هڅوي.

امام ابوبکر طرطوشي پخپل کتاب سراج الملوك کې ویلي دي چې دزړه په قوت سره انسان دالله حکمونه پوره اوله نواهیو څخه منع کیدای شي. د زړه په قوت سره انسان هر ډول فضائل ترلاسه کولای شي، همدغه راز دزړه په قوت او استحکام سره انسان دخپلو نفساتي غوښتنو او ردائلو څخه ځان خلاصولی شي دزړه په قوت سره مشکلات او تکالیف همدغه راز دخلکوبی و فایي زغملای شي دزړه په قوت انسان دراز په ساتلو قدرت پیدا کوي اوله ځان نه شرم او عار دفع کوي دزړه دقوت په وجه انسان دگرانو کارونو په طرف مخه کوي او ترسره کولای یې شي. او نفس ته دنا خو خوشیانو درانده درانده پیټی اوچتوي دزړه دقوت په وجه انسان دخپل عقل او سوچ هره اراده پوره کولې شي، همدغه راز دزړه په قوت سره یو انسان په ظاهره

دخپل دښمن په وړاندې خندلې شي اگرکه په زړه کې ورسره ډیر سخت عناد او کینه ولري. د همدغه زړه په قوت دخلکو په ناوړه اخلاقو او خویونو صبر کولی شي.

ابودرداء رضی الله عنه وایي چې موږ د ځینو خلکو په وړاندې خاندو خو زموږ زړونه پر هغوی لعنت وایي.

او علی رضی الله عنه وایي چې موږ له ځینو داسې لاسونو سره مصافحه کوو چې د هغوی د لاسونو غوڅول غواړو.

واقعي چې په جائزو حالاتو کې داسې کول ډیر گران کار دی ځکه چې بزدله سړي به حوصله کیږي او د زړه ټولې خبرې باهر وباسي او خپل مقصد ته نشي رسیدلې.

طوطوشي وایي چې مېړانه اوشجاعت په دری ډوله دي :

لومړی دا چې یو سړی د دوه صفونو ترمنځ ودریږي او دښمن ته چیلنج ورکړي او دا آواز وکړي چې ایا څوک داسې شته چې له ماسره مقابلې ته ووځي ؟

دویم دا چې سړی د دښمن له لښکر سره د سخت جنگ په وخت کې چې خلک له ویرې نه په لرزان وي هم شجاع مطمئن او حاضر دماغ واوسي، خپل زړه قوي وساتي او هوش حواس له لاسه ورنکړي. او د عادي حالاتو په شان په خپل واک کې وي.

دریم که مجاهدین عقب نشیني وکړي نو د دښمن په وړاندې ودریږي. او وهل ورسره پیل کړي او کله دخپلو ملگرو خواته راځي دخپلو ملگرو زړونه قوي او جرئت ورته ورکړي، کمزوری ملگري مطمئن کړي او غیرت په کې راولي ، کوم یو ملگری چې وغورځیږي هغه پاڅوي او څوک چې له تللونه پاتې شي هغه په شا کړي او څوک چې له اس نه وغورځیږي هغه اوچت کړي او مرسته ورسره وکړي ترڅو دښمنان نا امیده او په شاشي. ددغه دریم شجاعت د ستاینې وړ ده او په ټولو بهادرانو افضل او غوره دی.

داسلافو ویناده چې د تنبیت د و نکو شاته جنگیدونکي د غافلینو په منځ کې شاته داستغفار کوونکي پشان دي.

((عن ابي هريرة رضي الله عنه عن رسول الله ﷺ قل: "ليس الشديد بالصرعة انما الشديد الذي يملك نفسه عند الغضب."))^۱

له ابي هريره رضي الله عنه نه روايت دي چي پهلوان هغه خوک نه دی چي خوک خملوي بلکي پهلوان هغه دی چي دغصې په وخت کې پخپل ځان قابو راولي.

عمر بن الخطاب رضي الله عنه فرمايلي دي چي ديو انسان عزت دهغه تقوى ده، دين دهغه شان دی، مروت اوښه سړي توب دهغه اخلاق دي جرئت او جبن غريزي او طبعي خويونه دي چي الله تعالى چاته وغواړي ورته ورکوي يې. پس بزدل سړی له خپل مور او پلار نه تښتي. او جري سړی له هغه څخه دفاع کوي چي خپل ځای ته يې درسيډو امکان نه وي او مرگ له مقرو شيانو څخه يو مقررشی دی. او شهيد هغه دی چي دخپل ځان احتساب وکړي. (يعني نيت يې خالص وي)

په دی اړه يو شاعر ډير ښه ويلي دي

يَفِرُّ جَبَانُ الْقَوْمِ عَنْ أَمِّ نَفْسِهِ وَيَحْمِي شُجَاعُ الْقَوْمِ مِنْ لَإِنْسَابِ

يعني ډارن خلک له خپل سوري نه ډاريگي او تښته ترې کوي او شجاع و بهادر خلک دهرچا حفاظت او ساتنه کوي اگرکه خپل يې هم نه وي.

له همدی کبله عربو ويلي دي چي بهادري او مېړانه ډال او محافظ دی او بزدلي دخپل ځان لپاره هلاکت دی اودا ډير بدترين خصلت دی.

((روى ابو داود وابن حبان عن ابي هريرة رضى الله عنهم عن رسول الله

صلى الله عليه وسلم قل مشرما في الرجل شح هالع . وجبن خالع))^۲

له ابو هريره رضى الله عنه نه روايت دي چي رسول الله صلى الله عليه وسلم فرمايلي دي په سړي کې دادوه خويونه ډير بد دي يو غمجنوونکی بخل (يعني هغه

^۱ - رواه البخاري في الادب : ۱۹ / ۷ و مسلم في البر والصلة : ۴ / ۲۰۱۴.

^۲ - رواه ابو داود في الجهاد ۲۶ / ۳ و موارد الظمان صفحه ۲۰۷ والحديث صحيح.

بخل چې سړی دواجبي حقونو داداء کولونه بی پروا کړي (اوبل هغه بزدلي اودارنتوب چې په سړي کې دومره مضبوطه وي اوداسې غلبه یې ورباندی کړی وي چې ددارله وجهې یې زړه ووځي .

یوږه شخص ویلي دي چې تاسې پخپل ځان باندې سخیانو اوبهادرانو صحبت لازم وگرځوئ ځکه چې ددوی په الله باندی ډیر ښه گمان وي .

بزدل سړی په حقیقت کې دالله تعالی په قضا او قدر باندی شک اوبدگمانی کوي . کوم سړی چې دایقین لري چې دمرگ نیته نه وروسته کیږي اونه مخکې کیږي نوهغه په هیڅ حالت کی بزدلي نه کوي نه ډاریږي اونه دجنگ له میدان نه تښتي .

الله تعالی پخپل کلام کی فرمایلی دي :

﴿ فاذا جاء اجلهم لا يستأخرون ساعة ولا يستقدمون ﴾ (النحل: ٦١)

کله چی دهغوی دمرگ وخت راشي نه یوساعت نه وروسته کیږي اونه مخکې کیږي اوداهغه څه دي چې رسول الله ﷺ دهغه پوره وضاحت کړیدی .

((عن ابن عباس رضي الله عنه ما قال: كنت خلف النبي ﷺ يوماً فقال: ((يا غلام :

إني أعلمك كلمات: احفظ الله يحفظك ، احفظ الله تجده تجاهك ، إذا سألت

فأسل الله ، وإذا استعنت فاستعن بالله ، واعلم أن الأمة لو اجتمعت على

أن ينفعوك بشئ، لم ينفعوك إلا بشئٍ قد كتبه الله لك ، وإن اجتمعوا على أن

يضروك بشئ لم يضروك إلا بشئٍ قد كتبه الله عليك ، رفعت الأقلام ،

وجفت الصحف .))^١

له ابن عباس رضي الله عنه نه روایت دی هغه وایی چی زه یوه ورځ دنبی کریم ﷺ شاته روان وم . هغه ﷺ راته وفرمایل : ای هلکه ! زه تاته څوکلمي درښایم . دالله جل جلاله

^١ - رواه الترمذي في صفة القيامة : ٦٦٧ / ٤ والحديث صحيح .

داحکامو حفاظت او رعایت کوه هغه به ددنیا او آخرت له شرونو څخه ستاحفاظت وکړي دالله جل جلاله داحکامو حفاظت او ساتنه کوه هغه به ته مخامخ وويني کله چې څه غواړي نوله الله نه يې وغواړه کله چې مرسته غواړي نوله الله نه مرسته وغواړه ، پوه شه چې که ټول امت په دې خبره راغونډ شي چې تاته گټه ورسوي نو هغوی صرف دومره گټه در رسولی شي څومره چې الله درته لیکلي دي اوکه هغوی ټول دې لپاره راغونډ شي چې تاته ضرر ورسوي نو هغوی به تاته صرف دومره ضرر ورسوي چې الله تعالی درته لیکلی وي . قلمونه پورته شويدي او صحيفې وچې شويدي .



فصل

د رسول الله ﷺ د شجاعت په باره کې

رسول الله ﷺ له ټولو خلکونه زیات شجاع اودقوي او ثابت زړه خاوندو .

رسول الله ﷺ له داسې ډیرو سختو مشهورو واقعاتو سره مخامخ شويدي چې له هغوی نه ډیر غټ غټ بهادران تېښتیدلي دي خو محمد ﷺ له خپل ځای نه نه دی خوځیدلي اوکلک ولاړ دی . او هغه صلی الله علیه وسلم داسې پرمخ تلونکي وچې نه یې شا اړولې اونه هم له خپل ځای نه لرې شوې هغه کله هم له جنگ نه تېښته نده کړی هغه له تېښتې نه بالکل منزه و . لکه چې دبخاري او مسلم په یو حدیث شریف کی راځي .

((عن أنس بن مالك رضي الله عنه قال : كان رسول الله ﷺ أحسن الناس ، وكان أجود الناس ، وكان أشجع الناس ! ولقد فرغ أهل المدينة ذات ليلة ، فأنطلق ناس قبل الصوت ، فتلقاهم رسول الله ﷺ ، وقد سبقهم إلى الصوت ، وهو

على فرسٍ لأبي طلحة عُرِي ، وفي عنقه السيف ، وهو يقول: ((لم ترأعوا...
لم ترأعوا...)).^۱

له حضرت انس بن مالک ؓ ته روایت دی هغه وایی چې رسول الله ﷺ له ټولو خلکونه زیات ښکلی ، له ټولو نه زیات سخي او له ټولونه زیات بهادر و . یوه شپه دمدينې اوسیدونکو یوه خطرناکه او ویریدوونکي آواز واورید هغوی چې دهغه آواز په طرف لارل نوگوري چې محمد ﷺ را روان دی محمد ﷺ له ټولو نه وړاندې هغه ځای ته ځان رسولې و . هغه ﷺ دابی طلحه اس باندی له زین نه بغیر سورشوی و ، په غاړه کې توره خوړنده وه او خلکو ته یې ویل : مه ویریرئ هیڅ خبره نشته ، مه ویریرئ هیڅ خبره نشته.

دبخاري په یوېل روایت کې داروایت داسې راغلی دی چې خلک وویریدل رسول الله صلی الله علیه وسلم دابو طلحه رضی الله عنه په سست او شاته پاتې کیدونکي اس باندی کینیناست اس باندی یې خپلې پښې وهلې او زغلاوئې او دپښې ځای ته ئې ځان یواځې ورساوه خلکو ورپسې وروسته خپل اسونه وزغلول رسول الله صلی الله علیه وسلم سره په لار کې مخ شول هغه ورته وویل مه ویریرئ هیڅ خبره نشته (در رسول الله صلی الله علیه وسلم دسوریدو په برکت) دابو طلحه رضی الله عنه اس داسې تیز او چابک شو چې په ژوند کې بیا بل اس نه شو ترې مخکې کیدای .

((عن علي بن أبي طالب رضي الله عنه ، قل : كُنَّا إِذَا اشْتَدَّ الْبَأْسُ ، وَاَحْمَرَتِ الْحُلُقُ ، أَتَقِينَا بِرَسُولِ اللَّهِ ﷺ ، فَمَا يَكُونُ أَحَدٌ أَقْرَبَ إِلَى الْعَدُوِّ مِنْهُ! وَلَقَدْ رَأَيْتَنِي يَوْمَ بَدْرٍ، وَنَحْنُ نَلُودُ بِالنَّبِيِّ ﷺ ، وَهُوَ أَقْرَبُنَا إِلَى الْعَدُوِّ، وَكَانَ مِنْ أَشَدِّ النَّاسِ يَوْمَئِذٍ بَأْسًا.))^۲

^۱ - رواه البخاري في الجهاد : ۲۲۸ / ۳ و مسلم في الفضائل : ۱۸۰۳ / ۴ .

^۲ - رواه مسلم في الجهاد : ۱۴۰۱ / ۳ .

له علي ابن ابی طالب ﷺ نه روايت دی هغه وايي کله به چې جنگ ډير سخت گرم شواو سترگې به سري شوي نو موږ به د نبي کریم ﷺ په څنگ کې پناه اخستله. له موږ نه به بل هيڅوک له نبي کریم ﷺ نه زيات د بنمن ته نژدی نه و. موږ دبدر په ورځ هم د نبي کریم ﷺ پناه اخستې وه هغه ﷺ زموږ له ټولو نه د بنمن ته زيات نژدی و. په دی ورځ هغه له ټولو نه سخت جنگ کړی و. (هغه سړی به ډير بهادر و چې رسول الله ﷺ ته به زيات نژدې و ځکه چې محمد ﷺ به د بنمن ته زيات نژدې و.)

((عن أبي اسحاق السبيعي قال : سأل رجل البراء بن عازب رضي الله عنه : أفررتم عن رسول الله ﷺ يوم حنين ؟ قال البراء : لكن رسول الله ﷺ لم يفر. وكانت هوازن يومئذ رماة ، وأنا لما حملنا عليهم انكفوا ، فأقبلنا على الغنائم ، فاستقبلونا بالسهم . ولقد رأيت رسول الله ﷺ على بغلته البيضاء وأبوسفیان بن الحارث أخذ بلجامها ، وهو يقول : ((أنا النبي لا كذب ، أنا ابن عبدالمطلب)))).^۱

له ابی اسحاق السبيعي نه روايت دی هغه وايي چې یوسړی له براء بن عازب رضی الله عنه نه پوښتنه وکړه چې ایا تاسې له محمد ﷺ نه د حنین په ورځ تښتیدلې وئ ؟ براء ورته وویل : لېکن رسول الله ﷺ نه وتښتېدلې . په دی ورځ هوازنو ډير زيات د غشوباران جوړ کړي و. او کله چې موږ پر هغوی حمله وکړ نو هغوی ماته وخوړه موږ د غنیمت د ټولولو لپاره راغلو نو هغوی واپس شول او پر موږ یې غشي وورول. په دی وخت ما رسول الله ﷺ په سپینې قچرې باندې سور ولید. او ابوسفیان بن الحارث دهغه واگې نیولې وې. محمد ﷺ په زوره ویل : ای خلکو! زه نبي یم او په دی کې هيڅ دروغ نشته ، زه د عبدالمطلب زوی یم.

((عن العباس رضي الله عنه أنه قال عن شجاعة رسول الله صلى الله عليه وسلم يوم حنين : فلما التقى المسلمون والكفار ، ولي المسلمون مدبرين ، فطفق رسول الله صلى الله عليه وسلم يركض بغلته نحو الكفار ، وأنا آخذٌ بلجامها أكفها ، إرادة أن لا تسرع ، وأبوسفیان بن الحارث آخذٌ بركابه ، ثم قال : يا عباس : ناد أصحاب السُّمرة .))

مسلم له عباس رضي الله عنه نه روایت کړېدی چی هغه د حنین په ورځ د محمد صلى الله عليه وسلم د شجاعت په باره کې وویل : کله چې مسلمانان او کافران پخپلو کې سره مخامخ شول او جنگ ونښت نو مسلمانان په شاشول. مگر رسول الله صلى الله عليه وسلم خپل قچر د دښمن په طرف چوکاو او مادهغه واگي کلکې کړې وې ترڅو ډیره منډه ونه هي. او ابوسفیان بن الحارث دهغه رکاب (داس سوار د پښو د کینډوڅای) نیولې و. بیایي وفرمایل : ای عباسه ! اصحاب السمره (سمره دهغی ونی نوم دی چې په صلح حدیبیه کې اصحاب کرامو دهغی لاندی در رسول الله صلى الله عليه وسلم علیه وسلم سره په مرگ باندی بیعت کړی و) ته اواز وکړه او را وېي بله.

همدغه راز محمد صلى الله عليه وسلم د احدي په ورځ کلک ثبات او بهادري ښکاره کړه. ابی بن خلف پخپل اس باندی سورشو او د محمد صلى الله عليه وسلم د وژلو لپاره یې حمله وکړه. مسلمانان دهغه مخې ته ودریدل مگر رسول الله صلى الله عليه وسلم هغوته وفرمایل : چی له مخې نه یې لری شی او پرېږې دی چی زما طرف ته راشي. رسول الله صلى الله عليه وسلم پر هغه نیزه وویشتله او سیده د ابی بن خلف په خټ باندې ولگیده هغه له اس نه لاندی وغورځید. ابی بن خلف قریشوته لاړ، هغه ډیر سخت ویریدلې و او ویل یې چې زه محمد صلى الله عليه وسلم وژلې یم دهغه قوم ورته وویل څه خاص تکلیف او زخم درته نه دي رسېدلې. هغه وویل : محمد صلى الله عليه وسلم ماته ویلي وو چې زه به تاوژنم او هغه رښتونی دی. په الله قسم که چیرته هغه پر مالارې هم گوزار کړی وای نوزه به یې وژلی وم. ابی بن خلف مکې ته د رارسیدو په وخت کې په

لاره کې مړ شو. در رسول الله ﷺ د بهادري او شجاعت کيسې دومره مشهورې دي چې د بيان محتاج نه دي. که بيا هم څوک ورباندې پوهيدل غواړي نو دهغه ﷺ سيرت او مغازي کتابونو ته دې رجوع وکړي.

د رسول الله ﷺ شجاعت، دهغه د زړه ثبات دهغه د ژبې رواني، دهغه د زړه اطمینان لدینه ښه معلومېږي چې هغه ﷺ د اسراء (معراج) په شپه دلوی رب په وړاندې ودرید. اوداڅه معمولي خبره نده.



فصل

د دغه امت مشهور قهرمانان

دمحمد صلی الله علیه وسلم په امت کې د قهرمانانو شمیر بې حساب ده خو اصحا کرام رضوان الله تعالیٰ علیهم اجمعین له رسول الله صلی الله علیه وسلم نه وروسته په ټول امت کې زړه ور او قهرمانان وو لکه چې الله تعالیٰ دهغوی صفت په قرآن کریم کې کړیدي او فرمایلي یې دي:

﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ﴾ .

[الفتح: ۲۹]

محمد رسول الله دی او هغه کسان چې ورسره دي پر کفارو ډېر سخت او پخپلو منځونو کې ډیر مهربان دي.

ددغه امت له مشهورو قهرمانانو څخه څو په لاندې توګه دي:

(۱) **ابوبکر صدیق** رضی الله عنه : در رسول الله ﷺ لومړی خليفه اوله هغه ﷺ نه وروسته له ټول مخلوق نه غوره او افضل دی.

دهغه رضی الله عنه په باره کې علي رضی الله عنه گواهي کړېده چې ابوبکر صدیق رضی الله عنه له ټولو خلکو نه زیات بهادر او قهرمان دی.

یوه ورځ علي بن ابی طالب رضی الله عنه دخپل خلافت په زمانه کې پوښتنه وکړه چې په خلکو کې له ټولو نه زیات قهرمان او بهادر څوک دی؟

خلکو ورته وویل ای امیر المومنینه! همدا ته له ټولو خلکو نه بهادر یې. هغه رضی الله عنه وویل ماچې له هرچا سره مقابله کړېده هغه مې لاندې کړی او ماته مې ورته ورکړېده. لیکن په ټولو خلکو کې زیات بهادر ابوبکر صدیق رضی الله عنه دی. دبدر د جنگ په ورځ موږ درسول الله صلی الله علیه و آله لپاره یو څپری جوړ کړ او ومو ویل چې څوک به له رسول الله صلی الله علیه و آله سره ودرېږي چې مشرکان ورته ځان ونه رسوي.

په الله قسم چې په موږ کې له ابوبکر صدیق رضی الله عنه نه علاوه یو کس هم هغه څپری ته ورنغې. هغه درسول الله صلی الله علیه و آله د ساتنې او حفاظت په خاطر توره په لاس دهغه په څنگ کې کلک ولاړ و.

یوه ورځ په مکه کې مشرکان له رسول الله صلی الله علیه و آله نه راتاو شول چایو خوا راکاږل او چابل خوا ته چاپر مخې راغورځاو او ورته یې ویل: همداتا له ډیرو خدایانو نه یو خدای جوړ کړیدی؟

په الله قسم چې له موږ نه یوه هم هغوی ته دنژدې کېدو زړه ونکړ مگر ابوبکر صدیق رضی الله عنه لاړ او د مشرکانو په وهلو یې لاس پورې کړ. یو به یې وهلو او بل ته به یې تیل وړکوله یو به یې یو خواته راکاږه او بل به یې بلې خواته. او ورته ویل به یې: هلاکت دی وي تاسو لپاره ایا هغه سړی وژنی چې وایي الله یودی.

بیاعلي رضی الله عنه وویل: تاسو په الله قسم درکوم چې ایا د فرعون په آل کې هغه سړی غوره دی چې ایمان یې راوړي و او که ابوبکر صدیق رضی الله عنه؟

خلک غلي شول، علي رضی الله عنه وویل ایا تاسې خواب نه را کوئ؟ په الله قسم چې دا ابوبکر صدیق رضی الله عنه د ژوند یو ساعت وخت د فرعون په قوم کې له ایمان راوړونکي

کس نه دټولې زمکې له ډکيدونه افضل دی. هغه سړي خو خپل ايمان پټ کړې و لېکن ابوبکر صدیق خپل ايمان بنځاره اعلان کړه.

بیشکه حضرت ابوبکر صدیق رضی الله عنه له محمد صلی الله علیه و آله نه وروسته له ټولو خلکونه زیات بهادر او قهرمان و. له ټولو خلکونه دهغه زړه ډیر کلک و حوصله یې مزبوته او حواس یې پخپل ځای وو، دهغه په ثبات قلبي او بهادري باندې د ادلیل کافی دی چې دبدر په ورځ یې رسول الله ته وویل یا رسول الله، درب وعده تاته کافی ده هغه به اړو مرو تاسره کړی وعده پوره کوي. دهغه رضی الله عنه د بهادري ثبوت غزوه احد، غزوه خندق او صلح حدیبیه کې ترسترگو کیږي.

د ابوبکر صدیق رضی الله عنه د بهادري او استقامت برکت و چې دستری پینښی غټ مصیبت چې هغه در رسول الله صلی الله علیه و آله و سلم مرگ په وخت یې خپل ثبات او استقامت څرگند کړ او در رسول الله صلی الله علیه و آله له وفات نه وروسته ټولو مشکلو او سختو حالاتو باندې قابو راوست. کله چې رسول الله صلی الله علیه و آله د وفات خبر خپور شو نو اصحابو د غم د لاسه خپلې حوصلې له لاسه ورکړې، د ډیرو خلکو عقل او حواس خواب ورکړ او پښې یې ورپریدلې، مگر ابوبکر صدیق رضی الله عنه په دغو ټولو حالاتو کې ثابت پاتې شو نه بې حوصلې شو اونه هم وارخطا، بلکې په ډېره ښه توګه سره یې د دغو سختو حالاتو مقابله وکړه او هرڅه یې سنبال کړل. که چیرته په دی ورځ د ابوبکر صدیق رضی الله عنه زړه د ټول امت له زړونو سره تلل شوې وای نو د ابوبکر صدیق رضی الله عنه زړه به ترینه مزبوت ختلې و.

کله چې ابوبکر صدیق رضی الله عنه ته خلافت دروند بار وسپارل شو نو هغه له ټولو نه وړاندې د مرتدینو په خلاف جهاد وکړ آن تردی چې هغوی بیرته د اسلام دین ته غاړه کېښوده همدغه راز له زکات نه منکرو خلکو سره یې جنگ وکړ او هغوی ته یې شکست ورکړ که دهغه د دغو ورځو شجاعت او میړانه دټولې نړۍ په بزدلو او ډارنو خلکو ویشل شوی وای نو ټول به یې زړه ورکړی وای. په خدای قسم چې دا هغه شجاعت دی چې دهغه په وړاندې غټ غټ بهادران هیڅ دي او هغه همت دی چې دا وچتو همتونو خاوندان ورته لاس په سلام ولاړ دي. لدینه د ابوبکر صدیق رضی الله عنه

عنه دحوصلې اوبهادرۍ ثبوت ترلاسه کيږي چې هغه څومره زړه ور اوبهادر شخصيت و.

(۲) **حضرت عمر** رضي الله عنه : د عمر رضي الله عنه شجاعت اوبهادرۍ تردی حده رسېدلې و چې شيطان به له هغه لارې نه تېښتيدو په کوم لاره به چې حضرت عمر رضي الله عنه روان و. ((روى البخاري ومسلم عن سعد بن أبي وقاص رضي الله عنه ، أن رسول الله ﷺ قال لعمر : ((يا ابن الخطاب : والذي نفسي بيده ما لقيك الشيطان سالكا فجا إلا سلك فجا غير فجا)).

بخاري او مسلم له سعد بن ابی وقاص رضي الله عنه نه روایت کړيدی چې رسول الله ﷺ عمر رضي الله عنه ته وفرمايل : ای د خطاب زويه ! ، په هغه لوی ذات می قسم چې زما روح دهغه په اختيار کې دی چې کله شيطان په لاره کې له تاسره مخامخ کيږي نو دی هغه لاره پرېږدي په کومه چې ته روان يې اوپه بله لاره روانيږي. کله چې عمر رضي الله عنه اسلام راوړ نوالله تعالی په هغه سره اسلام او مسلمانانو ته غلبه او عزت ورکړه .

عبدالله بن مسعود رضي الله عنه وايي چې موږ په کعبه کې دلمونځ اداکولو قدرت نه درلود. کله چې عمر رضي الله عنه اسلام راوړ نو له قریشو سره يې قتال او جنگ وکړ هغه پخپله يې هم په کعبه کې لمونځ ولوست او موږ هم ورسره يوځای لمونځ ولوست. بخاري دابن مسعود رضي الله عنه له خولی نقل کوي چې کله عمر رضي الله عنه اسلام راوړ نومسلمانان عزت مند شول. د عمر رضي الله عنه د شجاعت مثالونه نور هم ډیر دي.

(۳) **حضرت علي** رضي الله عنه :

علی کرمه الله وجهه دزمري پشان زړه ور ، د وريدونکي باران پشان و. د مشرکانو د لښکرو تيت پرک کوونکي و او د شجاعت د ډول داسې کارنامو ښکارندوی و چې تعجب کوونکي ورته گوته په خوله پاتې کيدل.

حضرت علي عليه السلام له تبوک نه علاوه په نورو ټولو غزاگانو کې له محمد ﷺ سره ملګرتيا کړيده. د تبوک په غزوه کې ځکه نه و حاضر شوی چې محمد ﷺ هغه په مدينه کې خپل نائب او خليفه ټاکلې و. لکه چې په حديث کې راځي.

((روى مسلم أن رسول الله ﷺ ان رسول الله ﷺ استخلف علياً يوم تبوك على المدينة، وقال له: "أنت مني"، بمنزلة هارون من موسى إلا انه لاني بعلي".))^(۱)

امام مسلم روايت کړيدي چې رسول الله ﷺ د تبوک په ورځ علي عليه السلام په مدينه کې خپل خليفه وټاکه، او ورته يې وويل چې ته زما له پاره داسې يې لکه هارون د موسی عليه السلام لپاره و. مګر دومره خبره ده چې له مانه وروسته بل نبی نشته.

((وروى البخاري عن سهل بن سعد، ومسلم عن سلمة بن الأكوع ان النبي ﷺ قال: يوم خيبر "لاعطين الراية رجلاً يحب الله ورسوله ويحبه الله ورسوله. ليس بفراً، ويفتح الله على يديه. ثم دعا بعلي. وهو أرمم فتقل فى عينه فبرأ واعطاه الراية، ففتح الله على يديه".))^(۲)

امام بخاري له سهل بن سعد او مسلم له سلمه بن الاكوع نه روايت کوي چې نبی کریم ﷺ د خيبر د غزا په ورځ وويل چې زه بيرغ هغه شخص ته ورکوم چې له الله او رسول سره مينه لري او الله او د هغه رسول هم له هغه سره مينه لري. هغه له مېدان ټښتيدونکي نه دی الله پاک به د هغه په لاس فتح موږ ته په نصيب کړي.

^۱ - رواه مسلم في فضائل الصحابة : ٤ / ١٨٧٠

^۲ - رواه البخاري في الجهاد : ٤ / ٥ و مسلم في فضائل الصحابة : ٤ / ١٨٧٢

بیایي علي ؑ راوغوښت حال داچې دهغه سترگې خوږیدلې، رسول الله ؑ دهغه په سترگو خپلې لازې سولولې نوښې شوې. بیایي ورته بیرغ ورکړ او الله تعالی ورته بری ورکړه. ابورافع ؑ درسول الله صلی الله علیه وسلم غلام دخیبر په ورځ دحضرت علي رضی الله عنه دشجاعت په هکله فرمایي چې کله محمد ؑ دخیبر په غزا کې بیرغ حضرت علي ؑ ته ورکړ نوموړې هم له هغه سره روان شوو. کله چې ددښمن کلاته نژدی شوو نو له هغې نه یهودان راووتل. علي ؑ له هغوی سره سخته مقابله وکړه اوله یهودانو نه یوسړی په حضرت علي رضی الله عنه باندې گوډار وکړ. په دې وخت کې د علي ؑ له لاس نه ډال وغورځید او مات شو نو هغه ؑ فوراً د کلا دروازه راواخستله او دخپل ځان لپاره یې له هغه نه دډال کار واخست ترڅو پورې چې جنگ روان و دکلا دا دروازه دعلي رضی الله عنه په لاس کې وه کله چې الله تعالی مسلمانانو ته بری ورکړ نو علي ؑ هغه په زمکه وغورځوله.

لدینه پس موږ اووو کسانو ددغې دروازې په بل مخ اړول وغوښتل خو پرې کامیاب نشو. مصعب الزبیر روایت کوي چې علي ؑ په جنگ کې ډیر هوښیار، تیز او چالاک و. خپل مقابل سړی به یې په سخته غلطی کې اچاو دحملې کولو په وخت کې به یې هر لورې خیال اوفکر کاو. همداروڅه وه چې په هغه ؑ باندې هیچا قابو نشور او ستلې. دعلي ؑ په زغره به یواځې دهغه سینه پټه وه او شابه یې لوڅه وه. چاترینه پوښتنه وکړه ایاتاسې دشاطرف دحملې نه نه ویریرئ هغه ؑ ورته وویل: هله چې دښمن زما په شاباندې دحملې کولو موقع ومومي. نوخداي جل جلاله دی زما دښمن هم نه پاتی کوي چې ما پرېږدي او څه راته ونه وايي.

(۴) حضرت طلحه بن عبیدالله ؑ :

طلحه بن عبیدالله ؑ دهغو لسو اصحابو له جملې څخه دی چې الله تعالی ورته په ژوند کې دجنت زېرې ورکړيدي، نوموړې ددغه امت لوی قهرمان اوبهادر اصحابي تیر شويدي. او ددې امت دنومیالو اسن سوارانو اوپیاده جنگیدونکو څخه و.

دده دلور او اوچت شجاعت يوه بيلگه داخپه ورځ درسول الله ﷺ دفاع ده چې پکې حضرت طلحه ته دوه اویا تپونه رسيدلي وو.

عائشه ؓ فرمايي چې کله ابوبکر صدیق ؓ داخه دجنگ ورځ يادوله نو فرمايل به يې چې دغه ورځ خوتوله د طلحه په نوم ده.

زه چې کله له ټولونه وړاندې درسول الله ﷺ په طرف لارم نو گورم چې يوسړی درسول الله سره يوځای اوږه په اوږه له کفارو سره په جنگ کې مصروف دی. ما وويل دابه طلحه بن عبیدالله وي زه چې هغه ته نژدی شوم نو طلحه بن عبیدالله و، اودهغه په بدن کې له اویاونه زیات د تورو، غشو او نیزو تپونه جوړشوي وو. لاس يې پرې کړی شوې و اوموږ دهغه درملنه وکړه.

رسول الله ﷺ به چې کله له لوړځای نه داخپه ورځ دمشرکینو په طرف کتل نو طلحه ؓ به ورته ويل يارسول الله زما مور اوپلار دی له تانه قربان شي تاسې پورته مه خيژئ هسې نه چې پرتاسو غشي ولگيږي زما خټ ستاسې دخت لپاره د ډال په ځای حاضر دی.

قيس بن ابی حازم وايي چې موږ دطلحه ؓ لاس وليد چې شل شوې و ځکه چې په دی لاس سره هغه درسول الله ﷺ داخپه ورځ دفاع کړې وه.

(۵) زبیر بن عوام ؓ :

زبیر رضی الله عنه دهغو اصحابو له جملې څخه دی چې په ژوندون کې ورته دجنت زهرې ورکول شويدي يعنی له عشره مبشره و څخه دی. دلورې مرتبې خاوند دازمري به دجنگ په لومړي صف کې جنگيدو، داپه مسلمانانو کې لومړی شخص دی چې داسلام په خاطر يې توره اوچته کړه.

نوموړې داسلام په لومړيو ورځو کې په مکه مکرمه کې اوسيده. يوه ورځ دا افواه خوره شوه چې رسول الله ﷺ اختطاف شويدي زبیر بن العوام چې داخبره واورېده نو توره يې واخسته او دهغوی په لټې پسې ووت، رسول الله ﷺ سره يې دمکې په پورتنۍ حصه کې ملاقات وشو، هغه ؓ ترينه پوښتنه وکړه ای زبیره چيرته روان

یې؟ هغه ﷺ وویل: زه خبر شوم چې تاسې چا تنبستولي یې، زه په دې خاطر ووتلم چې هغوی پیدا کړم او جنگ ورسره وکړم.

رسول الله صلی الله علیه وسلم دهغه ﷺ لپاره دعا وکړه.

زیر ﷺ ډیر زړه وړ او بهادر مجاهد وو او د جنگ په وخت کې به له ټولونه مخکې روان وو.

((روى البخاري عن الزبير ﷺ قال: لقيتُ يوم بدر عبيلة بن سعيد بن العاص، وهو مدججٌ لا يرى منه إلا عيناهُ، وكان يَكْنِي اَبَازَات الكرش، فقال: انا ابوزات الكرش !

قال الزبير: فحملت عليه بالعزة، فطعنته في عينه فمات. (١))

امام بخاري له زير ﷺ نه روايت کوي چې هغه ﷺ وویل: زه د بدر په ورځ عبيده بن سعيد بن العاص سره مخامخ شوم هغه خپل مخ پټ کړې وله سترگونه پرته نور مخ يې نه ښکاره کېده دهغه کنيت ابازات الكرش و. هغه وویل زه ابو ذات الكرش يم. په دې وخت ما پر هغه حمله وکړه په سترگو کې مې په نيزې سره وواهه او مړ شو.

((وروى البخاري عن عروة بن الزبير ﷺ ان الزبير اشترك في معركة اليرموك، فقال له اصحاب النبي ﷺ الاتشددُ فنشدُ معك! فحمل الزبير عليهم، فضربوه ضربتين على عاتقه، بينهما ضربةٌ ضربها يوم بدر! قل عروة: فكنت ادخل اصابعي في تلك الضربات العب بها وانا صغير. (٢))

بخاري له عروه بن الزبير ﷺ نه روايت کوي چې زير ﷺ د یرموک په غزوه کې گډون کړې و. هغه رضی الله عنه ته د نبی کریم ﷺ اصحابو وویل:

١- اخرجه البخاري في المغازي ١٤ / ٥

٢- اخرجه البخاري في فضائل الصحابة: ٢١١ / ٤

ته حمله نه کوي چې موږ هم له تاسره يوځای حمله وکړو؟

زبير رضي الله عنه په دښمن باندې حمله وکړه ، هغوی په زبير رضي الله عنه باندې دتورې دوه گذارونه وکړل او هغه يې په ولي کې زخمي کړ. ددغو دواړو زخمونو ترمنځ يوبل زخم و چې دبدر په ورځ ورته لگيدلې و. هغه زخم دومره ژور و چې مابه پکې خپلې گوتې مندلې اولوبې به مې ورسره کولې زه په هغه وخت ماشوم وم.

عروه رضي الله عنه وايي چې زبير رضي الله عنه ډير لوړ او ښک و کله به چې په اس سوريډو نو پښې به يې پر زمکه لگيدلې. دسروينستان يې گن اوزيات وو. مابه دوړو کتوب په عمر کې دهغه وينستان په لاس نيول چې دهغه په ولوباندې به پراته وو.

دجمل په جنگ کې مجرم عمرو بن جرموز هغه وواژه او توره يې علي رضي الله عنه ته راوړ. علي رضي الله عنه چې دهغه رضي الله عنه توره وليد نو ويی ويل : دغه تورې تر ډير وخت پورې درسول الله صلى الله عليه وسلم غمونه لری کړي وو. ابن جرموز يې وراټه او ورته يې وويل تاوې زبير رضي الله عنه واژه !!؟

(۶) سعد بن ابی وقاص رضي الله عنه :

نوموړې دهغو لسو اصحابوله ډلې څخه دی چې په ژوندون کې ورته دجنت زېږې ورکول شوی دی، سعد بن ابی وقاص رضي الله عنه داسلام لوی سپاهي تير شویدی اودالومړی اصحابي دی چې دالله په لاره کې يې غشي استعمال کړ.

دا حد په ورځ يې له ټولونه زياته قهرمانی ښودلې تردی چې رسول الله صلی الله عليه وسلم ورته دشاباسی په وخت کې وويل : ای سعده زمامور اوپلار درنه قربان شه دغشوباران جوړ کړه.

علي بن ابی طالب رضي الله عنه وايي چې ماله رسول الله صلى الله عليه وسلم نه نه دي آوريدلي چې چاته دخپل مور اوپلار نومونه دواړه يوځای جمع کړې وي. ما واوريدل چې رسول الله صلى الله عليه وسلم سعد ته دا حد په ورځ ويل : ای سعده ! زما مور اوپلار درنه قربان شه غشي وله. همدغه راز محمد صلى الله عليه وسلم هغه رضي الله عنه لپاره دعاو کړه او ويې ويل ای الله ! ددی غشي په

صحيح ننبه باندې ولگوي او دعاگانې يې پخپل دربار کې قبولې کړې. نو په سعد بن ابي وقاص باندې درسول الله ﷺ دعا ولگيده او همداسې وشو.

سعد بن ابي وقاص له هغو بهادرانو څخه و چې په غزواتو کې يې درسول الله ﷺ حفاظت کاو.

حضرت علي ؓ پخپل خلافت کې د فارس د جنگ امير مقرر کړ، نوموړي د قادي د جنگ قهرمان و او د فارس ډير ښارونه يې فتح کړل، چې پکې د فارس پايتخت هم شامل ده نوموړي د بصري او کوفي ښارونه هم آباد کړل.

زهري وايي چې کله سعد مرگ ته نژدې شو نو خپل هغه زړه وړينه چينه يې وغوښتله چې دبدر په جنگ کې يې د غنيمت په توگه نيولې و. بيا يې وصيت وکړ چې کله زه مړ شم نو دازمالپاره کفن جوړ کړئ زه په دې کې دبدر په ورځ د مشرکانو سره جنگيدلی يم اودامادهم. لبار د ساتلې وه.

(۷) ابو عبیده بن الجراح رضی الله عنه.

د ابو عبیده رضی الله عنه اصلي نوم عامر بن عبد الله بن الجراح دی، نوموړې هم دهغولسو اصحابو له جملي څخه دی چې په دنیا کې ورته د جنت زېرې ورکول شوي دي، اوداددغه امت امين و، په هر جنگ کې له رسول الله ﷺ سره شريک شوي دي.

دا حد په ورځ داووسپنيزې توپې هغه دوه کړې. يې په خپلو غاښونو سره راوويستلې چې درسول الله ﷺ په مبارک مخ کې ننوتې وې، ددغو کړيو دويستلو په وخت د ابو عبیده مخکيني دوه غاښونه مات شوې وو. او په دې سره دهغه خوله ډيره ښکلې شوه او ښه ښکاره کېده، آن چې خلکو به ويل چې موږ د ابو عبیده دخولې پشان بله ښکلې خوله چيرته نه دي ليدلې. داهم وېل کيدل چې د قريشو هوښياران ابو بکر صدیق او ابو عبیده دي.

عمر ؓ هغه دشام د نيولو لپاره امير مقرر کړ او کله چې شام فتح شو نو دهغه ځای والي يې وټاکه. ډير موک په جنگ کې د مسلمانانو قائد و. نوموړی په شام کې د عمر اس طاعون په مرض کې وفات شو.

(۸) حضرت حمزه بن عبدالمطلب ﷺ :

حضرت حمزه ﷺ دالله اودهغه درسول زمري و. نوموړی مشهور بهادر اومعروف قهرمان و. دبدر دورځي په ازموینه کې بری مندشو ځکه خپله قهرماني يې وښودله او ډیر مشرکان يې ووژل

کله چې امیه بن خلف دبدر په ورځ دمسلمانانو په لاس قیدی شو نو له عبدالرحمن بن عوف ﷺ نه يې پوښتنه وکړه چې په تاسو کې هغه سپری څوک و چې دهغه په سینه باندې دشرمرغ ټپکی وي ؟ هغه ورته وویل هغه حمزه ﷺ و. امیه وویل دغه سپری څو موږ ډیر زیات خراب تراب کړوداڅد په معرکه کې يې هم خورا زیاته میرانه څرگنده کړه او دمشرکانو په خلاف په پوره شجاعت سره وجنگید.

دابی سفیان ښځې هنده بنت عتبه له خپل مری وحشي سره په دی خبره اتفاق کړې و چې که تا په اڅد کې حمزه پخپل نیزه وواژه نوزه به تا آزاد کړم.

وحشي چې حمزه ﷺ له کفارو سره دجنگ په حالت کې ولیدنوپخپله نیزې سره يې په حضرت حمزه ﷺ باندې کلک گوزار وکړ اوهغه يې وواژه. بیایي گیده خیرې کړه اوځیگر يې دهندې په وړاندې پیش کړ هغی دحمزه ﷺ ځیگر په خوله چې وجوو له اوبیرته يې له خولې نه و غورځولو.

کله چې رسول الله ﷺ دحمزه ﷺ مړی ولید چې مشرکانو مثله کړیدی نوډیرزیات غمگین شو اوله سترگونه يې اوبڼکې لارې اوډیر زیات پریشان شو.

(۹) جعفر بن ابی طالب ﷺ :

نوموړې له خپل ورور علي رضی الله عنه نه لس کاله مشرو اودموتی په غزوه کې په شهادت رسېدلې دی. د زید بن حارثه ﷺ له شهادت نه وروسته بیرغ حضرت جعفر بن ابی طالب آخستی و اوله رومیانو سره جنگیدو بهرغ يې په بني لاس کې نیولی و کله چې دهغه بني لاس پری کړی شو نوپه گڅ لاس باندې يې ونيو کله يې چې گڅ لاس هم غوڅ کړی شو نو بیرغ يې له سینې سره ونيو او غورځیدو ته يې پری

نښود. هغه له کفارو سره دمخامخ جنگ په حالت کې شهید شو. دهغه د بدن په مخکنی خوا کې له اویاونه زیات دتورو، غشو اونیزو تپونه جوړ شوي وو.

(۱۰) معاذ بن عمرو بن الجموع رضی الله عنه :

نوموړې ډیر قوي او زبردست قهرمان و.

داهغه نومیالی مجاهد دی چې دبدر په ورځ یې ابوجهل وواژه. هغه رضی الله عنه وایي چې دبدر په ورځ ما ابوجهل خپل هدف گرځولی و چې څنگه مې ولید نو په توره باندې مې یرغل ورباندې وکړ او پښه مې ورته له نیمې پندې نه غوڅه کړه دهغه زوی عکرمه زما پر اوږو باندې دتوروې گوزار وکړه اوزمالاس یې غوڅ کړ زما دغه لاس زماله ډډی سره په خرمن کې خوړند پاتی شو. ماد هغه پروا ونکړ اوله مشرکانو سره مې ټوله ورځ جهاد جاري وساته. کله چې هغه زه ډیر تنگ کړم نو پښه مې ورباندې کېښوده او په یوې جټکې سره مې وشلولو او پرزمکه مې وغورځولو.

(۱۱) براء بن مالک رضی الله عنه :

نوموړې دانش بن مالک رضی الله عنه ورور دی. داد اسلام له ځانگړو قهرمانانو څخه یو دی چې خلک دهغوی دبهادری اوشجاعت مثالونه پیش کوي. په یواځې ځان سل کسه کافران یې دتورې په گوډار په جنگ کې وژلي دي. داشمیره له هغو کسانو نه علاوه ده چې له بل چاسره یې په گډه وژلي دي. دیمامې په جنگ کې مسلمانانو دمیسلمه لښکر په باغ کې دننه محاصره کړل، ددې باغ دیوالونه ډیر زیات اوچت وو اومسلمانانو نشو کولې چې له دیوالونو نه واوړي براء بن مالک مسلمانانو ته وویل چې تاسې ما پخپلو نیزو باندې دیوال ته اوچت کړئ اودننه په باغ کې مې وغورځوئ. هغوی همداسې وکړ. براء بن مالک په باغ کې دننه ددیوال تر شا له مدافعینو سره سخت جنگ وکړ او مسلمانانو ته یې دباغ دروازه خلاصه کړه. مسلمانان چې ورننوتل هغه ډیر کافران وژلي وو. هغه ته یې چې وکتل نو په بدن کې یې دنیزو او غشو له اتیاونه زیات تپونه جوړ شوي وو. بیاله دارو اودرمل نه وروسته بیرته ښه شو. براء د فارس دښارونو په فتوحاتو کې هم گډون درلود.

دستېر په سخت جنگ کې مسلمانانو براء بن مالک ته وويل چې مسلمانانو ته له الله نه دنصرت او فتحي دعا وغواړي. ځکه چې براء مجاب الدعوات و.

براء رضي الله عنه دعاو کړه چې اى الله مسلمانانو ته برى ورکړئ اوماته ستا په لاره کې دشهادت مرگ په نصيب کړئ. الله تعالى مسلمانانو ته برى ورکړ او هغه پخپله دشهادت اوچته مرتبه ترلاسه کړه.

(۱۲) سماک بن خرشة :

نوموړې ابودجانه په نوم مشهور او ډير لوى قهرمان و.

دا حد په ورځ ده لوى بهادري او قهرماني ښودلې وه. دا حد په ورځ نبي کریم ﷺ اعلان وکړ چې څوک ددغې تورې حق ادا کولې شي؟ ډير کسان دهغې د آخستلو لپاره ودریدل مگر محمد ﷺ هغوى ته ورنکړه. ابودجانه ودرید او پوښتنه به وکړه چې ددى حق څه دى؟ رسول الله ﷺ وفرمايل: ددى حق دادى چې په دى باندې دومره مشرکان ووژلى شي چې داتوره کړه شي. هغه وويل: يارسول الله! زه ددى حق ادا کولې شم ماته يې راکړئ. رسول الله ﷺ توره هغه ته ورکړه.

هغه ﷺ ډير شجاع او زړه وړ و او دجنگ په وخت کې به دښمن ته دوکه ورکوله. زبير بن عوام ﷺ فرمايي چې ما په خپل زړه کې دا خبره گرځوله چې رسول الله ﷺ ماته توره رانکړه او ابادجانه ته يې ورکړه.

ما وويل په خداى قسم زه به وگورم چې ابودجانه څه کوي؟

زه هغه پسې شوم هغه خپل سورپټکى راواخست اوله خپل سر نه يې تاو کړ. کله چې انصارو هغه وليدنو ويى ويل چې ابودجانه دمرگ پټى تړلې ده. هغه په مشرکينو باندې يې برید وکړ او هر کافر به يې چې مخې ته راته هغه به يې واژه.

ديمامې په جنگ کې چې دمسلیمه الکذاب پر ضد وه ابودجانه خپل ځان باغ ته دننه ورگوزار کړ او ورتهوپ يې کړ. او دپښو هډوکي يې مات شو. مگر هغه ﷺ په ماته پښه له کفارو سره خپل جنگ ترهغه چاري وساته ترڅو پخپله په شهادت ورسيد.

(۱۳) ابوطلحه الانصاري ﷺ :

دنوموړي ﷺ اصلي نوم زيد بن سهل الانصاري ﷺ دی: هغه رضي الله عنه دمحمد ﷺ په وړاندې په گوندو کيناست خپله وسله يې مخې ته کينښوده او خپله چانته به يې ورته پرانستله اومحمد ﷺ ته به يې ويل: زما مخ ستادمخ دحفاظت اوزما ځان ستادځان لپاره قربان دی.

نوموړی دحنين په ورځ زبردست قهرمانی وښوده، له مشرکانونه يې شل تنه مړه کړل سامان يې ترينه غنيمت کړ.

(۱۴) خالد بن الوليد ﷺ :

داد الله تعالى لوڅه توره اودجاهليت او اسلام په زمانه کې دقهرمانانو قهرمان و. په ډيرو زياتو جنگونو او واقعاتو کې شريک شوېدی. کله يې چې اسلام راوړ نومحمد ﷺ داسونو واگي ورته ورکړې اوجهاد ته يې وړاندې کړ. بيا ابوبکر صديق ﷺ له مرتدينو سره دجنگ لپاره دلبنکر مشر وټاکه. دفارس اوروم په جگړو کې يې دقهرمانۍ زيات اثار موجود دي.

قيس بن ابي حازم ﷺ وايي چې خالد ﷺ ته چاويل: له عجميانو ځان ساته هسې نه چيرته زهر درنکړي.

چاورته زهر راوړ او مخې ته يې ورته کينښودل، هغه وويل داڅه دي؟ خلکو ورته وويل دازهر دي خالد ﷺ لومړی بسم الله الذي لا يضر مع اسمه شى فى الارض ولا فى السماء وهو السميع العليم. ولوست اودغه زهر يې وڅکل مگر هيڅ ضرر يې ورته ونه رساو!!

کله چې مرگ ته نژدې شو نو هغه ﷺ وويل: زه له سلونه زياتو جنگونو کې شريک شوى يم خوافسوس چې زه پخپل بستره کې داوبن پشان مړ کېږم. نو الله جل جلا له دى بزدلو او ډارنو خلکو ته خوب نه ورولي. هغه ﷺ پخپل بستره کې دشپيته کالو په عمر کې له دنيا نه رحلت وکړ دهغه په ټول بدن باندې دتورو، نيزو اود غشو

د زخم داغونه ووپه بدن کې یې یوځای هم بې له زخم نه و پاتې او پر هغه ښه شهیدانو اثار له ورايه ښکاریدل.

(۱۵) سلمه بن الاکوع ښه :

نوموړی د اسلام اود مسلمانانو لوی قهرمان و اود غشو د ویشتلو ماهر و وړاندې دهغه ښه د بهادري او شجاعت په اړه هغه معلومات تیر شوي دي چې کله یې له هغو مشرکانو سره مقابلې وکړه چې در رسول الله ﷺ په څې ځای او هلته د خریدونکو او ښانو او آسونو باندې ډاکه اچولې ده او ټول یې له ځان سره وړي وو. سلمه بن الاکوع له هغه مشرکانو سره په یواځې ځان جنگ وکړ او ټول اوبښان او آسونه یې له هغوی نه خلاص کړل. اودا واقعه ذی قرد په غزوه کې مخی ته راغلې وه رسول الله ﷺ دهغه ستاینه او صفت وکړ او ویی فرمایل چې نن ورځ زموږ په ټولو پیاده جنگیالو کې سلمه بن الاکوع زیات غوره دی.

(۱۶) هشام بن العاص ښه :

نوموړی د عمرو بن العاص ورور او ډیر ستر قهرمان و.

عمرو بن العاص ښه وایي چې زه اورور مې دواړه ډیرموک په جنگ کې شریک شوو. موږ ټوله شپه الله ته دعاو کړه چې موږ ته د شهادت مرگ په نصیب کړي، سباته چې جنگ شروع شو نو الله تعالی هغه شهید کړ اوزه محروم پاتې شوم.

روایت دی چې هشام بن العاص رضی الله عنه ډیرموک په ورځ په رومي لښکر باندې یرغل وکړ او گڼ رومیان یې ووژل. په اخیر کې پخپله هم شهید او داسو نو پښو لاندې میده میده شو، دهغه ورور عمرو بن العاص دهغه غوښې راغونډې اوپه خاورو کې یې ښخې کړې. کله چې عمر ښه دهغه د شهادت خبر ورسید نو هغه ښه وویل:

الله تعالی دی ورباندې رحم وکړي د اسلام د سرلوړې لپاره لوی مرستندوی و.

(۱۷) عکاشه بن محسن رضی الله عنه :

نوموړی بهادر او زړه ور اصحابي و. دغابه په غزوه کې عمرو بن آبار اودهغه پلار يې وليدل چې دواړه په يواوېن باندې ناست دي هغه دواړه په يوغشي سره وويشتل او ځينې هغه اوښان يې ترينه ونيول چې هغوی تېنټولي وو.

(۲۸) خوات بن جبير الانصاري

نوموړی دا حد په جنگ کې گډون کړی و او په هغه کې يې خپله ځوانمر دي ښکاره کړی وه ورور يې عبدالله بن جبير ؓ دا حد دغزوه په کنډو کې دغشو ويشتونکي گروپ (ټولی) اميرو هغه دشهادت لويه درجه ترلاسه کړی ده.

خوات بن جبير وايي: ماداسي درې کارونه کړيدي چې بل چانه دي کړي. ما په داسې وخت کې خندلي دي چې په دې وخت بل هيچانه دي خندلي. په داسې ځای کې مې بخل کړيدی چې بل هيچا نه دی کړی، او په داسې ځای کې ویده شوې يم چې بل هيڅوک په داسې ځای کې نه دي ویده شوي.

دا حد په ورځ ماخپل ورور وليد چې مشرکانو شهيد کړيدي، دهغه گيډه يې څيری کړی وه او کولمې يې ترينه بهر ويستلې وې. ما دخپل يوملگري په مرسته دهغه کولمې په گيډه کې دننه کړي او پخپله پگړۍ سره مې دهغه گيډه کلکه وټرله، ما اوزما ملگري دهغه لاش له دې ځای نه روان کړ. مشرکان له مونږ گړدچاپېره تاو وو لږ غوندې روان شوي وو چې موږ دهغه له گيډې نه يو آواز واوريد کله چې زما ملگري له ويرې نه چيغې وکړې نو ما دخپل ورور مړې په زمکه کېښود او مې خندل. بيا روان شوو او په يو ځای کې مې دورور لپاره پخپل قوس (ليندۍ) سره دزمکې په کينستلو شروع وکړه په ليندۍ تاروو. مالدینه بخل وکړ چې هسې نه دامات نه شي، قبر مو ورته وکنست او پکې ښخ مو کړ. اودازما بخل و، کله چې وړاندې روان شوم نو گورم چې يومشرک جنگيالی زما په طرف خپله نيزه سيده کړيده او غواړي چې ما ووژني. په دې وخت په ما باندې خوب راغی زه په داسې ځای کې ویده شوم چې په داسې ځای کې بل هيڅوک نه دي ویده شوي.

(۱۹) عمرو بن معديکرب

نوموړی مزبوت، کلک اوقوي قهرمان: و. د فارسيانو پر ضد دهغه جنگي کارنامې مشهورې دي. هغه ﷺ د قادسيه په غزوه کې د لښکر په مشرانو باندې يرغل وکړ اوله هغوی نه ډېر مشرکان يې وويشتل. د صفين په جنگ کې له حضرت علي ﷺ سره ملگری و په دې وخت دهغه عمر ۱۵۰ کاله و.

(۲۰) عکرمه بن ابی جهل ؓ :

نوموړی د جاهليت په وخت کې د سربازانو سردار و بيا يې چې اسلام راوړ نو ډېر ښه مسلمان ثابت شو.

د یرموک په غزوه کې د مشرکانو په خلاف دومره سخت و جنگید چې مسلمانانو به ورته ویل: ای عکرمه! پخپل ځان باندې رحم وکړئ. هغه وویل: د جاهليت په زمانه کې می دلات او عزى په خاطر جنگیدم او پخپل ځان باندې می خیال نه کاو. ایا اوس د الله اودهغه درسول لپاره خپل ځان قربان نه کړم؟

بیارو میانوته مخاطب شو او ویې ویل: زه هر چیرته او هر وخت له رسول الله ﷺ سره جنگیدلې یم. ایا نن ستاسې له مقابلې نه وتښتم؟ په الله قسم چې داسې هرگز نه شي کیدلې.

بیایې وویل څوک له ماسره د مرګ بیعت کوي؟ حارث ؓ او ضرار بن الازور ؓ ورسره د څلور سوه زره ورو مسلمانانو د مرګ بیعت وکړ.

له رومیانو سره له سختې جګړې نه وروسته په شهادت ورسېد اودهغه په بدن باندې له اویاونه زیات دغشو، نیزو او تورو زخمو نه جوړ شوي وو.

(۲۱) طلیحه بن خویلد الاسدي ؓ :

نوموړی ډیر لوی قهرمان او زړه وړ اصحابي وو. اوهغه په قوت او شجاعت کې له زرو تنو جنگیالیو سره برابر ګڼل کیدو.

د قادسيې په جنگ کې ډیر لوی کارنامې ترسره کړيدي. حضرت عمر ؓ سعد بن ابی وقاص ته ولیکل چې ماتاته دوه کسان در لیرې دي یو عمرو بن معدیکرب او بل

طلیحه بن خویلد ؓ ددغو دواړو قوت له دوه زرو جنگیالو نه زیات دی. تاسې له دغو دواړو نه په جنگی امورو کې مشوره کوی خودجنگ امیران یې مه جوړوی. دقادسیه له جنگ نه لږساعت مخکې طلحه بن خویلد ؓ ډیر په زړه پورې کارنامه پرېښې ده.

طلیحه بن خویلد ، عمرو بن معدیکرب، اوقیس بن المکشوح د فارس دلبنکر دجاسوسي په خاطر لارل. قیس او عمر دواړو ځینې عسکر له ځان سره راوستل چې مسلمانانو ته دهغوی نه دلبنکر په باره کې معلومات وکړي. خو طلیحه ؓ ډیر وړاندې لار تردې چې درستم لښکر ته یې ځان ورساو، او هلته یې ځان پټ کړ تردې چې شپه شوه دلبنکر مشر څیمې ته ورسېد ددی شاوخوا نورې زیاتې څیمې لگیدلې وې چې دخپل مشر حفاظت وکړي. دمشر دڅیمې په مخ کې یوه اصیل اوقیمتي اس تړل شوې و. طلیحه بن خویلد الاسدي ددغه اس پرې پرې کړه اودخپل اس په رسې یې وتاړه او دمسلمانانو په طرف روان شو. دلبنکر خلکوته چې معلومه شوه نو طلیحه په سې په منډه شول. یوجنگیالی ورته نژدې شو نو طلیحه ؓ هغه فوراً په نیزه وواهه او مړ یې کړ، دهغه اس یې هم له ځان سره روان کړ. لږ وړاندې نه ورسیدلې چې ددښمن بل جنگیالی ورپسې ورسید نو هغه یې هم وواژه او اس یې ترینه له ځان سره روان کړ. ورپسې ددښمن دریم جنگیالی ورسید پر هغه یې هم حمله وکړه او راگېر یې کړه. هغه ته یې دتسلیمیدو بلنه ورکړه هغه له وېرې نه خپله وسله وغورځوله او تسلیم شو. حضرت طلیحه ؓ قیدی اوله اسونه سره یوځای دسعدبن ابی وقاص خواته راوړسېد. دمسلمانانو مشران راغونډ شول چې دبڼدي مشرجنگیالی خبرې اترې واورې. سعد ؓ له هغه نه غوښتنه وکړه چې خبرې اترې وکړي هغه وویل : ماډیر جنگونه کړيدي اوله لویو لویو بهادرانو سره مې مقابله شويدي اودډیرو بهادرانو کیسې مې اوریدلي دي او ورسره یوځای شوې یم خودطلیحه پشان بهادر مې نه چیرته لیدلی اونه می چیرته اوریدلی دی. داله داسې دولبنکرونه راتیرشو چې هلته هیڅوک دورنوتلو جرئت نشي کولای اوپه یوداسې لښکر کې یې شپه تیره کړه چې هلته اویازره مجهز جنگیالی موجود وو له هغه ځای نه یې خالي لاس وتلو ته زړه ښه نکه بلکې دلبنکر دمشر اس یې هم له ځان

عثمان بن ابي طلحه وايي چې له عبدالله بن الزبير سره په درې شيانو کې هېچا سيالي نه شوه کولې، يوپه بهادري او زړه ورتوب کې، بل په عبادت کې اوبل په بلاغت کې.

(۲۳) عبدالله بن الزبير بن عبدالمطلب رضي الله عنه :

نوموړې درسول الله ﷺ تره زوی و، دحنين په جنگ کې له رسول الله ﷺ سره کلک ولاړ و، په فلسطين کې داجنادين په جنگ کې دديرشو کلو په عمر کې په شهادت ورسېد. داجنادين په جنگ کې د رومي کافرانو له مشرانو څخه يومشر جنگيالي راووت اوله مسلمانانو نه يې دمقابلې غوښتنه وکړه. عبدالله بن زبير رضي الله عنه دهغه دمقابلې لپاره ووت او هغه يې مړ کړ، بيايوبل جنگيالي قوماندان دمقابلې لپاره راووت ابن زبير رضي الله عنه هغه هم وواژه. بياورپسې دريم جنگيالي قائد دمقابلې لپاره راغی ابن زبير رضي الله عنه هغه هم وواژه لدينه وروسته عمومي جنگ شروع شو ابن الزبير دروم په صفونو ورننوت هغه يې خيرې کړل پخپله هم په شهادت ورسيد. په دې جنگ کې مسلمانان بريالي شول او روميانو ماته وخوړه.

دعبدالله بن زبير رضي الله عنه مړی دلسو رومي جنگياليو دمړوپه منځ کې پروت و چې له شهادت نه وړاندې يې وژلي وو. توره يې امانت په لاس کې وه اوپرمخ باندې يې له ديرشونه زيات تپونه ښکاره کېدل.

(۲۴) عبدالله بن حنظله رضي الله عنه :

نوموړی دحضرت حنظله غسيل الملائکه رضي الله عنه زوی و. حضرت حنظله په غسيل الملائکه سره ځکه ملقب شوی و چې هغه ته دشهادت نه وروسته ملايکو غسل ورکړې و. هغه چې کله دا حد جنگ لپاره اعلان واوريد نو دې جنب و. غسل ته ايسارنه شو اود احد دجنگ په طرف را روان شو. له کفارو او مشرکينو سره يې سخته جگړه وکړه او بالاخر په شهادت ورسيد. رسول الله ﷺ دهغه رضي الله عنه په باره کې خبر ورکړ چې ملائکو ورته غسل ورکړيدی.

دهغه زوی عبدالله هم دمسلمانانو یو ستر قهرمان او عبادت گزار شخص و. د حره په جنگ کې چې د مدینې دخلکو اویزید بن معاویه رضی الله عنه ترمنځ اوشو په شهادت ورسېد.

(۲۵) ضحاک بن سفیان بن عوف رضی الله عنه:

نوموړې درسول الله صلی الله علیه و آله په زمانه کې له زړه ورو مجاهدینو څخه یو وو. هغه رضی الله عنه به درسول الله صلی الله علیه و آله په څنگ کې دهغه صلی الله علیه و آله دحفاظت لپاره توره په لاس ودرید او دهغه رضی الله عنه پیره داري به یې کوله. دی له سلو اسن سوارانو سره په قوت کې برابر و دفتح مکې په ورځ رسول الله صلی الله علیه و آله علیه وسلم حضرت ضحاک دبنی سلیمو امیر ټاکلې و.

(۲۶) ضرار بن الازور رضی الله عنه :

ضرار بن الازور رضی الله عنه دیمامې په جنگ کې شریک شوې و او په دی ورځ یې اوچتې کارنامې ترسره کړې. دنوموړي په اړه یو قول دادی چې په همدغه دیمامې په جنگ کې په شهادت رسېدلی دی. خویل قول دادی چې دشام په فتوحاتو کې هم شریک و اود دمشق په فتح کې هم وړاندې و. دیرموک په جنگ کې یې هم گډون درلود. په دی جنگ کې هغه رضی الله عنه ډیر عجیب او غریب واقعات او کارنامې پرېښی دي.

(۲۷) ضرار بن الخطاب بن مرداس الفهري رضی الله عنه:

کله چې مکه فتحه شوه نو ضرار بن الخطاب بن مرداس سمدستي اسلام راوړ د مسلمانانو په خلاف د احده جنگ کې شریک و او گڼ مسلمانان یې وژلي وو. یوه ورځ ضرار بن الخطاب ابوبکر صدیق رضی الله عنه ته وویل: موږ له تانه قریشو ته زیات ښه وو. موږ هغوی جنت ته ولیږل او تاسې دوزخ ته. یعنې موږ مسلمانان ووژل او جنت ته موو ولیږل، او تاسې مشرکان ووژل او دوزخ ته مو ولیږل.

یوه ورځ انصارو ته دتوقو په انداز کې وویل ما دا حد په ورځ ستاسې دیوولسو سړو نکاح له حور عین سره وکړه.

(۲۸) جلیبب الانصاري ﷺ:

نوموړې دانصارو لوی قهرمان اوبهادر اصحابي و.

له رسول الله ﷺ سره په یوه غزوه کې شریک شو. په پوره بهادری سره وجنگید او شهید شو. جنگ د مسلمانانو په ګټه تمام شو او د بنمنانو ماته وخوړه. رسول الله ﷺ خپلو اصحابو ته وویل: ایا له تاسونه څوک ورک دي؟ هغوی وویل نه. رسول الله ﷺ وفرمایل: جلیبب ﷺ نشته دهغه په لټې پسې وگرځئ، هغوی دهغه ﷺ په لټون په سې ووتل او د اووه کسو مشرکانو په منځ کې یې دهغه مړی پیدا کړ.

رسول الله ﷺ وفرمایل چې لومړی جلیبب رضی الله عنه اوه تنه مشرکان ووژل او بیامشرکانو هغه شهید کړ. هغه ﷺ له مانه دی اوزه له هغه نه یم.

دهغه سړیې پخپلو لاسوباندې ترهغه کینبډ ترڅو چې قبر ورته نه و تیار شوی کله چې قبر یې جوړ شو نو اوچت یې کړ او پکې کینبډ. خو غسل یې ورته ورنکړ.

(۲۹) عبدالله بن سعد بن ابی سرح رضی الله عنه:

نوموړې د اسلام لوی قهرمان او عظیم عقلمند مجاهد و. د افريقي فاتح او هلته د اسلام خپورونکی دی، مسلمانانو په افريقه کې زیات غنیمتونه ترلاسه کړيدي. نوموړې د ذات الصواری په غزوه کې هم د مسلمانانو قائد او مشر و. د دروم پر ضد لومړې بحري جنگ و چې مسلمانان یې دروم په خلاف چمتو کړي وو.

عثمان ﷺ هغه دمصر والي مقرر کړی وو او څو کلونو پورې هلته د والیتوب دنده اجرا کړیده، کله چې د عثمان ﷺ په زمانه کې فتنه اوچته شوه نو عبدالله بن

سعد داوظيفه خوشې کړه اودفلسطين په رمله ښار کې ديره شو تردې چې همغلته وفات شو.

هغه ﷺ الله تعالى ته سوال وکړه چې زما خاتمه په په لمانځه کې کړي. کله چې هغه دسهار لمونځ لوست نو لومړې سلام يې وگرځاوو اوله دويم سلام نه وړاندې وفات شو.

(۳۰) القعقاع بن عمرو التميمي:

نوموړې د مسلمانانو يو زړه وړ مجاهد و د فارس په فتوحاتو کې يې لويه ونډه درلوده، اودقادسيه په جنگ کې دهغه کارنامې مشهورې دي. ابوبکر ﷺ به ويل چې په لښکر کې دقعقاع آواز له زرو سړونه غوره دی. دقادسيه په جنگ کې له فيلانو نه دنجات په ترلاسه کولو کې دهغه اودهغه د ورور عاصم ابن عمرو لوی کونښن شامل و. دعلي ﷺ اود عثمان ﷺ دخلافت په زمانه کې له اختلافاتو نه خپل ځان لری کړې و.

(۳۱) حکيم بن جبلة العبدی :

نوموړې ديارت دار، زړه وړ او فرمانبردار تابعي و.

له نبی کریم ﷺ سره يې ملاقات ليدنه اوکتنه نه دې شوی عثمان ﷺ هغه دسند دفتحې لپاره واستاو او ډيرې کارنامې يې ترسره کړې.

(۳۲) سويد بن غفله الجعفي:

نوموړې دفيل په کال کې زيږيدلې دی دجاهليت اوږده زمانه يې تېره کړيده. درسول الله ﷺ په ژوند کې يې اسلام قبول کړ. مگر اصحابي ورته ځکه نشي وېل کيدی چې له نبی کریم ﷺ سره يې ليدنه کاته نه دي شوي.

دقادسيه په جنگ کې شریک شوې اودبهادری اوچتې کارنامې يې ترسره کړي دي. نوموړې دیوسل اوښلو کلو په عمر کې له یوی پېغلې سره واده کړی وو.

(۳۳) یزید بن معاویه بن ابی سفیان:

نور چي هر رنگه و خو نوموړې داسلام دلاري مشهور بهادر او زړه ور مجاهد و.

(۳۴) عبدالله البطل:

نوموړې په تابعينو کې لوی بهادر انسان و او خلکوبه دهغه دبهادري مثالونه اومتلونه ويل. دروم په جنگ کې دهغه اوچت مقام دی.

(۳۵) ابوالغادية :

د معاویه رضي الله عنه په زمانه کې په مسلمانانو کې يو زړه ورمجاهدو.

(۳۶) ابن الجزري:

دهارون الرشيد په زمانه کې داسلام اودمسلمانانو قهرمان مجاهدو. له روميانو سره يې په جنگ کې ډيرې سرې تودې زغملې اوپه پوره مېړانه سره جنگيدلې دي.

(۳۷) حضرت موسى ابن نصير رحمه الله:

نوموړې مشهور زړه ور مجاهد و اودجهاد په سنگرونو کې يې اوچتې کارنامې پريښي دي. ستر امام و داندلس فاتح او فرنگيانو ته شکست ورکونکی و.

(۳۸) المهلب بن ابي صفرة: نوموړی ډير بهادر اور زړه ور و په جنگونو کې

دنوموړي مشهورې قصې دي.

(۳۹) حضرت ابو الوليد ابن فتحون رحمه الله:

نوموړې په اندلس کې داسلام او مسلمانانو مشهور اومعروف مجاهدو، دابی بکر الطرطوشي دمور ماماو چی دسراج الملوك دكتاب مولف دی.

(۴۰) حضرت المعتصم ابن الرشيد: امير المومنين رحمه الله:

له مامون نه ورروسته عباسي خليفه و. ډير زړه ور اوبهادر و. د روميانو پر ضد يې په گڼو جنگونو کې شرکت کړيدې چې د عموريه جنگ يې زيات مشهور دي. دروم پاچاورته يوخط وليږه چې په هغه کې يې ډير زيات تهديد کړې و، خو هغه ترينه بالکل وېره ونکړه. او امري يې وکړ چې دروم د خط شاته دی په داسې خواب وليکل شي: ته دخپل خط خواب نه لولی بلکې پخپلو سترگوبه وگورې، (يعنې زه به عملي خواب درکوم په خبرو خواب نه درکوم) کفاريه ډېر ژر پوه شي چې دا آخرت کور دچالپاره دی. دروم په خلاف يې لوی لښکر ويستلو اودهغه په خلاف يې زبردستي کارنامې ترسره کړې.

(۴۱) حضرت الهادي اميرالمؤمنين رحمه الله:

دنوموړې نوم موسی الهادي اودهارون الرشيد ورور دی. له هارون الرشيد وړاندې اميرالمؤمنين او لوی بهادر و.

(۴۲) حضرت الامين اميرالمؤمنين:

نوموړی دهارون الرشيد زوی اوله خپل پلار نه وروسته دمؤمنانو اميرو.

(۴۳) احمد بن اسحاق السرماري البخاري رحمه الله:

نوموړې دمسلमानانو امام، زاهد زړه ور مجاهد و اود امام بخاري پشان دبهادر عالم استاد و په نړۍ کې دده پشان بهادران دگوتو په شمېر دي امام بخاري دده په اړه وييلي دي چې مونږ ته داخبره نده رسيدلې چې دده پشان زړه ورچېرته په اسلام يا جاهليت کې تير شوی دی ابراهيم بن شماس رحمه الله وايي چې ماله احمد بن اسحاق سرماري سره خط او کتابت درلود. هغه ماته وليکل چې کله ته دبنديانو داخستلو لپاره تللې نوماته هم خبر راکړې. ماورته خط وليږه چې تاسې له ماسره راشئ. هغه رحمه الله راغی زه اوهغه دواړه روان شوو. کله چې دسمرقند پاچاته زموږ دراتلو خبر ورسيد نو هغه دخپل لښکر له يوې لوي ډلې سره زموږ بڼه راغلاست لپاره راغی اوزموږ گرم استقبال يې وکړ، دبنديانو داخستلو نه ترفارغېدو پورې له همغوی سره ديره وو. يوځل دهغوی له سړونه يوسړی راغی دهغه يې ډير زيات صفت او بهادري يې بيان کړ، احمد

السرماري پوښتنه وکړه چې داڅوک دی ؟ ویی ویل : دایو جنگیالی دی چې له زرو جنگیالیو سره برابر قوت لري، سرماري رحمه الله وویل چې زه ددی مقابله به کوم سباته دواړو ترمنځ مقابله وشوه اوسرماري رحمه الله هغه وواژه، دهغه له ملگرو څخه پنځوسو کسانو په سرماري رحمه الله باندی یرغل وکړ خو هغوی یې هم یویو داوسپنې په هغی ډنډی سره ووهل چې ده به په خپل لستونی کې ساتله اومره یې کړل ، داوسپنیزی ډنډی دروندوالي تقریباً شپږ دیرش رطله و. کله چې سرماري بوډا شو نو دهغه وزن یې څلور ویشتمه رطله کړه هغه رحمه الله به ویل : ما پخپله په دی توری سره زر ترکې کافران وژلي دي ، که ژوندې پاتی شوم نوزر کسه کافران به نور هم وژنم. نوموړې په دوسوه یوڅلوینستم هجري کال پخپل بستره کې لدې دنیانه سترگې پټې کړې او تل پاتې دنیاته یې کوچ وکړ.



د کتاب پای

هغه مسائل او احکام چې له جهاد سره تعلق لري

پوه شه چې د علم میدان ډیر پراخ دی او د پېښو تلې یې په حصر کې نشي راوستلې، اود دې نادر احکام ټول نشي لیکل کیدی...

د هریو فن لپاره دهغه مناسب یو موضوع دی. لیکن د ابتدائي (د لومړنۍ زده کړو) علم د ترلاسه کولو لپاره جهل د عذر په توګه نشي وړاندې کېدې، اولدینه خلاصې نشته چې د مسائلو اصول وپېژندل شي، لدېنه پس که ممکن وي نو دهغه په فروعاتو او نوادرو باندې دې ځان پوه کړي. چې دهغو بیا خپل ځایونه دي او ځانګړي کتابونه لري چې په هغو کې د مسائل څیړل کېږي ځایونه راځي په هر مسلمان باندې لازم او واجب دي چې ضروري علم ترلاسه کړي، او دا هغه علم دی چې د ټولو عملونو صحت دهغه په معرفت باندې موقوف دی. لاندې به موږ هغه مسائل او احکام وړاندې کړو چې د مجاهدینو لپاره پر هغه پوهېدل لازمي او ضروري دي ترڅو جهاد یې صحیح او مقبول وګرځي.



فصل

مجاهد دی لاندیني احکام ضرور زده کړي

د مسلمانانو امیر او دهغه دنائب له اجازې نه پرته جهاد مکروه دی خو حرام نه دی. خو په ځینو حالاتو کې د امیر له اجازې نه پرته هم جهاد ضروري دی. هغه حالات په لاندې توګه دي :

لومړې : ګوم سړی یا کومه ډله چې له کافرانو سره جنگیدل غواړي اوله هغوی سره جنگیدل ضروري هم وي نو په داسې حالت کې هغوی پاچاته د اجازت د ترلاسه کولو لپاره راځي نو د جهاد مقصد له لاسه اوځي حال دا چې جهاد پخپل ځای ضروري دی او اجازه او تاخیر ته یې ضرورت نشته.

دویم که چیرته دمسلمانانو حاکم جهادپرېښې وي هغه اودهغه پوځونه ددنیا په مینه کې غرق شوي وي لکه چې نن سبالیدل کيږي نوپه داسې حالت کې دپاچاله حکم نه پرته جهاد مکروه نه دی ځکه چې هغه جهاد پرېښې دی اومجاهدین دجهاد حق اداکوي او نه یې پرېږدي.

دريم: که چیرته مجاهد ددی وخت نه لري چې له پاچا نه دجهاد اجازه وغواړي یا پوه وي چې که اجازه وغواړي هم نو پاچاورته اجازه نه ورکوي نوپه داسې حالت کې هم جهاد کول مکروه نه دي. (مغنی المحتاج ۴/ ۲۲۰)

علامه ابن قدامه رحمه الله وايي چې که دمسلمانانو امام یا حاکم نه وي نودهغه دنشتوالي په وجه جهاد نشي وروسته کېدی ځکه چې په دی سره دجهاد مقصد له لاسه اوځي.^۱

(۱)

امیرلپاره داسنت دي چې له لښکر نه دابعت واخلي چې ددښمن له مقابلې نه به تېښته او عقب نشیني نه کوي لکه چې رسول الله ﷺ دحدیبیه په ورځ له خپلو اصحابو نه بیعت واخست.

امیرلپاره داهم سنت دي چې ددښمن دقوت دمعلومولو لپاره جاسوسان ولیږي او هروخت دهغوی له حالاتو نه خپل ځان خبر وساتي.

امیرلپاره داهم سنت دی چې دپنجشنبې په ورځ سهار وختي خپل لښکر یاگروپ روان کړي، که ورته ممکن وي، بیرغونه دی ورته جوړکړي او هریو گروپ دی دخپل خپل بیرغ لاندې روان کړي، هریوگروپ ته دی دپیژندلو مخصوص شفرونه ورزده کړي ترڅویوبل پخپلوکې سره وپیژني او په غلطۍ کې یوبل ونه وژني.

پردښمن باندې دی دخپل رعب واچوي دخپلو کمزورو په وسیله دی دمدد اونصرت دعاوکړي. له دښمن سره دمقابلې او مخامخ کېدو په وخت کې دی له الله تعالی نه دبری دعا وغواړي، مجاهدین دی دجنگ لپاره چمتو اوتیار وساتي او دصبر او استقامت نصیحت دی ورته وکړي، جنگ دی ترهغه وخته پورې وروسته کړي ترڅولمر زوال وکړي دماسپښین

په وخت کې او هواګانې وچليږي دجنگ په وخت کې دى په ډير تيز غږ سره دالله اکبر ناره نه اوچتوي. ^۱ يعنې دتکبير نارى دى وهي خوپه ډير زور سره دى نه وهي.

امام قرطبي دالله تعالى ددغه قول:

﴿يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ﴾ الأنفل: ٤٥.

ترجمه: ای مومنانو! کله چې ددښمن له کومې ډلې سره مخ شوی نو پښې مو کلکې اوالله ډير يادوى ښايي برې مو په برخه شي.

په تفسير کې وايي چې ددى حکم دادى چې خفيه اوپه کلاره دى وويل شي. دجنگ په حالت کې ديو سړي آواز اوچتول ردي بلکې مکروه دى خو داهله مکروه دى چې يو نفر داکار کوي که يوه ډله او ګروپ په زوره نارې تکبير ووايي نوداښه کار دى ځکه چې په دى سره ددښمن لاسونه اوپښې کمزورى کيږي.

درسول الله ﷺ اصحابو به دجنگ په وخت کې آواز اوچتول مکروه ګناه. ^۲

(۲)

مسلمانو مجاهدينو ته پکار دي چې کومو خلکو ته داسلام دعوت نه وي رسېدلى نوهغوى ته دې له جنگ نه وړاندې داسلام دعوت اوبلنه ورکړي اوپه دين باندې يې پوه کړي. اوکه چيرته وړاندې ورته داسلام دعوت ورکړل شوى وي نوبيا له جنگ نه وړاندې دوباره داسلام دعوت ورکول ضروري نه دي ځکه ورپې کړي نودا مستحب اوبښه کار دى، ځکه چې کيدى شي هغوى اسلام ومني اوله وژل کيدو اودوزخ له اورنه خپل ځانونه وساتي، ځکه چيرته دښمن جنگ شروع کړي نوبيا داسلام په طرف تبليغ کول ساقطېږي ځکه چې ددښمن يرغل په شاتمبول اوهغوى ته شکست ورکول ضروري دي.

کومه سريه چې دکافرانو دسردارانو دوزلو يادبل کوم مهم معين هدف لپاره وتلى وي هغوى باندې دالازم نه دي چې لومړى هغوى ته داسلام بلنه ورکړي ځکه چې هغوى ديوخاص موقف لپاره وتلي وي (ځکه که دوى دعوت ورکوي نو هغه خاص او معين هدف

^۱ - مغني المحتاج ۴ / ۲۲۰

^۲ - تفسير القرطبي: ۸ / ۲۴

پاتې کيږي. ۱) لکه چې مجاهدينو يوی ډلې ابن ابی الحقيق کعب بن اشرف اوددی په شان نور خلک يې اسلام ته له بلنې نه مخکې وژلي و...^۱

(۳)

مجاهدين به اهل کتابو يعنی يهودانو اونصاراونه جزیه قبلوي او پخپل دين باندې به يې پريږدي که هغوی دجزیې ورکولو ته تياروو خوکه جزیه نه ورکوي نوبيا به ورسره جنگ کوي ترڅو جزیه ورکولو اويا اسلام منلو ته غاړه کيږدي.

همدغه راز له مجوسيانو نه به هم جزیه قبلوي اوديهودانو او نصاراو په شان به ورسره معامله کوي. له يهود، نصاری او مجوسيانو نه به دې له بل چانه جزیه نه قبلوي، يعنی دبت پرستانو نه به جزیه نه قبلوي بلکې ترهغه دی ورسره وجنگيږي ترڅوپورې چې اسلام يې نه وي منلې.^۲

په دښمن باندې دښپې په تياره کې حمله کول جائز دي. اگرکه په کې ښځې، ماشومان او مسلمانان موجود وي ځکه چې داد جهاد له ضرورتونو څخه دی.^۳

کله چې کافران د مسلمانانو په وطن باندې حمله وکړي اودهغوی مقابله لپاره مسلمانان له خپلو کورونونه اونه وځي نوپه کورونو کې دهغوی کيناستيدل داسې دي لکه چې له جنگ نه تينسته کول. داهله چې له دښمن نه زيات وي اوکه چيرته له دښمن نه کم وي نو بيا ورباندې گناه نشته، هغوی ته پکار دي چې دنورو مجاهدينو تر راتلو پورې پخپلو خپلو مورچو کې کيني.^۴

کله چې امام يوسړی يا يوی ډلې خلکوته ددښمن په خلاف دجهاد کولو حکم ورکړي نوپه دغه سړي او ډلې باندې جهاد د امام دامر دمنلو او اطاعت په خاطر فرض عين گرځي. ۵) اگرکه جهاد فرض کفايه وي.

۱- معنی المحتاج : ۲۲۳/۴ والمغني : ۳۸۵/۱۰ وبداية المجتهد : ۴۰۳/۱

۲- حاشية ابن عابدين : ۱۹۸/۴ . والمغني : ۳۸۷/۱۰ . ومعنی المحتاج : ۲۴۴/۴ .

۳- کنشاف القناع ۴۷/۳

۴- معنی المحتاج ۲۱۹/۴

۵- المغني ۳۶۶/۱۰

که چیرته امیر ظالم وي نودهغه د ظلم په وجه جهاد نشي پرېښودې. که کوم مشر شرابي اویاد نورو گناهو نو مرتکب وي نودهغه ترقیادت لاندې هم جهاد کول روا دي ځکه چې داد هغه خپله گناه ده، اصل مقصدي شی له کفارو سره جهاد دی.^۱

(۴)

په جنگ کې دښخو او ماشومانو وژل حرام دي، خوکه هغوی دمسلمانانو په خلاف جنگ کاو نودهغوی وژل له څه شک نه پرته جائز دی.^۲

که چیرته بوډا، ضعیف، روند، دیولاس اویادیوی پښې شل کافر د مسلمانانو پرضد کې شریک وي نو دعلماو په اتفاق د دوی وژل هم روا دي. همدغه شان دهغوړندو بوډاگانو کمزورو، شلانو او گودانو وژل هم روا هی چې د رای خاوندان اومشاورین وي. او که له مسلمانانو سره نه جنگیزي او کفاروته مشوره هم نه ورکوي نو دجمهورو علماو په نزد دهغوی وژل روا نه دی.^۳

د جمهورو علماو په نزد دهغو راهبانو اوعابدانو وژل روانه دي چې په کنیسو اوگرجاگانو کې ناست وي اودمسلمانانو په خلاف جنگ کی شریک نه وي. همدغه راز د جمهور علماو په نزد دهغو خلکو وژل هم ناروا دي چی له مسلمانانو سره جنگ نه کوي لکه تجاران، کسب گر او مزدوران.^۴

په منجنیق سره دکفارو ویشتل همدغه راز په هغوی باندې دکاڼو او اورونو ویشتل او اوبه ورباندې ورپرېښودل چې ترلاندی شي او مړه شي جائز دي. اگرکه له هغوی سره مسلمانان هم بندیان وي ځکه چې داد جنگ له ضرورتونو څخه دی.^۵

(۵)

په دارالحرب کې دکفارو فصل او ونې په درې ډوله دي :

لومړې : هغه ډول فصلونه دي چې مسلمانان دهغوی دریبډلو اوپرې کولو لپاره مجبور دي نوپه دې صورت کې مسلمانانو ته دهغو فصلونه اوباغونه ریبډل اوپرې

^۱ - المرجع السابق : ۳۷۱ / ۱۰

^۲ - بداية المجتهد : ۴۰۰ / ۱

^۳ - المرجع السابق : ۴۰۰ / ۱

^۴ - کشاف القناع : ۵۰ / ۳ و مغني المحتاج : ۲۲۳ / ۴ .

^۵ - مغني المحتاج : ۲۲۳ / ۴

کول روا دي مثلاً داسې فصلونه اوباغونه چې دجنگ په وخت کې دمسلمانانو په نقصان تماميږي لکه دهغوی دکلاگانو سره نژدی فصلونه چې دښمن پکې پتېږي يا لاره تنگه وي نو دلارې دازادولو او فراخولو لپاره هم دفصل ريبدل جائز دي اویاکافران د مسلمانانو فصل اوباغونو ته نقصان رسوي نو مسلمانانو لپاره هم جائز دي چې دهغو فصلونو او باغونو ته نقصان ورسوي.

دویم : هغه قسم فصلونه اوباغونه دي چې مسلمانانو ته ضرر رسوي نو دپته نقصان رسول روانه دي ځکه چې ددغو فصلونو اوباغونو فايده پخپله مسلمانانو ته رسيږي مثلاً پخپله هم خوراک ترینه ترلاسه کوي اوخپلو آسونو ته گياه ورته برابروي.

دریم هغه قسم فصلونه اوباغونه دي چې مسلمانانو ته نه گټه لري اونه نقصان نوکه چیرته دپته په نقصان رسولو کې دکفارو نقصان کيږي او هغوی مرعوب کيږي نوبيا جائز دی.^۱

(۶)

امیردی دی مخذل (بی زړه کوونکی سرې) جنگ ته نه پریږدي اوکه له لښکر سره ووت نو بیرته واپس دې ولیږي خوکه په جنگ کې شریک شي او کوم کافر ووژني نو هغه ته به دسزایه توگه دهغه وسله او سامان نه ورکوي. اونه دی په غنیمت کې برخه ورکوي مخذل هغه چاته وېل کيږي چې دمسلمانانو په زړونو کې ویره پیداکوي. لکه داسی وایي : زموږ دښمن له موږ نه په تعداد اوقوت کی زیات دی زموږ اسونه کمزوري دي اوموږ له هغوی سره دجنگ توان نه لرو. مرجف هم مخذل ته نژدی دی. داهغه دی چی افواگانې ښوروي او وایي چې ددښمن لښکرې دفلان فلان ځای نه خوځیدلی دي، له دښمن سره دمرستې لپاره دومره دومره خلک راغلي دي اوداسې نور.^۲

۱_ کشاف القناع : ۴۹ / ۳ و مغني المحتاج : ۴ / ۲۲۶.

۲_ المغني ۱۰ / ۳۷۲

علماو په مزدوري سره دغزا کولو، اړه کې اختلاف کړيدی چی امير يوسړي ته په دی خاطر پیسې ورکړي چې دهغه په خای جهاد ته لارشي. مثلاً یا دارن وي یا په بل کار او کسب کی مشغول وي، هغه بل چاته په دی خاطر پیسې ورکوي چې ددی پر خای جهاد ته لارشي، ځینې علماو ددی په جواز باندې فتوه ورکړیده ځکه چې دمدینې خلکو به دا کار کاوه. او نور علماء وایي چې داناروا دی.

امام شافعی رحمه الله وایي یوسړي ته دا روانه دي چې د مزدوري په بدل کې جهاد وکړي او که چا مزدوري آخستی وي نو هغه دی واپس کړي خوله پاچانه مزدوري آخستل روادې.

صحيح خبره داده چی پاچا او په غير پاچاهر چا ته دا روانه دي چې مسلمان ته د جهاد په بدل کې اجورت ورکړي ځکه چې کله جهاد فرض کفایه وي او یو مجاهد د جنگ ډگر ته ووځي او جنگ ونخلي نو جهاد په هلته موجود هر مسلمان باندی فرض عین گرځي او په فرض عین باندی اجورت آخستل روا نه دی. مفني المحتاج ۲۲/۴ امام نسوي وایي: دسې کوم مال چې مجاهدینو ته ورکول کیږي هغه مزدوري نه دی.

امام احمد وایي کوم غازي ته چه څه مال دغزا دمرستې په توگه ورکړې شي نو له هغه نه دی خپل اهل ته څه نه پرېږدي ځکه چه دا هله مالک گرځي چه دغزا میدان ته ورسېږي. کله چه دغزا میدان ته ورسید نو بیاد مال خپل کورنی ته لیږلې شي ځکه چه هغه ددغه مال مالک گرځي.

(۷)

مجاهد لپاره جائز دي چې زکات واخلي اگرکه غني وي ترڅو د خپل کور ضروري نفقه، د آغوستو لباس، د تگ اوراتگ مصارف، خان لپاره آس او وسله برابرکړي. کوم زکات چې ده ته ورکول شوې دهغه مالک دی اولدینه خپل کورنی ته هم ورنولې شي اړل چاته هم.^۲

^۱ انوارنه للنوي: ۱۰/۲۴۰-۲۴۱

^۲ مجموع للنوي: ۶/۲۳۷-۲۳۸

امام قرطبي د (فی سبیل الله) په تفسیر کې وايي چې لدینه مراد غازيان اود سرحدونو پیره داران دي په جهاد کې دلگولولپاره دوی ته زکات ورکول جائز دي برابره خبره ده چې غنيان وي او که غريبان.

ابن عبدالحکم وايي چې داسلام ددفاع لپاره دوسلو د آخستلو او دمسلمانانو په سیمو او وطنونو باندې د دښمنانو دیرغلونو دمخنيوي لپاره دزکات مال مصرفول صحیح دی.^۱

(۸)

که چیرته کافران مسلمان اویاد مسلمانانو ماشومان د ډال لپاره استعمالوي نوپه دې صورت کې موږ ته دپته کتل پکار دي چې که چیرته په کفارو باندې دوسلو د استعمالولو اودهغوی دویشتلو خاص ضرورت نه وي نو د مسلمانانو دحفاظت په خاطر دې ورباندې درنه وسله استعمال نکړو، او که چیرته پرهغوی یرغل ضروري وي، لکه دسختې جگړې په وخت کې اویاموږ پوهیږو چې که ورباندې حمله ونکړو او وسله ورباندې استعمال نه کړو نو هغوی پرموږ غلبه ترلاسه کوي. یاموږ ته زیات نقصان اوتکلیف رسوي. یادهغوی مورچلې نشو نیولې نو په دې صورت کې ورباندې یرغل اودهرقسم وسلو استعمالول جائز دي خود ډزو په وخت کې دې مجاهدین پوره کوشش اوخیال وکړي چې هغه مسلمانان ونه لگیږي چې کافران یې دخپل خان لپاره د ډال په توګه استعمالوي.^۲

ځینو علماو په مطلق ډول دهرقسم درنو اوسپکو وسلو داستعمالولو اجازه ورکړېده خود امکان ترحده به کوشش کوي چې مسلمانان ورباندې ونه لگیږي. که چیرته دمسلمانانو په جنگي بیړۍ کې کافران اور ولګوي نو مسلمان دې پوره کوشش وکړي چې اور ووژني او یالدینه په سلامتي سره ووزي خو که چیرته ددې امکان نه وي نوبیاپه اوبوکې دانگل ورته جائز دي.^۳

^۱ - تفسیر القرطبي : ۱۸۵ / ۸ - ۱۸۷

^۲ - مغنی المحتاج : ۴ / ۲۲۴ س

^۳ - المغنی لابن قدامة : ۱۰ / ۵۵۴

(۹)

که چیرته دکفارو تعداد د مسلمانانو د تعداد له دو برابری نه هم زیات وي نو مسلمانانو ته بیا تېښته کول جائز دي او که له دې تعداد نه کم وي نو بیا ورته تېښتیدل جائزه دي. علماو په دې مسئله کې اختلاف کړیدی چې ایا په جنگ کې له مشرکانو نه مرسته غوښتل جائزه ده او که نه؟ ځینو علماو ویلي دي: په دې شرط ترینه مرسته غوښتل روادي چې د خیانت نه کولو ضمانت ورکول شوې وي، او ځینو علماو ویلي دي چې صرف د خدمت او داسې نورو وړو کارونو کې ترینه مرسته غوښتل جائز دي. او ځینو علماو ویلي دي چې په مطلق ډول ترینه مرسته غوښتل روا نه دی.^۱

(۱۰)

د علماو ترمنځ په دې خبره اختلاف دی چې ایا مجاهد دهغه کافر د سامان د آخستلو مستحق دي چې ده پخپلو لاسو وژلي وي؟

ځینې علماء وايي چې په څو شرطونو سره دهغه د سامان مستحق کېدلی شي: لومړی دا چې وژل شوې کافر په جنگ کې شریک وي او د جنگ کولو قوت ولري. دویم دا چې ویې وژني. او یایې داسې زخمي کړي چې د پاڅیدو نه وي او دمړي پشان شي. دریم دا چې د خطر په ځای کې به یې وژلي وي لکه د مقابلې په صورت کې یا دکفارو په منځ کې ورننوتلي وي او هلته یې ووژني.

ځینو علماو ویلي دي چې کوم مجاهد کافر وواژه نودهغه ټول سامان دمجاهد دي اگر که کافر یې مخامخ وژلی وي او یا د تېښتې په حالت کې، ځکه چې له وړاندې نه همدغه طریقه روانه ده اورسول الله ﷺ هم له سلمه بن الکوع سره همداسې کړي و،^۲ لهذا دوژل شوي کافر سامان دهغه دوژونکي مجاهد دی. د ځینو علماو په نزد د پاچا او یا دامیر دا اعلان شرط دی. چې چاکوم کافر وواژه نودهغه ټول سامان دهغه دی

^۱ - المجموع : ۲۲ / ۱۸ و المغني : ۴۵۶ / ۱۰

^۲ - الروضة للنووي : ۳۷۲ / ۶ - ۳۷۳

که هغوی اعلان کړې وي نود وژل شوي کافر سامان دهغه دقاتل حق دی. او که امیر داسې نه وي ویلي بیایې ورته اخستل نه دي روا.

خو ځینو علماو دشرط نه دې لگولې، هغوی وایي چې که امام اعلان هم نه وي کړې بیا هم د وژل شوي کافر سامان حقدار دهغه قاتل دی.^۱ ځینی علما وایي چې د وژل شوي کافر سامان به له غنیمت نه د خمس له ویستلو نه وړاندې دهغه قاتل ته ورکول کیږي، خو ځینې علماء وایي چې لومړې به خمس ورکول کیږي او بیا به د وژل شوي کافر سامان دهغه قاتل ته ورکول کیږي.^۲

او ځینو علماو د وژل شوي کافر ————— جامې ویستل او دهغه برینډ پرېښودل مباح گرځولي او ځینو نورو لدینه منع کړی ځکه چه پدې سره دمړي شرم گاه ښکاره کیږي.^۳

(۱۱)

د وژل شوي کافر سامان نه مطلب دهغه لباس، بوتان، دجنگ وسله او سامان لکه زغره جسنګي توپي. دهغه سورلي. لکه آس، اوبس، داس زین، واگی او داسې نور سامان، دهغه ډال توره دهغه قیمتي ښکاري او هار، همیانی، گوتمی، پیسې، اوپه اس باندې چې کوم سامان باروي ځینو علماو پدې کې اختلاف کړی او ځینې هغو شیانو ته چې مونږ ذکر کړل سلب نه دي ویلي. (الروضه: ۳۷۵/۶).

که چیرته قاتل دمقتول دمال د اخستلو نه لاس په سر شي بیا هم دهغه حق نه ساقطیږي ځکه چې داد همغه حق دی.^۴ ځینو علما وایي چې تر هغه دی قاتل دمقتول سامان نه آخلي ترڅو چې گواهان یې نه وي تیر کړي، خو ځینو نورو علماو ددی جواز ورکړیدی چې له گواه نه دی پرته دهغه سامان ورکړي. دجمهورو علماو رای داده چې دامام د اجازی نه پرته دې نه آخلي.^۵

۱- الروضة: ۳۷۶/۶. والمغنی: ۲۶/۱۰.

۲- المجموع: ۱۱۵/۱۸. والمغنی: ۲۵/۱۰. ۲۶.

۳- المغنی: ۳۱/۱۰.

۴- لهایة المحتاج ۷۶/۸.

۵- شرح النووي علی مسلم: ۵۹/۱۲.

(۱۲)

کله چې پاچا دا اعلان وکړي چې هر څوک په جنگ کې څه مال ونيسي داد هغه دی ددی دجواز په هکله کې د علماو ترمنځ اختلاف دی، ځينو ددی په جواز فتوه ورکړېده خو ځينو نورو ددی له آخستلو نه ممانعت کړېدی ځکه چې نبی کریم ﷺ اوراشده خلفاو به غنیمتونه له جمع کولو نه وروسته ویشل، امام لپاره داجاز نه دي چې دغنیمت مال له ویشل کیدونه وړاندې چاته زیاتي مال ورکړي خودخمس له ویستلو نه وروسته ورکولې شي.

نورو علماو پاچاته اختیار ورکړېدی چې که هغه وغواړي نو له خمس نه وړاندې مجاهدینو ته زیاتي سامان ورکولې شي.^۱

(۱۳)

د غنیمت له مال نه باید لومړی دغنیمت دمال ساتوونکو او نقلوونکو برخه ورکړي اولدینه پس دی په پاتی مال کې خمس وباسي. خمس دپته وهل کیږي چې د غنیمت مال په پنځو برخو وویشل شي څلور برخې دی مجاهدینو ته ورکړي اوپنځمه حصه دی په پنځو حصو باندي وویشل شي، یوه حصه دی الله او رسول ته ورکړی شي او هغه دی دمسلمانانو دخیر او ښیګڼې په کارونو کې ولگول شي، لکه دسرحدونو دمحافظینو لپاره نفقه، بیرکونه او کلاګانې جوړول، مسجدونه مدرسې، پلونه اوداسې نور کارونه. دویمه حصه دی در رسول الله ﷺ خپلوانو ته ورکړی شي لکه دبنو هاشم او بنو عبدالمطلب دگورنۍ خلکو ته. که هغوی مالداري یا غریبان وي ښځې وي که نارینه. دریمه حصه دی هغویتیمانو ته ورکړي چې هغوی غریبان وي، څلورمه حصه دی مسکینانو ته اوپنځمه حصه دی مسافرو ته ورکړي. دفی مال دی په بیت المال کې جمع کړي او مجاهدینو ته دې هیڅ شی ورنکړي.

فی هغه مال ته وهل کیږي چې کفارونه له جنگ نه پرته په لاس راغلی وي. خو ځينو علماو دپورتنی تقسیم مخالفت کړېدی.^۲

۱- المغني ۱۰/۶۶۲

۲- المجموع: ۱۵۷/۱۸ وتفسير ابن كثير: ۴۱۲/۲

دټولو علماو په دې اتفاق دی چې هر څوک د جهاد په نیت د جنگ سترگ ته حاضر شي هغه ته به د غنیمت مال نه برخه ورکولې شي اگرکه جنگ یې نه وي کړی خو په دې شرط چې هغه مسلمان بالغ او آزاد سړی وي، همدغه راز هغه مجاهد ته هم د غنیمت له مال نه برخه ورکول کېدی شي چې په جهاد کې ناروغ شوې وي. لکه چې روند او ګوډ ته برخه ورکول کېږي خوداهله چې په جهاد کې دهغوی ګډون ګټور وي او جهاد ته یې فایده رسیږي.^۱ د غنیمت په ویش کې غوره خبره داده چې سپرو مجاهدينو ته د غنیمت په مال کې درې برخې ورکړې شي یوه حصه دهغه اودوه حصې دهغه داس، او کوم سړی چې پیاده جنگیږي هغه ته دې یوه برخه ورکړې شي. خو ځینو علماو ددغه ویش مخالفت کړیدی بل چاته به یې نه ورکوي څلور حصې ددوی او پنځمه حصه به یې پنځه برخې کړي ځیني علماو ویلي چې بل څوک یې هم اخستې شي.^۲

څوک چې د جهاد په نیت له مجاهدينو سره ووت خو هغه ته د مالونو د حفاظت او یاد مجاهدينو لپاره د خوراک څښاک د تیارولو کار وسپارل شو نو هغه ته هم د غنیمت په مال کې پوره برخه ورکول کېږي. ددوی په حکم کې هغه تاجران هم دي چې په لښکر کې تجارت کوي په دار الحرب کې د غنیمت ویشلو کې د علماو ترمنځ اختلاف دی ځینو ورته روا ویلي دي او ځیني نور وايي چې ناروا دی.

(۱۴)

د غنیمت هغه مالونه چې د وېش قابل دي هغه باید د مجاهدينو ترمنځ وویشل شي او کوم مالونه چې نه منتقل کېږي لکه زمکې او کورونه نو ددې حکم دادی چې یاخو دې په مجاهدينو وویشل شي او یا دې دخپلو مالکانو ته پرېږدي او په مقابل کې دې له هغوی نه جزیه او خراج واخلي.^۳

(۱۵)

کوم اصیل او آزاد دښمنان چې په جنگ کې ونیول شي دهغوی په هکله کې د مسلمانانو پاچا اختیار من دی هغه کار دی وکړي چې د مسلمانانو په ګټه وي. یا به

۱- المغني : ۴۴۹ / ۱۰

۲- المغني : ۴۴۳ / ۱۰

۳- المغني : ۴۶۲ / ۱۰ و المجموع : ۱۶۲ / ۱۸

يې څټونه ترينه وهي اويابه ورباندي احسان کوي اوله څه عوض اوبدلې نه پرته دی آزاد کړي، يادې دمسلمانانو له بنديانو سره تبادله کړي، يادې دمال په مقابل کې خوشې کړي اويایې مريان وگرځوي.^۱ امام ته ددې خبرې اختيار دی چې داهل کتابو په بنديانو باندې جزیه مقرر کړي او جمهور علماو ددې په جواز فتوه ورکړېده.^۲ دکفارو بنځې او زامن د مسلمانانو په لاس کې پرې وتو سره سم مريان گرځي.^۳ علماو د بت پرستو عربانو د غلام گرځولو په جواز کې اختلاف کړیدی.^۴ که چيرته کوم مسلمان يوبندي دامير له حکم نه پرته ووژني هغه ته به تعزير ورکول کېږي.^۵

(۱۶)

کله چې کافرله خپلې بنځې سره يوځای بندي کړی شي نو دځينو علماو په نزد دهغوی نکاح نه فسخ کېږي خوځينې علماوايي چې نکاح يې فسخ کېږي. که چيرته بنځه يواځې بندي شي نو دهغی نکاح فسخ کېږي. خوکه يوازې خاوند يې بندي شي نو دځينو علماو په نزد نکاح يې فسخ کېږي اودځينو په نزد نه.^۶ کله چې يو آزاد اوعاقل کافرپه هغه باندې دمسلمانانو له بري نه وړاندې مسلمان شي دهغه وينه اومال محفوظ شو. برابره خبره ده چې دامن په وخت کې مسلمان شوې وي اويادويرې په زمانه کې، له هغو سره دهغه ماشومان هم محفوظ دي داحکم دسرو او بنځودواړو لپاره عام دی.^۷ که يو بندي لدينه وړاندې مسلمان شي چې پاچا دهغه په

^۱ - المجموع : ۱۰۲ / ۱۸ والمفني : ۴۰۰ / ۱۰

^۲ - مفني المحتاج : ۲۲۸ / ۴

^۳ - المفني : ۴۰۳ / ۱۰

^۴ - المرجع السابق ۱۰ / ۴ - ۴۲۰

^۵ - المفني : ۴۰۷ / ۱۰ والمجموع : ۱۰۵ / ۱۸

^۶ - المفني ۱۰ / ۴۷۳ - ۴۷۴

^۷ - المرجع السابق : ۴۷۵ / ۱۰

اره څه فيصله واوروي نو د جمهورو علماو په نزد دهغه ځان او وينه محفوظ ، اوله مريتوب نه هم بچ پاتى شو.^۱

(۱۸)

کوم ماشومان چې له خپلو مورانو او پلارانو سره بنديان ونيول شي د جمهور علماو په نزد دغه ماشومان دخپلو مورانو او پلارانو په دين به وي. او که چيرته يواځې ديوپلار سره بندي ونيول شي نو دپلار په دين کى به وي او که يواځې له خپلې مور سره بندي وي نو د مور په دين کې به وي. او که يواځې ونيول شي نو پخپل دين باندې باقى پاتې دى.^۲

د جمهورو علماو په نزد په بندي خانه کې بايد پلرونو مورگانو زامنو، ورونو خویندو ترونو او ماماگانو ترمنځ جدايي رانه وستل شي.^۳ کله چې له کفارونه وسله اوڅاروي په غنيمت کې ونيول شي دهغوى سوځول اوضائع کول جائز نه دي. مگر په هغه صورت کې روا دي چې له ځان سره نه شي راوړې او کفار ورباندې قوي کيږي.^۴

(۱۹)

که چيرته دکفاروپه خلاف په جنگ کې هلکان اوبځې هم گډون وکړي نوهغوى ته د جمهورو علماو په نزد د غنيمت له مالونو نه دمجاهدينو له برخې نه لږه حصه ورکول کيږي دا په هغه صورت کې چې هلکانو جنگ کړې وي اوبځو زخميانو ته دمرهم پټې لگولې وي. همدغه راز هغه غلامانو ته هم د غنيمت له مال نه برخه ورکول کيږي چې په جنگ کې دکفارو په خلاف برخه آخستې وي.^۵ خودا برخه به د جمهورو علماو په نزد ديو مجاهد له برخې نه کمه وي. دا برخه به ياداصل غنيمت)

۱- المرجع السابق : ۴۰۲/۱۰

۲- المغني ۴۷۲/۱۰ والمجموع : ۱۲۰/۱۸

۳- المغني : ۴۶۷/۱۰ والمجموع : ۱۸ ۱۲۵ - ۱۲۶

۴- المغني ۵۰۷/۱۰ - ۵۰۸

۵- المجموع : ۱۶۷/۱۸ والمغني : ۵۱/۱۰

له ویش نه وړاندې) نه ورکوي یابه یې دمجاهدینو دبرخې څخه ورکوي یابه یې دڅمس (پنځمې برخې) څخه ورکوي .

کوم مجاهد چې له نورو مجاهدینو نه زیات او ممتاز جنگ وکړي نو پاچا هغه ته دهغه دبهادری او شجاعت په خاطر له خپلې برخې نه زیات غنیمت ورکولې شي . لکه چې رسول الله ﷺ سلمه بن الاکوع ته د ذی فردپه غزوه دوه برخې ورکړې وې یو داس سوار برخه او بله دپیاده برخه ، له دې سره چې هغه پیدل جنگي دلې و .^۱

(۲۰)

نفل هغه زیاتي مال ته ویل کیږي چې دمسلمانانو پاچا هغه مجاهد ته ورکوي چې هغه په جنگ کې خصوصي قهرماني اوسربښندنه ښکاره کړې وي .^۲ کله چې دغنیمت مال په مجاهدینو ویشل کیږي پاچا هغه ته دهغه له حق نه زیات ورکوي . داهم روادی چې پاچا اعلان وکړي او ووايي چې هرچا دا کارنامه ترسره کړه نو هغه لپاره دومره انعام دی^۳ دانفل دځینو په نزد دڅمس څخه ورکول کیږي دځینو په نزد څمس پنځم برخه ده اودځینو نورو په اند دمجاهدینو په څلورو برخو کې به ورکول کیږي خو ځینو علماو لدینه ممانعت کړېدی که امام له لښکر نه وړاندې هوگروپ ولیږي او هغوی دجنگ سنگر ته داخل شي نو امام ته روادي چې دغو کسانو ته له غنیمت نه زیات مال ورکړي .^۴

(۲۱)

فی هغه مال ته ویل کیږي چې له کافرانو نه له جنگ نه بغیر ترلاسه شي ، مثلاً کفار له مسلمانانو دویرې له کبله وتښتي او خپل مال پرېږدي ، یاداچې کافران مسلمانانو سره په څه مال باندې سوله وکړي چې موږ به تاسوته درکوو . اویا داومني

^۱ _ المغني ۱۰ / ۱۷

^۲ _ الروضة للنووي : ۶ / ۳۷۰ - ۳۷۱ .

^۳ _ المغني : ۱۰ / ۱۲ و المجموع : ۱۸ / ۱۳۴

^۴ _ المغني : ۴۰۹۱۰ و : ۴۱۶ / ۱۷

چې موږ به تاسې ته جزیه درکوو.^۱ علماو ددغه مال په باره کې اختلاف کړیدی ځینې وایي چې لدینه به دغنیمت دمال پشان خمس یعنی پنځمه برخه ویستل کیږي. خو جمهور علما وایي چې لدینه به خمس نه ویستل کیږي بلکې پاچا ته اختیار دي چې دمسلمانانو دخیږښیګنې په کارو کې مصرف کړي اویا په هغه څه کې ولګوي چې مسلمانانو ته زیات ګټور وي.^۲

(۲۲)

کله چې له کفارو سره مسلمان بندي ته دتبتیدو موقع افرصت په لاس ورشي نو پر هغه باندې تبتیدل واجب دي، که چیرته دتبتیدې په وخت دمال یادکوم کافر تبتولولو اویا د کافر دوژلو قدرت پیدا کړي نو داهم ورته جائز دي.^۳ که چیرته کفارو یو مسلمان په ځینو شرطونو خوشی کړ نو پر هغه واجب دي چې په هغه شرط باندې وفاو کړي او پوره یې کړي ترڅو نورو بندیانو ته تکلیف ونه رسیږي او مسلمانان په دې متهم او تورن نه شي چې دوی پخپلو کړیو وعده باندې وفانه کوي.^۴

(۲۳)

کله چې دکفارو محارب لښکر لاره ورکه کړي اود مسلمانانو په سیمه کې دننه شي نو هغوی اودهغوی ټول جنگي وسله، اسونه او نور مال دمسلمانانو لپاره فی مال دی، همدغه راز که سیلاب او طوفان دمحارب کفارو څه مال او سامان دمسلمانانو کلي ته راولي داهم دمسلمانانو لپاره فی دی.^۵ کله چې حربي کفار دمسلمانانو کلي ته د امان له غوښتنو نه وړاندې داخل شي د جمهورو علماو په نزد راجح خبره داده چې امان ورته ورنکړی شي. هغوی سره جنگ کول دهغوی وژل او هغوی سره چې څه وي هغه ترینه اخستل روادي ځکه چې هغوی لپاره امان نشته.^۶ کله چې

۱- المجموعه : ۱۸ / ۱۸۴

۲- المغني ۱۰ / ۵۴۷ - ۵۵۰ والمجموع : ۱۸ / ۱۶۰ - ۱۶۲

۳- المغني ۱۰ / ۵۴۸

۴- قوانین الاحکام الشریعیه : ۱۷۳

۵- المغني ۱۰ / ۵۶۴ - ۵۶۵

۶- المغني ۱۰ / ۴۴۱ والروضه ۱۰ / ۲۸۰

دحربي كفارو تجاران امان وغواړي اود مسلمانانو وطن ته دخريد اوفروخت لپاره راشي نو پر مسلمانانو واجب دي چې دهغوی په امان باندې وفا وكړي او ورباندې تيرې ونكړي ځكه چې هغوی له مسلمانانو سره داخل شويدي.^۱

(۲۴)

دعلماو ترمنځ په دې خبره اختلاف دی که کافر له مسلمانانو نه مال دجنگ دلارې اویا په بله طریقه سره واخلي ایا هغوی دمسلمانانو ددغه مال مالکان گرځي او که نه ؟

دجمهورو علماو په نزد مالکان یې نه گرځي بلکې دادهغو مسلمانانو ملکیت دی چې ترې نه دجنگ اویا دغلا په ذریعه یې آخستی دی.

کله چې دغه مال بیرته د مسلمانانو په لاس ورشي نو خپلو خپلو مالکانو ته به سپارل کیږي.^۲ کله چې د مسلمانانو پاچا په مجاهدینو باندې دغنیمت مال تقسیموي او مسلمان خپل هغه مال وپیژني چې كفارو ترینه آخستی و نود ډیرو علماو په نزد دغه مال به خپل اصلیمالک ته بیرته ورکول کیږي ځکه چې داد همغه مال دی.^۳

(۲۵)

چې کله یو کافر ذمی توب ته غاړه کیښود او مسلمانانو هغه ته ذمه ورکړله بیایې دحربي كفارو سره دیو ځای کیدو اراده وکړه نو پر مسلمانانو باندې لازم دي چې لدینه یې منع کړي که نه دایساریدو جنگ دی ورسره وکړي. ځکه که چېرې نن دا كفارو ته ورشي نو صبا ته به دمسلمانانو پرضد جنگیږي اود كفارو مرستندوی به وي.^۴

^۱ - التاج والاکیل لمختصر الخلیل : ۳ / ۳۶۲

^۲ - حاشیه ابن عابدین : ۴ / ۱۶۰

^۳ - الروضة : ۱۰ / ۲۹۳ - ۲۹۴

^۴ - الکافي في الفقه : ۱ / ۴۱۷

(۲۶)

علماو د مشرکینو د سر په غوڅولو او د مسلمانانو علاقې ته په ورلوکی اختلاف کړیدی ځینو علماو لدی نه منع کړې ځکه چې دا له کفارو سره ورته والې او دهغوی تقلید دی ځکه هغوی همداسې کار کوي او ځینو علماو ددی اجازه ورکړیده . ځکه چې پدې کې کفارو ته وېره ښودل دي ، او ځینو اصحابو هم دا کار کړیدی .^۱

(۲۷)

که چیرته یو حربي کافر کوم مسلمان ته څه هدیه ولېږي نو مسلمان لپاره روا دی چې دا هدیه واخلي . ځکه چې رسول الله ﷺ له مقوقس هدیه آخستې او قبوله کړې وه . خو ددغې هدیې په باره کې د علماو په نزد اختلاف دی ایا دا هدیه به د همدغه سړي ملکیت گرځي چې چاته یې لېږلی او که د غنیمت له مال سره به یوځای کولې شي ؟ او د غنیمت پشان تقسیم به یې کولې شي . په دی کی راجحه خبره داده چې که چیرته دا هدیه د جنگ په دوران کې لېږل شوي وي نو دا به د غنیمت له مال سره یوځای کولې شي او که له جنگ نه وروسته یې لېږلې وي ، نو دا د همدغه سړي ملکیت گرځي چاته یې چې هدیه کړیدی .^۲

(۲۸)

د علماو په نزد په دی کی اختلاف دی چې ایا یو مسلمان کولې شي چې یو یا څو کافرانو ته امان ورکړي ؟

د جمهورو علماو په نزد یو مسلمان دا حق لري چې یو مسلمان د کافرو محصورې ډلې ته امان ورکړي ، او پر نورو مسلمانانو باندی لازم دي چې ددغه امان التزام وکړي .^۳ د علماو ترمنځ په دی خبره کې اختلاف دی چې ایا یو مسلمان غلام (مړی) کولې شي چې کافرتو ته امان ورکړي ؟ راجح خبره داده چې که چیرته دی غلام ته په جنگ کې

^۱ - المغني ۱۰ / ۵۶۵ - ۵۶۶

^۲ - المغني ۱۰ / ۵۶۶ و المجموع : ۱۸ / ۳۲۸

^۳ - کشاف القناع ۳ / ۱۰۴ و شرح فتح القدیر ۵ / ۴۶۲

دگډون کولو اجازه ورکول شوې وي ددی حق لري چې کافر ته امان ورکړي .^۱ ټول
 علماو په دی خبره متفق دي چې مسلمانانې بنځه کافر ته امان ورکولې شي .^۲ دمراهق
 تمیز کوونکی ماشوم په آمان کې اختلاف دی خو راجحه خبره داده چې
 امان نه شي ورکولې .^۳

(۲۹)

دجمهورو علماو په نزد په اشارې سره هم امان صحیح کیږي . همداشان امان په
 هغه لفظ هم صحیح کیږي چې په امان ورکولو دلالت کوي برابره خبره ده که صریح
 وي که کنایي . دصریح لفظ مثال داده چې مسلمان کافر ته داووايي . ما تاته پناه
 درکړې ده . یاماتاته امان درکړی ده . یاته په امان کې یې دکنایې مثال دادی . چې
 مسلمان کافر ته ووايي ، ستاچې څرنګه خوښه وي هغه رنگ معامله به درسره کیږي
 . یاچې څرنګه دې خوښه وي هغسې شه همداشان امان په لیکلو دکوم استازي په
 لیږلو او په واضح اشارې سره هم منعقد کیږي . خو په امان کې داخبره ضروري ده چې
 امان ورکړې شوې کافر ته به امان رسیدلې وي اوپری پوه به وي که چېرې یو مسلمان
 دامان له ور رسیدو نه مخکې داکافر وواژه نو پدې مسلمان باندې هیڅ ګناه او
 تاوان نشته .^۴

^۱ _ الروضة : ۲۷۹ / ۱۰ .

^۲ _ المغني ۴۳۲ / ۱۰ .

^۳ _ الروضة ۲۷۱ / ۱۰ .

^۴ _ الروضة للنووي : ۲۷۹ / ۰ - ۲۸۰ .

(۳۰)

کله چې مسلمان له کافر حربي سره مخامخ شي او ورته ووايي چې ودرېږه ! يا وسله دې پرزمکه کيږده . داد مسلمان له لورې هغه ته آمان دی ځکه چې دکافر په عقیده دا امان دی .^۱ کله چه امن منعقد شي نو کافر په امن کيږي نه به هغه وژل کيږي اونه به ورته بد رد وېل کيږي اونه به نيول او بندي کيږي کافر جاسوس ته امان ورکول روانه دي ځکه چې دمسلमानانو په سيمه کې دهغه راتگ جنایت دی هغه بايد ووژل شي . که چيرته کوم کافر له مسلمانانو نه امان وغواړي اودتجارت لپاره دمسلमानانو هيواد ته راشي مگر وروسته معلوم شي چې هغه دتجار په لباس کې جاسوس دی دهغه امان باطليږي او وژل يې جائز دي.^۲

(۳۱)

کله چې يو مسلمان دکافرانو په وطن کې کمزورې وي اودخپل دين ښکاره کولو قدرت نه لري نو دده لپاره هلته اوسيدل حرام دي . په هغه واجب دي چې له هغه ځای نه دمسلमानانو هيواد ته هجرت وکړي ، خوکه چيرته دهجرت کولو توان يې نه درلود نو ترهغه معذور گڼل کيږي . چې دهجرت کولو توان پيدا کړي .
کوم مسلمان چې دکفارو په وطن کې قوي وي اوخپل دين ښکاره کولې شي نو هغه لپاره هلته اوسيدل جائز دي اوهجرت ورباندې واجب نه دی .
که چيرته يومسلمان دکفارو په هيواد کې اوسيږي او اميدلري چې اسلام به دلته قوي کړي نو هغه لپاره هلته اوسيدل غوره دي ترڅو هغوی ته داسلام دين ورسوي .^۳
رسول الله ﷺ به دکفر په وطن کې له اوسيدلو نه ممانعت کاو ، اوکوم مسلمان به چې هلته اوسيدل هغوی ته به حکم کاو چې دمسلमानانو هيواد ته هجرت وکړي .

۱- المغني : ۵۵۸ / ۱۰ .

۲- نيل الاوطار : ۸ / ۸ - ۱۰ .

۳- الروضة : ۲۸۲ / ۱۰ .

جمهور علماء وایي چې له کفارو سره بندي مسلمان ته روانه دي چې هلته له کتابیه ښځې سره واده وکړي ځکه چې که اولاد یې وشي نو هغوی به هم دهغی په شان کافران شي.

همدغه راز له مسلماني ښځې سره دی هم واده نه کوي ځکه چې ددی خبرې ویره ده چې هغه دهغه ښځه او اولاد یې دکفارو له خوا په امتحان او فتنه کې وغورځيږي. بلکې ترهغه دی واده نه کوي ترڅو چې دارالاسلام ته نه وي راغلې.^۱

(۳۲)

علماء په دی مسئله کې اختلاف کړیدی چې دمشرکانو هیوادونو ته دتجارت لپاره تلل روادي اوکه نه؟

دجمهور علماء په نزد هلته تلل مکروه دي. دی کارته یې فسق اوکونکوته یې فاسقان ویلي دي همدغه راز په کفارو باندې وسله خرڅول هم حرام دي او ده څوک یې ورباندې خرڅه کړي نو هغه ته به سزا ورکول کیږي.^۲

(۳۳)

په دارالحرب کې دحدودو دنافذولو او قائمولو په باره کې دعلماء ترمنځ اختلاف دی. ځینو علماء ویلي دي چې په دارالحرب کې باید حدود نافذنه شي ترڅو حد کړی شوي کسان کفارو ته لارنشي. خو ځینو نورو علماء اجازه ورکړېده او ویلي یې دي چې لکه څنگه په دارالاسلام کې حدود نافذولې شي همدغه راز په دارالحرب کې هم نافذولې شي.^۳

(۳۴)

علماء په دی خبره اتفاق کړیدی چې مسلمانان دی له خپلو ښځو سره ددښمن وطن ته سفر ونکړي هسی نه چې ددین او عزت په معامله کې له امتحان او مشکلاتو

^۱ - المغني : ۵۱۱/۱۰ - ۵۱۲

^۲ - اثار الحرب في الفقه الاسلامي للدكتور وهبة الزحيلي : ۵۱۲ - ۵۱۴

^۳ - المغني : ۵۳۷/۱۰

سره مخ شي، خوکه چهرته مسلمانې ښځې دمسلمانانو له لوی لښکر سره سفر کوي چې دین او عزت یې خوندي وي نو بیا خیردی.

همدغه راز دمسلمانانو ښځې دی په سرحدونو کې نه اوسېږي مگر که دغه سرحدونه مامون او مستحکم وي نو بیا خیردی.^۱

علماو په دی خبره اتفاق کړیدی چی مسلمانان دی له قران کریم سره ددښمن سیمې ته نه ځي مگر په هغه صورت کې تللی شي چې له لوی لښکر سره وي، خو ځینو علماو ددښمن سیمې ته دقران کریم وړل مطلقاً منع کړيدي ترڅو ددښمنانو په لاسو کې ونه غورځیږي اوبی حرمتي یې ونکړي.^۲

داپورتني بیان شوي دجهاد په اړه څو فقهي احکام او مسائل وو چې بشپړ تفصیل یې دفقهي له مختلفو کتابونو څخه ترلاسه کولی شئ.

فصل

جنگي چلونه، تدبیرونه او آداب یې

په دی پورتني موضوع (جنگي چلونو تدبیرونو اوددی په اسبابو) باندی علماو دهر کتابونه لیکلي دي خو موږ دلته په لنډه توگه یو څو داسې اصولي خبرې وړاندې کوو چې پیژندل یې ضروري دي.

(۱) ځینو پوهانو ویلي دي چې الله تعالی موږ ته دجهاد آداب پخپل په دی آیتونو کې راجمع راټول کړيدي :

^۱ _ المرجع السابق : ۳۷۹ / ۱۰ - ۳۸۰

^۲ _ الشرح الصغير للاردير : ۲۷۹ / ۲

﴿يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ^۵﴾ وَأَطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ وَاصْبِرُوا إِنَّ اللَّهَ مَعَ الصَّابِرِينَ ﴿[الأنفال: ۴۵-۴۶].

ترجمه : ای مؤمنان! کله چې ددښمن له کومې ډلې سره مخامخ شوی نو پښې مو کلکې او الله ډیر یادوئ. ښایي چې بری موپه برخه شي. دالله اودهغه درسول مننه وکړئ اوپخپلو منځوکې شخړه مه کوئ که نه نوبې زړه او ناتوانه به شی اوددېبه به مو لارشی صبر وکړئ بیشکه الله له صبر کوونکو سره دی.

دغه قائل رښتیا ویلي دي ځکه الله تعالی مجاهدينو ته دپنځو کارونو ښودنه او حکم کړېده. کله چې دغه پنځه کارونه دالله تعالی په لاره جنگیدونکو مجاهدينو کې راشي نو هرو مرو برلاسی کېږي اگرچې شمیر یې ددښمن له شنیر نه لږ وي. دغه پورتنی پنځه کارونه دادي :

لومړی ثبات: دویم دالله تعالی زیات یادول دریم دالله اودهغه درسول اطاعت څلورم داسې نزاع چې سستي اوبزدلي ته منتج شي نه کول. پنځم صبرا و حوصله. داخبره دی څرگنده وي چې کله مجاهدين یوموتې وي نودهغو مثال دغشو دگیدي پشان دی اوهیڅوک هغه نه شي ماتولې اوچې کله له گیدۍ نه وویستلې اویو یو کړی شي نو ماتول یې هرچاته آسانېږي. مجاهدينو ته پکار دي چې هغوی ډیر زیات زیرک اوحاضر دماغ وي ځکه چې جنگ دوکه اوفریب دی.

((روا البخاري ومسلم عن ابی هريرة وجابر رضی الله عنهما قالا : قال رسول الله ﷺ : الحرب خدعة.^۱))

بخاري او مسلم له ابی هريره وجابر رضی الله عنهما نه روایت کړیدی هغوی دواړه وایی چې رسول الله ﷺ فرمایلی دي: جنگ خدعه او چل دی خدعه په خاء باندی پی^۲ او زبر دواړه ویل صحیح دي خرزبر زیات فصیح دی لکه دجوهری او

دلغت دنورو امامانو هم دارايه ده دالحرب خدعة ماناداده چې جگړه په يوه چل او تدبير سره پای ته رسيږي او چل کوونکي برې مند کيږي په دې باره کې متل دې چې ډير خلي يو چل له يوې قبيلې نه زيات گټور تماميږي جنگي پوهانو ويلي دي چې کله ددښمن وژل ته په زور سره غواړي نو ترهغه ور وړاندې کيږه ترڅو چې دهغه ضعف او کمزوري ونه پيژني. او که چېرته په چل سره يې وژنې نو که هغه خورا زيات زوره ور اودلوی قوت خاوند وي بيا يې هم لوی مه انځوروه.

روايت دی چې کله عمرو بن عبدود له علي بن ابي طالب ؓ سره مقابلې ته ووت نو علي ؓ له هغه سره له چل ول نه کار واخست. علي ؓ چې هغه ته مخامخ شو نو ورته يې وويل: زه خودوه کسانو مقابلې لپاره نه يم وتلې، عمرو بن عبدود بل طرف ته وکتل چې دويم سړی لاشوک ميدان ته راغلی دی، په دې وخت کې علي ؓ ورباندې دتورې کلک گوزار وکړ. عمرو بن عبد ورتو وويل تاله ماسره ټکي وکړه، علي ؓ ورته وويل: جنگ خودوکه ده.

(۲) په جنگ کې دا سنت دي چې توريه وکړي شي يعنی دامير له مقصد نه نه نژدی خلک خبر شي اونه لری خلک ، همدغه شان دهغه جهت او طرف هم هيچاته معلوم نه شي چې کوم طرف ته ځي او په چايرغل کوي، ترڅو دښمن ته څوک جاسوسي ونکړي. رسول الله ﷺ پخپله داسې کارونه کړيدي.

((روى البخاري و مسلم عن كعب بن مالك ؓ انه لم يكن رسول الله ﷺ يريد غزوة يغزوها، الا ورى بغيرها.))

بخاري او مسلم له كعب بن مالك ؓ نه روايت كړي چې رسول الله ﷺ به كله د كومي غزوې اراده وكړه نو ددې حال به يې بل چاته نه ويل او توريه به يې پكې كوله بلكې پخپله سينه كې به پټ ساته. خودتبوك دغزوې حال يې له مخكې نه ويلي و ځكه چې تبوك ډير لرې او دروم په خلاف و. ترڅو دجنگ لپاره مسلمانان خپل ځانونه چمتو كړي او خصوصي تياري ورته ونيسي.

(۳)

دښمنانو ته ورليږل شوې قاصد او استازی دخپل استوونکې د حال څرگندوی وي ځکه داستوونکي شجاعت او زړه وړتیا نمائنده کي همدی کوي اودهغه دعقل فهم هوښیاري ترجماني کوي اودهغه دصفتو او خویونو شجاعت بهادري استقامت وغیره آینه وي . که چیرته قاصد بې زړه ډارن ، بې حوصلې ، سست ، ساده ، کمزورې ، ناپوه اوبې همته وي نو ددښمن له زړه نه د مسلمانانو ویره او دبدبه ختموي اوهغوی داسې فکر کوي چې مسلمانان ټول دهمدی پشان دي . نوکه چیرته قاصد زړه ور هوښیار ، معامله فهم ، حساس ، بیدار فصیح او بهادر وي نودهغه په لیدلو سره ددښمن په زړه کې دمسلمانانو ویره پیداکیږي پښې یې لږزیږي اوبې حوصلې کیږي . نوځکه قائد ته پکار دي چی یو هوښیار دقوي فراست خاوند او معامله فهم استازی منتخب کړي . بل داچې قائد ته پکار دي چې دښمن ته بیابیا یوقاصد او استازی ونه لیږي ترڅو له دښمن سره دهغه انس او بلدتیا پیدانشي اوله هغوی سره په پټه د دوستي اړیکې ټینګې نه کړي او مسلمانانو ته نقصان ونه رسوي ځکه چې ډېر ځلې داسې شويدي چې داستازی دخیانت په وجه مسلمانانو ته نقصان رسیدلی دی . اوپوره پوره سیمې یې له لاسه ورکړي .

(۴)

غوره داده چې ددښمن په خلاف دجنگیدو لپاره سریه (وړه دلگی) ولیږل شي . رسول الله ﷺ فرمایي :

((عن ابن عباس رضی الله عنه عن رسول الله ﷺ قال: خير الاصحاب اربعة، وخير السرايا اربعمائة، وخير الجيوش اربعة آلاف؛ ولن تغلب اثنا عشر ألفاً من قِلَّةٍ. ^۱))

۱- رواه ابو داود في الجهاد : ۸۲ / ۳ والترمذي في الجهاد : ۱۲۵ / ۴ واحمد : ۱ / ۲۹۴ والحاكم : ۱ / ۴۴۳ والحديث صحيح .

له ابن عباس رضي الله عنه نه روايت دی هغه وايي چې رسول الله ﷺ وفرمايل : ښه ملگري څلور دي غوره سريه دڅلور سوه کسانو وي. غوره لښکر د څلور زرو کسانو دی. اودولسو زرو لښکر به دلږوالي په وجه نه مغلوبیږي.

پکار دي چې دسريې قائد او قوماندان جنگي ماهر وي اودجنگ له هرقسم چلونو او طريقو څخه خبروي. ددښمن په خلاف له اس نه زيات بيدار او آوریدونکی، له باز نه زيات تيز نظر ساتوونکی. له کارغه نه زيات احتياط کوونکی. له پړانگ نه زيات حمله کوونکی اودزمري نه زيات پرمخ تلوونکی وي. ټول مجاهدين يوبدن اوفولادي ديوال پشان وساتي. درسول الله ﷺ اصحابو رضی الله عنهم به چې کله چيره پړاو واچولو نو له يوبل سره به دومره جوخت شول چې که چيرته په هغوی باندې يو لوی څادر آچول شوی وای نو ټول به دهغه لاندی راغلي وو.

(۵)

دلښکر قائد ته پکار دي چې خپلو مجاهدينو ته دجهاد فضائل او دی ورته دنورو عملونو فضائل بيان کړي چې په قرآن کریم اونبوي احاديثو کې بيان شويدي، دغزواتو اود مسلمانانو دفتوحاتو کتابونه ورته ولولي، جنگي چالونو، اود قهرمانانو دبهادری کيسې دې ورته وکړي. همدغه راز دمجاهدينو دصبر او استقامت او دډير دښمن په صفونو کې دهغوی دننوتلو اود جنگيدو واقعات دی ورته بيان کړي، ترڅو په دی سره دمؤمنانو زړونه غښتلي او دبزدلانو له زړونونه ويره ختمه کړي او دبهادرانو زړه ورو په زړونو کې دشجاعت ولوله نوره هم زياته شي ځکه چې طبيعتونه چيلنج ډير ژر قبلوي او دسيالانو سره دکارونو په ورته والي زيات زيار باسي او سيالي ورسره کوي بياچې کله دمجاهدينو دصفاتو او عملونو ستاينه په قران او حديث کې اوگوري دهغو فضائل واوري امير پخپله هم دغه صفات او اعمال خپل کړي او چې کومو مجاهدينو خپل کړي وي هغوی سره مينه وساتي او ځانگړی مرتبه ورته ورکړي نو دا اعمال وصفات به دټولو مجاهدينو مرغوب او دپام وړ وگرځيږي.

په جنگونو کې بنيادي اوبنستيز خبره داده چې يوبڼه قائد ورته منتخب کړی شي د مسلمانانو په اميرباندي واجب دي چې دمجاهدينو قائد بيرغ نيوونکې امير

اوداسې نور دیندار، جرئت مند، قهرمان، دقوي زړه مالک، مزبوت، دجنگونو ماهر او تجربه کار، چی له بهادرانو سره یې مقابلې کړې وی او سختو ځایونو ته یې دانگلي وي. دپېښو څارونکې او تیزفهم وي.

کله چې دلښکر قوماندان او قائد په دغو اوصافو متصف وي نو ددی اثر په لښکر باندې هم کیږي اودهغوی زړونه او پښې مزبوطیږي سخت جنگ ته آماده کیږي، نه وارخطا کیږي او په بري یې باور زیاتیږي. ځکه چې په لښکر کې دقائد مقام او مرتبه په لښکر کې داسې ده لکه چې په ټول بدن کې دزړه کله چې زړه فاسد شي نو ټول بدن ورسره فاسدیږي، او کله چې ثابت وي نو ټول بدن یې ثابت وي. همداشان چې کله امیر ښه ثابت قدمه وي ټول لښکر به یې هم ثابت قدمه وي او که امیر فاسد وي ټول لښکر به هم دده پشان وي.

پوهانو ویلي دي چې که یو زمرې دزرو گیدرانو قیادت کوي نو داله هغه نه غوره دی چی یو گیدر د زرو زمریانو قیادت او مشري کوي.

یو مشهور او قهرمان مجاهد سرماري رحمه وایي چې دمجاهدینو په قائد (امیر) کې دغه لاندیني لس خصلتونه ضرور پکار دي.

- ۱- دزمرې پشان مزبوط زړه ولري چې کله هم بزدلي پکې رانشي.
- ۲- په تکبر کې دپرانگ پشان وي چې دهیچا وړاندې سر نه ټیټوي.
- ۳- په شجاعت کې دمیلو پشان وي چې په ټولو اندامونو سره جنگ کوي.
- ۴- په حمله کولو کې دخنزیر پشان وي چې کله هم شانه اړوي.
- ۵- په ډاکه اچولو کې دشرمښ په شان وي چې له یو طرف نه مایوس شي نوله بل طرف نه ډاکه اچوي.
- ۶- دوسلې په اوچتولو کې دمیرې پشان وي ځکه چې هغه له خپل وزن نه زیات بار اوچتوي.
- ۷- په ثبات او استقامت کې دغره پشان وي.

۸_ په صبر او حوصله کې د خړپشان وي. سپين سترگې کې د سپي پشان وي چې کله ښکار ترينه په اور کې ننوځي نو سپي هم ورته ورپسې ننوځي. دموقع او چانس د ترلاسه کولو کې د چرگ پشان وي.

(۷)

دلښکر قائد ته پکار دي چې له جنگ اوقات نه وړاندې د دښمن په لښکر کې معتمد جاسوسان خواره کړي ترڅو د هغوی له تعداد وسله او جنگي پلانونو په باره کې معلومات ترلاسه کړي. د هغوی د مشرانو او تکړه جنگياليو نومونه زده کړي. د هغوی په حالاتو ځان خبر کړي بيا هغوی ته د هغوی د خوښو او مرغوبو شيانو وړاندیز وکړي او بغاوت لپاره يې تيار کړي.

پخپل لښکر کې داسې خطونه خواره کړي چې د دښمن جنگياليو او سردارانو ته منسوب وي او په هغه کې د مسلمانانو له مشر او قائد سره د هغوی داريکو او وفاداري يادونه شوې وي ترڅو د مسلمانانو زړونه مزبوت شي دغه خطونه په دومره پراخ کچه سره خواره کړي چې د دې خبر دښمنانو ته ورسېږي او هغوی پخپلو منځو کې بې اعتباره او مشکوک شي صفونه يې مات شي اختلاف او تفرقه پکې رامنځ ته شي. دا ټول کارونه په جنگ کې له دښمنانو سره رواجي ځکه چې جنگ خدعه دی.

(۸)

د مسلمانانو په امير باندې واجب دی چې د دښمن د معلوماتو د ترلاسه کولو لپاره ښه کافي خرچه وکړي. جاسوسان دی ورته وليږي او په دی لاره کې له خرچ کولو نه بخل ونکړي.

ځکه چې که په دښمن باندې غلبه ترلاسه کړي نو دغه خرچه ورته څه نقصان نه رسوي او که چیرته دښمن په مسلمانانو باندې غلبه ترلاسه کړي نو هغه پيسې ورته گټه نه رسوي چې ورسره پاتې شوي دي.

د جنگ په چلونو او فلانونو باندې پيسې مصرفول د مسلمانانو د سرونو له مصرفولو نه غوره دی. داهم د الله تعالی نصرت او تائيد دی چې هغه جل جلاله دوی ته داسې تدبيرونه او فلانونه ور وښايي چې عمل ورباندې کولې شي. اوداسې

تدبيرونه په زړه کې راتلل چې عمل ورباندې نه شي کولې له افسوس نه پرته بل څه گټه نه لري.

(۹)

په جنگونو کې له ټولو نه مهم څيز ددښمن په خلاف دښو مورچلونو او کمينونو انتخاب او په هغو کې دتکره مجاهدينو ځای پرځای کول دي ځکه چې په کمين سره ددښمنانو په زړونو کې ويړه پيدا کيږي ځکه ناڅاپي بريد ډيرې اغيزې لري خاصتاً چې دکمين مجاهدين دشالخوا نه پردښمن بريد وکړي. نو دهغوی دعسکرو معنويات او روحيات ډير زيات کمزورې کيږي او مخامخ جگړې ته ترهغه دوام نه شي ورکولې ترڅو چې له شاطرف نه په امن کې نه وي. ځکه کله چې دهغه په زړه کې داويړه پيداشي چې څوک دشالخوا نه ورباندې بريد ونکړي نو دهغه همت ددفاع او جنگيدو ترمنځ تيب پرک شي او بيا دسړيو (مجاهدينو) سره دمخامخ کيدو توان نه لري بلکې زړه يې په دې انتظار کې وي چې اوس به له کومې خوا ورباندې بريد کيږي داڅوځالي دويرې په حال کې داسې وي په هغه وخت کې به يې څه حال وي چې دشالخوا شرک شروک يادرز دروز واوري ؟

(۱۰)

کله چې دواړه دلبسکري مخامخ کيږي نو دمجاهدينو قايد ته پکار دي چې داسې ځای منتخب کړي چې لمر دښمن ته مخامخ او دهغه په سترگو لگيږي، ياباد دهغوی په مخونو باندې آلوڅي ترڅودجنگ کولو توان له لاسه ورکړي. همدغه راز دمجاهدينو قائد ته پکار دي چې مجاهدين په مناسبو ځايونو کې ځای پرځای کړي تکره مجاهدين په قلب او منځ کې کيښنوي او نور مجاهدين دهغوی دواړو طرفونو ته، ځکه چې دلېسکر قلب او مرکز په جنگ کې زيات مهم رول لري. که دواړه اړخونه ماته وخوري او مرکزي مجاهدين ثابت قدم پاتې شي نو ماته بيرته په بري تماميږي.

دمجاهدينو قائد ته داهم پکار دي چې ددښمن ځايونه او دهغه زړه ورو کسانو نه معلوم کړي هلته دې خپل تکره او زړه ورو کسان ځای پرځای کړي همدغه

راز هغه ته پکار دي چې له دښمن نه خپل ځای پټ وساتي ترڅو دښمن دهغه دوژلو له پاره خصوصي اقدام ونکړي.

(۱۱)

کله چې دمجاهدينو قائد غواړي چې ددښمن ښار يا قريه ونيسي نو هغه ته له ټولو نه وړاندې دهغه دشاخوا دکلواو باغونو نيول ضروري دي ترڅو ښار ته دننوتو لارې ورته اسانه شي.

وايي چې کله دروم پاچا ديوښار دنيولو اراده وکړه نودلښکر قائد په وړاندې يوفرش وغواړو اودهغه په منځ کې يو دينار يې کيښود هغوته يې وويل چې که څوک غواړي دغه دينار ته په فرش باندې له پښو ايښودولو نه پرته ځان ورسوي نو هغه ته زه قيادت سپارم؟ هغوی کوبښښ وکړ خو وروسته رسيدل. بيا پاچا دفرش اړخونه راغونډ کړل اودينار ته په اساني سره ورسيدل. دروم پاچا ورته وويل که چيرته تاسې ديو مزبوط ښار دنيولو اراده کوئ نولومړی دهغه شاخوا چهاوني گانې او مورچلې ونيسئ ترڅو ښارته درسيدو لارې اسانې شي.

(۱۲)

ام الذيال عبسيه خپل زوی ته چې د عربو يو مشهور قهرمان و نصيحت وکړ چې ای زويه! اگرکه تاته دخپل قوت پوره يقين هم وي نو بياهم ترهغه جنگ ته مه وړاندې کيږه ترڅو چې له هغوی نه دتېښتې لاره له مخکې نه په نظر کې ونه نيسي، ځکه چې ترڅو پورې له انسان سره دخپل ځان بچ ساتلو هيله وي نو هغه په پوره توان سره جنگيږي. او خورا طاقت ور وي ځکه چيرته دخپل ځان له بچ کولو نه عاجز شي نو په هغه کمزورې راځي. غوره طاقت هغه دی چې دهغه د عملي کولو لپاره يې چل ول سنجولې وي، اوته دخپل دښمن په وړاندې دليوه پشان کينه اودکارغه پشان ترينه الوزه، ځکه چې خپل ځان بچ کول او احتياط دبهادري جلب دي او غفلت دبهادري دښمن دی.

ځينو پوهانو ويلې دي چې هرچا خپل دښمن کمزوری وگڼله هغه دوکه شو او څوک چې دوکه شي پر هغه دښمن بريالی کيږي. په جنگ کې خپل زړه قوي او محکم

وساته څکه چې داد کامیابی سبب دی، له کافرو سره خپل دښمني اونفرت په زړه کې تازه ساته څکه چې داد انسان پښې مزبوتوي، پخپل ځان فرمان برداري لازم وگڼه څکه چې داد جنگیالی کلا ده.

ځینې جنگي چالونه له بهادری نه زیات کار کوي. کله کله یوه خبره دپوره لښکر د ماتې سبب گرځي، صبر، زعم دکامیابی سبب دی.

له دښمن سره جنگ آخري تدبیر وگرځوه، (یعنی کله دروغې جوړې ټولې لارې بندې شي نو جنگ ته اقدام وکړه،) بری په پلان اوتدبیر کې مضمر ده. په ظلم سره کامیابی نشي ترلاسه کیدلې. له دښمن سره دمخامخ کیدو په وخت کې بزدلي مه ښکاره کوه اودقدرت موندلو په وخت کې نرمي مکوه. له غالبیدو اوبریمن کیدونه وروسته زیاتي مه کوه، دغنیمت په مال کې هرگز خیانت مه کوه خپل جهاد دسپکې دنیاله حرص او لالچ نه پاک وساته.

(۱۳)

رسول الله ﷺ مسلمانان لدینه منع کړيدي چې له دښمن سره دجنگ کولو آرزو وکړي او مسلمانانو ته دصبر او زعم کولو امر يې کړيدی لکه چې په حديث شريف کې راځي: عن عبد الله بن ابي اوفى رضي الله عنه ان رسول الله ﷺ قال: ((لا تتمنوا لقاء العدو، وسلوا الله العافية، فلذا لقيتموهم فاصبروا)^۱

له عبدالله بن ابي اوفى رضي الله عنه نه روايت دی چې رسول الله ﷺ وفرمايل تاسې له دښمن سره دمخامخ کېدو او جنگیدو آرزومه کوئ، اوله الله تعالی نه دعافیت دعا غواړئ. اوچې کله ورسره مخامخ شوی نو بیاله صبر او زعم نه کار واخلي یعنی په پوره استقامت ورسره وجنگیږئ.

(۱۴)

رسول الله ﷺ ددښمنانو له مثله کولو دهغوی له سوځولو هغوی سره ټکي اودتړون له ماتولو نه ممانعت کړيدي اوفرمایلي يې دي چې وعده او تړون ماتول دمنافقانو صفت دی.

((روى البخاري ومسلم عن عبدالله بن عمرو رضى الله عنهما: عن رسول الله ﷺ قال: ((أربع من كُنَّ فيه كان منافقاً خالصاً، ومن كانت فيه واحدةٌ منهن كانت فيه خصلةٌ من النفاق حتى يدَّعها: إذا اتَّمن خان، وإذا حَدَّث كذب، وإذا عاهد غدر، وإذا خاصم فجر.))^(۱)

بخاري او مسلم له عبدالله بن عمرو رضى الله عنهما او هغوى له رسول الله ﷺ نه روايت كړيدى چى رسول الله ﷺ وفرمايل:

خلور شيان چى په كوم سړي كى موجود وي هغه خالص منافق دى، او كه يوپه كې موجود دي نوداد منافقت يو خصلت او عادت دى ترڅو چى پرې نږدي. خلور خصلتونه دادي:

كله چى امانت ورته وسپارل شي نوپه هغه كې خيانت كوي، كله چى خبرې كوي نودروغ وايي، كله چى وعده وكړي نو وفا ورباندې نه كوي، او كله يې چى له چاسره جنگ شي نو كنځلې كوي.

((عن ابى هريرة رضى الله عنه قال: قال رسول الله ﷺ: ((ثلاثة أنا خصمهم يوم القيامة، رجلٌ أعطى بي ثم غدر، ورجلٌ باعَ حرّاً ثم أكل ثمنه، ورجلٌ استأجر أجيراً، فاستوفى منه العمل، ولم يوفّه أجره.))^(۲)

له ابى هريره رضى الله عنه نه روايت دى هغه وايي چى رسول الله ﷺ وفرمايل:

زه د قيامت په ورځ له دريو كسانو سره جگړه كوم. يو هغه سړى چى زما په نوم لوظ وكړ او بيا يې دوكه وكړه دويم هغه سړى چى ازاد سړى يې خرڅ كړ او دهغه مال يې وخوړ دريم هغه سړى چى يو مزدورى يې د مزدورى لپاره راوستلو او هغه نه يې خپل پوره كار واخست مگر هغه ته يې پوره مزدورى ورنكړه.

^۱ - رواه البخاري في الايمان : ۱۲ / ۱ ومسلم في الايمان : ۷۸ / ۱

^۲ - رواه البخاري في البيوع : ۴۱ / ۳

((عن عبدالله بن عمر رضي الله عنهما قال : قال رسول الله ﷺ : ((إذا جمع الله الأولين والآخرين يوم القيامة، يرفع لكل غادر لواء، ويقال : هذه غدرة فلان.))^۱

له عبدالله بن عمر رضي الله عنهما نه روایت دی هغه وایی چې رسول الله ﷺ وفرمایل د قیامت په ورځ به الله پاک مخکیني او وروستي ټول خلک راجمع کړي. هر ټک او غدار باندې به یو بیرغ اوچتولی شي او وېل کیږي به چې دا د فلان بن فلان ټکي او دوکه ده.

((عن علي بن أبي طالب رضي الله عنه ، عن رسول الله ﷺ قال : ((... ذمة المسلمين واحلة، فمن أخفر مسلماً فعليه لعنة الله والملائكة والناس أجمعين ، لا يقبل الله منه يوم القيامة صرفاً ولا عدلاً.))^۲

له علي بن ابی طالب رضي الله عنه نه روایت دی هغه وایی چې رسول الله ﷺ وفرمایل : د ټولو مسلمانانو ذمه یوه ده (یعنی که هر یو مسلمان یو کافر ته ذمه او امان ورکړي نو دا د ټولو مسلمانانو له طرف نه دی)

پس چا چې د مسلمان ذمه ماته کړه نو پر هغه د الله تعالی ، ملائکو او د ټولو خلکو لعنت دی. الله تعالی د قیامت په ورځ دهغه هیڅ قسم ځاني ، مالي ، فرضي او نفلي عبادت نه قبلوي .

پس د مسلمانانو امیر او هر کس ته پکار دي چې له غدر او د تېرون له ماتولو نه کلک ځان وساتي ځکه چې دا ډیره لویه گناه ده. اوله دی سره ددی وبال او عذاب په دنیا کې هر چاته رسیږي او دا ډیر رسوا کوونکې دي .

^۱ - رواه مسلم في الجهاد : ۱۳۵۹ / ۳ .

^۲ - رواه مسلم في الحج ۹۹۹ / ۲ . والبخاري في فضائل المدينة : ۲۲۱ / ۲ ؟

پای

روی ابوداود عن جابر بن عبدالله رضی الله عنهما عن رسول الله (ص) قال : ((من اعطى عطاءً فوجد فيجزیه فان لم يجد فليثن به فمن اثنى به فقد شكره ومن كرهه فقد كفره))^۱

ترجمه : چاته چی تحفه ورکړی شي او هغه طاقت لري نو دهغه بدله دی ورکړي او که دبدلی ونه لري نو دعا دی ورته وکړي ، څوک چی دعا ورته وکړي یو شکریه یې ادا کړه او چې دعاهم ورته ونه کړي نو هغه ناشکري وکړه .

اوپه بل روایت کې داسې انذاظ راغلي دي : ((من اصطنع إليکم معروفًا فجاوزوه فإن عجزتم عن مجازاته فادعوا له حتی تعلموا أن قد شکرت فان الله شاکرٌ يحب الشاکرین))

ترجمه : چاچی له تاسی سره څه نیکی وکړه نو دهغه بدله ورکړئ که دبدلی له ورکولو نه عاجز وئ نو دومره دعا ورته وکړئ چی پدی مو یقین وشي چې دهغه شکریه مو ادا کړه ځکه چی الله تعالی قدر دان دی او قدر دان خلک خوښوي .

په هر مسلمان دالازم دي چې دالله تعالی ورکړي نعمتونه ورباندی ولیدل شي اود دې نعمتونو چې څوک سبب جوړ شوی وي دهغه شکریه ادا کړي ، او څوک چې دالله تعالی په لاره کې خپل ځان قربانوي هغه لپاره ښی ډیری دعاگانې وکړي ترڅو خپل کمزوري سره سره له هغوی سره ځان یوځای کړي ، په مال او ځان سره دوی پسې له اقتداء نه په پاتې کیدو کې خپل کامل عجز او بې همتي گواه کړي .

پرمسلمان لازم دی چې پدې خبره یقین وکړي چې که چېرته الله تعالی دغه صحابه کرام اوتابعین اوددی په لاره تلونکي غازیان او مجاهدین نه وای پیدا کړي چې ددین

مرستندوی ، حامی او د اسلام اتلان وو ، دتوري او دگذار سړي وو ، دشرق او دغرب فاتحان وو ، قوي لښکري او ډلي او لوی قافلې يې منظم کړی وی ، او دوی چې څومره خزاني خرچ کړی وې دقوي او د ماتوونکو لښکر د دفاع او مقابله يې کړی ده ، تردی چې له اسلامي ملت نه یی مرتدان وشړل ، د فارس او روم بادشاهان يې له تختونو نه راښکته او غلبه پرې حاصله کړه ، دهغوی له جسمونو نه يې دعزت او شرف جامې وويستلې ، له سرونو نه يې شاهي تاجونه لرې کړل ، دخپلو چرو په څوکو، ژبو غاښونو او غشو سره دهغوی دوینو ځکل ورته خوند ورکړ ، دهغری انسانان او حیوانات يې ټکړی ټکړی کړل ، ټول مال او هال يې نیست اوناوود کړ ، دهغوی پاتی شوې لوی لوی ډلی يې چې په زرگونه وو کم کړل ، دهغوی شان او شوکت يې ذلیل ، رسوا او له خاورو سره خاورې کړ ، دهغوی پر ټینگو کلاگانو او ښارونو باندی منجنیق وورول او سنگ باران يې کړل ، ان تردی چې دهغوی ناشوني کار يې ممکن بلکې حتمي او لازمي وگرځاو .

که چېرته ددغو خلکو جهاد او کوښښ نه وای نو مونږ به چېرته هم ددوی دنعمتونو په مزو او خوشحالیو کې نه وو اوسیدلي کوم چې يې پخپلو همتونو او زیارونو سره مونږ ته تیار کړيدي ، اونه به مود ددی دجدو جهد او دقربانیو په سوری کې په آرام او سکون سره ژوند تیر کړی و . تردی چې مونږ ددنیاوي گټو په مینه کې دهغوی کوښښونه او قرباني هیر کړل او د معاندینو له مقابلې نه مو غفلت وکړ ، دنیزو او دتورو په وسیله چې هغوی راته دمرگ دجام ځکلو کوم درس او تعلیم را کړی و دهغه نه مو بې پرواهي وکړه او ځانوته مو راحت او آرام خوښ کړ ، کوم اطاعت او تابعداري چې پرمونږ لازم و هغه مو پرېښود او مال او اسباب مو خوښ کړل ، ځانونه مو په فاني او زائیلدونکي ځایونو او ملگرو باندی دوکه کړل ، دنیاته مو داسې میلان وکړ لکه تږی سړی چې سراب (شکوگل) ته میلان کوي . ددنیا ددوکې په کور کې دهغه چاپشان واوسیدو چې گویا لدینه هیڅ کوچیدل او ورتگ نشته ، له جهاد نه مو مخ واړاو ځکه چې دجهاد هیڅ داعي او بلونکې نشته ، دفوت له اوچتی مرتبې نه دسستییا اود تنبلی ټیټی مرتبې نه ورسیدو ځکه چې هیڅوک نه دغزا او جهاد نوم اخلي او نه ورته تیزول او هڅول کوي دجهاد نوې او ښایسته جامې دامن

اوسلامتي په وجه زړی ، تر او تازه ځانگې يې دذلت او خواهشاتو په وجه مړاوي او وچې شوی. د عزت او شرف په اسمان کې د جهاد او چت او خلیدونکي ستوری راپریوته نوم او نشان يې داسې محوه او ختم شو گویا چې له دینه وړاندې پدې نوم سره هیڅ شی موجود نه و .

نو ځکه هغه قوي او مضبوط دین کمزوی ، او د مسلمانانو محکم او مضبوط ستن سست شو . دی حدته ورسیدو چې دشمن مو په وچه او سمندر کې هر خواته تختوي ، په پټه او ښکاره مو داسې اوچتوي لکه چې مرغۍ دانه اوچتوي ، په مرکزونو او اطرافو کې مو په ډله ییزه او ځانگړي شکل سره نیسي مگر بیا هم زمونږ په زړونو کې کوم حرکت او خوځښت نه پیدا کیږي ، گویا چې دوی په حقه دي او مونږ په ناحقه !!

ای گرانه وروره! پرمونږ چې دا کوم فسادونه او بد حالتونه راغلي دي ، له کمال نه وروسته چې ته زمونږ کوم نقصان او زوال گوري دا نا اشنا مه گڼه ځکه چې مونږ د دین لوی او عظیم شعار پرېښې دی او د مشرکانو او کافرانو په مقابل کې چې مونږ کوم فرض او مسئولیت درلودلو هغه ته مو شا کړی ده ، د کورونو او ښکلو جوړولو ته مو مخه کړې ، د دنیا هره بدي او ناروا مو خوښه کړې ، زمونږ په زړونو کې چیرته هم د جهاد نوم نشته ، دا وږدو او وږدو امیدونو او د مالونو د راجمع کولو له مصروفیت او کفر نه فرصت نه مومو ، مونږ چې له کومو حالاتو سره لاس او گریوان یو له بیان نه یې نه بیانول غوره دي .

الله تعالی چې چاته هدایت وکړي هغه هدایت موندونکې دی او چې څوک گمراه او بې لارې کړي هغوی لپاره د الله نه پرته هیڅوک دوست او مرستندوی نشته .

یا الله! مونږ ستا دربار ته له خپل ذلت او عاجزي سره راغلي یو ، خپل عجز او محتاجي ستا په جناب کې پیش کوو . ستامدد او نصرت ته مو د احتیاج اوبی کسی لاسونه اوږده کړيدي ، ستا په گاونډ او حرم کې ولاړیو ، ته زمونږ په ټولو رازونو باندې خبر دار یې

یاربه! زمونږ د زړونو او طبیعتونو دغه اتحاد او اجتماع مونږ ته په شړلو او لرې کولو سره مه واپس کوی ، زمونږ د ډگوتو دغه لیکل د قیامت په ورځ زمونږ په خلاف

گواه مه جوړوئ ، داسې شهادت مو په نصیب کړئ چې تاته د قرب اوچتې مرتبې حاصل کړو ، ای الله ! مخونه مو په هغه ورځ سپین کړه چې په کومه ورځ ستا پ وړاندې ډیر مخونه تور او ډیر مخونه سپین وگرځي ، بیشکه ته دلوی احسان او دعام فضل او کرم خاوند یې ، نشته گرځیدل له گناه نه ، او نشته طاقت په طاعت مگر ستا په توفیق باندې !

یا الله ! خپل غوره او بشپړ رحمتونه زمونږ په سردار او په خپل هغه حبیب محمد صلی الله علیه وسلم باندې ښکته کړه چې پخپل کوښښ او قرباني سره یې د شرک توري تیارې ختمې کړي او باطل قومونه یې پخپل جهاد او قوت سره وویرولې دهغه صلی الله علیه وسلم اهل بیتو او بهترینو بهادرو ملگرو باندې هم خپل رحمت ترهغه ښکته کړه تر کوم وخت پورې چې د گردونو په تیارو کې توري او وسلې پرقیږي ، اود لویو لښکرو په مقابله او دفاع کې دوړاندې کیدونکو ډلو او اسونو پښې زمکه پایمالوي .

وسلم تسليماً كثيراً دائماً ابداً !! والحمد لله رب العالمین .

فهرست

مخ	عنوان
۱	د ژباړن سریزه
۴	دمولف سریزه
۹	داتهذيب
۱۳	دمولف پیژندنه
۱۸	لومړی باب : له کفارو سره د جهاد د وجوب حکم
۲۶	د جهاد په اړه د اصحابو کرامو او تابعینو افعال او اقوال
۲۹	فصل : ایا جهاد کفایي فرض دی او که عین فرض
۳۶	فصل : د جهاد پرینودونکو په باره کې وعید
۳۹	ځینی هغه حدیثونه چې له جهاد نه وروسته کیدونه د نهی
۴۳	فصل : د جهاد پرینودونکو دلائل او بطلان یې
۴۵	ستاد لومړي دلیل ابطال
۴۷	ستاد دویم دلیل ابطال
۴۹	ای د جهاد پرینودونکي ۱
۵۲	ای مسلمانان ؟
۵۳	ستاد دریم دلیل ابطال
۵۵	ستاد څلورم دلیل ابطال
۵۶	ستاد پنځم دلیل ابطال
۵۹	ستاد شپږم دلیل ابطال
۶۱	ستاد اووم دلیل ابطال
۶۶	د جهاد اود الله جل جلاله په لاره کې دمجاهدینو د فضیلت
۶۹	په دی باره کې چې جهاد له غوره اعمالو څخه دی
۷۰	له ایمان نه وروسته جهاد له غوره اعمالو څخه دی
۷۳	دمسجد حرام له جوړولو نه جهاد زیات غوره دی

عنوان

مخ

- ۷۵ علی الاطلاق جهاد له ٿولو عملونو څخه غوره عمل
- ۷۹ الله تعالى ته جهاد له ٿولو نه محبوب عمل دی
- ۸۰ د الله په نزد مجاهد له ٿولو خلکو نه غوره دی
- ۸۲ له جهاد سره هېڅ شی نشي برابریدلی
- ۸۵ جهاد په گوښه کې له ناستې او په مسلسل عبادت کې له
- ۸۹ مجاهد له ټولو خلکو نه غوره او په الله گران دی
- ۹۰ دمجاهد خوب دنورو خلکو دټولې شپې د تهجد او دورځې
- ۹۲ الله تعالى مجاهد ته په جنت کې سل درجې زیاتې ورکوي
- ۹۵ ددی امت سیاحت جهاد دی
- ۹۶ د الله په لاره کې جهاد داسلام لوړه څوکه ده
- ۹۸ فصل: له وتلو نه تر راستنیدو یا شهید کیدو پورې مجاهد دالله
- ۱۰۶ فصل: الله تعالى مجاهد نه ضائع کوي او
- ۱۱۲ فصل: دجهاد او مجاهد مختلف فضائل
- ۱۲۳ دریم باب: جهاد له حج نه زیات فضیلت لري
- ۱۲۸ څلورم باب: جهاد ته دخلکو در ابللو فضیلت
- ۱۳۴ پنځم باب: په جهاد کې د مخکې کیدو فضیلت
- ۱۳۵ شپږم باب: دالله په لاره کې دسهار او بیگاه دټیرولو فضیلت
- ۱۴۱ اووم باب: دالله په لاره کې د گرد او په هغه کې دتللو فضیلت
- ۱۴۶ اتم باب: له زمکنی غزانه دسمندري غذا غوره والی
- ۱۵۱ فصل: د مجاهدینو دتکبیر په فضیلت کې
- ۱۵۳ نهم باب: د الله په لاره کې دنفقې فضیلت
- ۱۶۲ لسم باب: دالله په لاره کې دبخل کوونکو خلکو لپاره وعیدونه
- ۱۶۸ فصل: د الله په لاره کې نفقه کول بهترین اطاعت او نیکی ده
- ۱۷۶ یوه لسم باب: مجاهدینو ته دسامان د برابرولو او
- ۱۸۰ دولسم باب: له مجاهدینو سره دمرستي اودهغوی دخدمت

مخ

عنوان

- ۱۸۵ فصل مجاهدینو ته دمخه ښه ویلو اوله هغوی سره دڅو گامو.....
- ۱۸۸ دیارلسم باب : دجهاد په نیت د اس ساتل اوپرهغه د خرچ.....
- ۱۹۶ فصل : درسول الله صلی الله علیه وسلم داسونو نومونه.....
- ۱۹۹ څوارلسم باب : د اسونو د خدمت اودهغوی دعزت کولو.....
- ۲۰۱ پنځه لسم باب : دمجاهد او مرابط داعمالو، لمونځونو او روژو.....
- ۲۰۵ شپاړلسم باب : داسلامی سرحدونو دحفاظت فضیلت.....
- ۲۱۷ فصل : د رباط معنی او وخت یې.....
- ۲۲۲ اووه لسم باب : دمجاهدینو دپیری کولو فضائل.....
- ۲۳۲ اتلسم باب : د الله په لاره کې د جهاد په وخت دویری فضیلت.....
- ۲۳۵ نورلسم باب : په جهاد کې دصف د جوړو اوپه هغه کې د.....
- ۲۳۹ شلم باب : دالله تعالی په لاره کې د غشو ویشتلو فضیلت او.....
- ۲۴۶ فصل : دغشو ویشتلو تمرین.....
- ۲۵۰ دمسابقې شرطونه.....
- ۲۵۲ فصل : دهغوخلکو په اړه سخت وعید چې لومړی غشی ویشتل.....
- ۲۵۴ یوویشم باب : دمجاهدینو د تورو، نیزو او نور وسلو فضیلت.....
- ۲۵۵ ځینې هغه احادیث چې د تورو او نیزو په فضیلت کې راغلي دي.....
- ۲۶۰ دوه ویستم باب : دالله په لاره کې دتپي کیدو فضیلت.....
- ۲۷۰ در ویستم باب : دالله په لاره کې د کافرو دوژلو فضیلت.....
- ۲۷۴ څلیر ویستم باب : دشهادت غوښتنې اودښمن ته د زیان اړولو.....
- ۳۰۳ فصل : ددښمن په ډیر لښکر باندی یواځې دیومجاهد.....
- ۳۰۵ فصل د مبارزې د بیان په باره کې.....
- ۳۱۰ پنځه ویستم باب : له جنگ نه تېښته او شا اړول ډیره لویه گناه.....
- ۳۱۳ فصل : ددښمن دحاضریدو په وخت جهاد فرض عین دی.....
- ۳۱۷ فصل : دالله مرسته او نصرت له مجاهدینو سره دی.....
- ۳۳۳ شپږ ویستم باب : له صحیح نیت نه پرته دجهاد اجر نه ترلاسه.....

مخ	عنوان
۳۴۴	فصل: په جهاد کې دمختلفو نیتونو بیان.....
۳۶۱	فصل: دهغه چاپه باره کې چی په مزدوري جهاد کوي.....
۳۶۲	فصل: په جهاد کې له رښتوني نیت نه وروسته دریاکاری پیدا کیدل...
۳۶۵	فصل: دهغه مجاهد حکم چی خپل جهاد دخلکو په وړاندی اعلانوي
۳۶۹	اووه ویشتم باب: څوک چې د جهاد لپاره ووت اوله جنگ نه پرته مړ شو
۳۷۸	اته ویشتم باب: د شهادت مرگ لپاره سوال کولو ترغیب.....
۳۹۰	نهه ویشتم باب: د الله په لاره کې دوژل شوي شهید فضیلت.....
۳۹۵	زموکه د شهیدانو جسدونه نه خرابوي.....
۴۰۰	فصل: د شهیدانو فضائل.....
۴۰۶	ملائکې پخپلو وزرو په شهیدانو سورې کوي.....
۴۰۷	خالص د الله په لاره کې شهادت په جنت کې د داخلیدو.....
۴۰۹	کله چی شهیدان د الله په لاره کې ووژلې شي نو الله تعالی
۴۱۴	شهیدان په قبر کې نه امتحانېږي اوله قبر نه
۴۲۲	شهید د وژل کیدو په وخت کې دومره درد حس کوي لکه میږي
۴۲۲	پرښتې په شهیدانو باندی له هرې دروازې نه راځي او سلام ورباندی..
۴۲۵	د شهادت لپاره له مخکې نه نیک اعمال شرط نه دي بلکې.....
۴۲۸	انبیاء په شهیدانو باندی صرف د نبوت د درجې په وجه فضیلت.....
۴۳۱	فصل: الله تعالی حورعین د مومنانو لپاره تیار کړيدي
۴۳۶	دیرشم باب: د غنیمت په مال کې خیانت کول حرام دي
۴۴۵	فصل: د خیانت کوونکي د نیوي سزاګانې.....
۴۴۹	یو دیرشم باب: د مسلمانو بندیانو د ازادولو، دهغوی لپاره.....
۴۵۵	دوه دیرشم باب: د رسول الله ﷺ د غذاګانو، سړیو او
۴۵۹	لطیفه
۴۶۱	فصل: د رسول الله صلی الله علیه وسلم غذاګانې
۴۹۳	فصل: هغه سړي چې محمد صلی الله علیه وسلم لیرلي دي.....

عنوان

مخ

۵۰۲ درسول الله ﷺ نوری سړی په لاندی ډول دي
۵۰۷ فصل : دمسلمانانو ځینې غزاګانې او بریالیتوبونه یې
۵۱۴ درې دیرشم باب : دقوت او بهادری مدح او دبزدلی مذمت
۵۱۷ فصل : له ځان نه دبزدلی د ویستلو طریقه
۵۲۳ فصل درسول الله ﷺ دشجاعت په باره کې
۵۲۷ فصل : ددغه امت مشهور قهرمانان
۵۲۷ ابوبکر صدیق رضی الله عنه
۵۳۰ حضرت عمر رضی الله عنه
۵۳۰ حضرت علی رضی الله عنه
۵۳۲ حضرت طلحه رضی الله عنه
۵۳۳ حضرت زبیر بن عوام رضی الله عنه
۵۳۵ حضرت سعد بن ابی وقاص رضی الله عنه
۵۳۶ حضرت ابو عبیده بن الجراح رضی الله عنه
۵۳۷ حضرت حمزه بن عبدالمطلب
۵۳۸ حضرت جعفر بن ابی طالب رضی الله عنه
۵۳۸ حضرت معاذ بن عمرو بن الجموع رضی الله عنه
۵۳۸ حضرت براء بن مالک رضی الله عنه
۵۳۹ حضرت سماک بن خرشه رضی الله عنه
۵۴۰ حضرت ابوطلحه الانصاری رضی الله عنه
۵۴۰ حضرت خالد بن ولید رضی الله عنه
۵۴۱ حضرت سلمه بن الاکوع رضی الله عنه
۵۴۱ هشام بن العاص رضی الله عنه
۵۴۱ عکاشه بن محصب رضی الله عنه
۵۴۲ حضرت وات بن جبیر الانصاري
۵۴۲ حضرت عمر بن مندیګرب

عنوان

مخ	عنوان
۵۴۳	حضرت عکرمه بن ابی جهل رضی اللہ عنہ
۵۴۳	ظلیحہ بن خویلد الاسدی رضی اللہ عنہ
۵۴۵	عبد اللہ بن زبیر رضی اللہ عنہ
۵۴۶	عبد اللہ بن زبیر بن عبدالمطلب
۵۴۶	عبد اللہ بن خنظلہ رضی اللہ عنہ
۵۴۷	ضحاک بن یسفیان بن عوف رضی اللہ عنہ
۵۴۷	ضرار بن الازور رضی اللہ عنہ
۵۴۷	ضرار بن الخطاب بن مرداس الفہری رضی اللہ عنہ
۵۴۸	جلییب الانصاری رضی اللہ عنہ
۵۴۸	عبد اللہ بن سعد بن ابی سرح رضی اللہ عنہ
۵۴۹	الققعقاع بن عمرو التمیمی
۵۴۹	حکیم بن جبلة العبدی
۵۴۹	سويد بن غفلة الجعفی
۵۵۰	یزید بن معاویہ رضی اللہ عنہ
۵۵۰	عبد اللہ البطال
۵۵۰	ابوالغادیہ
۵۵۰	ابن الجزری
۵۵۰	موسیٰ ابن نصیر
۵۵۰	المہلب بن ابی صفرة
۵۵۰	حضرت ابو الولید ابن فتحون رحمہ اللہ
۵۵۰	حضرت المعتصم ابن الرشید
۵۵۱	حضرت الہادی امیر المومنین
۵۵۱	حضرت الامین امیر المومنین
۵۵۱	احمد بن اسحاق السرماری البخاری
۵۵۳	دکتاب پای

مخ	عنوان
۵۵۳	فصل : مجاهد دی لاندینی احکام ضرور زده کری
۵۷۴	فصل : جنگی چلونه، تدبیرونه او اداب یی
۵۸۶	پای